
झोंपाळो 


प्रकाशकाचे वतीन 


सुमार चाळीस वर्सा आदीं कांय अवघ्योच बायलो कोंकणींत लेखन करताल्यो. 
ह्या बायलांमदीं “जयमाला दणायत' हांचें नांव प्रामुख्यान येता. जयमाला 
दणायत म्हणल्यार पूर्वाश्रमीच्यो जयमाला प्रभू चोडणेकार. तांचो 'कवासो' हो 
पयलो कथासंग्रह. ह्या कवाश्यान कोंकणी समाजाचो नीज असो घमघम आपल्या 
साहित्यावरवीं सगळ्याक पातळायलो, देखून हो संग्रह सुमार 35 वर्सा जालीं तरी 
वाचक ताची याद आजून विसरले नात. 


सर्वसादारणपणान जें भौतेक स्त्रीलेखिकांचें घडटा, तसेंच जयमालाबायचेंय 
घडलें. तांच्या Haars घमघमान कोंकणी वाचक मुग्ध जाता थंयच आसा, 
तें लग्न जावन गोंयच्यान मुंबय पावलें. गोंयचो पांचवो सैम आनी तांबडे 
मातयेंतल्यान हुमटून कॉन्क्रीटांच्या जंगलांत पावलें. तरां-तरांच्या भेसांच्या, 
भाशांच्या, प्रथा-परंपरांच्या मनशांमदीं पावलें. पूण कवतूक म्हणल्यार ह्या 
स्थितींतय जयमालाबायन आपली लेखणी जीवंत caret. नवे जीवन अणभव, 
नवें समाज जीवन, तिणें आपले कथेंतल्यान तितलेच ताकदीन मांडलें. नवें 
स्विकारलें तरी आदल्याकडली वार तुटना हें सत्य. त्या सत्याकच धरून 
आपल्या आकवारपणांतल्या अणभवांकय तिणें कथारुपान साकारप थांबयलें 
ना. नवें आनी पोरनें, गांवगिरें-मध्यमवर्गीय आनी आधुनीक अशें जीवन ह्या 
कथांनी पळोवंक मेळटा. ह्या कथांची भासय कवाश्यापरस थोड़ी वेगळी. मुळची 
निर्मळ कोंकणी भास, मुंबयच्या मॅट्रोपोलीटन वातावरणांत, मराठीच्या चड 
सहवासात, आनी इंग्लीश, गुजराती, मल्ल्याळी ह्या भाशांच्याय संपर्कात 
आयिल्यान, कवाश्यांतल्या भाशेपरस ह्या कथांतली भास बरीच वेगळी भासता. 
भासशास्त्र्यांक आव्हान दिवपी हो विशय म्हणप हांगा समा जातलें. 

ween पस्तीस वर्सांत तांणी बरयिल्ल्या कथांचो आंकड़ो साठ वयर 
वतलो. शारीकरण आनी आधुनिकरण हाका लागून उप्राशि्ले समाजांतले नवे 





झोपाळो 


OF 


प्रश्‍नय तांणी मांडल्यात. तांची बरोवपाची शैली सौम्य. वाचकांक उंचाबळीत 
न करता, सहजतायेन एखाद्री गजाल आपले इश्टीणीक सांगची हे तरेन तांणी 
ह्यो कथा बरयल्यात. 

2014 वर्सा गोवा कोंकणी अकादेमीन तांचो सांज-सावळी' हो कथासंग्रह 
प्रकाशीत केला. ह्या संग्रहाचें जुंबळें भावंड कशें दिसपी हो 'झोंपाळो' कथासंग्रह 
आतां आमच्या प्रकाशनावरवीं उजवाडाक येता. हातूंत 15 कथांचो आस्पाव 
आसा, तरी तांच्यो आजूनय बऱ्योच कथा पुस्तकरुपान येवच्यो उरल्यात, त्यो 
बेगीन येवच्यो अशी आमचे आंबवडे. 


गर्व, अंहकार अश्या भावांकडल्यान खूब पयस sgl, शांत-समाधानी 
सभावाची ही लेखिका, जिचेविशीं आमच्या मनांत खूब आदर आनी स्नेहभाव 
आसा. तिणें आमकां हें पुस्तक उजवाडावपाची संद दिली देखून तिचे आमी 
उपकारी. तिच्या ह्या पुस्तकाक साहित्यक्षेत्रांत मान-सन्मान फाव जातले आनी 
वाचक तें उखलून घेतले अशी आमची अपेक्षा आसा. 


ह्या पुस्तकाक कोंकणींतली जेष्ट साहित्यिका आनी जयमालाबायची इश्टीण 
श्रीमती शीला कोळंबकार हांची प्रस्तावना लाबल्या. खरें तर त्यो इश्टीणीच्यो 
सदिच्छा म्हणूंक जाय. तांकांय आमी देव बरें करू म्हणटात. 

पुस्तकाचे सुबकरितीन टायपसेटींग करपी सौ. हर्षाली ह. आमोणकार, सुंदर 
तरेन छापणावळ करपी कस्तूरी ग्राफिक्स, मनभावपी चित्र काडपी श्री.गिरीश 
बोरकार, हांचेय आमी उपकारी. 


जयमालाबायक मनाकाळजांतल्यान शुभेच्छा! 


प्रकाशक 

मनोगत 


हो नवो कथासंग्रह उजवाडाक येतना जिवाक भारी खोस भोगता. म्हजो 
‘paral’ 1978 त प्रसिध्द जाल्लो. ताच्या उपरांत 2014 त गोवा कोंकणी 
अकादेमीन 'सांज-सावळी' हो दुसरो कथासंग्रह काडलो. त्या उपरांतचो हो 
तिसरो कथासंग्रह जयंतीबायल्या परिश्रमान तयार जाला. 

मनीस म्हणून आनी बरोवपी म्हणून समाजांतले प्रश्‍न जाणून घेवन, ते 
लोकांमुखार मांडप ही आमची लागणूक ast म्हाका दिसात. बारीकसाणेन 
नियाळल्यार आपल्या अशीकुशीक कितलींशींच कथाबिजां सांपडटात आनी 
हांतल्यान ह्यो कथा तयार जातात. 


म्हयन्याळ्यांनी जावं, दिवाळी अंकानी बी हांगा थंय शिंपडील्ल्यो कथा 
आसल्यो म्हणून जायना. त्यो एकवटावन तांचो संग्रह करचो पडटा. पूण तो 
असोच सहज छापून येना. ताका जायत्या जाणांचो हातभार लागचो पडटा. हो 
संग्रह येवपाफाटल्यान भौ. पुंडलिक नायक हांचो यत्न आसा. तेचप्रमाण खास 
करून डॉ.जयंती नायक आनी राजाई प्रकाशन हांचें Fest खूब रीण आसा. पूण 
उतरांनी उपकार मानचेपरस हांव तांच्या रिणांतच रावंक आंबडेतां. 

आमच्या मदल्या इश्टागतीक लागून जयंतीबायन आपल्या व्यस्त 
दिनक्रमांतल्यान वेळांत वेळ काडून म्हज्यो ह्यो कथा Sea तांचो सोबीत झेलो 
केला. ताचो परमळ वाचप्यांमेरेन पावचो ही देवाकडेन प्रार्थना. 

म्हजी इश्टीण शिला कोळबकार हिणें आपलीं अर्थ-अपुरबायेचीं उतरां ह्या 
संग्रहाक बर॒यलीं तिचेय मनासावन दिनवास. वाचप्यांक हो संग्रह आवड़टलो 
अशी आस्त परगटायतां. 


जयमाला दणायत 

अर्थ-अपुरबाय 


कोंकणी कथासाहित्याचें दालन मुळावण घालीत निकतेंच फुलूंक लागिल्ठे तेन्ना जयमाला 
दणायतान 'कवासो' सारकी कथा बरोवन कोंकणी कथेचें मळ घमघमीत वासान परमळीत 
केलें. 

मुखार ताणें “पाल', 'कावळो-कावळी' सारख्यो सुंदर कथा बरयल्यो. 1978 वरसा 
“Saray” ह्या नांवाचो ताचो पयलो कथासंग्रह उजवाडाक आयलो. ह्या कथासंग्रहात ज्यो 
कथा AACA त्यो जयमालाच्या साहित्य कारकीदीत बरयल्यो सुरवातीच्यो कथा. 


ह्या सगळ्या कथांनी एक सहजता जाणवता. लेखिकेचो स्वच्छंद, मुक्त-संचार जाणवता. 
एकाद्रे फुलपाकुले सहज सगळ्याक उडटा, आनाळ्यो-गुनाळ्यो करून भोंवरे मारता. ताका 
कोणालें कांयच पडिल्लें आसना. तें कोणाली पर्वा करीनासतना आपल्याच नादांत जायतशें 
उडटा. ते तरेन, तितले सहजतायेन 'कवासो' ह्या कथासंग्रहांतल्यो कथा सुगरिल्ल्यो दिसत. 


1978 ते सादारण 1997 मेरेनच्यो ज्यो कथा आसात तातूंत ती सहजता दिश्टी पडना. 
समाज, रुढी, घराण्याची प्रतिश्टा, आवय-बापायची अब्रु असल्या पारंपारीक विशयांनी ह्यो 
कथा घुसपल्यात अशें जाणवता. हांची मांडावळ ही पारंपारीक कथेच्या रुपान आयल्या. 
आपल्यो परंपरा आनी विज्ञानान केल्ली प्रगती, ताका लागून बदलिल्ली परिस्थिति हांचे मदीं 
जाछ्ली लेखिकेची घुसमट लक्षांत येता. लेखिकेची गोंदळिल्ली मनस्थिति स्पश्ट जाणवता. ह्या 
काळांतल्यो ASM कथा मध्यमवर्गीय लोकांचे भावविश्व नाजुकसाणीन रंगयतना दिसता. 


2014 त “सांज-सावळी' हो कथासंग्रह उजवाडाक आयलो. आनी आतां झोंपाळो' हो 
कथासंग्रह उजवाडाक येता. हांतल्या कथांनी लेखिकेक परतून आपलो सूर मेळिल्लो दिसता. 
कित्याक हांतल्यो कथा वेगळें रुप घेवन आयल्यात. एकाद्रो गायक रियाज करतां करतां ताचो 
सूर आपशींच लागचो, तशेंशें जयमालाचें जालां. परथून तें आपल्या भितरल्या संघर्शांतल्यान 
मुक्त जाल्ले दिसता. रुढी, परंपरा हांचें बंदन फांफडून उडोवन ताणें जीण जशी आसा तशी 
स्विकारल्या हें जाणवता. 

झोंपाळ्यांतली “कालाय तस्मै नम:' ही कथा अमेरिकेतल्या अणभवांतल्यान आयिल्ली 
आसा. अमेरिकेतले अणभव ती धीटपणान मांडटा. हे कथेत अमेरिकेक गेल्ले एके बायलेक 
तिचो कॉलेजांतलो sxe अकस्मात मेळटा. आतां दोगांय जाणटी जाल्यांत तरीकूय दोगांय 
मेळटकीच कॉलेजांतली ती निखळ मैत्री, तांतलें सूक्ष्म नाजूक धागे, तिणे तितलेच परिपक्कतेन 
आनी अळंगपणान मांडल्यात. 

ह्या संग्रहांतली 'झोंपाळो' ही कथा पळेयात, हातूंत लेखिकेन बायलांचे प्रश्‍न भोव 
नजाकतीन मांडल्यात. दर एके चलयेचें लग्नापयलीं सावन कसलें तरी सपन आसता. सार्देच 
सपन! पूण तें पूर्ण जायना. लग्न जावचे पयली आवय-बापुय म्हणटात, लग्न जावन घोवाघरा 
गेलें काय तुमी जायतें करात. लग्न जातकीच घोब आनी घरचीं नवे व्हंकलेक आपल्या 
घरच्या चौकर्टीत बांदून दवरुंक सोदतात. हे कथेतली नायिका आशा, हिचेंय एक सपन 
आसा, सादेंच. एका झोंपाळ्याचें. तिका घरांत एक झोंपाळो जाय आसता. पूण मुंबयसारख्या 
शारांनी झोपाळो ही एक अडचण थारता. 


आशालो घोव रिटायर्ड जातकीच गांवाभायर एक सुंदरसो बंगलो बांदता. तातूंत झोंपाव्ठो 
आसता. आशा खूश जाता, त्या झोंपाळ्यार बसून झेल घेता. आपलेच तद्रेत! 


आशाली मनस्थिति तिचे भितरल्या म्हळ्यार शरीरा-भितरल्या जातल्या बदलाक लागून 
सारकी उरना. तिची संक्रमण अवस्था घरची कोणूच समजून घेनात. तेन्ना झोपाळ्यावांगडा 
केन्ना तें भूतकाळांत वता. आपलीं सपनां सांसपिता. झोपाळो ताका ताची प्रायव्हसी दिता. ते 
आपलीं सुखदुखां झोंपाळ्याक सांगता. ल्हान सान गजालीनी ते सूख सोदता. पूण ताच्या 
हाताक कांयच लागना. तें काळजांतल्यान येवजीता जाल्यार घरचे वेवहारीक पावंड्यावेल्यान 
विचार करतात. तेन्ना ताका आपूण हारले, सामकें शेणलेंशें दिसता. घरच्यांचो आपणे घश्टो 
काडलो, तांची मनां राखलीं, आतां आपल्याक कोणूच विचारीना. हांकां आपली गरज ना 
अशें येवजून तें निर्शता. आनी झोपाळ्याकूच दसून रावता. 


'झोंपाळो' कथा वाचली आनी म्हज्यो जाणिवो जागो जाल्यो. बायलां फकत आपल्या 
कुटंबाक दीत आसतात. एकाद्या साद्याच गजालींची तरी घरच्या कोणेंय तोख़णाय करची 
अशें दिसता. पूण तशें कोण करीना. घरची बायल ही एक मनीस; तिकाय मन आसा, 
तिच्यो इच्छा आसात, तिका इच्छा-आकांक्षा आसात हाचो कोणूच विचार करीनात. घरचीं 
सगळीं तिका गृहित धरतात. आनी तिवूय बी हें ओगी रावन सोंसता. तिका दिसता केन्ना ना 
केन्ना तरी आपली उपयुक्तता कोणाल्यातरी लक्षांत येतली. तिच्या WEAK सगळें घर सुसेगाद 
आसता. आपूण फकत कामापुरती मामा हरशीं आपल्याक कोण खायना, हें लक्षांत येतकूच 
ती आपल्या कोशांत वता. मागीर घरचीं जागीं जातात, तरीकूय तांकां दिसता ही सुखांतूय बी 
दुख चाबडायता. 


जयमालान हें सगळें, म्हळ्यार बायलांची बारीकसारीक दुखां मोठ्या प्रभावीपणान, 
कलात्मक रितीन आमचे मुखार मांडल्यांत. हांगा लेखिका वाचप्यांच्या मनांत उज्याची एक 
कीट उडयता. वाचप्याच्या विचारशक्तिक चालना दिता. 


'पारजत' हीवूय कथा अशीच. हांतलो आशय प्राजक्तावरी नाजूक. उक्तावन दाखोवंक 





झोपाळो 


शकना असलें हांतलें सूक्ष्म दूख्ख! आनी तें तितलेच अळंगपणान जयमालान आमचे 
मुखार मांडलां. हातूंत निवेदिकेची एक वळखिची बायल आसता. वाटेवयल्यान येतना 
वतना ती निवेदिकेक हाय हॅलो करता. 

ते बायलेचे ओंठ केसरी आसतात. ते पळोवन निवेदिका तिका मनांतल्या मनांत 
“प्राजक्ता हें नांव दिता. एक दीस बातमी येता. ते बायलमनशेन जीव दिलो. तें आयकून 
निवेदिकेचो आवरो seer. तिका दिसता, तिणें कित्याक जीव दिलो काय? आपल्या णव 
म्हयन्याच्या भुरग्याचो तिणें विचार केलो ना? निवेदिका खिन्न जाता. तिचे घरचीं, म्हळ्यार 
frat घोव, भुरगीं बी व्हड उमेदीन ते बायलेच्या मर्णाच्यो गजाली रुचीन चघळटात. 
निवेदिकेक दिसता, असले कसले हे संवेदना नाशि्ले लोक! हीं आपलींच भुरगीं? हो 
आपलोच घोव? ती मनांतल्या मनांत न्हिन्हळटा. एके बायलेची संवेदना दुसरी बायल 
तितलेच नाजुकसाणीन आमचे मुखार मांडटा. 


जयमालाच्या कथांनी आपशींच एक विचार तकली वयर काडटना दिसता. झोंपाळो' हे 
कथेत उच्चवर्णीय भुरग्याची आरक्षणाक लागून जाल्ली घुसमट दिसता. 'बॉन्साय' कथेत 
आवयच्या चेपणापोंदा चेपून आपलें स्वतंत्र अस्तित्व विसरिल्लो ast दिसता. “बिट्याबिटें' 
हे कथेत घरांतल्या सगळ्यांत धाकटे चलयेची, सगळ्यांच्या धेंकाखाला रावपाची प्रवृत्ती 
जाता. पूण आपलेवरी अशी स्थिती आपले चलयेची जावंक लागल्या हैं जेन्ना तिच्या 
लक्षांत येता तेन्ना तशें जावंक फावना हो विचार तिच्या मनांत येता आनी ती बंड करता. 
‘Sg कथेतली आपलें स्वतंत्र अस्तित्व विसरलेली आनी घोवाच्या तालार नाचपी बायल, 
तिणें तशें करूक फावना, आपली स्पेस तिका मेळूंक जाय हो विचार ती आमचे मुखार 
मांडटा. 


एके मराठी कवियत्रीन म्हळां - 
माझी पृथ्वी तव्याएवढी 
माझं दुख्ख पृथ्वी एवढं 
अशीं हीं बायलांचीं दुख्खां! तांच्यो व्यथा. अंतपार नाशिल्ल्यो. जयमालान त्यो व्यथा 
नाजूकसाणीन आमचे मुखार दवरल्यात. 
लेखिकेन दीर्घ जिणेच्या पेण्यार लेखनाच्या, जिवनाच्या अणभवांतल्यान आयिल्ली 
प्रगल्भता आनी परिपक्कता दाखयल्या. ताच्या ह्या कथांनी वाचप्यांच्यो अपेक्षा वाडयल्यात. 
आतां ताणें उंच भरारी घेवची, आपली ais तिगोबन आनीकूय विकसीत करची, हेच 
आंबड़े! 


शिला कोळंबकार 

“आशा- आगो कितें जालां तुजें ? कितें जाता तुकां? म्हाका सांग मगो!' 
अविनाशान अचकीत प्रस्न केलो. कितें तरी येवजीत आशिल्ल्या आशान कच्च 
करून आंग काडलें. 


“शे, कांय ना. बेठेंच बसलां झोंपाळ्यार... झोके घेतां.'' “कांय ना कितें? 
परते तद्रेत गेलें तू... अशें कितें करता ? ऊठ पळोवया त्या झोपाळ्यावयल्यान. 
अवीन फोर्स केलो. 


“Sia ना, तूं हांगा यो. बस हांगा झोपाळ्यार म्हजे म्हच्यांत! 


WS हालनासतना आशान ताकाच आग्रो केलो. हो झोपाळो ही ताची 
ल्हानपणापसूनची काळजांतली आवड! खरें म्हळ्यार ह्या झोपाळ्याक लागून 
घरांत सदांच वाद उद्भवताले. इन मीन तीन रुमांचो जागो. हे इल्लेशे Garda 
झोंपाळ्यान केदो तरी जागो आडावता म्हणून अवीचो सतत न्हयकार आनी 
हॉलांत वा गॅलरींत झोंपाळो आसचो हें आशालें सपन! 


ल्हानपणांत झाडाच्या खांद्याक राजू बांदून केल्लो तो झोंपाळो आनी ताचेर 
धोलतां धोलतां पळयलेलीं ती तरेतरेची सपना! खेडेगांवांनी cect व्हडले 
जागे. लग्न जावन शारांत पडलें आनी व्हडल्या वाड्यांतल्यान सामकें कुरकुटांत- 
म्हणजे फस्का, एकार एक दसोवन रचिल्ल्या त्या गच्च ब्लॉकांनी झोंपाळ्याचो 
सोस कोणाक परवड़पाचो आसलो? पयलीं पयलीं घोवाकडेन ताणें ल्हानसो तरी 

झोंपाळो आसचो म्हणून खूब हट्ट केल्लो. पूण तें शक्‍य ना तें पळोवन मन मारून 
तें ओगी बशिल्ठें. भुरगेपणांत शेजाऱयांगेर वचून बरांची वरां झोपाळ्याचेर बसून 
काडटा म्हणून आवयचो खाल्लो मार तें जल्मभर विसरपाचें नासलें. ताचें 
झोंपाळ्याचें पिशें उणें जावचें म्हणून आवयन जायते उपाय करचे. पूण झोंपाळो 
पळयलो की तें सामकें पिसावतालें. लग्न जातकच लेगीत कोणाय सोयर्‍्यांगेर, 
इश्टमित्रांगेर गेक्लेकडेन झोंपाळो बांदिल्लो दिसल्यार थंय बसून झेले घेतले बगर 
ताका सुखूच लागनाशिछ्छें. इतलें तें झोपाळ्याक आशेतालें. 


आतां भुरगीं व्हड arg, भायर पाविल्लीं. अवीन निवृत्ती घेतकच गांवाभायर 
बांदिल्ल्या ह्या GM बंगल्यांत ताची आस्त फळादीक जाछ्ली. ताचे सामके 
आवडीचो तो झोंपाळो हॉलांत मदीं सुरवातीकूच सगल्यांचे लक्ष ओडून घेतालो. 
ताचे आवडीच्या जाग्यार मनासारको आयस पयस झोंपाळो; ताचेर लॉडा, मस्त 
डिजायनचो विलोदाचो चादर-सगलें अवीन आपल्या मनान हाडिष्ठे. ताका 
खबर नासतना! 


“आवयस! हाव क्यूट! हें कोणें केलां ? 


पयलेच खेपे पळयलें तेन्ना आशान अजाप जावन विचारलें. खोशेन नाचपाचें 
तितलें Sig! घराचे दार उकतें करता त्याच खिणाक ताची नदर त्या सोबीत 
झोपाळ्यात घुसपली ती सासणाची! हांगा येतसावन हो झोंपाळो हें ताचे 
दिसूयभराचें ठाणें जाल्ले. रातचें न्हिदपापुरतें बेडरुमांत गेल्यार गेलें. बाकी सगलो 
वेळ तें झोपाळ्या भोंबतणीच घुसपतालें. हातांत काम आसूं ATS, खीण कामाचे 
वा फुरसतीचे आसू, हें आपलें सदां उठून झोंपाळ्याचेर sy उरतालें. मदीं मदीं 
पांय जमनीक तेकोवन झोको नेटान घेवंकूय अनमनासलें. 


अवी मात त्या झोंपाळ्याकडेन दुस्वासान वागिछ्लेवरीच वागतालो. जसो 
कितें आशाचो स्त्री हट्ट भागोवपापुरतो त्या झोंपाळ्याचो आनी ताचो संबंद! 
बाकी दुस्वासूच चड! जसो तो झोंपाळो ताचो जल्मजात दुस्मानूच! पयली 
पयलीं आशान अवीचीं जायतीं आर्जवां केलीं. ताणें आपले म्हऱ्यांत झोंपाळ्याचेर 

बसून खबरो मारच्यो, मोगाचें उलोवप करचें, फुडाराची सपनां पळोवची. 
सपनाळे नदरेन पळयत ताणें अवीक सांगचें. म्हजें खूब दिसांचें सपन हें; अवी 
तूं आनी हांव झोंपाळ्याचेर बसून ऊंच ऊंच झेले घेतां घेतां जिणेची खोशी दोट्टी 
जातली. हांगा बस हाचेर, आमी आमची प्रायव्हसी एंजॉय करुया. कितले लाग 
मारून लेगीत तो मात ताका केन्नाच बदलोना. चुकून लेगीत ताचे बरोबर त्या 
झोंपाळ्यार बसलोना. 


आतांय ताणें सांगलें, शी55 नाका. तूं बसलां तें पुरो. म्हाका गरगरता. 
आशा BY जालें. ताच्या सपनांनी परतून मनांत दडी मारली. सदचे वरीच! 
रागारागान नेटान पांय जमनीक तेंकोवन एक लांब झेलो घेतां घेतां तें तद्रेत 
गेलेवरी जालें. ' सदांच तंद्री लागता बाबा हाची. हं55 हांगा मातशी निशाणी 
कर पळोवया.'' अवीचो रूक्ष आवाज कानार पडनाफुडें सट्ट जाग आयिल्लेवरी 
ताणें झोंपाळो थांबयलो,फॉर्म ताचे मुखार धरलो. 'वाचलेंना मगो? इतलें सद्दा 
सांगता, कानींकपाळीं आडूतां तरी दोळे धांपून निशाणी करून मेकळें!' हांसत 
फॉर्म घेवन गेलो परत कप्युटराकडेन! “शी परत एकदां हारलें. कशें विसरतां, 
कळना. म्हजेच भिरकेंत आसतां. पूण हाका लेगीत अशेंच कित्याक वागूंक 
जाय? हें सगलें आत्तां करूक जाय आसलें. हांव इतलें उत्कट भावविवश 
म्हणटात तशे जावन म्हर्जे मन उकतें करतां आनी हो उठून वता. शीऽ असो कसो 
हो? सामको अरसीक! सदांचोच प्रस्न पडलो मनाक! असो कसो हो? नाका 
तितलो वेव्हारी! किते सोदीत आसता दिसूयभर त्या पेपरांनी? इतलें कितें 
इंटरस्टींग आसता? त्योच त्योच खबरों आसतात. आनी दिसूयभर त्या शेरां 
फाटल्यान लागिल्लो उरता. पळय तेन्ना ती आंकडेमोडे आनी तो कंप्युटर! एके 
वटेन हो झोंपाळो आनी दुसरे वटेन तो कंप्युटर. हें त्या कंप्युटराच्या वाऱ्याक 
लेगीत उबे रावनासलें आनी अवीची तकली हालीं दिसूयभर त्या कंप्युटरांत! 


“अशें आसा तरी कितें दिसूयभर तकली घलून बसपासारके त्या कंप्युटरात ? ” 


“तें तुकां ह्या जल्मांत कळपाचें ना.'' अवीन हांसत थोमणो मारचो. 
''तुकाच समजावन सांगूंक येना म्हण.” 

‘So तशें समज! बोलती बंद! परत तकली कंप्युटरांत!' सदांच हें अशेंच 
चलतालें. आशान कित्याचेरूय उलोवणें उस्तून काडचें आनी अवीन एका 
उतरान ताचें तोंड बंद करचें. हो सामको एक माकनूच He जालां. कसलोय 
विशय काडून उलोवंक वच - हां, हूं करप; वाद घालूंक गेल्यार, बरें, बरें, 
तुजेंच खरें! लायटीचो बटन पिट्ट करून ऑफ करचो तसो विशय सोंपोवन परतो 
आपल्या MAT राज्यांत! हांगा सदांच आपल्याकूच हार खावची पडटा; मूग 
गिळून ओग्गी बसचें पडटां म्हणून आशाक सदांच आपमानीत जाल्लेवरी दिसचें. 
पयलीं पयलीं ताच्या मनाक तें जाणवत उरतालें. थारायिल्लें कितेंय उरफाटें घडलें 
की हजार सुयो तोपिछ्लेवरी दुख्ख जाबचें. दीसभर मागीर तेंच तेंच मनांत घोळत 
उरतालें. आतां आतां मन घट जालां. घळळ करून दोळे भरून येनात! 


भुरग्यांबाबतींतली आपली हार ताच्या काळजाक मोटोच चुरको दिवन 
गेली. तें ताणें भारी मनाक लावन Sas. सामकें डिप्रेशन आयिछ्लेवरी arg 
ताका. मानसोपचारतज्ञाचो आदार घेवचो पडिछ्लो. तशे सांवरि्ठे, पूण मदीं मदीं 
्रान्सांत वतांलें. कांसवान कट्ट्यांत दडी मारून बसची तशे कितेंशी अवस्था 
जावन गेछ्ली ताची! खरें पळोवंक गेल्यार चलो, चली दोगांय भुरगीं हुशार, 
सोबीत. पूण आशाचे नदरेन सामकीं अवीच्या पावलार पावल उड़ोवन चलिङ्लेवरी. 
सामकी वेव्हारी! ताका दिसचें, एकल्यान तरी आपलेभशेन जावपाचें. बुद्दीन 
चलनासतना मनाक विचारून चलपी, काळजान वावुरपी! पुण दोगांय बापायचीं 
कार्बन कॉपी! आजयेक आनी आपल्या दोगांय नातरांचें कोण कौतुक! खंय 
दवरू आनी खंय नाका. 'तुमगेर येतकच म्हाका बरें दिसता. तुज्या घरांतलें 
मेकळे वातावरण म्हाका खूब भावता!' अशें तिणें सदांच म्हणचें. आशाक मात 
राग राग येवचो. “Ass भुरगी दोंगांय बापायवटेचीं! कसलोय विशय आसूं, 
सगलीं एक जातात. are दिसप-करप, विचार करपाची पद्दत, आवडनिवड 
सगले एके ate. हांव मागीर कुशीन पडटां- एकलेंच!'' रडकुरें परतून ताणें 
आवयकडेन कागाळ करची. 


“sits | पिशाभशेन किते उलयता गो तूं? खरें पळयल्यार Ale भाग्याचें 

पोरा तूं! काय बरो शांत, मायेस्त, मनमिळावू घोव मेळळा तुका. काय बरी हुशार 
, सोबीत दोगांय भुरगीं! कोणेंय दुस्वास करचो अशी गिरेस्तकाय, गाडी, बंगलो, 
नोकर-चाकर, सामके घर भरून दार ओतता अशी स्थिती! अशें कितेंच मनांत 
लेगीत हाडनाका. हांसतले लोक! सूख दुखत हय गो पापया?'' आवयन 
ताकाच पिशांत काडचें. 


अशें तरेन आवय कडेन मन उक्तावंक गेल्यार लेगीत तिका खरें दिसनासलें. 
हांगाय ताच्या वांट्याक हारूच आयिल्ली. आपली अख्खी जिणेच हार खावंक 
काबार जाली हाचो ताका एकेकदां भयंकर पश्चाताप जातालो. आपलो कोणाकूच 
उपेग ना, मागीर जगून तरी कितें करपाचें? अशें दिसतालें ताका. मनमळब 
खंतीन दाटून येवंचें. पूण सांगतले कोणाक? मनाची आवतिकाय कोणाक 
सांगतले म्हळ्यार मन उकतावंक लागची अशी इश्टीण नाशिक्ली. आशिल्लीं तशीं 
खूब जाणां, पूण काळजाची व्यथा जाणून घेवपी कोणूच नासलें. ताणें आपणें 
जावन घोव, घर, संवसार, भुरगीं हातुंतूच दंग जावन आपल्या हातान सगल्यो 
बाटो धांपून उडयिल्ल्यो . 


भुरगीं खूब शिकलीं, मॅरिटांत आयलीं; सगल्यांच्यो अपेक्षा वाडत गेल्यो 
आनी मागीर भटो भटो आपल्यो वांटो म्हणीत एक दीस भूर करून उडून गेलीं. 


“आई, म्हजो फोन आयलो की ह्या फोट्याक पळोवन म्हजेकडेन उलय आं, 
एक दीस अमेयान सांगले. 


“म्हणचे रे, तूं रावचोना? आरे मागीर इतलो शिकलो ताचो उपेग आपल्या 
देशापासत करिनासतना तूं भायर वतलो ? 


“हू. किते दवरलां हांगा आमचे खातीर? आमकां अमेरिकाच बरी. ' 
म्हणचे? “GA भायर रावंक वतलो ? तें तशे गेलें लम्न जावन. हांगचे हांगा रावचे 
बदला पयस थंय केनयांत वचून बसलां, आनी आतां तूंय वता? तुमी विदेशांत 
रावतात ताचें कवतूक तोखणाय करीत बसूं काय कितें हांव? हें म्हज्या 
तत्वाभायलें जालें. ' 

आशाक fed उलोवचें तेंच समजना जालें, तें सामकें उचांबळ जाल्ले. 
““तूंय म्हजे बराबर येता?'' अमेयान ताचीं फकांडां केलीं. 

““आनी कितें करूं? भिकणां भाजूं?'' 

““मागीर हांगाच रावन तुजो सोशल वर्क कर मगे.” 


“हैं म्हणचे अती जालें आं! सामको सुवार्थी जाला मरें तूं! तुज्या ज्ञानाचो 
हांगा उपेग करून समाजाक फायदो करचो सोडून वता. हांगाचो पागामेंत कितें 
उणो दिसता? आनी म्हाका समाजसेवा कर म्हणटा? ते परस चार पयशे उणे 
मेळ्ळ्यार मेळूं दी, पूण तूं हांगाच Wa.” 


आशाक दिसलें तो आतां जाप काडचो ना. पूण तो गंभीर जालो. “तूं 
म्हणटा तें खरें गे, आनी हांगा रावन आमच्या देशाक मदत करप गरजेचे! आमचें 
कर्तव्यूच तें; आनी आमच्या ज्ञानाचो फायदो समाजाक करून दिवंक जाय, पूण 
देशाक आमची गरज ना मम्मी ?  अमेयान गंभीरपणान सांगले. 


“म्हणचे ? कितें उलयता रे तूं? कोणें तुका सांगले हें?'' 


“Gta तें! आमी इतले हुशार तूं जाणा, मॅरिटांत येवन गुणवत्ता सिध्द 
केल्या, पूण बचत थंय तांदळांतल्या फातरावरी कुशीन काडून उडयतात; कारण 
हांगाची ही पध्दत! शिक्षण धरून नोकरे मेरेन रिझर्वेशन सिस्टम! ताका लागून 
आमी फाटीं पडतात. गुणवत्ता सोड, आपले जातीचो राग येवपासारकी परिस्थिती 
ज्या समाजान आज केल्या तांकां आमची गरज ना. हेंच सिध्द जाता. आनी हैं 
हांवून म्हणिना-सगल्या उच्चवर्णी मध्यमवर्गी भुरग्यांचे हेंच मत; आनी म्हणून 
ऊठ - YS सगले हुशार भुरगे देश सोडून परदेशांत वतात हें जाणा जा तूं! 


“आरे, पुणून आयक म्हजें- '' ताणें मदींच ताका समजावपाचो दुबळो यत्न 
केलो. 


` किते आयकुपाचें मम्मी? वयले जातींत जल्मलीं हो किते आमचो गुन्यांव ? 
जिवाची आदळआपट करून, रातीचो दीस करून म्हणटात तशें मोट्या प्रयासान 





18 झोंपाळो 


झोंपाळो 


गुणवत्ता मेळयली. ताची ही अशी हेटाळणी जावप? आमचे बुद्दीक पोशक 
वातावरण जंय आसा थंय वचपाचें थारायलें हो आमचो दोश ? ' 


ताच्या उलोवण्यान आशा थिजलें. 


“बरें बाबा, तुका पट्टा तें कर. तुज्या, ह्या रिझर्वेशनांत-सिस्टम म्हका इंटरॅस्ट 
ना. हांव हारलें खंय उणें पडलें तुमकां घडोवंक समजना _ सुन्न जावन ताणे म्हळे. 


“असो हताश सूर कडिनाका मम्मी, हांव किते मोटे खोशेन भायर वचना, 
पूण जंय ज्ञानाची कदर जायना, जंय फकत जातपात पळोवन निर्णय घेतात थंय 
रावपांत कितें अर्थ आसा? आमचो फुडार आमकां पळोवंक जाय आनी हे हांव 
पयशांचे नदरेन म्हणिना. तशें पप्पा कितें उणें जोडटा त्या शॅर्सांच्यो उलाढाली 
करून, पूण मेळयिल्ल्या ज्ञानाचो पुरेपूर उपेग करूंक आमकां हांगा संदूच AT” 


ताणें भर दिवन सांगलें. ताचेर आशाकडेन जाप नासली. दोळ्यांत येवपी 
दुकां थातारीत तें कुशीन सरलें. अमेयाचे विचार एकांगी आसले तरी तांतून तथ्य 
आसा हें ताका Ves. ताका समजावप कशे तें कळनासले. 


हे पिळगेचे प्रस्न खरेंच वेगळे! शिक्षणांत, नोकरेंत इतली हुशारी आसुनूय ह्या 
रिझर्वेशन सिस्टिमान तांकां दुखयल्यात. कुशीन धुकलल्यात! वर्सा सकिणीं 
उच्चवर्णियांच्या बापजाद्यांनी दलितांचेर अत्याचार केले, पूण ताची ख्यास्त अशी 
हे नवे पिळगेक कित्याक मेळची ? गुणवत्ता निर्माण करूंक संद दिवची, पूण ती 
अशी दांबून उडोवन राष्ट्रीय उदरगतीक खीळ बसची हो अन्याय न्हय? मूठभर 
राजकारण्यांच्या सुवार्थाखातीर अशी राष्ट्रीय गुणवत्ता वेंठीक धरप कितलें योग्य ? 
अशे जायते प्रस्न जांच्यो जापो खबर आसून तोंडान सांगूक येनात सगल्या वटांनी 
घुसमट! तें सामके कासावीस! ताज्या मनाक तळमळे लागिल्ले. आपूण परतपरत 
हारतां हाची ताका नव्यान जाण जाली. तें साप्प शेणिल्लें- मन हेवटेन तेवटेन 
हालत रावले. झोंपाळ्यावरी फाटीं फुडें वयर सकयल, वयर सकयल, हेवटेन 
तेवटेन. परत तें ट्रान्स! सामकें शेणलें - तद्रेत पावलें. 


येदो व्हडलो बंगलो बांदिल्लो आनी रावपी भितर मनशां इन मीन... दोन! 

पिलांक पांखां फुटलीं, तीं उडून आपापले वाटेक लागलीं. घोटेरांत फकत 
दोगां! दोगांचेय इंटरॅस्ट वेगळे- तो सतत राजकारण आनी wala बाद! 
आशाक वाचपा बरोवपाची, संगीत आयकुपाची, नाटका सिनेमाची आवड! 
पूण एकल्यान हें करप ताका मानवनासलें. ताका कंपनी जाय आसली तीय 
अवीची! 


एकेकदां फोर्सान तें अवीक मुखार बसोवन आपलें कितेंय बरप वाचून 
दाखयलें. एक पान वाचचे पयलींच अवीची शुन्यांत लागिल्ली नदर ताका रोखडी 
कळटाली. ताचें हांगा लक्ष ना, तो पावलो आपल्या राज्यांत, वितरागून तें वाचप 
बंद करतालें - “जालें, सोंपलें? बरें आसा.'' आशाक राग येवचो ताच्या 
फटींगपणाचो | 


'बरें आसा? तुवें आयकले?' 
“हय तर. 
““मागीर सांग पळोबया कसल्या विशयाचेर बरयलां तें. 


अवीची बोलती बंद! मागीर रागान तें थंयचें उठून वतालें. पयस! एकेकदां 
ताका सामको वाज वाज येवचो - नक्की कित्याचो, कित्यापासत हें सारके 
उमजना आसलें. HIT मळब गच्च भरून येवचें आनी कोसळनासतना सामकी 
घुमटी करून रावचें अशी ताच्या मनाची अवस्था जाताली. हालींसराक कित्यांतूच 
ताचें लक्ष लागनासलें. जीव रमनासलो. वाचप बरोवपाची इतली आवड, पूण 
आतां ISA SSH जाय म्हणून पुस्तक, मासीक बदलून हाडचे. हातांत पॅन घेवन 
बसून कांयच येवजनासलें. 


मोट्टी शीक येताशी दिसची, आनी येवचीच न्हय अशी सामकी हुमकळिल्लेवरी 
aig! ताच्या मनाची अवस्था! हालीं हालीं भिशींत, वाचकमंचात, महिला 
मंडळांत खयच वचनशें दिसनासलें. हेर बायलांच्या GAM रस घेवंक जमनासलें. 
वयल्यान तांचे बडबडीचो विटसो येतालो. आपणाक विरक्ती बी येवंक ना मूं. 
असो भंय ताका दिसूंक लागिल्लो. म्हणून काय जाणा कोण, पूण घोवाकडेन 

मात्शें आक्रमक जाल्लेवरी वागतालें. ताक डिप्रॅशन आयिष्ठे. तसो अवी ताची 
पूर्ण जतनाय घेतालो. दोतोर करतालो, वखद विरसद हाडटालो; पूण ताच्या 
मनाचो तोल मात्सो हालिछ्लेवरी जाछ्लो. तें दिसयभर कितें तरी येवजीत उरतालें. 


खरें म्हळ्यार घोव बायलेचें हें नातेंच वेगळे - साकर उदका वरी! पूण 
हालींसराक हें fed चलतां आमचेमदीं ? सहजतायेन सुटपी कुवाडें न्हय हैं! 
कारण हांगा एकमेकांविशीं ओड आसा तशीच चीड! राग आसा थंय मोग आसा 
म्हणटात - पूण एकेकदां ह्यो सगल्यो फटाशोच दिसतात. उतरांचे वंजाळ कशे! 
जल्माच्यो गांठी, अतूट नातीं, ऋणानुबंध, रस्मीपास-सगलीं सगलीं पोकीं 
SAT! दोगां अनवळखी मनशांनी गाडयेच्या एकाच डब्यांतल्यान भोवंडी करतना 
आपशींच काय अणभव एकठांय घेवचे तसोसो आमचो संवसार जाला! अठ्ठावीस 
वर्साचो प्रवास जालो पूण आजुनूय मुक्काम गांठलो ना. चक्रां-रूळांचो फकत 
खडखडाट! येवजून ताच्या मनाक रग लागली. निरशेवन ताणें झोपाळ्याचे कडेर 
तकली तेंकयली. दोळ्यांतल्यान दुकां घळघळ्ळीं. अवीचें लक्ष गेलें तशें तो 
उठून FETA आयलो. 


“आशा कितें जालें ?'' faded जावन ताणें विचारलें. 


आशान मानेनूच कांय ना म्हणून सांगलें. तो समजुपाचें तें समजलो. ताणें 
ताका हाताक धरून उठयलें, सोफार आपले म्हऱ्यात बसयलें. 


“किते गो, भुरग्यांची खूब याद येता? आज फोन लावया अमेयाक ? 


ताणें नेटान मान हालयली, 'नाका.' “मागीर अंजूक तरी? आगो, म्हाकाय 
तांची याद येता. पूण तीं तांच्या करीयरा फाटल्यान लागल्यात. तांकां डिस्टर्ब 
करप बरें न्हय आनी खरेंच न्हय आमचीं आमी आसात न्हय दोगांय एकामेकांक. 
आं! चल दोगांय झोपाळ्यार बसून झेल घेवया, फुडाराचीं सपनां पळोबया आं” 
आशा ताका पळयतूच उरले-होच उलयता हें, ताका खरेंच दिसना. तो 


हांसलो, CAFS आशाचो हात धरून तो झोंपाळ्यार आयलो. हयन्हयसो झेलो 
घेतलो-आशाक जाणवले. तें मनांतल्यान हाललें! अवीक पळयत रावलें. अवीन 

ताच्या हातातर थापटिल्लेवरी करून म्हळें, “हें पळे, मनशान आपल्या स्वताच्या 
दुख्खापरस दुसऱ्यांच्या सुखाचो विचार करचो. हें कितें तुका हांवें शिकोवंक 
नाका. HUI जातूंत सूख मेळटा तें तांकां करूंक आमी मेकळीक दिल्या. 
काय ना? मागीर अशीं दुकां गळोवन आनी जिवाक त्रास करून घेवन कितें 
उपेग? मनशान संकटांत बुडून वचचें नासता; संकटांक बुडोवचें आसता, हय 
मगो ? 


“म्हाका न्हय, भ॑य भंय दिसता! ' ताणें ल्हवूच म्हळे. 

“'कसलो भ॑य दिसता म्हजे राणयेक?'', वयलेवयर आशाक लागीं ओडीत 
अवीन म्हळे. 

“तें आंगभर थरथरले. अबीचो हात घट धरीत ताणें आडखळत सांगले, 
“म्हाका सामकें रितें जाल्लेवरी दिसता, म्हजेभितर एक व्हडली पोकळी जाल्लेवरी ! 
तूं म्हन्यांत आसल्यार बरें दिसता. '' 


““आगो पिशा, हांव तुजे म्हऱ्यांतूच आसां न्हय? आनी हें तुजें कित्याकितेंय 
येवजीत बसप सोडून दी पळोबया. रिकामे मन सैतानालें घर हें खबर आसा 
मगो? मागीर कितें तरी तुजे आवडीचें काम करीत राव, पयलीं भशेन वाच. 
बरय लागींच्या त्या अनांथाश्रमांत वचून भुरग्याक वाचून दाखय. काणयो सांग, _ 
तांकां आपले मायेची गरज आसता. तुकाय बरें दिसतलें. नाजाल्यार मदीं मदीं 
खंयूय भोंबपाक या. सगलो भारत भोंवया. 


“खरेंच? खंय या, केन्ना या?'' आनंदीत जावन आशान विचारलें, 


“तुका जाय तेन्ना, जाय थंय.'' अवीन दोतोरांचें सांगणें मतींत धरून ताका 
फुसलायत म्हळें. 


“आतां आमीच दोगांय एकमेकाच्या सुखदुख्खाचीं भागीदार, बऱ्या वायट 
घडणुकाचीं गवाय जावपाचीं. एकमेकांक आदार दिवपाचो, आमीच एकमेकाचे 
प्रेरक आनी पुरक जावया. कशे?" 

आपल्याच उतरांनी घोव आपणाक समजायता तें पळोवन आशा ACH. 
ताका मनांतल्यान हांसो आयलो- तो तोंडभर फांकलो, ताचे दोळे लिकलिकले. 


“राव राव. म्हाका तुजो हो चान्न्याचो खीण काजुल्याभशेन मुठींत धरून 
tad कशें दिसता.'' अवीन म्हळें. 


लजेन आशाचें तोंड तांबडेंगुंज भिरंड जालें. ताणें पोशान तोंड लिपयलें, 
आशाचें मनमळब निवळत गेलें. झोपाळो धोलत धोलत दोगांकूय एकाच वेळार 
वयर सकयल करून हालत रावलो. अवीच्या खांदार तकली दवरून तें मनांत 
परतीं सपनां भरूक लागलें - भितरली पोकळी ल्हवू ल्हवू भरूक लागली. 
झोंपाळ्याची गती मंद मंद जायत रावली. 

2 
चांगधी पुण सांगूं बज! 


““कितें जालां गो तुजें आज? सामकें अपसेटशें दिसता ?'', आपलेपणान 
विचारील्ल्या त्या प्रश्नान श्वेताक हुंदको फुटलो. 


“श्वेता, अशें गो कितें करता पिशांभशेन? चल आमी कॅटीनांत वचून 
wan.” डिपार्टमेंटांतल्या कोणाच्याय लक्षांत येवचेपयलींच शैलान ताका 
भायर काडलें. एक कोनशाचो जागो सोदून दोगांय बसलीं. हां, आतां 
उलय,  शैलान अशें म्हणटगीच श्वेताचे दोळे परत भरून आयले. पूण ते पुसून 
ताणें हाशीछ्लेभशेन केलें. 


“कांय ना गो. सदांचीच रड म्हजी. आयकून आयकून लेगीत वाज आयला . 
आसतलो तुका. मनाचो ओघ घालोवंक म्हुणून तुका त्रास feat.” 


“हें पळय श्वेता, अशें म्हणून तूं म्हजो इन्सल्ट करता. हांवें केन्ना वाज केला 
तुज्या उलोवण्याचो ? अशेंच जोखता मुगो तूं म्हाका ?'' पिकार जावन शैलान 
म्हळे. 

“रागार जावं नाका गो अशें. पूण म्हाका मुगो खरेंच वाज आयला ह्या 
सगळ्या वातावरणाचो. खंयय वचचें आनी जीव दिवंचोसो दिसता.” श्वेतान 
वितरागून म्हळें. 


“हे पळय ह्या सगळ्याचेर जीव दिवप हो कितें एकच उपाय ना. बरेतरेन थंड 
मनानच हाचो नियाळ करूक जाय. नवी कितें भानगड जाल्या तें सांग.” 

“कर्म म्हजे! आगो आज सगळें जेवण करून हांव सदांभशेन न्हावंक म्हणून 
बाथरूमांत वचूंक गेल्यार ही सभागी बाथरुमाचें दार बंद करून बसली वरभर. 
Wael रावलें आनी शेवट न्हायनासतनाच भायर सरले. पूण गाडी चुकलीच. 
आत्ता टक्कूली उलोवणी खावन आयलां पळय. “जमना जाल्यार सर्विसी कित्याक 
मड्याक करतात ?' म्हणून तापयलें ताणें आज. धड हांगां सूख ना आनी थंयय 
निस्तरना अशी तबल्याची अवस्था जावन पडल्या पळय म्हजी.'' श्वेतान पिकार 
जावन सांगले. 


“गाडयेंत तूं दिसलें at dara दिशिल्ले म्हाका एक तर आज तुका टक्कूलीं 
मुक्ताफळां आसात, नाजाल्यार दांडी थारील्लीच ! ' 


आनी तें ata आशि्लें. म्हयन्यांतले तीन चार दीस तरी श्वेताक मनाविरुध्द 
ऑफीस चुकोवचें पडटालें. केन्ना ताच्या मांयचें ब्लडप्रेशर वाडटालें, केन्ना 
कमरांत वात येतालो तर केन्ना तिजी कोण ना कोण भुतावळ जमताली आनी 
अशा वेळार मन मारून, सुटी ना जाल्यार लेगीत श्वेताक घरा रावचेंच पडटाले. 
नो पर्याय! तशें पळेल्यार ताच्या नणंदेक मेधाक केन्नाय एक दीस दांडी मारूक 
कसलीच हरकत नाशिल्ली. वेल्यान श्वेताक चल्याच्या बऱ्यावायटावेळार घरा 
रावचेंच पडटालें. मेधाच्यो तर कितल्योशोच कॅज्युअल तश्शो पडून उरताल्यो 
आनी वर्साच्या निमण्या म्हयन्यांत कसलीय अडेची कारणां दाखोवन तें तांचो 
लाब घेताले. 


लग्न जाल्ल्याक ह्या चार वर्सात श्वेताक सुशेग म्हणटा तो Gare नाशिल्लो. 
दिसभर ऑफिसातलें किचकट काम आनी घरा वतगीच परत रान्नीपोल्ल ! सकाळीं 
लेगीत पांचाक उठून सगल्यांचें डबे, भुरग्यांचें न्हाण आनी परत दनपारचे 
जेवणाचें पळोवन ताका भायर सरचें पडटालें. तांतून एकेक दीस च्याच्या घोंटार 
तें साडेआठाक घरांतल्यान भायर सरतालें. वेल्यान Medd येतना देडदेड वर 
एका पांयार उबें रावन काडप तें वेगळेच. ऑफितांतल्यान पुरो जावन येतगीच 
एक च्याचें कोप जरी आयते मेळिछ्ले जाल्यार ताका कांय चडशें दिसचें नासलें. 
जांव पुरो जालें, बस पांच मिनटां अशेंय कोण म्हणीनासली. हातपांय धूवन स्टो 

जावं गॅस पेटयलेबगर च्या ताळ्यार पडनासलो. 


पंयलीं पयलीं कांय तेप उमेदी भरांत व्हडलेंशें दिसलें ना. आपूण आपणाल्या 
कुटुंबाखातीर कितेंय पूण करतां अशें दिसतालें ताका. लग्नापयलींय तें नोकरी 
करतालेंच, पूण ऑफिसांतल्यान दारांत पावल घालतनाच 'आई गे, भूक 
लागली' म्हणून बोवाळ मारतच तें भीतर सरतालें. आवय ताका कितेंय खाण 
आनी च्या तयार दवरताली. मागीर हातपांय ताणशेवन लोळत वाचप, जावं 
रेडीओ आयकप, टी.व्ही. पळोवप ना जाल्यार मना माल्ल्यार मैत्रिणींबराबर 
भोवंक वचप, सिनेमा पळोवप चलतालें. केन्नाय कसलोय नवो पदार्थ करून 
पळोवचेलो जाल्यार लेगीत शबरदां आवयक नाचोवप. अशी मजेत गेल्ली जीण! 
ताच्या मनांत खरें लग्न जातगीच नोकरी सोडूनच दिवपाचें आसलें. इजनेर घोव 
मेळळा, आतां कसली गरज नोकरीची अशे ताचें मत. पूण सुधीरान पयल्याच 
भेटींत ताका सांगले, ताणें नोकरी तशीच दवरची पडटली. ताजेंय चूक AIT. 
रिफॉर्माद बापूय ताजे उत्पन्न तें कितलें ? गांवचे भाटबेंस कुळकायद्यान गिळी कें. 
SR फकत “बड़ा घर पोकळ वासो!' घरांत आवय बापूय, तीन भयणी चार 
भाव; हो सगल्यांत व्हडलो, म्हणटगीच सगळ्यांची जापसालदारी हाच्या 
बोडार! 


त्यावेळार सुधीराच्या रुपागुणाक तें भाळळें. ताच्या घरांतलीं सगळीं एकदम 
बरीं, मांय आवय सुवातेर- सगळेकडेन बरी म्हणून फामाद! तें भुल्लें. एकतरेच्या 
उदात्त भावान ताचें मन भाळळें. कुटुंबाखातीर त्याग बीग करप असल्या 
विचारांनी भरून गेल्ल्या ताच्या मनाक बापायन जागयलें, बेठी जापसालदारी 
नाका जाल्यार सरळ नकार दिंवया म्हणून सुचयलें. पुण कसली गुंगी चडिल्ली 
श्वेताक देव जाणा, ताणें हयकार दिलो. 


लग्न जातगीच आठ दीस मुंबयभायर सगळ्या भुरावळीक घेवन गांवांत वचून 
कुळदेवतेची ee भरून ones, तोच हनिमून! नवव्या दिसाच्यान सदांचें 
रहाटगाडगे सुरू! सुधीर ऑफिसांत वचूंक लागलो, सायटीर बी वतगीच तर 
थंयच उरचें पड. श्वेतान बावड्यान मनांत नाजूक साजूक बेत रंगोवन बरो 

म्हयनोभर सुटी घेतिल्ली, पूण सगळी सुटी नव्या घरांतले रीत-रिवाज आनी 
मांयचे हाताखाला रांदपाच्या ट्रेनीगांत फुकट गेले. सांजची पासय लेगीत ना. 
केन्नाय गेल्यार सोंयऱ्यांगेर जेवणाक- तेंवय जोडप्यान न्हय, बरोबर कोण ना 
कोण देर- नणंद आसतालींच. दोदोन दिसांनी सिनेमा पळोवपी श्वेता नव्याच 
लग्न जाल्ल्या पयल्या म्हयन्यांत फकत एक सिनेमा पळोवंक पावलें daa बी 
मांय, नणंद देर- सगळ्या भुरावळीसयत! pam येतगीच भावान तिकेटी 
काडून सिनेमाक धाडिल्लें. सुधीर तर सामको अरसिक! कितें म्हणटा तो पै 
पैशाचो हिशेब! सगळो पगार ताका आपल्या खर्चापुरते पैशे हातांत दवरून 
बापायच्या सुवादीन करचो पड. श्वेताक लेगीत पगार पडनाफुडें पाकीट तश्यातशे 
मांवाच्या सुवादीन HES पडलें. ताणें पास आनी एक वेळच्या च्याक म्हयनोभर 
पुरोशे पयशे परत मेजून ताच्या हातार दवल्ले आनी श्वेताक Hy जालें. तरी ताणें 
हात राखून खर्च करूक सुरू केलें. बरोबरचीं लेगीत हिणयतालीं. लग्न जायत 
सावन श्वेता Aah बदललां, चिकू मारवाडी जालां म्हणून चाळयतालीं. पूण 
ताणें हांसून ओगी रावचें. 


दोन म्हयने अशेच गेले. आनी एक दीस कामार वचपाच्या वेळार ते 
सदाभशेन सातांक उठले, जाल्यार मांयन मोठमोठ्यान उलोवन सगळें घर माथ्यार 
घेतलें. ' हय व्हडली राणी आयल्या! जोडटा म्हणून कितें म्हाका पोशीना. हांव 
म्हज्या न्हवर्‍्याचें खातां, पुताचें खातां. हांगा कोण वावराड़ी दवरूक ना. 
ऑफिसांत वच्चे जाल्यार घरचें सगळे करून Ade जाय. Hard aiss 
अपुरबायेचें आसत. ST व्हडली सून म्हणून व्हडपणान कामां करूकच जाय. 
सून हाडल्या ती सेवा करूक न्हय, सेवा करून Gas,” 


अशें आनी तशें. आपलें चुकलें कितें तेंच पयलीं श्वेताक समजलें ना. मागीर 
सुधीरान ताका सकाळी अुठून आवयबराबर काम कर म्हणून सांगले. 

जाणटेपणान जायना, आतां आपणेंच तिका सूख दिवंक जाय, अशें येवजून 
श्वैतानय अलार्म लावन सकाळीं उठपाचीं संवय केली. पूण सांजचें पुरो जालें 
म्हणून एक पांच मिनटां बसपाची लेगीत माणसुकी नाशिल्ली. रोकडे तिचें फेरफेरे 

सुरू! तिच्या त्या भरभरामुखार काम बरें, पूण तोंड थांबय म्हणचेली वेळ 
येताली श्वेताचेर. असलें ताणें केन्नाच आयकूंक नासलें, सामकें सपनांतलेगीत 
येवजूंक नासले. आवयन-बापायन फुलाभशेन Sra ताचें मन निर्माल्याभशेन 
बावत गेलें. 

पूण बायलांक प्राप्त परिस्थितीक तोंड दिवचेली शक्त देवच दिता. उदका 
तुजो रंग कसलो, जातूंत घालता तसलो.' हीच बायलांचीं खरी जीण हें ताका 
पुरायेन कळून आयलें. वर्साभितर श्वेता इतलें बदललें की तें पयलींचें श्वेता न्हयच 
अशें दिसपाचें! नाजाल्यार दोदोन दिसांनी सिनेमा नाटकाक धांवपी श्वेता म्हयन्याचे 
म्हयने पिक्चराचे नांव काडना जालें. दोन-तीन म्हयन्यांनी एक साडी जावं जोतें 
पर्स असली खरेदी करपी श्वेत चचथीक आनी शिगम्याक हाडिल्ले साडयेचेर 
समाधान मानूंक शिकले. मैत्रिणीबराबर सदांच च्याक वचपी श्वेता तांकां चुकोबंक 
लागलें. सगळ्यांनी ताका त्रोसां मारचीं, पूण ताका खरें वळखतालें एकलेंच 
शैला! तरीय ताका लेगीत इतलो तेंप श्वेतान कांयच सांगूंक नासलें. इतलें 
कित्याक, खुद्द ताज्या कुळारा आवयकलेगीत खबर नासलें की श्वेताक अशे 
त्रास काडचे पडटात म्हणून, मांयचे दाखोवपाचे दांत वेगळे आनी खावपाचे दांत 
वेगळे, हें तिका खंय खबर? कुळाराचीं कोणय येतगीच श्वेताक वयलेवयर 
करतालीं. लोकांमुखार सुनेक अशें वागोवप की तांणी वाखाणचें, असली मांय 
मेळूंक नशीब जाय. सुनेची कितली अपुरबाय करता. सामकें ताटावेल्यान 
पाटार!' ata नशीब असली दोन तोडांची माळणाचे जातीची मांय मेळ्ळ्या 
ती, आशें श्वेताक मनांत दिसतालें. खरें सांगपाची चोरी. मांयचे वागणें पळयल्यार 
श्वैताक आवयक लेगीत ताचें सांगणें खरें दिसपाचें नासलें. 


पूण सोंसपाक लेगीत मर्यादा आसतातच न्हय. रब्बर लेगीत चड ताणल्यार 
Gal! हैं तर सामकें नाजूक हाडामासाचें भावूक मनाचें चली. सामकें सोसूंक 
जायना जातगीच ताणें आपणाल्या जिवाच्या इश्टिणीक सगळें सांगलें, कारण 
ऑफिसांतल्या कामांक ताचीच तर मदत जाताली. एक दीस पांच मिनटां घरा 
Wah वेळ जाल्यार सगळेकडेन बोब पडटाली. मागीर सांगिल्लें काम वेळान 

रावन करपाची ताची कसली कापास्ताद! शैलाक ताणें विश्वासांत घेवन ह्या 
सगळ्याची जाणीव दिली. ताका श्वेताचे सामके चुरचुरे दिसचे. हें दुखणेंय 
सामकें नाजूक भागाचें! कितें करप ताका कळना जालें. 


भुरगो जातगीच तर मागीर विचारूच नाका! अपुरबायेचो नातू आयलो 
म्हणून तरी मांयन खोशी जावपाचें. पूण ना. वेल्यान, म्हज्यान काय ह्या म्हातारपणान 
जावपाचें ना हां, प्रेसावाक लागून म्हजेंच म्हज्यान जायना. जाय जाल्यार 
आवयक सांग सांबाळूक.' अशें म्हणून हात फांफडून मेकळी! नोकरी सोड़टा 
म्हळ्यारय व्हडलो थयथयाट घालो सगळ्यांनी. “हेर बायलो करीनात नोकरी 
भुरग्यांक हांगा थंय दवरून. हिजे नेटच व्हडले.' अशें तशें करून ताका पिंजून 
उडोवन ताच्यो तिसत्यो SIAM करूंक तयार जालीं घरचीं मनशां ? श्वेताक खूब 
वायट दिसले. पूण ताच्या आवयनच ताका समजायलें, “शेनवार-आयतार 
बाबूक घरा व्हर, हरशीं हांव सांबाळटां. आमकां तरी कसलें बंदन आसा? 
वेल्यान आमचोय वेळ बरो वतलो.' आवयक जाण्टेपणांत त्रास दिवपाचें ताच्या 
जिवार आयलें. पयलीं भुरग्यांचें कर कर करप आनी आतां भुरग्यां जोडटात 
म्हणून नातरांचें करप, जल्मभर खस्ती खावप. ताचें ताकाच चोर चोर जालें. पूण 
शेवटाक हय ना करतां करतां भुरग्याचें सगळें जुस्ताजूस्त जावचें म्हणून काळजार 
फातोर दवरून ताणें ताका कुळारा दवरलो. 


ह्यावेळार तरी घोवान आवयक कितेंय सांगचें म्हणून मोठे आशेन ताणें 
सुधीराकडेन पळयलें, पूण तो सामको उदकांत घाल्यार लेगीत हालना इतलो 
थंड! जशें कोण तिसऱयाच्या भुरग्याविशीं उलोवणीं चल्ल्यांत. वेल्यान आनी 
'तुज्यो मैत्रिणी दवरनात आवयगेर भुरग्यांक ? जगार हेंच चलता. अशें म्हणून 
आवयचोच पोक ओडूंक तयार! ह्या लोकांक आपलें मन भावना केन्नाच 
कळनात. हांकां जाय फकत आपणाले He, आपणालो पयसो आनी कूड, हें 
जाणून श्वेता मनांत खूब खंती जालें. पूण कितें उलयतलें? लग्न लेगीत कोणें 
फॉर्सान केलें ना. जाणून बुजून ह्या उज्यांत ताणेंच तर उडी घेतिल्ली. आनी आतां 
धग लागता म्हण सवतले कोणाक? तोंड धांपून ओग्गी रावचें पडटालें ताका. 

आयतार हो खरोच सुटयेचो वार! पूण तो हेरांक. श्वेताक वेल्यान त्या दिसा 
दोब्राद काम करचें पड. सदांच आपूण करता घरचे म्हणून माय त्या दिसा 
रांदचेकुडींत पाय लेगीत दिना आसली. पांयांर पांय उडोवन ओग्गी बसताली. 
वेल्यान आठ दिसांचे नवे कपडे, चादरी उमळपाचें मडवळाकाम, (वावराड्यो 
खंय आयकतात, चड कपडे पडल्यार काम सोडून वतल्यो इति मांय), सप्तकाचे 
तांदूळ-गंव वेंचप आनी आयतार म्हुणून सगळ्यांक कितेंय स्पेशल डिश करून 
घालप, हाका लागून आयतार जावं खंयचोय सुटयेचो वार हो श्वेताचो घातवार 
जावन पडिल्लो. चल्याक आवयकडल्यान हाडलो म्हणून पांच मिनटां ताका घेवन 
बसूंक मेळनासले. वेल्यान ताचे न्हाणधुण, बोम वखदां हे आनी याग करचे 
पडटाले. त्यापरस HAM म्हयन्यांतल्यान हाफ डे मारून ते ताका आवयगेर वचून 
पळोवन येतालें. बरें इतलेय करून अपुरबायेचे एक उतार कोणाच्या तोंडांतल्यान 
भायर सरपाचे नांव ना. वेल्यान आनी ह्यो शिकिल्ल्यो सुनो हाडप आनी पुजेक 
May’, म्हातारपणांत लेगीत हातपांय धाडोवनच खांवक जाय, शीत रोस 
केलो म्हणून किते संवसार जायना ही असली त्रोसां आनी आयकप. श्वेता 
बेजारून गेल्ले. 


तरी तें थंडसाणेन सगळे सोंसतालें. पूण ह्या वर्सा ताचे नणंदेक मेधाक नोकरी 
लागली आनी ताचें पळय हिसपाभायर कवतूक जांवक लागलें तें पळोवन श्वेताचे 
मन बंडाळेक उठलें. बाय नोकरी करता तेन्ना ताणें घरांत कुस्कुटाक लेगीत हात 
लांवक जायना. ताका पुरो जाता म्हणून कामावेल्यान येतगीच ताका बळयां 
सुसेग घेंबक लावप. “लग्न जातगीच आसाच काम, तें खंय चुकूक आयलां ? , 
हें आनी वेल्यान उलोवन दाखोवप! ताचो पगार घरांत वापरप ना. आवंय, तें 
ताचें स्त्रीधन, लग्नाक उपकारतलें.' बाय नोकरी करता म्हणून म्हयन्या दोन 
म्हयन्यान झुळझुळीत साडयो पर्सी! घे 5 5! श्वेताक राग इतल्याच पासत येवचो 
की तें कामाक वता थंय काम करता आनी आपूण fend न्हिंदो काडटां ? पयलीं 
घोवाक देराकय ते दादलेमनीस, तांकां पुरो जाता, भुकेन आयिछ्ले- वेळार ताका 
कितेय खाण पडूंक जाय, पूण खंय करूंक मेळटा म्हणून श्वेताक चुकून केन्ना 

सांगथी पूण सांगूं बज! 


घरा आसल्यार सांजचो शिरो-फोव बी करूंक लावप तें सोड. श्वेतान तें दादले 
आनी बायलो ह्या भेदान सोंसले. पूण आतां चली आनी सुनेभितर असो भेद 
केल्यार तें कशें सोसत? वेल्यान ताचें मदीं व्हडलेंशें अंतरय नासले. आसलें 
जाल्यारय एक दोन-चार वर्साचे. हें श्वेता कशे सोसत? 


बरें, कामां करूनय ताची टायमार ऑफिसांत पावपाची धांवपळ पळोवन 
लेगीत कितेय पूण निमित्त करून ताका बळयां वेळ करप. एक जोतेंच लिपोवप, 
बाथरूम ना जाल्यार संडास आडोवन दवरप, कितेय सांडप करप. श्वेता सामकें 
वितरागतालें. सुधीराक कांयच सांगपाची माणसुकी नाशिल्ली. तो तर आवयच्या 
ताटापोंदचे बिलू! वेल्यान हालीं हालीं तर कित्याकितेय लावन सांगून ताचेबद्दल 
सुधीराचे कान भरचे मांयन! परिणाम असो जाल्लो की , पुरो जावन थकिल्ली 
भागिल्ली कूड घोवाच्या कुशींत उब मेळत म्हणून अशेल्यार वेल्यान ताचीं कित्या 
ना कित्या विशयावेल्यान उलोवणी खावप, रातचो लेगीत सुसेग ना. झगड़ीं झुंजां 
सुरूच! श्वेताकय मागीर राग सोंसना जालो. das हाली उतराक उतर दिंवक 
लागले मांयच्यो करण्यो सांगूक लागलें. ताचो सगळो मनस्ताप आपल्या मनशाकडेन 
भायर सरतालो. हाका लागून दोगांमदीं कितेय मात्सो संवाद आशिल्लो तोबय ना 
जायत आयलो. दोगांचींय मनां एकमेकांपसून पयसाविल्ठी. 


आनी एक दीस कित्याक तरी लागून सुधीरान श्वेताच्या तोंडार मोठ्यान थापट 
फुलयलें. ताका लागून गालार उदेल्या पांच बोटांसैत श्वेतान तें घर सदांखातीर 
सोडून दिलें. आनी जेन्ना एक दीस श्वेतान शैलाक ऑफिस सुटतगीच रावंक 
सांगलें, ' हांव SRAM डोंबिवलीच्यान कामाक येतलें, मुलूंडचें घर सदांखातीर 
सोडून दिलें. तेन्ना शैलाक मात पूण अजाप जालें ना. ताच्या मतान हें केन्ना ना 
केन्ना घड़पाचेंच आसले. फकत निमित्ताक कितेंय कारण जाय आशिल्ले आनी तें 
ताका आतां मेळिछ्लें इतलेंच. शैलाच्या मनांत एक विचार बेठोच Peps 
करतालो, “AA सुनेक आठ कुले, सांगशी पूण सांग नजो.” 


[_] 

कालाय तस्मै नगः 


“Sait समीर, वॉट अ प्लॅजंट सरप्रायज!”” न्यू जर्सीच्या इंडियन स्ट्रिटा 
वेल्या पाकींग लॉटांत गाडी पार्क करतां करतां जयंताचो इश्ट सामकार आयलो. 
दोगूय बऱ्याच तेंपान एकामेकांक मेळिल्ले. जयंतान मॉलांत वचूंक गाडी पार्क 
केल्ली आनी समीर आपली खरेदी सोपोवन गाडी भायर कडूक आयिल्लो. “हाय 
अंकल, मावशी कशी आसा? मीट माय फादर इन लॉ... आपले बरोबर 
आयिल्ल्या मनशाची वळख करून दीत ताणें tad. “ons ts - तूं?” 
आमच्या दोगांयच्या तोंडांतल्यान एकाच बराबर उतरां भायर सरलीं. बरोबरची 
सगळीं आमकां पळेतूच रावलीं. अमेरिके सारक्या परक्या देशांत, ह्या अशा 
जाग्यार म्हजो आनी कोणूय वळखीचो मेळत हाची तांकां नातूच नासली. 
“आरे, हो विकी - म्हजो बालमित्र! आमी बरोबरूच शिकतालीं.'' ata 
फोडणिशी केली. 


“हाय, हाव आर यू?'' विकीन हांसत नमळायेन विचारलें. म्हजीं नातरां, 
“ए, तो पळे आजयेचो बॉयफ्रेंड म्हणून एकामेकांच्या कानांत फुतफुतून 
हांसतालीं. आमी दोगांय एकामेकांक पळेत उरलीं. fed उलोवचें, कशी 
सुरवात करप तेंच आमकां समजनासलें. अकस्मात अशी भेट जाल्ल्यान आनी 
थयचे थय तटास जावन गेलीं. खिणा भितर सांवरून म्हणटात asi, आमी 
दोनूय फामिलींची एकामेकां कडेन सारकी वळख करून दिली - “हो म्हजो 
घरकार, हो चलो, ही सून आनी हीं नातरां,''हांवें म्हळे. ' हीं सगळीं हांगाच 

न्यू जर्सीत रावतात. आमी मुंबयच्यान चार म्हयन्यां खातीर हांचे बरोबर रावंक 
आयिठ्ठीं. आतां रोखड़ींच परतून मुंबय वचपाचीं आसात. '' ताणें हांसत सगळ्यां 
कडेन शेकहँड केलो “हांव विवेक दुभाषी, धा बारा वर्सा जावन गेलीं, हांगा 
लागींच फिलाडेल्फियांत रावतां. हें tat चली, हो जांवय; हांकां तर तुमी 
वळखतातूच. आतां वळख जाल्याच म्हणटकच मुद्दाम आमगेर येवंक जाय. 
सुलू. कितल्या तेंपान मेळटात गो आमी ?'' म्हजे कडेन तोंड करीत ताणें म्हळें. 


इतल्या वर्सांनी जाल्ली भेट, ताका कितें उलोवं, किते नाका जाल्ले. पूण 
काळाचो बांद मदीं आडायतालो. तशें ताचेंय नांव म्हजे खूब खूब वळखीचें 
आसलें, पूण मनाच्या कोनशान डॉर्मन्ट जालें. कितल्याश्याच वर्सा पयलींचें नाते 
हैं. त्या नात्याचे रंग, तांतली ओड काळा बराबर शेणत, पयसावत गेल्ली -एकेच 
न्हयचें दोन पयसुल्ले तीर कशी. खीणभर दिसलें, जीण जियेतना आपणाक 
समजनासतना आपले बरोबर सगळे लिपून उरता. खरें म्हळ्यार आतां पयलीं 
भशेन कांयच उरूक नासलें. काळ इतलो फुडें पाविल्लो. जिणेचे सगळे कन्सँप्टूच 
बदलिल्ले. भोवंतणची समाजीक जिणूय इतली बदलिल्ली...तातूंत ह्या सगळ्या 
फाटल्या गजालींक कांय म्हत्वूच उरूक नासलें. आयुश्याचें रीळ सामकें बदलिल्े. 
आनी आतां परत थंय वचून नव्यान कितेंय निर्माण जावपाची अपेक्षाय उरूक 
नासली... ताची तशी गरजूय नासली. पूण हो जालो प्रॅक्टिकल विचार! म्हजें 
मन... तें तर मोब आसले. ताका घट्ट चिकटल्ली माती उदका शिंवरान अकस्मात 
ओली जावची, निखळची - ast कितेंशें arg म्हजें! 


शाळेतली इश्टागत...बालमित्र-पैत्रिणी- आमचो तो फेमस ग्रूप! शाळेतल्या 
सगळ्या कार्यावळींनी भाग घेवप... शाळेच्या ग्रावंडार आमी केल्ली ती मस्ती... 
वांगडा केल्लो अभ्यास... थंय सरा बरोबर केल्ले ते प्रोजेक्टस्‌! थंय आमी एकठांय 
खेळिल्लीं, पदां म्हणिल्ली, चिचे बोटां, तोरा खालीं, ल्हानसान ख्यास्तीय भोगिल्ल्यो... 
रडलीं - हांसली, गायलीं-नाचलीं, एकठांय येवन सूख -दूख्ख, यश-अपयश, 
बरेंपण-वायटपण सगळ्या प्रसंगांर एकामेकांक घट दसून रावलीं. ते भुरगे 
पिरायेर फुलपी नव्यो PASM... सगळे सगळें. एकामेकाचे साक्षीन कुचमाय 

नासतना, कुस्कराय नासतना राखून दवरलें. मागीर एकेक करून काळा बराबर 
सगळीच पयसावत गेलीं. विकीन आयआयटी इंजिनियरींग जॉयन केलें आनी 
ताचें सगळें सर्कलूच बदलून गेलें. सुटयेंत येतालो, आमचे बराबर आसतालो, 
पूण ताच्यो सगळ्यो फास्क्यो बदलिल्ल्यो. तशीं आमचींय मळां बदलिल्लीं. 
तरी आमी एकठांय आसतालीं. मेळत तेन्ना वेळ काडून मेळप, खबरी मारप, 
एकामेकांच्या फुडारा विशीं, फुडाराच्या सपनां विशीं उलोवप, Ta फोन-मेळत 
त्या साधनांनी संपर्क चालू दवरचो यत्न केलो... पूण काळ फुडें Hs वतालो, 
तशें हें सगळें फोल दिसतालें. बदलतूय गेल्लें सगळ्यांचे जग आनी मागीर एका 
खिणाक केन्ना सगळें थांबलें, ठप्प जालें, कळळें लेगीत ना. 


इतलो काळ मदीं गेल्लो खरो, पूण तरी लेगीत एकामेकांक मेळिल्ल्याचे 
सांगपाक येना अशे एके तरेचे निर्मम खोशयेन मन भरून Ne. परत दुसऱ्या दिसा 
ताचो फोन आयलो, आपल्यागेर व्हरूक येतां म्हणून सांगून. नातरांक चाळोवंक 
आनीक एक विशय मेळळो - “आजी डेटिंगाक वतली!'' फकाणां सोडलीं तरी 
मनांतली खोस सामकी अवर्णनीय आसली . 


तशें पळोवंक गेल्यार हांगाची जिणूच वेगळे तरेची! दो-दोन म्हयन्यां पयलीं 
सावन वीक एन्डचीं कामां, अपाँयंटमँटस्‌ फिक्स जाल्ले आसतात. सगळे प्रोग्राम . 
oft आसतात. ताणें आमकां सगळ्यांक व्हड मोगान, आग्ग्रान आपलें घर 
पळोवंक येवपाचें आमंत्रण दिलें. पूण कोणाकूच वेळ नासलो. म्हाकाय चार- 
पांच दिसांनीच मुंबय परतीची तिकीट आसली. जायतीं कामां करचीं आसली. 
पूण ताका निराश करप म्हाका बरें दिसले ना. जयंताच्या मित्राचे जेवणाचें 
आमंत्रण न्हयकारून हांव एकलेंच तागेर वचूंक तयार जालें. तो दुसऱ्या दिसा 
सकाळीच कार घेवन हजर! सुनेन ताचे खातीर तयार केल्लो खास नाश्तो घेवन 
आमी फिलीक वचूंक भायर सरलीं. तशीं मदीं एकदां वचून अमेरिकेची ही 
पयली वयली राजधानी आनी थंयचीं इतिहासीक थळां आमी पळोवन आयिल्ठीं. 
पूण आज मुद्दाम विकीगेर वचूक हांव परत फिलीक वतालें. 

स्प्रिंग सोंपून समर सुरू जाल्लो. वातावरणूय ढगाळ नासलें. दिसूय तसो बरो 
आसलो. चोंय दिकांनी हांसतें सैम. बरोबर तो आनी आमच्या भुरगेंपणांतल्यो 
खूब खूब यादी.... मदले सुटयेंत मास्तराचो दोळो चुकोवन ल्हवूच कोणाली 
आंब्या तोरां पाडून हाडप. मागीर कोणाल्या बोल्सांतल्यान मसाला डबी भायर 
सरताली. मागीर ती आमली दाराचे खांचींत चिडूडून तातूंत तो मीठ मसालो 
लावन he कुडके म्हाका-तुका, म्हाका-तुका करून खावपांत जी रूच आनी 
मजा आशिल्ली ती विकत्या घेवन खाल्ल्या आमल्यांक Hara येवची नाशिल्ली ! 
भर दनपारची शाळा सुटून घरा वतना खुंट्यांतलीं घोडकां थंयच फातरांनी 
धाडावन खाल्लीं ती गोडीं खंयच्याच म्हारग मेव्याक केन्ना येवची नाशिल्ठी... 
आनी मागीर घरच्या मनशांची खाल्लीं उलोवणीं आनी मार येवजून तेन्नाच्या 
मस्तेपणांचेर आतां पोट फुटून येवपी हो हांसो!...शाळेंतल्यो त्यो यादी काडून 
हांव जाल्यार लग्ना उपरांत इतलें मनमेकळें पयले खेपे हांसलां जातले. नाजाल्यान 
मेळत त्या कामाक दांत काडून खी, खी करपी हांव लग्ना उपरांत हांसो बी 
विसरुनच Wg... अशे तरेन पोन्न्यो यादी काडूनकाडून उलयत, हांसत प्रवास 
कसो सोंपलो, कळळें लेगीत ना. वाटेर तरेकवार फुलिल्लीं. सोबीत रंगयाळीं फुलां 
खोशयेन येवकार दितालीं. ताच्या घराचे ड्रायव्ह वेचेर पावलीं तेन्ना दारांतूच 
ताका सोब सारकी ताची घरकान्न हांसत्या मुखान येवकार दिवंक उबीच 
आसली. घरा भायर सोबीत पांचवें लॉन, म्हच्यांत रंगरंगयाळ्या फुलांची झोंपां, 
घरूय कशे व्हडलें आवांताद, सुंदर निर्मळ cats... खूब प्रसन्न दिसलें तागेर 
येवन! कॉफी घेवन सगळे घर पळोवन तोखेवन जालें. प्रवासाचो शीण खंयचे 
कडेन नाच जाहलो. 


जेवणा मेजार वॅज-नॉनवॅज-सगळेंच म्हजे पसंतीचें रांदप पळोवन हांव खरें 
तर AMIS, इतली म्हजी आवड हाच्या लक्षांत आसा अजून? संवसाराच्या 
तापत्रयांत हांवूच केन्ना विसरून गेल्लें महजी आनी कसली वेगळी आवड आसा 
म्हणून! म्हाका व्हडलें नुस्ते, चिकन मटण व्हडलेंशें आवडना. सुंगटां, तिसऱ्यो 
कुल्ल्यो म्हजे चड आवडीच्यो हें तो जाणा आसलो. ताणें म्हजी आवड 

विदुलाक - ताचे बायलेक - सांगल्या जातली. तिणेंय बरें आमली बी घालून 
सुंगटां हुमण, तिसच्यां सुकें डांगर, कुल्यां तोंडाक-चपाती (हांगचे ते ब्रेड 
न्हय), वेल्यान अळम्यां तोणाक, मटरांची काजू बी घालून केल्ली उसळी! 
बापायस्‌! हांव सामकें उसळळेंच! पळोवनूच पोट भरपाचें! सदचे भशेन इल्ले 
इल्लें घेतलें तरी पोट गच्च जाल्ले. तातूंत आनी विदुलाचो आग्रो, ' हैं घे, तुका 
आवडटा म्हणून मुद्दाम केलां. हैं प्रोन्स हाणें मुद्दम हाडल्यात.'' मागीत ताणेंच 
म्हळें, “ताका चड आग्रो करू नाका आं. तें आपल्याक जाय तें आनी जाय 
तितलेंच खातलें. म्हणून तर अजून तशेंच आसा पळय.'' ''आनी तूं तरी खंय 
बदलला रे? पिरायेक धरून केंस मातशे पिकल्यात. आनी हें अशें बायलेच्या 
aad बरें बरें खावन पोट मातशें सुटला, तितलेंच! ना जाल्यार शाळा- 
कॉलेजींतलो हिरोच आसा अजून! जाणां मुगो विदुला, आमच्या नाटकांनी 
Gara हो हिरो आनी हिरोईन विनी...'' as करून तोंडांतल्यान उतरा भायर 
सरलीं, तशें ताचें तोंड देंबिल्ल्याचो म्हाका भास जालो, पूण खीणभरूच! ताणें 
आपणाक सावरून अडेचें रुपडे चडयलें. ad sa चाबली, आनी ह्या 
हिरोक सोब सारके तूं विदुला! तुमची जोडी पळोवन म्हका खोस जाली 
खूब, tad. तशी ती पन्नाशीची बायल नवे व्हकले वरी लजून तांबडीच 
जाली. म्हज्या मनांत आयलें, खरेंच, आतांच ही इतली बरी दिसता, तरणेपणांत 
कितली सोबीत दिसताली जावये! attra विकीन हिका जल्माची जोडीदार 
वेंचून काडूंक ना! 


हांसत खेळत जेवण जालें. भुरग्यां आनी बिदुलाय मनमेकळेपणान आमच्या 
उलोवण्यांत सामील जाल्लीं. फिलीची इतिहासीक माहिती, थंयच्या लोकांच्यो 
खबरी सांगतालीं. मैफल ats बरी रंगली. तरी म्हज्या मनाक खंय तरी, कितें 
तरी तोंपतालें. कुचकुचत sky. दांता खांचींत नुस्त्या कूस शिरकुचें आनी 
काडूंक येवंनये अशें कितें तरी जातालें. ast विनिताय ताका सोबतलें आसलें 
ताचे बायलेच्या जाग्यार! पूण तोंडान उतर काडपाचें सोडूच, मनांत विचार 
हाडपाचेंय धाडस जालें ना म्हाका. जेवले उपरांत बडिशेप हातार दिवन, “तुमी 

बसात उलयत, हांव मातशें फाटलें जाग्यार घालून येतां.'' अशें सांगून आमकां 
वयले बाल्कनींत बसोवन डिझर्ट आनी फळां मेजार दवरून विदुला सकल गेलें. 
आमी मागीर शेळेच्यो, सरांच्यो, इश्ट-इश्टिणींच्यो यादी काडीत बसलीं. 


“तुजे तें माणकें कितें करता गो आतां?'' ताणें विचारलें. 


“तें रे, मुंबयच आसा. एक दोनदां मेळळां म्हाकां. खरें तर ताच्या घरच्यांनी 
ताचें शिकप पांचवे-सवेकूच, म्हणचे, तें वयांत येतनाच बंद केल्लें. आवयन 
ताची sta बी भरून बरो एक गुजराथी शेट पळोवन दिलो ताका.” 


“खरें तें कितलें हुशार आशिष्ठे न्हय? गायतालें नाचतालें बरें, आनी 
नाटकांनीय बरीं कामां करताले. बाईचें तर सामकें लाडके आसले... शिकूक 
जाय आसले. जावं...पूण सभाग्यान आपलें सपन YL रुपान फुलयलें आं! त्या 
हरीभाय कडेन सामकें एकनिश्ठ रावलां. ताणेंय ताका कांयच कमी पडूक दिवंक 
ना. ताच्या भुरग्यांक आपल्या भुरण्यां वरी माया दिल्या, तीं शिकून सवरून व्हड 
जालीं. आवयचें नांव उचायेर पावयलें. मार्केटात मेळिल्े तेन्ना आपल्यागेर घेवन 
गेल्लें. खूब fod सांगतालें. एकूण बऱ्याक पावलें म्हणपाचें. गांवांत उरिह्ले 
जाल्यार कुसून पडपाचें. 


“आनी, आमच्या बाळूचें तर तूं जाणाच न्हय गो, तो धावेच्यानच भोंसले 
मिलिटरी स्कुलांत गेल्लो पळय. आपले आवडी प्रमाण मिलीटरीमॅन जालो.” 


“गजान बी.कॉम. जावं बँकेत सिर्वीस धरली. मोनू एम.ए.जावन पीएच.डी 
बी करून गोयांतूच खंय तरी प्रोफेसर जाला म्हणून आयकलां. 


“विभा, नामी धावी बारावी मेरेन शिकलीं. फुडें लग्न जालीं म्हणून आयकलें. 
मागीय कांय कोण मेळ्ळींच नात... सोमनाथान दुकान काडलां खंय कपड्यांचें. 
नोरू मेळिल्लो एकदां. तो सांगी, daa बिझनेस करता म्हणून. 


येवजून येवजून आमी एकामेकांक काणकोणच्यो खबरी सांगतालीं. वेळ 

कसो गोलो Hoss ना. चल्यान वयर येवन च्या पिवंक येवपाची ऑर्द 
सोडली. खबरी मारीत च्यापान जातासर आमचो परतीचो वेळ जालो. विदुलान 
सामकें इंडियन स्टायलीन कपलाक बी लावन फॉर्सान एक बँग हातांत दिली. 
aid “हें कितें, असली फॉर्मालदाद बी नाका'' म्हणून पळयलें. ' विकीन तुजे 
खातीर ही स्पेशल हाडल्या'' अशें सांगून ताणें सामकी आग्ग्रान ती म्हज्या 
हातांत दवरलीच. मुंबय येतकीच, मुद्दाम आमगेर येवपाचो आग्रो करीत हांव 
सगळ्यांचो निरोप घेवन गाड़येंत बसलें. 


गाड़ी परतीच्या प्रवासाक लागली आनी मनांत खतखतपी प्रस्न दोगांच्याय 
तोंडातल्यान एकदमच भायर आयलो. ““विनीची कितें खबर ? म्हाका हालीं 
तें मेळळेंच ना. कोणा कोणा कडल्यान आयक्ठे, तें CYS जावंक ना म्हणून. 
हांबेय मुद्दाम कोणा कडेन खबर काडपाचे येत्नूय केलो ना. विकीन 
प्रामाणीकपणान सांगलें, तूं मेळळें , आनी तुजे बरोबर ताचीय याद जाली 
मनांत. 


“खरें सांगू, हांवूय हालीं ताका मेळूंक ना. आपल्या ऑफिसांत बर्‍या 
पोस्टार आसा म्हणून आयकलां. एकटेंच रावता खंय. विकी, रागार जाय नाका, 
पूण मनांत एक कांटो कसो रोमून उरला म्हणून विचारतां. तुर्जे आनी ताचें किते 
खासा नाते आशिष्ठे ?  विचारू-नाका करीत, राव नजो जावन हांवें शिश्टाभशेन 
प्रस्न विचारलोच. 


“शे गो, देवाच्यान ना, जिवाच्यान तर, अशें कशें दिसलें तुका ?'' गाडी 
चलयतां चलयतां एका हातान गळ्याक चिमटो काडीत विकीन प्रांजळपणान 
सांगलें. पुरो, पुरो, आतां 'दोन दोळ्यांच्यान a’, 'विद्येच्यान तर' करू 
नाका. हांवें हांसपाचो येत्न करीत म्हळें. “ हें पळे, तुर्वे शाळेत धावेच्या वेळार 
म्हाका विचारिल्लें आनी हांवें तुका जाप दिल्ली, तीच परतून feat, वी आर जस्ट 
गुड ea.” विकी फॉर्सान उलयलो. 


“जाणां रे हांव, पूण तरी म्हाका तेन्ना मातशें ऑकवर्ड फिल जातालें. 

आमचे मदीं feed तरी बदलता शें दिसतालें. आमची इतल्या वर्सांची निर्मळ, 
िर्व्याज्य मैत्री तुटि्ले वरी दिशिल्ली म्हाका. तुमच्या दोगांय मदीं एक नवें वेगळें 
नाजून नातें निर्माण जाता शें दिसतालें. आनी हांव तुमच्यांतल्यान वेगळें पडटा 
अशें दिसून एकटेपणाची, परकेपणाची भावना मनांत रुजताली. खरीं आमी 
तिगांय सदचे वरी बरोबर आसलीं. पूण हांव तुमचे मदीं आसून ना शें दिसतालें 
म्हाका. म्हणून तर हांव मागीर तुमचे मदल्यान पयसावत ey.” हावें प्रामाणीकपणान 
म्हर्जे मन उकतायलें. 


“ना गो, Gta म्हज्या मनांत तशें वेगळे कितेंच केन्नाच आयलें ना. तूं 
जाणां, हांव फकाणेर म्हणून! ताचीं फकाणां करतालों. भगल्यो मारतालों. पूण 
हें सगळे हॅपी गो लकी मॅन म्हणून. हांव सगळ्यां कडेन सारकोच वागतालों. 
म्हका तेंवूय सारके आनी तुंबूय सारकेंच आसलें-म्हजीं बॅस्ट फ्रैंडस्‌ म्हणून. 
आनी हांबें तें ताका हजारदा स्पश्ट सांगिल्लेय गो, ' तो ल्हवूच उलयतालो. 


“जाणां रे हांव, तुज्या मनांत कांयच ना म्हणून. ताचें सगळें हें एकतर्फीच 
आसलें तर. बाकीचीं भुरग्यां ताच्या भावूकपणाक हांसतालीं. ताचो सभाव 
तसोच आसलो. मनांतले भाव ताच्या तोंडार उदेताले. बरोबरची तुज्या नांवान 
ताका चाळतालीं. ताका तें खरेंच दिसतालें. हांवें जायत्या तरांनी ताचो भ्रम 
तोड़पाचो Act केल्लो, पूण फुकट! तशें तें पयलीं सावन हळवें. चड सेन्सीटीव्ह. 
मातशें नाजुकूच, कंवळ्या मनाचें; आनी तूं खुबूच प्रॅक्टिकल! कित्यानूच 
व्हांवन वचपी न्हय. तशें पळेल्यार तुमी दोगांय दोन वेगळ्या ध्रुवां वेलीं म्हणूंक 
जाय, दोगांय दोन तरांची! हांवे जायते खेपो ताका समजावन सांगिल्लें. पूण ताका 
ते पटलेंच ना केन्ना. म्हाकाय मागीर ताचे पसून पयस रावचेंशें दिसलें. त्या वर्सा 
त्या ताच्या अभ्यासाचेरूय वायट परिणाम जालो. तूं जाणा न्हय, पयलो नंबर 
घेवपी तें, मॅरिटांत येवपाची खात्री आशिष्ठे, जस्ट फस्ट क्लासांत पास जाहले. 
म्हाका अजुनूय ताचें वायट दिसतालें...'' 


“आगो, saa ताका कितलें शिटकायलें, पूण तें कोणाचें आयकुपाचे 

स्थितींतूच नासलें.'' विकी सुस्कारलो. 


“आमची शाळा सोंपली, कॉलेजां वेगळीं जालीं, वेगळ्यो वेळो, वेगळे 
विशय, कामाचो व्याप वाडलो. ल्हवू PHT सगळेच बदलत गेलें कळनासतनाच! 
प्रत्येकाक जॉब लागलो. हांवें तर पावल फाटींच घेतलें तुमचे मदलें! मागीर लग्न 
जातकीच तर कितलेंशेंच पयस मुंबय पावलें. मनांत पडिल्ल्या अंतराक ह्या 
भुगोलीक अंतरान साथ दिली. जीण फुडें फुडें वचत रावली. प्रवाह बदलत गेले, 
मन फाटीं पळोवंक सोदतालें, पूण तातूंत घुस्पूंक जायनासलें. हांव म्हजे जिणेंत 
पुरायेन Tg जाल्ले. तुजी म्हजी तर भेट केन्ना जालीच ना. विनी आनी हांव मदीं 
मेळळीं. पूण ह्या विशयाचेर ताणें आपलें तोंड बंदूच केल्ले. 


“Tape म्हळ्यार, पयलींचो ताचो सभाव बदलत गेलो; एकमुळे जायत गेलें 
तें! तुसडेपणान वागता खंय घरच्या सगळ्यां कडेन! फुडें बापूय भायर पडलो. 
जापसालदारकी वाडली. भाव-भयणींचें शिक्षण, लग्नां सगळें व्हडपणान केलें. 
वेगळो ब्लॉक घेवन आवय बराबर रावता म्हणून आयकलां. कितलेदां तरी 
दिसलें, rect सगळें विसरून बरो जिणे सांगाती सोदून लग्न जावन सर्वसादारण 
चलये भशेन संवसार कर म्हणून सांगचें. पूण पयलींची ती निखळ, निर्व्याज्य 
मैत्री केन्ना सोंपिक्ली आमचे मदली! “तुका कित्या नस्त्यो जाणवायो?' म्हळ्यार 
हांव Hel ना? तरी भायल्यानूच आवय-भयणी कडल्यान येत्न केले सांगपाचे, 
पूण ताणें चोशीं वटेन आपलें मन घट्ट केल्लें. कांसवान कोणाकूय पळोवन | 
आपल्याक कट्ट्या भितर लिपोवचें ast जालां रे ताचें. 


“म्हाका खरेंच वायट दिसता गो ताचें. आज आमी सगळीं पळे कशीं 
आपापल्या संवसारांत रमल्यांत, सुखी आसात. जिणेंत चड उतार आसताच, 
तरी ताचें हें अशें रावप - येवजुनूच इतलें गिल्टी फील जाता जाणा...” 


“विकी, तू बेठोच गिल्टी फील करू नाका. हें पळे, हे जाचे ताचे भोग 
म्हणप. नशीब जांव भाग्य म्हणपाचें! तुज्या कॉन्शअन्साक कांय दिसना मरे? 

तुवें मुद्दाम कांय केलें ना न्हय? जालें तर मागीर. आरे Gada गजालीक 
आडवाद आसताच, तसोच हो समज! रसमाचो किडो खंय पानाच्या आदारान 
कोश विणून तातूंत पडून रावता. फावो त्या वेळार ते कुसां-किडींतल्यान भोव 
सोबीत रंगयाळें फुलपाकुलें जल्माक येता. पूण कांय फुटक्या नशिबाचे किडे 
तशेच कोशांत घुस्पून उरतात. विनीनूय आपले भोबंतणी असोच एक कोश तयार 
केला आनी तातुंतूच तें रममाण जावंक सोदता. ताका हांव आनी तूं तरी कितें 
करूंक शकतलीं? 'कालाय तस्मै नम: म्हणप आनी ओगीच Tay. तूं बेठोच 
पिकार जावंनाका. आनी आपणाक अपराधी तर मात्तूय लेखूनाका. तें मूळचेंच 
तसले, मनस्वी! आपल्या वाद्याचे. तूं बेठोच आपल्याक दोश दिवंनाका. 


म्हज्या ह्या उतरांनी ताच्या तोंडा वेले भाव सरसर बदलत गेले. इतल्या 
तेंपाचें बजें तो खांद्यार बाळगून आसलो तें खंयचे खंय उडून गेलें. पयलीं भशेन 
ओंठांचो चेंबू करून एक गोड़ शिळोणी ताच्या ओंठांतल्यान हळूच भायर 
सरली. 


भोवतणचें प्रसन्न वातावरण, सैमाचें बदलते सांजेचें Feld रूप म्हणा, वा 
इश्टाच्या तोंडा बेली ती प्रसन्नताय म्हणा, म्हज्या दोळ्यांत कृतार्थतायेचीं दुकां 
आनी ओंठार खोशयेचो हांसो घेवन आयलीं. दोगांय एकामेकां कडेन पळोवन 
मनमेकळीं हांसलीं. म्हाका आमचे MTT भुरगेपण परतून एक फावट गवसले. 
भुरगेपणांत शाळेच्या चिचेमुळांत उबीं रावन बेठींच कारणा शिवाय किटकिड्टालीं , 
हासतालीं, तसो तो हासो भासलो म्हाका! 

निकतीच सुटी सोपून शाळा कॉलेजा सुरु जाह्लीं. भुरण्यांचो बोवाळ नाशिल्ल्यान 
सविताचें मन आज सामकें उखलिल्लेभशेन जाले. दोगांचौगां चेडेचेडवां सोडल्यार 
येद्या व्हडल्या घरांत सविता एकलेंच srg. दनपार सुश्ताविल्ली. एकलेपण 
सोसूंक जायना जावन वेळ काडूंक सवितान आपल्याक दिल्ली कुळारची आलमार 
उक्ती केली आनी ती उस्तूंक बसलें. फोट्यांचे आल्बम, पुस्तकां, पट्यो आनी 
हेर सटर फटर वस्तींनी भरील्ली ती पोन्नी लाकडी आलमार! घरातल्या सगळ्यांच्या 
नदरेन एक आडखळ पूण सवितालो सासणाचो खजीनो! तांतल्या एकाएका 
वस्तीबरोबर सविताच्या हट्टी भुरगेपणान तकली वयर काडिल्ली. ताच्या शाळेतलीं 
बक्षिसाची पुस्तकां, ताच्या जीवाच्या इश्टीणीन इष्टागतीचें प्रतिक म्हणून दिल्टे 
तें पेन, शेजाऱ्याकडल्यान झगडून घेतिल्लें मोरपीस, ताचे शाळेतले फोटो, एका 
एका कडू-गोड यादींची ती बांदवळ ताणें उक्ती केल्ली. हालींसाराक खूब तेपान . 
हें उस्तून बसपाची अशी संद ताका मेळ्ळीच नाशिल्ली. एका एका वस्तीफाटली 
ताची पोन्नी याद उक्ती जाताली! आनी अशा गोड म्होंव्या संवसारांत तनामनान 
गुंगील्लें आस्तनाच अकस्मात निमणाया खणांतल्यान एकदम माती मातीशी 
ताच्या हाताक लागली. पळय जाल्यार वाळटेन सगळो खण भल्ला. वाळटी! 
गर्भवाळटी ! सादी वाळटी एकवेळ पत्करली. पूण गर्भवाळटी! लागप बरी न्हय 
नही म्हणटात! ताका कच्च जाल्ले. कित्याचें सूचक काय हें, दुश्चिन्न!' ताणें 
बेगबेगीन त्या खणांतल्यो वस्ती काडूंक कोमेस केले. साड्यांच्यो, कपड्यांचो 

पोन्न्यो घडयो- आईची निमाणी याद म्हणून बासनांत बांदून दवरिष्छे तें कापड, 
आज्जेची शाल, सगळ्या सगळ्यांक वाळटी लागिल्ली. उद्वेगान ताचें मन भरून 
आयलें. जे उमेदीन तें आलमार उस्तूंक बशिछ्छें, ती उमेदच ना जाली. ताणें 
बेगबेगीन तशीच मुस्तायकी भल्ली आनी दार बंद करून तें पुरो जाछ्लेवरी वचून 
HICK आडबें जालें. ह्या साध्याशा घडणूकेन ताच्या मनाचेर फातोर मोखिल्लो. 
Talat मुसापरी यादी ताच्या मनाक चारीवाटांनी चाबताल्यो. 


थोडो वेळ तें तशेंच जीव गेल्लेबरी पडून रावलें. पूण ते फोमचें कुलचांब ताका 
कांट्यावरी तोंपूक लागलें- वायट विचारांची Yat मनाक भेसडावंक लागलीं. 
एका जाग्यार पडून Wah जायना जावन ते उठलें आनी पोरसांत वचून उबे रावले. 
वेळ वचपाचें साधन म्हणून हाली लावन घेतिल्या त्या छंदात आपले मन 
रंगुबचेलो येत्न करूंक लागले. आंगणात ताच्या घोस्ताची शब्दुली फुलिल्ली. 
Weak घोसाळे फुलां वाऱयावांगडा झेले घेताली. पूण मनाच्या घायावेली 
Gael निखळून आयिछ्ली. तांतल्यान व्हांवपी विचारांक आडावन धरूक हैं 
कांयच उपेगी पडले ना. मळबार सांज फुलताली. पूण त्या फुलत्या सांजीर मन 
चडच नाजूक जायत वतालें. 


ताका दिसलें, त्या आलमारी भशेन आपणाल्या सगळ्या जिणेकच गर्भवाळटी 
लागल्या. गर्भवाळटी जशी सटू करून लक्षांत येना, पूण भितल्लेभितर तयार 
जायत वता. तेचभशेन आपणाली जीण भितल्ले भितर वाळटेन पोखरल्या. जग 
लोकांच्या नदरेन ताचेसारखें सर्वसुखी कोणच ना. उमेदीचो कर्तबगार दोतोर 
घोव, कॉलेजींत वचपी दोग हुशार स्मार्ट YT, श्रीमंत घराणें, एदो व्हडलो 
बंगलो, चेडे ASA, मोटार गाडी सगळे सगळे आसा. पूण समाधान? तें मात 
केन्नाच मेळूंक ना. आनी फुडले जिणेंतय मेळपाचें चिन्न कमीच! ह्या हाय 
सोसायटीत जिणेंचें खरें सुखसमाधान मेळप खरेच दुर्मिळ! ताका दिसलें, हाय 
सोसायटीतल्या ह्या रंगयाळ्या, बेगडी-फटींग संवसारापासून पयस पयस वचचें. 
पूण भोवंतणी विणील्ले हे मायेचे नाजूक पास तोडून वचचेलें बळगें ताचेलागी 

aid. तें खरंच निर्बळ जाल्ले. आतां जीव आसामेरेन ह्याच जगांत मन मारून 
ताका जगपाचें आशिल्ले. जिणेंतलें हे 'कटू-सत्‌” जाणा जाल्यान ताच्या मनाचें 
भावूक सवणें परतूपरतून भूतकाळाच्या घोटेरांतच रिगूंक सोदतालें. 


सविता सामकें कर्मट घराण्यांतलें चली! तिनसांजचें चलयांनी भायर भोवंक 
जायना, दिव्या वात घाली की शुभंकरोति म्हणप, रामायण, महाभारताचें वाचन 
असल्या वातावरणांत वाडिल्लें चली! आज्जेच्या संस्काराखाला ताचें मन तयार 
जाल्ले. आंगभर न्हेसून भोवपी, मर्यादेन चलपी, हळू हांसपी, पुराणांतल्यो काणयो 
आयकुपी! एक दीस न्हावन PHA लावक विसङ्लें जाल्यार आज्जेन सरळ 
लोणच्याचो मेथोच ताच्या कपलाक तेंकयिल्लो. सतरीमुक्तीचो गंध लेगीत 
नाशिल्लें सादें सविता! 


शाळेत ade, पूण कोणाचेच भानगड़ींत ना. आपूण बरे की आपलो 
अभ्यास बरो! शिकलें इंग्लीश मिडीयमांतलें, धावेक वतालें. पूण पुराणाची 
ताका सामकी आवड! अवयच्यो खबरी आनी काणयो आयकून अहिल्या, 
द्रौपदी, सीता, तारा, मंदोदरी!” ह्या पंचकन्यकांचे माळेत बसचेलो हावेस 
बाळगुपी! तन्न्या मनांत तसलीच सपना पळेलेली ताणें! आपले मालकीचे, एक 
ल्हान घर, घरांत आवय बापायवरी मोग करपी माय-माव, वयनी, वयनी करून 
फार्टीफुडे नाचपी धाकटुली देर-नणंद आनी कर्तुपाचो, मायेस्त घोव, मार्यादीत 
मिश्कील उलौपी. कोण नाशे पळोवन हळूच हलकी फुलकी फकाणां करपी! 
घराभोंबंतणी पोरूस. शब्दुली, जायो-जुयो, Sadi, आबोली, गुलाबाची झाडां. 
मागील दारांत सोबीत तुळस, घोसाळेचो माटोव. फुडाराचें हें सपन सदांच 
ताच्या दोळ्या मुखार येवचे! आनी मुख्य म्हणजे ल्हानपणासावन हाय सोसायटीची 
ताका तिडक! ताची एक मैत्रीण तशीच त्या वेगळ्या जगांतली! मीनू... ! ताचें 
आयकून जिणेंतले त्रास, उणेंपणां सविताक पाठ जाल्लीं. आवय-बापूय आसून 
घडीभर लेगीत तांचो मोग मेळप कुस्तार! घरांत पयशांचे दोंगोर. पूण मायेचो 
अभाव! सगळें सगळें चेडबां-बोडकुरांच्या हातांतल्यान करप! आवय-बापायच्यो 
वेगवेगळ्यो sxe इश्टीणी आनी तरेकतरांचे क्लब आनी पाट्यो- तातूंनच तीं 





44 झोपाळो 


गर्गेळाळटी 


दंग! aan सिगारांनी भरिल्ले तें वातावरण. ह्या सगळ्या विशींच्या विटीक 
लागून तें केन्नाच मिनूगेर वचनासलें. पूण मीनू तागेर येतालें बतालें. आपणाले 
दुख्खाची परवड ताचेमुखार वाचतालें.आनी ताका लागून ताच्या मनांतली हाय 
सोसायटी विशयींची तिडक वाडत वाताली. फुडें फुडें तर वाचपांतल्यान ताका 
हाय सोसायटीविशीं वायट वायटच जाणकारी मेळळी. हाय सोसायटी-जंय 
व्यभिचार हें नांव दियीसारक्यो गजाली दिसपट्टी घडटांत, पूण मॉडर्न फॅशनच्या 
सुंदर नावांसकल खपून वतात, जय चलयांचे पर्सीत सदाच निरोधाचीं अस्तां 
आसतात. जंय मोटारीचे चावयांवेल्यान एकमेकांच्यो बायलो राती पुरत्यो 
एक्सचेंज करून मेळटात. एक नहीं दोन- ह्या सगळ्या नसत्या ज्ञानान ताचें मन 
दिशोदिशीं हाय सोसायटीविशींच्या विखान भरत गेले. 


पूण सटी ताच्या नशिबाक हांसताली जांवये! कर्मधर्मसंयोगान ह्याच हाय 
सोसायटीचो उपसर्ग ताका ताचे फुडले जिणेंत बांदतलो हाची ताका मात्तय नात 
नासली. इंटराक आसतनाच ताचे सोबितकायेक भुलून सुदिनान ताका मागणी 
घाल्ली. मीनून खूब्ब आग्रो केल्यान ताका ताच्या लग्नाक वचचेंच पडिल्लें. खंयची 
दुर्बुध्दी जाली आनी मीनूच्या लग्नाक गेलें अशें बावड्या सविताक जाल्ले. 
आवयबापायन ताचे मन जाणून घेवचेलो आनी येत्न केलो ना. इतलें गिरेस्तालें 
नांवरूपाचें घराणें, फॉरेन रिटर्नड दोतोर, सोबीत-हुशार जांवय मेळटा आसतना 
ताका ना म्हणप म्हणजें हुंबन्याभितर चलून आयिल्ठे लक्षुमीक लाथाडप अशें 
ताच्या घरच्यांक VS. इतले बरें स्थळ चलून आयिल्लें आसतना, हैं पिसांट लग्न 
जाबचें ना म्हण्टा, Wel, म्हणून सगळी ताका हांसलीं. ताणे शिक्षणाचें कारण 
सांगलें, पूण ताचें म्हणणें सगळ्यानीं भुरगेपणाचेर व्हेलें. ताचें मन जाणून 
घेवचेलो येत्न कोणेंच केलो ना. सगळीं जाणां न्हवरेकारांच्या नांवांक आनी 
गिरेस्तकायेक भुल्लुशिलीं, ताचेसामकार बाकीचे सगळे अवगूण गौण थारायले. 
आनी मनाच्या तन्न्या आंकरेचेर कर्तव्याचो जड फातोर दवरून उमथे मानेन 
सविता सव्यार चडलें. 

नव्या घरांत हळदींचें पावल दवरतनाच ताच्या तन्न्या मनाच्या भावूक 
शेवण्याचीं frat हुमटून आयली. पयलोच फटको बसलो तो मांवाचे विखारी 
नदरेचो! “लकी गाय सुदीन! बरी रानांतली साळोरी मेळळी तुका पोरा. फिगर 
टॉप आसा. “पायां पंडूक बागवल्ल्या सबिताक वेंगेंत घेत मावांन सोडी्कीं तीं 
मुक्ताफळां! सळसळायिछ्छें तेल ओतिछ्लेवरी जालें सविताक! आनी तें आयकून 
कांय जालें नाशिल्लेवरी हांसपी ती मांय ! घरभरवणेच्या पयल्या खिणांकच विटलें 
ताचें मम! आनी मागीर तर तोच तोच अणभव आयलो सविताक त्या घरांत! 
देरांचो मुद्दम केल्लो मायावी हलकट स्पर्श, आंगाक बुराक पडिल्ले वरी दिसचें 
ताका तांच्या नदरेच्या तेजान! 


ह्या सगळ्यांचेर मात म्हणून घोवान Wed ताचे Held चलयिल्लें जाहीर 
प्रदर्शन! मनासारकें आंगभर न्हेसपसुध्दा ताच्या बावड्याचें हातांत उल्लें ना. जाता 
तितलें आंगाप्रत्यंगाचे चड दर्शन जाय सारखें न्हेसण ताका घोवाचे सांगणेवेल्यान 
न्हेसचें पडलें. पिबन cag aig ते घोबाले आमिग, फाजील फाजील उलोवन 
ताच्या रुपाची तुस्त करताले, ताचे आंगचटी येताले आनी तांच्या त्या उलोवण्याचेर 
अभिमानान हांसताले सुदीन! शोकेसीतल्या बावलेवरी ताच्या सोबीत कुड़ीचें 
प्रदर्शन मांडीछ्ले थंय सुदिनान! तांच्या त्या विखारी नदरांनी ताचें आंग मेणांवरी 
वितळून WANA जाल्ले. ताका सीतेसारकी पुण्याय आसल्यार ह्या पाप्यांचे 
नदरांक दिश्टी पडचेपरस धरतरेच्या पोटांत तरी वतलें आसलें अशें रावन रावन 
ताका दिसचें. पूण मनार जाल्ले संस्कार ताचे पांयांतल्यो बेड्यो जाल्यो, कुळारच्या 
लोकांचे नाव पेड्ड्यार जांब नये म्हणून मन मारून ताका थंय वाबुरचें पडिले. 
- वेल्यान घरा दाराकडल्यान अडाणी, गांवढळ म्हणून हिणसावन घेवचें पडटालें 
तें वेगळेच! - नाजाल्यार त्या भांगरा बंदखणींतल्यान सुटून वचून ह्या संवसाराचो 
सदांखातीर निरोप घेवचेले विचार ताच्या मनांत घडीघडी येतालो. 


ल्हानपणांत FAK जाल्ल्या संस्कारांनी घोवाचे इत्सेक मान दिवन आनी 
घरातल्या AVM मनाची मर्यादा सांबाळीत, पतित्रत्याचें पालन करप हे 

ताचें ध्येय जावन आशिल्लें. सुदीन तर फक्त प्रदर्शनाची वस्त हाचेभायर ताका 
मात लेगीत व्हालोर दिना आसलो. भायर ताचीं वेगवेगळीं लफडीं चालूच 
उरतालीं. सविताच्या लाजऱया FIST सभावाक लागून ताका चार चौगांत 
वागूंक येना म्हणून तो तिडकतालो. आजेन आपले शिकवणेन केल्या आदर्श 
पतिब्रतांच्या चौकटींत बसपाक, घोवाचे सांगणेचे पालन करपाखातीर शेवट तें 
ताचेबरोबर पार्ट्यांनी वचून बियरलेगीत पियेवंक शिकलें, नाचूंक शिकले. 
मनाचे भावुकतेचेर फातोर दवरून तें तांचे हाय सोसायटींत रिगूक पळेतालें. पूण 
एक खीणलेगीत तें तांचे जिणेंत समरस जावंक शकले ना. ताचो घुस्मटमार 
जायत उरलो. 


दोन भुरग्यां जालीं. भुरग्यां तरी आपले सांगणेची जातलीं ह्या ताच्या 
आस्तीचेर केन्नाच कोलीत पडिल्लें. जायते येत्न करुनय दोगांनीय चुकून लेगीत 
ताचे संस्कार घेतलेनात. आपल्या भुरग्यांनी मोगान 'आई' म्हणू उलो करचो ही 
ताची सादी इत्सालेगीत सफल जाली ना. मोम, आनी “Se” करून उलोवपी 
तीं भुरग्यां जातकच आज्याच्या बापायच्या वळणार गेल्ली. तांतूत कॉन्वेंटातलें 
फ्री वागप! चल्यांच्या ओंठार मिशी येवचेपयलींच सिगार पेटील्लीं आनी चली तर 
मिनी स्कर्टाशिवाय कितेच घालूंक तयार नासली. सुदीनान ताच्या मनाचो तन्नो 
आंकूर पिसडून उडयिल्लो, तर भुरग्यांनी उरील्या सुरील्या भावनांचो लासून गोबोर 
केल्लो. तांच्या वागण्यान ताणें निमणी हार खाल्ली. ह्या गर्भवाळटेसारकीच ताच्या 
जिणेक दिसूंक शकना अशी rag भितर की ड लागीछ्ली. आनी म्हणूनच आज 
ताका आपणाल्या जिणेक ओपार दियन दिशील्ली आलमारीची - गर्भवाळटेन 
पोखरिल्या सोबीत आलमारीची! 

दनपारचो भार. पिकेवेल्या वतावरी वत तापतालें. तातूंत रेल्वेच्या डब्यांत 
लोंबकळपी सेकंड क्लासची हळशिकवाणी गर्दी. असो दारांत लोंबकळून प्रवास 
करप म्हणजें मोटें कठीण काम. गर्देची किते ताका सवंय नाशिल्ली अशे न्हय. 
जायतेदां तो मुंबय येवन Tel; पूण मुंबयची ही गर्दीच अजापाची. दिसान दीस 
चडटे पावणेची ताका सामकी उबगण आयली. कित्यापासत हे इतले लोक 
दिसपट्टे अशे आपणाक चेपणावन भोवंतात देव जाणा. आनी कितलीय गर्दी 
आसली तरी जशे कितें व्हडले म्हत्वाचे काम आसलेवरी तीच गाडी धरतात; 
फाटले गाडयेन गेल्यार सामकें जल्माचें लुकसाण जाता अशें करप. तरी पांच- 
पांच मिनटांनी गाडयो आसात म्हण बरें. 


पूण ताचो ताकाच आपणाले हे येवजणेचो हांसो आयलो. दोनतीन गाडयो | 
अशोच भरभरून गेल्ल्यो पळोवन पांचच मिनटांपयली-ताणेंय अशाच 
चिड्ड्यामुङ्ड्यांनी गाडयेंत उड़ी घाल्ली. ताच्या मनांत, दनपार म्हणटकीच 
व्हडलीशी गर्दी नासतली. तातूंत आनी आयतार. म्हणजे सुटयेचोच दीस. बरो 
बसून वतलों म्हणून आशिल्लो पूण तो भ्रमच! फूटबोर्डार पांय तेकोवंक मात्सो 
जागो मेळळो तेंच नशीब! वयर लोमकळपी हात मुयेवंक आयलो पूण हालोवपाचो 
भ॑य. शेवटाक गाड़ी एकदांची दादराक थांबली आनी ताका मात्शें सुटिल्लेवरी 
जालें. गर्दी मांडयत त्या बोवाळांतल्यान तो भायर सरलो. स्टेशनाभायरय गर्दीच 
STE, पूण आंगार जुडून येनाशिल्ली. ताका मातशें बरें दिसले. हातांन कपडे 

सारके करीत ताणें बोल्सांतलो पत्तो भायर काडलो. 
दनपारचो वेळ; तातुंतय मुंबयची दनपार. वितळावन उडोवपी वोत आनी 


` भितर मनांतय मेंदू वितळावन काडपी येवजण! कितें जालां काय बायचें? 
` कित्यापासत ताणें इतले ताकतिकेन आपणाक आफयलां? ताच्या पत्रांतलें, 
` एकच वाक्य भोवन भोवन ताचो मेंदू कोरांततालें. “आतां म्हर्जे कांय खरें ना. 


जाता तितले बेगीन येवन म्हाका ह्या जंजाळातलें Blea!’ किते घडला काय 
अशें? दोनच म्हयन्यापयलीं लग्न जावन गोंयच्यान हांगा येतना कितले खोशयेन 
STAG ? आतांच अकस्मात अशें किते घडलें काय? येवजून येवजून ताची 
तकली भेरेक्लेबशेन जाली. 


दोगांय भयणींत बाय ताचें इल्लें चड अपुरबायेचें. धाकटुली भयणूली जाल्ल्यान 
जावंये पूण ताचेर ताचो सामको जीव! तें आशिल्लेंय तशेच लक्तूबायेचें. जग 
लोकाक वश करपी. दिसुंकूय धा जाणांत उठून दिसपी. म्हणून तर शेजाऱयागेर 
लम्राक आयिल्ल्या सोयऱ्यानी ताका पळेता खिणीच मागणी घाल्ली आनी म्हणटां 
म्हणटा ताचे दोनाचे चार हात जाल्ले. न्हवरो दिसूंक करूंक ced आशिल्लो. बरो 
इंजिनिअर! आपणाले बायेच्यो अर्थअपुरबायो FAM जातल्यो हैं येबजून आवय 
बापायन हय म्हळे. दारांत चलून आयिल्लें इतले बरें थळ हातचें कोण सोडटलो ? 
मुंबय बंगलो आसा, मोटर आसा, गिरेस्त बापायलो एकलो एकसुरो पूत. आनी 
आनी कितें जाय? हें येवजून भाईनय rel Hes केलें ना. नाजाल्यार आमचे 
बायेक गोंयच्या गोयांच न्हवरो सोदप म्हणून आयिल्लो, पयसुल्ल्यो सोयरीको 
मोड़पी तो बोगी रावचोच नासलो. 


लग्नाच्या थाटान सगल्यांचे दोळे घुंबले. भांगरा शिंगरा, शालू-सिल्कां- 
विचारनाका. मेधाची मांय तर सामकी हाका ताका सांगत सुटि्ली “म्हाका जाय 
तशी सून मेळळी. म्हजी चलयेची उमेद आतां भागतली.' अशें आनी तशें. 
साखरपुडो जावन आठ दीस गोंयां आशिल्ली तर मेधाक माथ्यार घेवन नाचपाचें 
दवरिल्लें. घोबय बरो उमेदिचो feral. मेधासकट सगलींच खोशी जाह्ली. 

पूण दोनच दिसापयलीं बायचें ताच्या नांवार ऑफिसांत आयिल्ठे पत्र हातांत 
पडतसावन तो काजाबूल जावन गेल्लो. आवय-बापायक कांयच पत्तो लायनास्तना 
कामाचें निमित्त सांगून मुंबय धांवन आयिल्लो. घराचो पत्तो सोदीत सोदीत 
शेवचाक एकदांचो तांच्या दारांत पाविल्ठो. आयतार आसून लेगीत घरांत किण्ण 
ang. सुटी म्हणून खंयय गेलीं बी नात मूं अशें मनांत येवजीत ताणे बेलीर 
हात दवरलो आनी दार उगडटनाच 

““येयात, येयात बरे बेगीन याद जाली भयणिची! आमच्या गळ्यांत त्या 
पिशाक बांदून आपूण सुटले. 

मेधाच्या मायच्या तोंडांतलीं तीं विखारी मुक्तांफळां ताच्या कानार आदळ्ळीं. 
येवकार दिवपाची ही कसली रीत अशें येवजून तो मातसो कांचवेलो. पूण दार 
Sad जातकीच भितर सरलो. एका सोफार तांचो भावोजी लोडेल्लो. बापूय मात 
खंय दिसनासलो. बिझनेसमन. गेला आसतलो खंयूय पार्टेक बीन अशें येवजीत 


“मेधा खंय आसा ? 


ताणे ल्हवूच विचारलें. भावोजीन पुस्तकांतले दोळे वयर काडून एक खेपे 
ताचेकडेन पळयले बशेन केलें आनी परतून पुस्तकांत लक्ष घालें. तो काचाबूल 
जालो. 


"किते घडलां?'' 
सगळो धीर एकवठावन ताणें परतून विचारलें. 


''कितें घडलां ? कितें घडूंक ना तें विचारात. जाणाजावन FEST गळ्यांत 
आपलाली क्रेक भयण घालून वेल्यान सादेभावार्ती जावन विचारता कितें 
घडला काय म्हणून? लज दिसना अशें विचारूक ?  मांय he करून ताच्या 
आंगार आयली. 

“किते? बाय क्रेक? इतलें एम.ए. ag, सर्विस करपी चली क्रेक ? '' 

भाईन अजापून विचारलें. 

“एम.ए.डी. ag. तांतलें डी तुमी लिपयलां जांबये.'' 


घोवान शाळेतल्या भुरग्यांवरी जोक मारलो आनी आवय पूत दोगूय कुचित्र्यांनी 
हांसूक लागलीं. दोनूय हातांनी दोगांचीय गची आंवळून तो हांसो थंयचे थंय 
जिरोबंचो अशी एक विचित्र सणक भाईचे तकलेंत आयली. ताचे हात थंयचे 
थंय वळवळ्ळे. इतल्यांत भायलो आवाज कानळून मेधा बाण कशें धांवट भायर 
आयले आनी 


66 भाई रे 1”? 


करीत ताच्या गळ्यांत पडलें. ल्हान अर्भकाची आवय खूब वेळान दितकीच 
ताणे तिका वेंगावन हुंडकावर्चे तशें! तो देखाव पळोवन फातरा काळीज लेगीत 
हालपाचें. पूण मेधाच्या घरच्यांची काळजां कसलीं घडिल्लीं देव जाणा. ती वोगी 
रावन पळेताली. मनाचेर ताबो दवरीत दोळे पुसून भाईन मेधाक पळयलें. ताची 
सामकी रया गेल्ली. उसकांडो चाबून चाबून तांतलो सगळो रोस चिवन घेवन Sty 
चीवण भायर काडचें तशी ताची अवतिकाय जाल्ली. लग्नातले उमेदीन सळसळपी 
हांसरें रुपखनी मेधा खंय अनी हें अर्दकुटें मडें जाल्लें ध्यान खंय अशे कोणाकूय 
दिसपार्चे. अजापून तो पळेतच उरलो. मानेनळो वयर आयिल्लो, केसांक ढंग ना, 
दोळ्यांक तेज ना, गाल भितर गेल्ले, दोन म्हयन्याभितर मनशाची इतली दुर्दशा 
जावं येता? असो ताका प्रस्न पडलो. ताचें तें बाबड़े तोंड पळोवन भाईक इतलें 
वायट दिसलें, आपूण खंय आसा तें विसरून 'बाय' म्हणून ताणे भयणीक घेवन 
केन्ना काय पयस वचचें अशें तांका जालें. भयणीची ती दुर्दशा पळोवन हांचीं 
पाळांमुळां खणून काडचेलो ताणें मनांतल्या मनांत सोपूद घेतलो. 


“feb दशा जाल्या गो बाय ही तुजी? असलो कसलो छळ चलयला तुजो 
ह्या चांडाळांनी ?'' 


भयणीची दुर्दशा पळोवन ताची सरासार विचारशक्त सोंपिल्ली. 


“किते आमका चांडाळ म्हणटा? हो बरो न्यान! फटींगपणा करून आपणाले 
हे fast भयणीक----'' 

कशी रे पडली शूल...! 


“हां, खबरदार ताका परतून पिशें म्हणशात जाल्यार आतां हांव खऱ्यानीच 
ओगी रावपाचो ना. येतसावन आयकतां म्हजे भयणीक क्रेक म्हणटात, पिशें 
म्हणटात. तुमीच पिशीं जातलीं, देखूनूच बायची अशी रया केल्या; आनी कोणे 
कोणाच्या गळ्यांत बांदलां? तुमी जावन आमच्या दारांत आयिल्लीं चलयेक 
मागणी घालूंक आनी आज अशी अवस्था करून सोडल्या?'' तोबूय आतां 
तिडकलो. 


“Sa, तेंच चुकलें आमचें आनी म्हणून आमी अशीं फटवलीं. वयल्यान 
ast दिसलें, पूण तेंच म्हारग पडलें आमकां. व्हडले भयणीक दोट्टी गों 
घाल्यात, आरमार, मशीन किते किते आदण दिलां खंय आनी आमकां मात ह्या 
कांकणां पाटल्याच्या वावळ्याचेर फटयलें. ACI हें hich. तकलेक भार!” 


माय तिडकून उलयताली. 


“अशे अशे, - देखून तुमी हो 'हंडाबळी' दिवंक सोदतात काय fend ? केस 
HAR आतां प्रेजावांत पडटलीं. '' 

तो तिडकालो. 

“छे! छे! आमी खंय आमकां दी म्हणून म्हळां ?' 

प्रेजाबार्चे नांव काडीनाफुडें ती गडबडली. 

“म्हर्जे म्हणणें इतलेंच ही चली तकलेन सारकी ना. तिचें कमांत लक्ष AT.” 


तिका धड कितेंच करूक येना. बसली जाल्यार बसली! सामकी मानेर कोण 
बशिल्लेवरी करता. 


तुमचे तकलेर कोणय बसला आसतलो, देखून हे हुशार शिटूक चलयेक 
तुमी पिशान्तर थारायल्या. चल बाय, तुजे बॅग भर. ह्या घरांत एक मिनीट 
लेगीत रावचेली गरज ना. हो तुजो भाई आसतना तूं कित्याक भिता? कोण 
कितें करता तें हांव पळयतां.' 


पांच मिनटांभितर ताणें भयणीक घरा व्हरचेली निश्चय केलो. मेधा दोळे 

_ घळघळायत थंयच आशिल्ले. 


. 


“Sal, व्हर. आनी फूलां घालून पूजा कर. हांगां कोणाक गरज ना ताची. 
घोवान मुक्ताफळां उधळायलीं. 

“Sa, पूण ताचें भांगर बी मात व्हरूक मेळचें ना हां. तें बँकेत आसा.'' 
मायन शिटकायलें. 


“OTR मनशाची वाट लायली. भांगरा आनी पयशांपासत किते 
आमी ताचें लग्न केलें ना... जय मनीसपण घाळळा थय आमी ताका कशीं 
दवरतलीं ? चल बाय, तुजे कपड़े घे, आतां वचूंया आमी. 


सामके गळ्याताकीत येतकीच- सहनशक्त सोंपून मेधान भावाक पत्र घाल्ले 
आनी तेन्नासावन भाई येतकीच केद्यायफाराक भायर सरपाची तयारीच cates. 
खिणाखिणान तें त्या घरात झिजतालें. केन्नाकाय हो घुस्मटमार सोपून हवेत स्वास 
घेतां अशें ताका ag. तरी लेगीत भायर सरतना ताचें पावल हुमऱ्याभितर 
घुटमळळें. कितलेंय जाल्यार थोडे दीस थंय काडिल्ले, त्या मनशांत वावुरि्ठे, तीं 
कसलींय आसलीं तरी तांकां ताणें आपलीं मानिल्ली. घर सोडून वतना ताचो जीव 
बयर सकयल जालो, पूण तीं मात सामकीं वोग्गीं आशिल्लीं. 


कुळारा येतसावन मेधाच्या दोळ्यांक थार नासलो. चार दीस तर तें सामकें 
न्हिदूनूच आसले. कोणेय कितेंय विचारल्यार रडूक लागतालें. भाईन आवय 
बापायक मातशी झलक दिनाफूडें तांकाय मोटोच शॉक बसलो. आवयन तर 
हांतरूण धरलें. बापायचें प्रेसांवंय चडलें. आख्खा घराचीच भलायकी इबाडली . 
सगळेच मातशें जाग्यार पड़पाक कांय दीस गेले आनी मागीर वखद विरसद 
करून मेधाची भलायकी सूदरासर आनी ताच्या काळजाचो घाय मातसो बावून 
ताचेर सालटी धरसर भाई बोगी रावलो. बशिल्लीं आसतना भाईन मुदमूच फोड 
फोडलो. 


“बाय, म्हाका दिसता भितल्लेभितर अशें घुसमटचेपरस तुवें तुज्या मनातलें 





कधी रे पडली शूल... ! 


सगळें ओकून उडयल्यार बरें. आमचेकडेन सांगपासारकें आसा तें उलोवन तुजे 
मन मेकळें जातलें अशें तुका दिसना?” | 
भाई, तुमकां सांगना जाल्यार कोणाक सांगतले रे? तुमच्याशिवाय म्हाका | 

आसा तरी कोण? पूण कशें सांगू? म्हाकाच समजना. सगळंच विपरीत जावन 
पडलां पव्ठय. | 

भरिल्ल्या दोळ्यांनी ताचेकडेन पळयत मेधा तोंडातल्या तोंडात पुटपुटलें. 

““तुका जाता तशें सांग, पूण सांगून उडय. गुन्यांवकारांक ख्यास्त भोगोवंक 
जाय मुगो? मागीर चल सांगून उडय. बी ए ब्रेव्ह गर्ल! चल, लग्नापासून सुरवात 
कर १ 

भाईन ताका फुसलायत धीर दीत म्हळें 


“Ss 5, fad सांगू कर्म म्हजे ? भाई, लग्नावेळार खोशयेन फुलिछ्छें हांव! 
पळेनाफुडें म्हाका तो आवडलो. TESA सपनांतलो राजकूवरच जसो पूण 
लग्नावेळार फुलि्ीं सपना पयल्या दिसाच्यान शेणत गेलीं. मनांतले मांडे मनातच 
करपले. उरलो फक्त तांचो करपट वास! 


दोळे पुसत ताणें सांगलें. 


“बाय, पूण जालां तरी कितें? घोव वेंसनी? मारता? ताका भायलो नाद 
आसा? कितलेय वायट आसल्यार लेगीत सांग काळजार फातोर दवरून आमी 
तें आयकूं. आमकां शॉक बसत म्हण सांगनासतना रावं नाका. भितल्लेभितर 
चलिल्लो हो तुजो घुसमटमार म्हज्यान पळोवं नज पव्ठय. 

आवयन आकूळपिकूळ जावन म्हळें. 


“आई, तो वेंसनी जाल्यार सुदारूं येतालो. भायलो नाद आसल्यार हरप्रयत्नान 
सोडोवं येतालो, पूण ast कांयच ना. कितें तें test म्हाकाच सारकें समजूक 
ना. 


हुंडके दांबीत मेधा उलयतालें. 
54 झोंपाळो 





कशी रे पडली शूल... ! 
“आई, कशे सांगू तुकां? लग्न जावन अजूनय हांव सुकेंच आसा हाचेवेल्यान 
feed तें समज. '' 
¢ किते- आ ? १) 
सगळ्यांकच व्हडलो शॉक बशिल्लेवरी जालो. 
““हय, सवायशीण जावन लेगीत हांव आंकवारूच उल्लें गे आई.'' 


आसा नाशिल्लो धीर एकवठावन ताणें मन उक्तायलें आनी सोसू नज जावन 
एकच हांबेर फोडलो. ताका वेंगेत घेवन आवय हुंडकेवक लागली. बापूय 
सतरवितर जावन उठलो आनी आशिल्लो तसो व्हॉलतेरार आदळळो . 


“तरीकय हांव सोसून रावतलें आशिष्ठे गे. जिणेत कसली ना कसली तडजोड 
करचीच पडटा. ज्या सुखाचो मार्गच खबर ना ते त्यागुकूय व्हडलेशें जड वचचें 
नासलें म्हाका. नशीब म्हर्जे म्हण ओगीच बसतले SAAT. पूण केन्ना ? म्हाका 
बरें Feld उतर मेळिल्ठें जांब बरेतरेन वागणूक मेळिल्ली आशिल्ली जाल्यार.” 


मेधान सांगलें. 

“म्हणजे तो तुजेकडेन उलयनासलो ?'' 

आईन अजापून विचारले. 

"हय ना, जाय नाका. हाका तूं उलोवप म्हणशीत तर उलयतालो. 
सगळीं अदीकूच कुवाड्यांत पडलीं. 

“रव गो, पूण तुमी काश्‍्मिराक बीन वचून आयिल्ली मुगो हनीमूनाक ?'' 
आवयन मदींच विचारलें. 

"हनीमून | हूं---- जगलोकाक दाखोवचेले सगळे देखावे ते!'' 


रडिल्लेभशेन हांसलें मेधा. सगळीं भियेलीं पूण तनरी लागिल्लेबशेन तें उलयत 
रावले. 

घोव बायलेन वचचें अशी हनीमुनाची ती भोवंडी नाशिल्ली. म्हाका एखाद्या 
भोंवडेकारा-बराबर भोंबडेक गेल्लेवरी गेल्लें जाल्ले. कितें sets हांव तुमचेमुखार. 
पूण सामकी लजभीड सोडून सांगचें पडटा. आई, आमी एके खाटीर लेगीत 
न्हिदलीं नात एक दीस! पयलीं चार दीस घरांत बोवाळ म्हणून. आनी असल्या 
कामांत हांबें जावन फुडाकार घेवंचो कसो म्हणून लजेन ओगीच रावले. भोवंडेक 
वतकीच पळोवंया म्हणून. पूण ताची कितें तरी भानगड आसा- कांयच 
समजना. 


लज-भीड सोडून मेधा आपलो ओघ घालयतालें. 

“Taunt? कितें म्हणटा बाय तूं? कोणे सांगलें तुकां? ताका कितेंय व्यंग 
ft.” 

“भाई, ताच्या तोंडान ताणें म्हाका सांगलां, हांव ताका आवडना खंय. 

“Rea? मागीर कित्याक लग्न केल्लें खंय ताणें? तेन्ना अक्कल खंय et?” 

भाईन तिडकून म्हळे. 

आवयन फोर्स केलो खंय. 

मेधान स्पश्ट केलें. 


“म्हणून आवडनासतना लग्न करून दुसर्‍यांच्या चलयांची वाट लावप? 
आवडटा ताचेंकडेन करपाचें न्हय लग्न ?'' | 


भाई फडफडलो. 


“ताका लग्न करपाचेंच नासलें, पूण आवयन खंय जीव दिता म्हणून भंय 
घालो आनी म्हणून तो लग्न जालो. ' 


मेधान तिरायताली खबर आशिल्ठेवरी सांगलें. आपल्या मनशांकडेन मनाचो 
ओघ घाल्ल्यान तें बरेंच शांत जाल्ले. 


“आवयन शेण खा म्हळें म्हणून खावपा इतलो तो कितें ल्हान आसा? 

ताका अक्कल आसा कांय ना ? 

“राव गो. पूण माय सामकी जीव करताली न्हय गो तुका? तेखातीरच काय 
किते?” 

आवयन तर्क लड़यलो . 

“आई, थोड्यांचे खावपाचे दात वेगळे आनी दाखोवपाचे वेगळे आसतात, 

मेधान सागलें. 

“म्हणजे ती कितें करतालीं तर गो ? 

आवयन Faded जावन म्हळें. 


“हांगा आसासर हांवय त्याच भ्रमांत आशिल्ले. माय नही, म्हाका आनीक 
एक आईच मेळळी म्हणून. पूण तिच्या पुतान म्हाका आपणायलें ना म्हणून 
दिसता आपणालें खरें रूप भायर काडलें तिणे. उठ सूट घालपाकरपावेल्यान 
उलोवप, Ash गोंठ बी घाल्यात, आमकां फटयलें करून तरातरानी थोमणे 
मारप! घरांत कितेय घडूदी, ताचें पानवळ म्हजेर! मांजरापोर मेल्यार लेगीत 
म्हज्या पांयगुणान आनी मावांचें काम जालें ना जाल्यार तेंवय म्हजेंच नशीब!'' 


"पाड घाले व्हरून हांचे. 
आवय फणफणली. 


“इतलेंच न्हय, हांव पिशान्तर, अरवळ, म्हाकां कांय कळना, घोवाक 
सांबाळूंक कळना, रांदूंक कळना अशें दिसभर हाका ताका सांगत Way. 
चेडवां-बोडकुरांहुजीर लेगीत म्हजी धींड काडची तिणें! तिची तरा अशी तर 
घोवाचेर मोनेळ पडिल्लो. भायर हजारजाणाकडेन नाचता खंय. नव्या नवतीच्या 
दिसांनी हें असलें वागणे कशें सोंसप हावें ?'' 

सगळे येवजून मेधालीं दोळ्यांकुपां परतीं भरून आयली. 


“आगो, मागीर Ga आमकां तरी कळोवपाचें न्हय रोकड़ें? कितेंय उपाय 

काडू येतालो. वीखापरीक्षा पळयत कित्याक रावलें थंय? 


बापायन कळवळून विचारलें. 


“आई, बाबा, तुमी दोगांय बरीं नासत. तुमकां आनी बेठीच चिंता नाका 
म्हणून ओगी राबलें हांव. आनी नाय म्हळ्यार मनांत आस्त आशिल्ली हांव ताका 
कशेंय करून सुदारतलें म्हणून. पूण हरप्रयत्न करून लेगीत परिस्थिती सुदारपा 
वांस्याची इबाडतच गेली. शेवटाक तर घाडी भगत, करण्यो, मानपान असले 
हळशिकावणे प्रकार सुरू जाले आनी हांव दाद दिना म्हणून म्हाकाच पिशें 
थारावंक सोदूंक लागलीं. 


““इतली शिकिल्लीं संवरि्लीं मनशां आसून लेगीत आसल्याचेर विश्वास ? 
भाईन अविश्वासान FESS. 


“भाई, तीं मनशां सुशिक्षित पूण सुसंस्कृत न्हय रे- अडाण्या पाश्ट! कितें 
म्हणटा तो पयसो वळखतात! भरींत भर म्हणजे शेजाऱया-पाजाऱयांक हांव क्रेक 
म्हणून जाणोवंक लागलीं. ताकतिकेन लग्न करून फसलीं म्हणून बोवाळ करूंक 
लागलीं. शिर्विसेक वचूंक लेगीत आङमेळीं हांडूक लागली. कशायभशेन म्हजे 
गोमटेर कोण बसला हें दाखोबपाचो तांचो यत्न सुरू जालो. 


SHIM उलयतां मेधा थांबले. 
“qed म्हणून सोंसलें गो पोरा हें, हांव जाल्यार केन्ना fast जावपाचें,'” 
आवयन म्हळें. 


“तोच तर तांचो हेतू आसलो. ह्या दिसांनी तर म्हज्या मरणार उठिछ्लेवरी 
करूक लागलीं. ह्या सगळ्या ताणान करून म्हजें मनय शांत उरना जालें. 
म्हणजे एक तर हांवे पिशें जावप, नाजाल्यार वाजेवन आत्मघात करून घेवप 
इतलोच उपाय उरिल्लो. हालीं हालीं तर म्हज्या जिवाची म्हाका खरीच शाश्वती 
दिसना जाली. तेन्ना मागीर पत्र घालून भाईक आफयलें, 


कपल चिड्डीत मेधान ane. 

“पुरो बाय, आनीक आनी कांयच सांगनाका. तुका कसल्या वातावरणांत 
रावचें पडटालें ताची झळ म्हाका मुंबय आयिछ्लो तेन्ना मेळळ्याच.'' 


“राव भाई, आतां आडायनाका. उरला तेय आयक. इतलेंच न्हय रे हैं 
प्रकरण खूब KS पावलां. आमकां तांणी सामकीं फटयलीं. 

“म्हणजे गो, कितें म्हणटा तूं?" 

भाईन विचारलें. 

“हांव शेजाऱयाकडेन बीन उलयत म्हणून म्हाका एकले केन्ना सोडीनासलीं. 
घरांत भायर सामकी पाठराखण चलिल्ली. कोणेय कितेंय उलयल्यार झांकिल्टे 
भायर सरत म्हणून जांवये. चेड़वाक तर ताणें सामकेविकतेच घेतिष्ठें-- तें तांचो 
उजवो हात पूण हेरांकडल्यान कितेय कळळ्यार ? म्हणून ऑफिसांत लेगीत 
म्हाका पावप, व्हरूक AIT, पूण म्हातारेन बऽरो कोंबो धांकून दवल्लो म्हणून 
उजवाडपाचें उरता? एक दीस कर्मधर्म संयोगान एक लागींची शेजान्न ऑफिसांत 
SIRE कसल्या कामाक. तिणे म्हाका शिटकायलें. सावध राव म्हणून सागलें. 
हाचेंपयलीं एकलेन जीव दिला खंय तांच्या करण्यांनी. 

मेधान सांगून सोडलें. 

“म्हणजे ? किते म्हणटा गो तूं? '' 

बापूय अड्डालोच. 


"हय बाबा, तांणी आमकां सांगलें ना, पूण हे ताचें दुसरे लग्न. भयंकर त्रास 
दिल्यात खंय तिका. 


मेधान आंग शिरशिरायत सांगले. 


“शी ऽ ऽ इतले हलकट हे लोक म्हणून खबर AN. तांकां पळय बुध्द 
शिकयतां आतां! तांच्यो सगळ्यो करण्यो भायर काडूंक जाय.” 


“पूण कोणेच कशे कांय सांगलें ना काय म्हणटा हांव?,'' आवयन म्हळें. 

“आनी आमी तरी कशी घाळ उरलीं इतलीं. चड खोलांत वचून चौकशी 
केलीच ना. कोणायकडेनय सारके इफोर्ममांव काडल्यार सगळीं कळटलें SATS. 
मागीर weet हें रामायण घडचेंच नाशिल्लें. छे 5 5 ' 


बापूय चुकचुकलो . 


“भूल पडली ती आमकां. नाजाल्यार प्रत्येक थळांत हजार खोडी काडपी 
भाईलेगीत ओगी रावलो ना?” 


आवयन FES. 

‘ata, कसली असली भूल पडली म्हणून देव जाणां. 

“म्हजे नशीब, आनी कांयच नही. 

मेधा हुस्कारलें. 

“जावं आतां जालें तें जालें. पश्चताप करून कितें भोग सरतले? आतां 
फुड़लें येवजूक जाय. 

बापायन तांकां आडायलें. 


“Gaia, आतां घडलां तें एक दुखीसपन पडलें अशें समजून सगळे विसरून 
वच शाण्या आनी पयलेवरीच आमचें मोगाळ बाय जावन राव.” 


भाईन ताचे फाटीर हात भोवंडायत म्हळें. 
nae 


भरून आयिल्ल्या गळ्यान मेधा उलोवंक लागलें. आतां पयलींभशेन 
कशें जातले रे हांव? तुमचें तें बाय लग्नातल्या होमांत केन्ना लासून गेलें. ताचो 
गोबोर जालो. 


“अशे कित्याक म्हणटा पापया, आगो तूं अजून आसा Geet आसा. 
तुज्यान परतून पयलीबशेन जावं येता. आनी रोकडो डायव्हर्स मेळोवचेलो यत्न 


2? 

करूया. तू नवे उमेदीन संवसाराचो श्रागणेशा गिरय.'' 
आवयन-बापायन समजायलें. 


““आनी म्हजें मन? तें खंय तशें उल्ला? जगांतले वायट वायट अणभव येवन 
ताची कोमरी शेणली, तें निबर जालां आनी हांवें पयलींवरीं रावचेलो यत्न केलो 
तरी घोवान सोड़ीठ़ें म्हणून लोक म्हाकाच बोट दाखतले. हाचीच कितेंयपूण 
भानगड आसा म्हणटले.'' 


मनांत घुस्मटत मेधान म्हळें. 


“लोक गेले उडत. तांची पर्वा कित्याक करता? आगो, तुजो हो भाई आसा 
नही तुजो पाठीराखो, तूं कित्याक भियेलां ? आनी एक, नोकरी काय तुवें सोडूंक 
ना. परत हांगा ट्रान्स्फर करूंक Aaa.” 

“Sq, हांगा येवपार्चे थरयतनाच हांवें आमच्या बॉसाक आमच्या घरच्या 


वातावरणाची मातशी आयडिया दिल्ली. ताणें आपणे जावन परत म्हजी ट्रान्सफर 
करतां म्हणून उतर दिलां.'' मेधान सांगले. 


“मागीर जालें तर. आनी आई,बाबा, एक सांगता. म्हर्जे बाय सुखी जालं 
पळयलेबगर म्हाका कांयच नाका. तुकां बरेतरेन सुखान संवसार केल्लो पळेचेलेपरस 
दूसरें सुख नासतले म्हजे जिणेंत. 


भाईन ताका वेंगेत घेत म्हळे. 

“संवसार! नाका रे बाबा, भोगलो तो पुरो जालो. आंग शिरशिरयत मेधान 
म्हळे. 

“fast गो पिशे. आगो एक वायट अणभव आयलो म्हणून सदांच किते 


अशें घडना. सगळ्या दुख्खांचेर काळ हें रामबाण वखद आसा. आतां पटलें ना 
तरी कांय तेंपान तुजे तुकांच पडटलें.'' 


बापायन समजायले. 

“(आनी त्या हळशिकावण्या लोकांपसत तूं तुज्या सुखाकडेन फाट घुवडायतलें ? 
म्हज्या बायच्या सुखांत वीख कालोवप्यांक सारकी बुध्द शिकोवन किते 
करतलो तूं? कोर्टात गेल्यार लज बेठीच. घराण्याचें नांव वतलें आनी पयशांपरी 
पयसो वतलो.सगळ्या लोकांत बेट्टो बोवाळ, चर्चा जातली. नाकाच तें. 


आईन भियत Fes. 


“So चुकता तुमचें आई. चलयेच्या आयुष्याचे लुकसाण जालां तें पळय! 
घराण्याचें नांव वतलें खंय. आमचें कित्याक? गेल्यार तांचेंच वतलें. चलो असो 
तसो म्हणून. आतां पयलिंचो काळ उरूक ना आई. लोक AR येवजून 
उलयतात आनी आज आमकां अशें घडलां, फाल्यां हेच लोक दुसरे खंयचेय 
चलयेक पिडचेनात कित्यावेल्यान? लज, अब्रु ह्या फटींच्या देभाक पयस करून 
आमीच फुडें सरून GUSH वाचोवंक जाय. समाजीक बांधिलकाय म्हणून 
कितेंय आसा काय ना ? 

“हय रे हय भाई. आमकां पयलींच समजल्यार हांव वांचचें नाशिह्लें ? तेन्ना 
Bld थारायलां आई, FEM बळो गेलो तो गेलो आनीक आनी खंयचेच चलयेक 


हो अणभव नाकां. हांव माग काडीत watt आनी तांच्या लग्नाचे कानार 
आयल्यार त्या दुसऱ्याक तरी सावध करपीच.'' 


चवताळून मेधान म्हळें. 


“शाब्बास ! आतां खरी म्हजी भयण सोबली पळय. आतां पयलें काम 
ताका कोर्टात खेचपाचें.' 


भाईन लक्तुबायेन मेधाचे फाटीर थापटिलें. आनी वयल्या रंगाक भुलिल्लीं ती 
मनशां अंतरंगाचें दर्शन घडिल्ल्यान सावधचित जावन Heel बेत रचूंक गुंग 
जालीं. 

सदचेवरी आयतारची एक सकाळ-पूण हो श्रावणांतलो पयलो आयतार! 
मनशाचें सैमाकडेन आशिष्ठे नाते दाखोवचेलो, पत्री, फुला पुंजावचेलो आयतार! 
रातीं न्हिदताना हे विचार मनांत रूजिल्ले आनी ताका लागून काय जाणा कोण 
जाणा, फांत्यापारार, झिळमिळटनाच जाग आयली! सगळीं उठचेपयलींच न्हावन 
धुवन पुजा करून घेवची म्हण हांव सदांभशेन मात लेगीत हांतरूणार आळशेनासतना 
सटू करून उठलें. तोंड Yad Yor फुडल्या पोरसांत पावले. हय, भोबंतणी 
मातिल्ल्या काँक्रीटच्या जगांत म्हजो हो धाकटुलो बंगलो आनी ताचे भोंवतणचें 
हे इछ्लेशें पोरसूं म्हज्या घोवान खासा म्हजे आवडीखातीर बांदिष्ठे. गोंयच्या 
आमच्या घराक सुरते नळे आनी हांगा तेर्रास! पोरसांत लेगीत गुलाबशेवतीं, 
आबोल्यांपपस अनंत, कणेर, CAT, चाफो, रातराणी आनी हां पारजत लेगीत! 
म्हणटकच पत्री काडूक म्हाका हेर खंयच Wad लागनासलें, लोकांभशेन 
म्हज्या देवाक हांगाची, ती पारती page! उपकरनासली. सदांच पोरसांतलीं 
ताजीं फुलां लागतालीं. 


सदचेवरीच हातांत कुरपणो घेवन हांव फुलां पत्री तोडूंक गेलें. दार उगडटनाच 
आंगणांतल्या हांसत्या पारजतकाचेर नदर गेली आनी म्हजी सकाळ हांसमुख 
जाली. वाऱयाबराबर पातळिल्ल्या त्या मंद परमळारच मागीर हावें सगळीं कामां 
सडसडीत हातामेकळीं केलीं. न्हावनधुवन पुजा केली, आनी णव जायत 
आयलीं म्हण हाका, भुरग्याक उठोवंक गेल्यार अहो आश्चर्यम्‌! हांतुणार 

कोणच ना. म्हाका मोटेंच अजाप जालें. सगळींच सूर्यवंशी! तातूंत आनी आज 
आयतार. सुटी म्हणटकच तांचो दिसूच उसरां उदेवपी. घडलां कितें ? खंय गेली 
सगळीं अशें म्हणत सगळ्या कुडिंनी पळयत, अखेर तेर्रसार आवाज आयलो 
म्हण वयर चड जाल्यार गच्चीवेल्यान सगळीं शेजारचे बिल्डिगेंत वांकून वांकून 
पळयतात. 


“हे कितें, आज तोंड बी धुनासताना गच्चीरशीं कितें करतात? च्या बी 
नाका काय कितें आज ? 


हांबें अजापून विचारलें. 
“आई, आई, ते जीवनपुष्पांतले एके बायलेन जीव दिलो खंय. 


भुरग्यांनी धांवत म्हज्याम्हऱ्यान येवन नवीदाद सांगली आनी परतून तीं 
तेवटेन धांवून गेलीं. तेन्ना म्हजें लक्ष फाटल्या रस्त्यावेले गर्देचेर गेलें. मनांतल्यान 
वायट दिसलें. कितें आमी मनशां तरी - बारसो जावं बारावो - सगळ्याकच 
बोवाळ! 


“आगो फुडल्या ब्लॉकांतली ती मद्रासीण- गच्चीवेल्यान दिसता पळय 
ard घर. ती गो, गोरी मद्रासीण पळय हेवटेन डेली सांजची बाजारांत वचपी 
तीं भुरग्याक घेवन. तिणें गोळाक लावन घेतलें खंय.'' 

¢ “किते 7) ” 

हांवें थंयच बसकण घेतली. 

म्हजी तिची तशी व्हडली वळख नाशिल्ली. नावां लेगीत एकामेकाचीं खबर 
नाशि्लीं. एकामेकां कडेन उलोवन नही, पळोवनच वळखतालीं. ती आशिल्ली 
चारचौगांसारकी, पूण तिची आपली अशी एक खाशेली सोबीतकाय आसली 
ती तिच्या ओंठांच्या रंगात! असले ओंठ हांवें खंयच पळेले नात. तांबडेगुंज 
नही तर केसरी - अस्सल पोंबळ्यांवरी! दोन अस्सल पोवळींच त्या खुमण्यार 
देवान दसयिल्लीं अशें दिस. म्हाका येवजलो तिचो तो erat! येतना-वेतना हांव 

तेर्सार नाजाल्यार पोरसांत आसल्यार पीच्‌ करून हांसलेबगर आनी दातांच्या 
रंगाक लागून पारजतकाचीं फुलांच सांडिल्लेवरी भास जाबंचो. हांवें तर मनांतल्या 
मनांत तिचें नांव प्राजक्ताच दवरिल्लें. कितें जालें काय एकदम अशें? काल 
सांजेलेगीत तो पारजाती हांसो म्हजेर उधळायतच बाजारांत गेल्ली. कितें घडलें 
काय रातयांत अशें गोळाक लावन घेसारकें? कितेय घडूक कळाव खंय 
लागता? केन्ना कितें घडत कोणाच्यान सांगू येता? 


मळबांत घुमटी घाल्ल्या कुपांवरी मनभर खिन्नटाय दाटून आयली. तकली 
घट्ट धरून हांव थंयच बशिल्लें पळोवन हो बेगीबेगीन म्हज्या Festa आयलो, 

“किते गो बरें दिसना ?'' 

म्हजे धवशें पडिल्लें तोंड पळोवन हाणे faded जावन विचारलें. 

“हे, कांय ना. मातूशें गीर जालें पळय.'' 

““पीत्त चाळवलां जातले, आनी किते? नाका जाल्ठेंच तुजे. खंयचे ते उपास 
तपास करता तूं? आतां इतले फातोड़ेर उठून माथ्यार न्हावपाक किते अडिल्लें ? 
पूण ना. Fest सोड, दोतोराचें तरी आयक. पुजा, उपास कर आनी मागीर पीत्त 
चडटकच अश्यो ह्यो घुंबळी!'' 

सकाळीं सकाळींच हाचो मूड ऑफ जाहलो. म्हर्जे देव देव करप, उपास करप 
हाजेर सदांच ताचो दोळो. ताचेर टोण्ट मारूक एक संद सोडपाक ना. पूण 
घडिल्लो हो प्रसंग feed ताणशेवपाचो? किते हो मनीस तरी? शेजरा इतली 
भिरांकूळ घडणूक घडल्या आनी हो feed साद्या साद्या गजालिनी मन 
घालता? आजून म्हाका म्हज्या मनशाची जाणविकायच जाली ना कशी? 
एखाद्या अनवळखी मनशाक पळयिछ्लेवरी हांव ताच्या तोंडाक पळयत रावले. 

“पळेता कितें अशें? हांव उलयता तें फट दिसता ? बरें दिसना जाल्यार चल 
सकयल वचून Ale.” 


हात दिवंक फुडें सरिल्ल्या ताका पळोवनूच हांव सडसडीत उठले. 

““छे, कांयच जालें ना म्हाका. चलात सकयल तोंड धुंबक. चल रे विजू, 
मंजू.” 

तांकां सकयल व्हरपाचे नदरेन हांवें म्हळें. 

“मम्मी, प्लीज मातूशा वेळान येतां नही. हे पळे, पोलीस बी आयल्यात. 
तिका भायर हाडटले आतां. 

मोटे रूचीन त्या ब्लॉकाकडेन पळयत विजू सांगतालो . 

“आयले पोलीस ? 


होय थंय पविल्लोी. म्हाका धस्स जालें. त्या रस्त्यावेल्या हेर लोकांवरीच 
म्हर्जीय ही मनशां कांय देवा ? गोडावासान दोमळे एकठांवचे तशें ते बायलेच्या 
मरणाचे गजालीन लोक थंय जमिल्ले, आनी तिणे गोळाक लावन कित्याक घेतलें 
जांवये हाचेर मोटे उमेदीन तर्क वितर्क लडयताले. व्हडाव्हडान एकेकटो उलयतालो 
तें कानळळेबगर HM रावत? तरांतरांच्या सनसनाटी फामीचें पीक आयि. 

“व्हॉट Bag?” 

हाणें ते बिल्डींगेतल्या एकल्याक वयल्यानच विचारलें. 


“हें काय ना. सदचेंच! घोव बायलेची झगडीं. ताणें तिचेर थापट फुलयलें 
म्हण तिणे जीव दिलो खंय. 


हाचेसारको रसीक श्रोतो मेळिल्लो पळोवन दुसरो एकलो प्रेक्षक उमेदीन 
सांगूंक लागलो. 


“छे. तांचे हालीं किसळिल्ठे, उजो लेगीत वचनासलो दोगांमदल्यान.?” 
“साताठ म्हयन्याचें भुरगें आसा. चुरचुरे बावड्याचे.'” 


"हय. वाद कोणाचे जायनात? पिंडे पिंडे मतेभिन्न, म्हणटातच न्हय. पूण 
घोवान मातूशें तापयलें म्हण रोकडे अशें गोळाक लावन घेवप? म्हाका तर त्या 

घोवाची काकूळट दिसता. तोंड पळोवं नजो बावड्याचें.'' 
__ “'कोणाच्यान सांगूं येता? जीव दिला काय गोळाक लायली म्हणून ?'' 
एक संशयलो . 
“Sa पुता, कांयच सांगूं येना हालीं. हुंडाबळीय जावं येता. ' 
दुसरो एक प्रेक्षक. 
“कोणूच ना खंय बावडेचे हांगा. 


“गेली ती सुटली. घोवाक मात बावड्याक त्रासांत उडयलो. आतां ह्यो 
सतरा भानगडी निस्तरूक जाय ताका. '' 


“Sa, आनी साताठ म्हयन्याच्या भुरग्याक एकलो सांबाळटलो तरी कसो 
तो बावडो ? 


“म्हाका दिसता, ती मात्‌शी तशीच आशिल्ली. हाजेताचेबरोबर नाचपी, 
किट किटपी. 


“हय हय. frat कोणतरी आशिल्लो खंय. 


एक ना दोन! हजार तोंडांनी हजार कारणां भायर सरतालीं. म्हाका मनांतल्यान 
तिचें बायट दिसलें. गेली, सुटली बावडी खरी. पूण नसतीं किटाळां आंगार 
घेवन. सगळें आयकून भिरभिरी मारिल्ली. मुखार सरून एकेकाक शेडावन 
काडचेशें दिशिष्ठे. पूण उलयतल्याचें तोंड कोण धरतलो ? आयकू नजो जावन 
हांव सकयल देंबलें. म्हजी पारजातकी, परमळाचीं सकाळ बावन गेल्ली. 

मागीर दीसभर येतल्या वतल्याक तोंडांत एकूच खबर-गोळाची! दूदवालोय 
आज वेळान आयलो. 


“तुमने भाभी सुना है, तुम्हारे पासवाले बिल्डींगमें क्या हुआ है?” 
“हय रे बाबा सुना. तूं तुजें दूद घाल आनी लाग चलूंक.'' 

म्हज्या मनांतलो सगळो वितराग ताचेर शेकिल्लो. तो बावडो तोंड आं करून 
पळयतच उरलो. म्हजो उलोवपाचो मूड नासो पळोवन कॅन खांदार मारून भायर 
सरलो. 

तेवटेन शेजान्न जनेलांतल्यान उलो करून तेंच सांगताली, 

“आगो, आयकलें तुवें ? ते मद्रासिणीन फांतोड्डेर गोळाक लावन घेतलें 
खंय. वर्स जालें ना लग्न जावन. कसल्यो भानगडी करतात देव जाणा! 

सकाळीं सकाळींच एक रूचीक खबर घोळोवंक मेळिल्ल्याची खोशी 
तिच्या तोणार ओतताली. दोनूच म्हयन्या पयलीं आपलें चली एका ड्रायवराचो 


हात धरून पळून गेलां तें साप्प विसरून गेल्ली ती आनी आतां मोटे उमेदीन ही 
नवीदाद चगळटाली . 

“झक मारू, आमका कित्याक लागता?” 

अशे कितेंतरी गुळगुळावन ete तिचे उमेदीरच पिकास शेंबटिलो . 

'शीऽऽ' चिमगम चगळिल्लेवरी घोळून घोळून तीच खबर चोखतात हे लोक. 
वीट कसो येना हांकां? तोंडांनी चुकचुकतात. पूण हांतल्या एकल्याक तरी 
तिचेविशीं खरें वायट दिसलां काय. खूब राग आयिल्लो म्हाका ह्या भोंवंतणच्या 


लोकांचो. सदचे संवयेन काम करतालें हातान एकेवटेन, पूण तातूंत जीवच 
नासलो. 


आगो, कसली धनरपणां चलयल्यांत? लक्ष खंय आसा तुजें? तो मागता 
जाम आनी तूं ताका लोणच्या बाटलिशी दिता?” 


हो धेंगशेलो तशे हांव भानार आयले. 


मागीर आयले चांगू- आमची वावराडी. ताका तर असल्या खबरींनी 
मोटीच आवड! तें आयलें तेंच लागलें सांगूंक- 


“OT बाईची काय पन भानगड हाय म्हने, ती चालू व्हती, मग कोणा 

दादल्याला राग येनार न्हाय?" 


अशें आनी तशें पूण हावें तोंड वांकडें करून म्हजी तकली भणभणटा म्हण 
सांगतकच, 


“शेजारी असली शॉक बसनारी घटना घडल्याव कोणाचें पन डोस्क दुखेलच 
कीं a)” 

करून आपशींच ताचें तोंड बंद जालें. आनी ताका वेळ तरी खंय आशिल्लो? 
दोन मिनटांत आयदना थंय आपटून दुसरे कामवालीक नवीदाद सांगूंक तें धांवलें. 
तेभायर, 


“आतां पोस्टमार्टम का काय करून तिला आननार म्हनं नी मग दोनपारीं 
तिला न्हेनार. मग इन कपड्यांना. ' 


अशें म्हणून काम तशेंच अदर्यार वडोवन ताणें कूस मारली. 
म्हजे तोंड सामकें कोडू कोडू जाल्लें. जेवण लेगीत करूक सुचनासलें. 
आयताराक लेगीत गोड़ातुपाच्या निवेदयाचेरच गुठलायलो. शेजरा तिच्या 


मयताची तयारी, हेवटेन गोडशे Hae करतले कर्माचे? जेवताना मागीर 
ताचेवेल्यानच आमचें वाजलें. 


“तुका गो कसलें हें सुतक? Mis जेवण शिवराक आनी आज गोड़शेंय 
केलें ना तुज्या आयताराचें ? ती कोण तुजी कामू आवय. सवतीभयण लागता 
हय गो ? 

हाचीं मुक्ताफळां सुरू जालीं. 

“आईली मैत्रीण! 

मंजून म्हळे आनी तिगांय खुक्‌ खुक्‌ करून हांसूंक लागलीं. शीऽ म्हज्यान 
आयकूं नजो जालें. कितें पूण मनशाचें मन तरी? म्हजो घोव, म्हजीं भुरगीं 
तांतलींच कशीं? rash मनशां, कशे वळखलेंना हांव हांकां? कांय म्हजेंच मन 





झोंपाळो 69 


पारजत 


अशें विचीत्र केलां देवान ? म्हज्या म्हाकाच समजना जालें. दनपार जातसर तीं 
सकाळचें 'मरण' विसरून आतां जेवणाच्यो रूची काडटालीं. हांसतालीं, 
किटकिटालीं- कोणाचें कोणाखातीर अडना हेंच खरें! पानावेले गोंटे चिवडावन 
हांव उठलें. तें आनी तांच्या लक्षांत येवंना म्हण बरें. नाजाल्यार ताचेरय कोमेंटम्‌ 
आयकून घेवचे पडटले आसले. 


भायर दनपारचें खिन्नुटिल्लें वत पातव्ठिल्लें. पावसा कुपांनी मळब भरून आयि्लेवरी 
Gg. गावांतूच रावपी काकाबरोबर दुसर्‍या दिसा कसली तरी सुटी आसा म्हण 
तागेर रावपाक वता म्हण भुरग्यांनी कूस मारिली. 


““ए, हांव मातूसो त्या गुप्त्याक मेळून येतां, तूं एक न्हीद काड. बी फ्रेश! 


म्हजो उलोवपाचो मूड ना सो पळोवन म्हजे तकलेर ल्हवूच थापटून दार 
ओडून घेवन होवूय सटकलो. भोंवतणच्या Sa वातावरणांत हांव एकटेंच पडून 
उरलें. म्हाका राग आयलो. इतलें कशें समजना हांकां? भुरग्यांचे सोड, तांचे 
कितें भुरगेपणच! आत्तां पळयिछ्लें आत्ता विसरतात. पूण हाणें तरी म्हजी 
मनस्थिती पळोवन रावपाचें नही म्हऱ्यांत? पूण मागीर दिसले, गेलो तें बरेंच 
जालें. म्हाका उलयन लेगीत दिसनासलें. ओग्गी पडून रावतलें म्हळ्यार 
वावराडी परतून आयली. 


“al वयनी, ते बाईची ना आई आली व्हती. बिच्चारी केवडी रडत हुती! 
नर २९० 

मागीर तिका कशें सजयिल्लें, घोव कसो रडटालो आनी भयण कशी वेंग 
मारताली करून सगळें काम जायसर वर्णन करीत रावली. ती गेली पूण म्हजे 
मन चडच खवदळावन गेली. खरेंच कोणाचीं कोण - पूण म्हज्या मनाक इतलें 
व्यापून वडयि्ठे! म्हाकाच्‌ कित्याक इतलें पिडटा ही? बाकी सगळ्यांचे सगळे 
वेवहार सदचेवरी चालू आसात. मागीर म्हजेच मन इतके कित्याक विस्कटायता ? 
TEST म्हाकाच अजाप जातालें. पूण मन खीणभरय तिका सोडून पयस करूंक 
तयार नासलें. पांचांक हो आयलो तोच चार पांच मित्रांक वांगडा घेवन. मागीर 

'हॉलांत तांचीं व्हडाव्हडान उलोवणी, जॉक्स चालू! मागीर च्या खाणांची ऑर्डर 
सोडप- सगळें सदचेवरी जालें. 

सगळे वतकच हो म्हज्या म्हऱ्यांत आयलो. हांव आजूनय तशेच बसून 
आसा हें पळोवन ताका अजाप जालें. 

“शीं, तूं म्हणून बाये खूबच सेंटीमेंटल! आगो संवसारांत अश्यो घडणुको 
दिसपटूट्यो घडटात. त्या सगळ्यांखातीर दूछख करतले जाल्यार जल्मभर तुका 


सुतकी तोंड घेवनच वाबुरचें पडटलें पळय. चल, तोंड धुवन भायर सर आमी 
पिक्चराक वचुंया. फॉरगेट ईट. '' हाणें सांगले. 


“छे, तूं चल म्हाका नाका पिक्चर. 
अशें फॉरगेट म्हण विसरूक जाल्यार आनीक किते जाय आसले? 


“at बाये, निदान भायर तरी सर घरांतलें मातूशीं बाजारांत तरी वचून 
yaa,” 


ताणें परतून सांगले. 

“आज नाकाशें जालां पळय म्हाका. प्लीज तूं भोवन यो. आनी मातूशे 
रावन म्हाका आयतार पावोबंक जाय. '' 

हांवें सटकावन सांगलें. 

“बरें तर. हांव वचून येतां. fed हाडूंक जाय जाल्यार सांग. '' 

म्हजे वागप पळोवनच ताणे आपणालो आग्रो थांबयलो. पाकीट, पिशवी 
घेवन तो भायर सरलो. म्हाका एकदम वायट दिसलें. असो कसो हो? वच 
म्हळे, चलूंक लागलो. आपूणय वचना म्हणून रावलो ना. आसूं, आज हांगाच 
बसया म्हणूनय म्हळळे ना. हरशी उतरां पावलाक कितलें म्हर्जे मन सांबाळटा 


आनी आजच असो कसो वागता? म्हाका एकेतरेचो वितराग आयलो. मन 
विषण्ण जाले. शेवटाक कोण कोणाचो न्हय हेंच खरें. आपलें आपूणच! 

आख्या संवसाराचोच राग आयलो. हांव Soy. पुस्तकांत मन घालूंक 
पळयलें. जमना- दिलें शेंबटून. गच्चीर वचनशें लेगीत दिसना जालें. आंगणांतलीं 
शब्दुलीं फुलील्लीं. तांचे रंगयाळें रूप सदचेवरी मन भुलोवणे ठरलें ना. दिवो 
लेगीत लायनासताना तसेंच कॉटीर पडलें. कांयच करीन दिसनासलें. मन 
वळमङ््ें, कूड भेंळशेछ्ले वरी जाल्ली. मनस्तापान जोर बी येत म्हण भंय जालो. 
गोळाक लागलें आसतना त्या वतल्या जिवाक कितें जालें आसतलें ? कितली 
पिडा जाली आसतली देव जाणा! भुरग्याचेर कितलो जीव आशिल्लो तिचो! 
खूब अपुरबायो करतना दिसताली. ताका दवरून वतना तिच्या जीवाक कितले 
त्रास भोगल्या आसतले देव जाणा! काळजांत कितें जालें. दोळ्यांतल्यान 
आपसूक दुकां घळघळून उशांत जिरलीं. मात्सो दोळो लागतनाच म्हज्या 
पारजतकाक कोणे गोळाक लायिल्लेवरी दिसून हांव भियेवन आइलें. 


“feed गो, कसले सपन पळयलें काय कितें?'” 

म्हाका जागें करीत हाणें विचारलें. ताणें लॉचकी व्हेलली म्हण नशीब! 
नाजाल्यार म्हजे तनरेंत हांव काय बेलीचो आवाज आयकूंक पावचें नासले. 
हांसलेशें करून हांव भितर गेलें. 

“कांय HAH आतां, भायरच वचून कितेंय खावन येवंया.”” 

हाणें म्हजो रंग पळोवन सुचोवणी केली. 


“चल कसलीं पिशेपणां? म्हाका कितें जालां तर जेवण करूंक? आनीं 
म्हजो तर आज उपासच नही?” 


“तशे जाल्यार शाबुतांदळांची बरी खिचडी कर दोगांकय. फळां हाडल्यांतच. 
चल सडसडीत.” 


खरें म्हळ्यार म्हजी कित्याचेरच वान्सा नाशिल्ली. पूण ताका जाय म्हणटकच 
खिचडी केलीच. सकाळच्यान पोटांत सारके कांयच नासलें हें लक्षांत घेवन 
हाणें माण्णी केल्ली ती. ऑफिसांतल्यो खबरी सांगून, हांगचे थंयचे जॉक्‌स 

सांगून हाणें म्हजी कळी arash खुलयली. उलयतां उलयतां चार घांस पोटांतूय 
गेले आनी मातूर्शे तटतटीत जालें. सदची ताजगी खंय गेल्लीच. हीं तटतटीतपणा 
म्हळ्यार बाविल्ल्या फुलाचेर उदक मारून हाडिल्लेभशेन ! 


भुरगीं काकागेर. आमी एकटींच- कितलेंय नाका teed तरी म्हर्जे हाजेफुडें 
agar. 

““म्हजें fast तें. सामकें fast.” 

म्हणत ताणें म्हाका लागीं ओडलें. मनाविरूध्द लागीं गेलें. पतीपरमेश्वर 
जैतीवंत जालो. खरें तर म्हर्जे मन म्हाका लेगीत कळचे पयलींच तो जाणटा. 
सदांच म्हजो मूड लक्षांत घेवन म्हज्या मनाप्रमाण म्हज्या कलान वागपी! 
आजूच असली आडमुठेपणां आंगांत खंयची आयलीं देवजाणा! आजूच असो 
किते वागता हो? खंती बराबर मनातल्या मनांत अजाप जातालें. ताचेर रागार 
जावनूच ताका फाट परतून वणटीकडेन तोंड करून न्हिदले. 


आनी सकाळीं उठले तेंच फ्रेश मनान- कालची मरगळ सोंपिछ्ली. मनाची 
ओडाताण ना जावन मन शात शात जाल्ले. आंगणातल्या पारजतकाक पळोवन 
म्हाका त्या प्राजक्ताची याद जाली. ना अशे न्ही. पूण कालचेभशेन मन 
तड़फडलें ना. अशें कित्यान ? रातीचे ते घडणुकेन ? कांय काल आनी आयच्या 
फरकान ? खरेंच. खंयच्याय दुख्खार काळ हेंच वखद. रातभर मदीं मदीं शिरशिरपी 
पावस आतां पुराय थांबिल्लो. उदेत्या सुर्याची कवळीं किर्णा पारजतकाच्या 
आंगाखांदार खेळटालीं. म्हज्या आंगणात आनी मनांत श्रावण सकाळ फुलिल्ली. 

बॉन्याय 


““पप्पा, मम्मी खंय गेल्या?" साबुद्दीर येनाफुडें अनिकेतान विचारलें. 


“येतली हां, रोकडी येतली. हांवें फोन केला तिका. तूं दोळे धांपून ओग्गी 
पडून राव पळोवंया. दोतोरान सांगलां उलयनाका म्हणून.” ताचे तकलेर ल्हवू 
ल्हवू थापटीत विश्वासान म्हळे. 


“पूण खंय गेल्या ?'' अनिकेतान उतर सोडलें ना. 


“आरे, तिजें तें कसले प्रदर्शन आसा दिल्लीक म्हणून Tet. पूण आतां तुजे 
हैं कळल्याबरोबर धांवून येतली पळय रोकडीच. 


“मागीर म्हाकाय एके कुडींत घालून त्या प्रदर्शनांत दवरूक सांग तिका. 
हळू आवाजांत अनिकेत उलयलो . 


“आरे, आरे असो पिशांभशेन fed उलयता? जालां किते तुजे? 


“बॉन्साय....'' क्षीणपणान इतलेंच उलोवन अनिकेतान दोळे धांकले. 
ताचें तें हास भास नाशिल्लें उलोवणें आयकून बापूय गडबडलो. दोतोराक 
आफोवंक MAA. दोतोरान येवन अनिकेताक परतून एकफावट पुराय तपासलो. 
दोळ्यां पाती ताणून दोळे तपासले. नाड पळयली आनी tess, डोन्ट वरी, ही 
इज आवट ऑफ डेंजर नाव. सध्या ताका फकत विश्राती घेवनी. वखदां परस 
तुमचे मायेची ताका चड गरज आसा. ताच्या मनाक कसलो धक्को बसला तो 

` मायेमोगान फुसलावन सोदून काडप हें आतां तुमचें काम. म्हजें काम सोंपलें. 
वेल, बेस्ट ऑफ लक." स्टेथोस्कोप हातांत काडून घेवन दोतोर रूमांतल्यान 
भायर सरलो. 


““म्हज्या शाण्या, अशें कितें जालां रे तुका? इतलो तेंप तळटावेलो फोड 
कसो सांबाळलो. तोंडांतले उतर भायर सरचेपयलीं म्हण्टा म्हण्टा तें मुखार 
धरलें. कसलोच फोर्स करीनासतना म्हण्टा ते शिकयलें. बरी चली पळोवन तुजे 
पसंतीन लग्न करून दिलें. आनी असो आत्मघात करून तूं आमकां ह्या दुख्खाचे 
घळींत शेंबटून खंय वचूंक सोदी ? कसलें पानवळ मेळटाले हें आमकां? उलय 
बाबा उलय, feed पाप घडलां अशें आमच्या हातान.'' भावनाविवश जावन 
विश्वास एकलोच बडबडटालो. 


“ना पप्पा, तुमचें कांयच चुकलें ना. म्हजेंच प्राक्तन हें. धडपणान मरणय 
येना म्हाका. 


“आई, पळय तुज्या नातवाक, कित्याकितेंय बडबडूंक लागला वात 
जाछ्लेभशेन.'' कुडींत आयिल्ले आवयक पळोवन विश्वासान तक्रार केली. 


“ना रे पुता, ताका वात जावंक ना. सामको खरें उलयता तो. एका 
वटवृक्षाची मुळां कापून सामको खुरटावन उडयलो ताका. तरी हजारखेपो 
सुनबायक AMA हावें. बाये, ताका इतलो तुज्या पांखापोंदां घेव नाका. ताचे 
ताका स्वच्छंद उडू दी. पूण ना मोठ्यामोठ्या नवसांनी, इतल्या म्हारग म्हारग 
ट्रिटमेंटांनी जालो पूत, एकलो एकसुरो ताका आपल्या मनासारको घडोवचेलो 
हेको- पूण fad घडलें पळय हें!''दोळ्यांक पदर लावन आजी बडबडत 
रावली. 


“आतां तूंय ताचेभशेन उलय कित्याकितेंय! कितलेदां सांगतली तेंच तेंच ? 
आगे, कितें कात जालां तें सोदून काडून ताचेर उपाय करचे बदला तेंच तेंच 
किते घांसत बसता? भूतकाळ सोड. ह्या खीणाक feed महत्वाचें आसा तें 
उलय. असल्यानी परिस्थिती चिघळटली, बिगडटली. 

“हय रे पुता. खरें तुजे.” लांब हुस्कारो सोडून तिणें म्हळें, ' पूण सध्या तरी 
ताका विसव घेवंदी. तूं आसता तुज्या व्यापांत. तुका बावडयाक कितें खबर? 
पूण दिसभर घरांत कितें शिजता, कितें करपता तें उक्त्या दोळ्यांनी पळेतां हांव. 
कान आसून आयकलेना, दोळे आसून देखलें ना करप आनी बों फिशाद ओगी 
बसप हें आतां सोडलें ना जाल्यार घात जातलो पुता! म्हणून चार उतरां उलयतां 
तुजेकडेन. तो भियेनास्तना मनमेकळो उलोवंक लागला पयलेच खेपो. ताका 
चेपनाका. व्हांवन वचूंदी ताज्या मनांत दटिल्लो खतखतो! आनी तूंय Ares 
येवजून पळय तुमचें कितें चुकला तें.'' 

आवयक इतलें उलयतना पळोवन विश्वास अजापलो; म्हणूंक लागलो, 
“सांग आई, तूं तरी सांग, आमचें अशें कितें चुकले? 


“gal, तुमचें म्हणजे तुमचे हे पिळगेचेंच चुकता पळे. अर्थात तें नकळटां. 
पोटच्या पोराचे मायेनच तुमी तें करतात. पूण आमचे पिळगेन ही चूक केन्नाच 
केली ना. ना तर तुमी अशे समर्थपणान उबे रावंक शकचे नासले.'' 


“आई, अशें घुस्पावन सांगू नाका गे. सरळ सरळ उलय कसली चूक 
घडल्या आमच्या हातान? विश्वासान घायतुकेक येवन विचारलें. 


“आयक, मनशान मेळिल्ल्या अनुकूल वातावरणाचो लाव घेवचो. ताचो 
जाय तसो उपभोग घेवचो. पूण बळयां ताजेर आपल्या मनाक तशेच कुडीक 
गरजेभायर चड अवलंबून रावंक दिवं जायना. आमचे पिळगेन हेंच केलें. बऱ्या - 
गिरेस्त घरांतली आस्तिक मनशां लेगीत आपणाल्या भुरग्यांक वाडयतना ती 
परावलंबी, एककल्ली, सुख भोगपी जावंची नात हाजी खबरदारी घेतालीं. 
हातांत दुडू आसलो म्हणून धांवधांवन म्हणटा म्हण्टा ती वस्त भुरग्यांमुखार 
दवरना आशिह्लीं. अशें करूनच भुरग्यांवेलो मोग असो उक्तो जाता अशें ना. 
आमचो किते तुमचेर मोग नाशिल्लो पूण आसलो तुमचेभशेन Hel मोग न्हय! 
आनी एक सांगतां, खासा आपणें धडपडून मेळयिछ्ली कसलीय वस्त मनशाक 
चड़ समृध्द करता, ही जाण सतत आसूंक जाय. ज॑य ज॑य ही जाण नष्ट जाता 

थंय मागीर अशी ही कणो नाशिल्ली पिळगी तयार जावंक सुरवात जाता. मात्शें 
कितें नाकसुरें गेलें की जीणच axe करूंक सोदपी. 


आवयच्या उतरांनी विश्वासाच्या दोळ्यांत झणझणीत अंजन घाल्लेवरी जालें. 
त्राण गेछ्लेवरी तो थंयच एका कदेलार बसलो आनी ताणें दोळे धांकून घेतले. पूण 
त्या धांपिल्ल्या पापण्यांचेर पडद्यार एकाद्रो सिनेमा पळेल्यावरी ताचे आदले 
जिणेर्ची चित्रां सटासट उमटूंक लागलीं. दुदावेली साय अळंग पयस करची तसो 
ताणें यादींचो पडदो हळूच पयसावलो. मोतयांच्या तुटिल्ल्या गळेसराप्रमाण 
लम्नाउपरांतच्यो एकेक यादी ताज्या दोळ्यामुखावेल्यान सरसरल्यो - 


विश्वासाचो ताच्या ऑफिसांतच काम करपी शीलाकडेन मोग जुळिल्लो 
आनी गरिबालें चली आसूनय पुताच्या मनाक म्हत्व दिवन ताच्या आवय- 
बापायन मोठे उमेदीन तांचे लग्न करून दिवन शीलाक आपणायट्ठे. जिणेंतले ते 
भांगरा दीस परथून एक फावट विश्वासाल्या मनांत परगटले. सुखसपनांनी भारविल्ले, 
मोगान sore भरिक्ल ते दीस कशे भराभर सरिछ्ले. कर्तबगारीचें एकेक सोपण 
चड़तच एकाफाटल्यान एक वर्सा सरतालीं. सुखाचे माप शीगेन alts. ह्या 
सगळ्या सोबीत चित्राक फकत एकच दाग लागिल्लो. तो म्हणजे अजून 
शीलाची कूस उजोवक नासली. मनांतल्यान मोठ्या उमळशिकेन नातवाची वाट 
पळोवपी विश्वासाच्या आवय बापायन तोंडाक चुकून लेगीत ताका बोल लायलोना. 
बेल्यान कोणाय सोयऱ्याधायऱयांनी कितेंय म्हणटकीच शीलाचे तोंड वांकडें 
जाल्यार तींच ताची समजूत काडटालीं. “तूं कित्याक कोणाचें उतर मनार 
घेता? अशें कितें तुमचें वय जालां? जातले देवाच्या मनांत आसा तेन्ना. जाता 
कोणाकोणाक मात्सो कळाव. उपाय करत रावप हें आपलें कर्तव्य... आनी 
खरेंच शीलान तरेतरेचे उपाय केल्ले. संकष्टी म्हणनाका, सोमार म्हणनाका, कोण 
सांगता ते उपास तपास व्रतां वैकल्यां hel ताणें. त्याचबराबर मुंबय धरून 
दि्लीमेरेन व्हडले व्हडले दोतोर जाछ्ले. कोण म्हण्टा तो दोतोर, म्हण्टा तो उपाय 
करून कूड झिजयतालें तें भुरग्यापासत. आनी मोठे श्रध्देन केल्ल्या ताच्या 
उपायांक पुराय पंदरा वर्सानी फळ BT. इतल्या महत्प्रयासान साध्य पदरांत 

पडटगीर ताणें खीणभर लेगीत येवजिनासतना आपली बरी नोकरी सोडून दिल्ली. 
इतल्या नवसा-तपांनी जाल्ल्या भुरग्यामुखार ताका ती नोकरी किकोंत दिसताली. 
मांयन त्याय वेळार सांगिल्लें, “अजून म्हज्या आंगांत शक्त आसा, नातवाचें हांव 
सगळें करीन. म्हज्यान जायना तेन्ना तूं नोकरी सोडून दी. पूण शीलान कोणाचें 
कितेंच आयकलें ना. नांव पडटनाच तें घरा राविल्लें. आपल्या अपुरबायेच्या 
अनिकेताचें सगळें वेवस्थीत जावचें ह्या ध्येयान. आतां ताचें सगळें लक्ष 
अनिकेताचेर एकवरिल्लें. आपल्या अप्रुपाच्या चल्याक कितेंच कमीं पडू नये 
म्हणून तें झिजतालें, पूण तातूंत इतली अतिताय जाल्ली कीं ताका लागून हेर 
भुरग्यांवरी सहजतायेन वाडूंक पावलो ना. ताणें कितें खावप, कितें खेळप, 
कसले कपडे घालप, सगळें सगळे तेंच थारायतालें. तो खंयय आपटत धपटत, 
ताका लागत म्हणून हेर भुरग्यांमदीं ताका खेळूंक दिवप ना. उज्याम्हर्‍यांत 
वचनाका, उदकाम्हन्यांत वचनाका, हें करनाका, तें करनाका, असल्यांनी तो 
सामको भिजूड जावन पडिल्लो. जिणेंतलें कसलेंच दुख्ख ताका भोगूंक लागूं नये 
अशा हेतून तें ताची जतनाय करताले. तातूंत मागीर आपल्या मांयमावांकच 
न्हय घोवाक लेगीत ताणें आस्पावन घेतलें ना. अनिकेत ताच्या एकट्याचोच 
हक्काचो अशे तें वागतालें. ल्हान आसासर चलून गेलें, पूण व्हड जातकीर 
लेगीत तशेंच! SS आडून आडून जायत्या तरांनी सुचोवन पळयिछ्ले, पूण 
हरशीं सामकें बरें आशिल्लें शीला ह्या बाबतींत मात कोणाचें कांयच कानामनार 
घेवंक तयार नाशिल्लें. ताणें अनिकेताक इतलो आपल्या मायेच्या पाखांपोंदा . 
घेतिल्लो कीं तो सामको पांखां कापिल्ल्या शेवण्यावरी जाल्लो. स्वतंत्र विचार 
करपाची शक्तच नाशिल्ली ताका. सामको बुळो-बावडो करून उडयिल्लो ताका 
शीलान. कितेंय करचे पयलीं आवयक विचारप, ती सांगता ast करप! ताचो 
ताका स्वतंत्र निर्णय घेवंकच येना आशिल्लो. इतलो की हुशार आसूनय बरे 
कॉलेजांत गेल्यार हॉस्टेलांत रावर्चे पडटा म्हणून बापायन तरातरांनी सांगून 
लेगीत मेडिकल कॉलेज सोडून घरा आयिल्लो. गांबांतल्यानच कॉलेजींत बी.कॉम. 
जावन मागीर ताणें सी.ए. केल्लें आवयले सांगणेन. कॉलेजांत हुशार आसून 

लेगीत ताच्या दुबळ्या आनी भिजूड वागण्यान भुरगीं ताका चाळोवन चिथोवन 
बेजार करतालीं. 


आतां येवजितना विश्वासाच्या मनांत आयलें, शीलाच्या ह्या अतीमोगाक 
खुबदां स्वार्थाचो, आत्मकेंद्रीपणाचो वास येतालो. पूण आपणेंय आपल्या 
वाडट्या व्यापामुखार ताचेकडेन दुर्लक्ष Hy. ताच्या मोगांतल्यो त्रुटी आनी 
स्वार्थ आपणें वेळारच जाणोवन दिल्यार आज दिसता तें चित्र एखादें बदलतलें 
आशिल्लें. सायकोलॉजींत जाका 'मॉर्मिझम' म्हण्टात ताचें तें जीवें तट्टीत 
उदाहरण जावन आसा हें विश्वासाक आतां पटतालें. असलो भुरगो आपणाल्या 
व्यक्तिमत्वाचो फुलोरो केन्ना स्वतत्रपणान फुलोवंक पावना वा ताका खास 
आकार दिवंक शकना. ताजे जिणेचेर आवयच्या अशा वांझ मोगाची काळीं 
कुपां सदांच झांकळून येतात. आपल्या आवयकच आदर्श मानपी, तिज्याच 
उपदेशाचे बोट धरून वावुरपी तरणाटो केन्नाच आपल्या हेर नात्यांत शंभर टक्के 
समरस जावक शकना हेंच अनिकेत-अनिताच्या झगड्याचें एक कारण आसतलें 
अशें ताका आतां दिसतालें. 


ead एक शीलाचेंच फॅड! आपल्या पुताक मोठ्ठी गिरेस्ताली सोबीत चली 
मोठ्या ख़टाटोपान ताणें, सोदून काडिल्ली. त्याय वेळार आईन STAR, 
“आगो गिरेस्ताचीच कित्याक जाय? आमकां कितें कमी आसा? आनी asi 
पळेल्यार चली गिरेस्तागेर दिवची, सून गरिबाली पळोवची.'' पूण तिचें उलोवणेंय 
ताणें आपल्याक लावन घेतिल्लें. आपूण गरिबालें चली आसले तरी सून 
गिरेस्तालीच मेळयतलें म्हणून हट्टाक पेटून म्हणटा तशी आपल्या मनासारकी 
सून सोदून काडिल्ली. आपूण तर कित्यांतच नाशिल्लों, त्याबबतीत ताका सामकी 
फूल परमिशन दिवन उडयली तेय चुकले आपलें, विश्वासाच्या मनाक चुटपुट 
लागिल्ठी. नव्या काळांतल्या ह्या महत्वाकांक्षी बुदवंत चलयेक आवयच्या 
पदराक धरून चलपी हो भुरगो कसो आवडत? पयलीं पयलीं ताका समजलें 
ना. पूण हनीमुनाक खंय वचप हें लेगीत बायलेच्या विचारान थारावचेबदला 

आवयक विचारून थारावपी, उतरापावलाक आवयच्या बोटाक धरपी अनिकेत 
अनिताच्या मनांतल्यान तेन्नाच उतरलो जांवये. पूण तरी ते समजुतदार आनी 
गुणी चलयेन अनिकेताचे आनी शीलाचे कितलेशेच गुन्यांव पोटांत घाले. 
सदांच मारतें घेतिल्लें. पूण ह्यावेळार कितें जालां तें कळूंक मार्ग नासलो. घरांत 
सांगिनासतना रातोरात तें अकस्मात कुळारा गेल्लें आनी अनिकेतान न्हिदेच्यो 
गुळयो घेवन जीव दिवचेलो येत्न केल्लो. तरी आज्जेच्या जागरूकपणान वेळार 
दोतोर बखद जावन पूत हाताक लागिल्ठो. 


“पप्पा, आजी... '' खोल गेल्ल्या आवाजान अनिकेतान उलो केल्लो. 
“किते रे शाण्या?'' दोगांय एकाच वेळार महच्यांत गेल्लीं. 

“पप्पा, मम्मी आयल्या ? 

“ना, पूण आतां रोकडीच येतली. कित्याक रे?'' विश्वासान विचारलें. 


“ना पप्पा, मम्मी येवचेपयलीं तुमकां सगळें सांगचेलें आसा. तिच्यामुखार 
म्हज्यान कांयच सांगूंक जावचें ना आनी तिका सांगूय नाकात. 


“SR, येदो SSN जालो, आजून आपल्या मम्मीक भियेता ?'' बापायन 
फकाणां केलीं. 

“तशे न्हय पप्पा, भियेना हांव. पूण तिच्याम्हऱ्यांत ती सांगता तें हां म्हणप 
जाता. म्हज्या मनांतलें ओंठारच येना पळय. 

“बरें, बरें. सांग तुका किते सांगपाचें आसा. पूण जाता मरे? दोतोरान तुका 
विश्रांती घेवंक सांगलां. मागीर उलयल्यार जायना?" 


“ना पप्पा, मनांत कचमळटा तें ओकून उडयल्यार बरें दिसतलें म्हाका. 
सुरवात कशी करची तें येबजीत तो कांय खीण दोळे धांपून ओगी रावलो. 


“पप्पा, जाणा तूं, अनिता WI कुळारा गेलां. असोच वागत रावल्यार 
डायवोर्स घेतलें म्हणून निमाणें निक्षून सांगून गेलां. आनी पप्पा, म्हाका इतलें 

WRIA आयलां सांगूं! ताचे बगर म्हज्यान जगूंक जावचें ना. आनी मम्मी- 
तिका सोडून दुसरोय विचार म्हज्यान करू नज. म्हाका दोगूय तितलींच जाय. 
wis असले हे जीणेक कसलोच अर्थ ना. म्हजो कोणाकच धड़ उपेग ना 
पळय.'' इतलें उलोवन तो हुंडकेबंक लागलो. विश्वासाक तें पळोवनच कितें 
` जावंक लागलें. पूण आजेन ताका मायेन वेंगेंत ओडून म्हळे, ““पिश्या, आरे 
असले कित्याकितेय विचार येतातच कशे तुमचे तकलेत? सूखच Gad काय 
नकळं तुमकां. आरे, घोव-बायलांमदीं झगडीं वाद जातातच. ताका तोंड दिवंक 
जाय धीरान. आनी एक सांगूं अनू, आरे ह्या अशा झगड्यांनी संवसाराची रूच 
वाडटा पळय. नाजाल्यार संवसार पचपचीत लागता.'' 


“आजी, पूण अनीतान किते म्हळे जाणां? - मम्मीन आपणाल्या झाडांच्या 
छंदाभशेन TAI एक बॉन्साय करून उड़यलां.'' 


“sits अशें म्हळें ताणें ?'' विश्वासान अजापभरीत जावन विचारलें. 


“हय, आनी फुडें म्हणूंक लागलें, आमी बायलो म्हणजे वाली, रुखाक 
विळखावन आपल्या ध्येयाकडेन वाटचाल करपी! पूण तुजेसारके कुंडेतल्या 
बॉन्सायाक म्हजेसारकी वाल वेंटाळली तरी ती बयर कशी वचत? थंयच्याथंय 
गुंजलतली. मागीर म्हजेंय नवें बॉन्साय तयार जातले. त्यापरस आमचे मार्गच 
वेगळायिल्ले बरे. तुकाय सूख आनी म्हाकाय सूख. 


“आरे पूण अशें इतले तोकार वचपाक जालें तरी कितें?'' आजेन विचारलें. 


“ताचे डेंडीन आमची अमेरिकेक धाडून फुडलें शिक्षण दिवपाची येवजण 
आंखल्या. मॅनेजमेंट कोर्स करचो म्हणून. तें म्हण्टा, तूं इतलो हुशार, पूण 
मम्मीच्या पिशा मोगान तुजी हुशारी मातयेभरवण जाता. ”” 


“सामकेंच फाल्स न्हय ताचें. पूण त्यापसत इतलो अविचार कित्याक केलो 
तुवें ?'' विश्वासान ताका विचारलें. 


“'तशे न्हय पप्पा. मम्मी हें केन्नाच मानची ना. तिका सोडून हांव कसो वचूं 

अमेरिकेक ? आतांच ती म्हाका बायलगवो म्हणटा. हें अशें केल्यार ती किते 
म्हणटली हें येवजूनच म्हजो आवरो उडटा'', अनिकेतान मनापसून म्हळें. | 


“अनू, आतां कितें तूं ल्हान आसा रे आवयच्या पदराआड लिपून बसूंक ? _ 
आरे, आबयक सदांच दिसता आपलो FET आपलोच आसचो म्हणून. पूण | 
आतां तुजे बायलेचो तुजेर तितलोच हक्क आसा. ताच्या मनाची कदर तुर्वेच 
करूंक जाय. तुजेखातीर घरदार, आवयबापूय सोडून आयलां तें. खरेंच बुदवंत 
आसा तें. ताणें जुस्त पारखिलो तुका. तुजें हीत कित्यांत आसा तेंबूय कळळां 
ताका. इतलें बुदवंत, रूपेस्त, गुणेस्त, पूण तुजेखातीर कितले मन मारून रावता 
तें. ताजी महत्वाकाक्षां आसा ती तुवेंच पुराय करूंक जाय.'' ' आनी भायर 
गेलो तरी तूं fed सदांखातीर आमकां सोडून वतलो?'', आजेन ताका 
समजायत FES. 


““आनी अनिकेत, आरे पुताचे उद्रगतीआड येतात ते आवय-बापूय कसले? 
तूं व्हड व्हड जावचो, दिसान दीस तुजी भरभराट जावची हातूंतच आमकां सूख 
मानूंक जाय. विश्वासान सांगले. 

“पूण पप्पा, मम्मी.... 

“fast तूं म्हजेर सोड, हांव समजायतां तिका. चुकलेंच म्हजें इतलो तेंप 
हांवे तुका सामकोच तिचे सुवादीन केलो तें. म्हजोय तुजेर हक्क ना? तूं जाणां, 
तुवें व्हडलो दोतोर जावचो, तुका फॉरेनांत धाडचो हें म्हजे सपन आशे. 
तुज्या आनी तुज्या आवयच्या पिशेपणान तें भंगलें. पूण आतां चांन्स आयला 
तो सोडप ना. वचच तूं. तिजेपसून पयस गेलेबगर तूं बदलचो aT.” 


“पूण पप्पा, मम्मी म्हजेशिवाय एकली कशी जियेतली ?'' ताणें कळवळ्यान 
विचारलें. 


“आरे, दोन तीन वर्साचो तर प्रश्‍न. तेदे म्हणसर आमी आसात, तिचो 
बोन्सायचो छंद आसा नही मन रमोवंक. आतां आजच पळय, ती गेल्या काय 

क्क 





ना तुका सोडून? 


“Sa जाणां हांव. लग्नापयलींसावनचो तिचो हो छंद. आवड आसूनय तेन्ना 
तिका जमलें ना. म्हजेखातीर नोकरी सोडली आनी तिणे हो छंदय वाडयलो. 
आजीचो मात तिच्या ह्या बोन्साय करपाक विरोधच आसतालो न्हंय गे? 
अनिकेतान विचारलें. 


“ हय रे बाबा, म्हाका तिचें तें वडा पिंपळाचीं मुळं कापप कशेच 
मानवना. 


“aq आजी, म्हाका घट याद आसा. एकदां मम्मी अशीच वडाचीं मुळां 
कापताली आनी तूं काकुटेक येवन तिका सांगताली, ' शिला, आगो झाडांची 
अशीं मुळां केन्नाच कापूं नये. हे गा कसले तुमचे दळिद्री छद? मुळांक मुक्त 
वाडूंक दियात.'' आनी मम्मी हांसत सांगताली, आई, पूण सगळ्यांगेर पोरसूं 
करपाक आंगण खंय आसता? अशी कितेंय युक्त काडून घरांतल्या घरांत 
गार्डनींग केल्यार किते जाता? तुर्वे सांगले, ' पोरसू करात गो तुमी, घरांतच 
न्हय, रादचेकुडींत लेगीत करात पूण रानावनांत वाडपी ह्या म्हारुखाचीं- वडा 
पिंपळाची झाडां खुरटावन तीं वाडचीं न्हय. तांची मूळां म्हणजे तांचे हात पांय 
कापप आनी माऽर कुंड्यानी लावन तांचें कौतुक करप - हातूंत कसलें 
मोठेपण? बड़ाक मुक्ततायेन ae दी. ताजो वटवृक्ष जावपांतच रुखाचें हीत 
आनी आपलेंय हीत आसा. 


“आजी, मम्मी तुका जुनाट मतांची अडाणी म्हणूं, पूण तूच खरी शाणी. 
तुजीं ती उतरां म्हजेबाबतींत सामकीं खरीं जालीं पळय पप्पा, मम्मीन तिच्या त्या 
कुड्यांतल्या वडा-पिंपळावरी म्हजेय बोन्साय करून उडयलां. ह्या जगात मुक्ततायेन 
जगपाचे लायकीचो ना हांव.'' आनी धोंपरांत तकली घलून तो येवजून येवजून 
हंडकेवक लागलो. 


“अनू, बयर पळय. भिता कित्याक, हांव आसा तुज्या फाटल्यान. डोण्ट 
वरी माय aa!” विश्वासान मायेन तचे फाटीर हात भोंवडायत म्हळें. 

“अनू, पयलीं तकली वयर काड आनी रडप थांबय. आतां इतलीं शाणेपणां 
सांगतालो आनी असलीं पिशेपणां कराता? चलेभुरग्यान अशे रडिल्लें सोसना 
म्हाका.'' आज्जेन तिखसाणेन तापयलें. 


“हें पळे, समर्थपणान उबो रावचो आसल्यार विरोध टाळपाक पळेनाका. 
अजून वेळ गेली ना पुता. संकटाक फाट करची न्हय, संकटाक फुडो करून 
धीरान तोंड दिवचें, तरच खंबीर चरित्राचो, काटक कुडीचो जातलो तूं! असो 
रडूबाई जावं नाका. आनी आतां मम्मी येवपाची वेळ जाल्या. पुस ते दोळे. 
तिका सडसडीत तोंडार art...” 


“हय आजी, आतां रडचोना. हीं पळे, दुकां पुसलीं सदांखातीर. मम्मी 
येतकीर तिका सांगतलो - मम्मी म्हजी मुळां कापनाका, म्हाका म्हजो वटवृक्ष 
जावंक जाय, तुजो तो बॉन्साय नहय.... 

“ “आतां पुरो गो बाय. थांबय तुजें रडप. कितलो तेप अशें दोळे गाळीत 
बसतलें सांग तूं? जालां तें एका अर्थान बऱयाखातीर म्हणूक जाय. त्या 
मांसागुळ्याक ना सुद ना बुद! कितलो तेप सांबाळटलें आशिष्ठे तें ओजें तू? ' 
फाटीर हात दवरून, कुशीन घेवन मावशी नीनाक समजायताली. पूण तीक्ष्ण 
नदरेन मावशेकडेन पळोवन, आपणाले फाटीवेलो तिचो हात कडेक काडून 
नीनान आपली तकली धोपराचेर उमथी घाली, आनी तें हुंडकेवंक लागलें. 
“पोरा, एक उतर तरी उलय मुगो! तूं अशें भितल्ले भितर फुगार जाता तें पळोवन 
TEST काळजांत कितलें तुटता तें कशें सांगू तुका ? आगो, जल्माक आयिल्ठे 
तें घेणेकरी आपणालें रीण तुमचेकडल्यान फारीक करून गेलें अशें समजूवप 
आनी आसा तांतून सुखान दीस काडूक शिकप. 


येतसावन मावशी तरातरांनी नीनाक समजायताली. ताका उलोवंक लावपाचे 
येत्न करताली, पूण ताचे हुंडके काय थांबपाचे अवस्थेंत नाशिले. ताच्या मनान 
आकांत मांडिल्लो. माय मरू आनी मावशी उरू म्हणटात, ते मावशेन लेगीत 
अशेच म्हणप? हेर लोकानी म्हळ्यार सोबता. ' पूण मावशे तुवें लेगीत ताका 
'ओजें' म्हणप? आवयक केन्ना भुरग्याचे ओजें जाता गे? तशें जाल्यार म्हजे 
एके आवयचें मनच तुका समजूं ना अशें म्हणचे पडटलें.'' “तिचें ओजें' हें उतर 
ताज्या मनाक चड लागिल्लें. आवयक केन्ना Yeas ओजे जांव येता? 
म्हज्या दुख्खान तुजे काळीज तुटता मागीर म्हजे तर भुरगेंच सासणाचें ना जालें 

- गेलें, परत न येवपाचे वाटेन! म्हजें मन कितलें मोडपार्चे ? डॉली डॉली करून 
मोठ्यान रडचें- आपणालें काळीज पिंजून लोकांक दाखोवचें अशे कितेंशेंच 
पिशांतरावरी ताका दिसले. 


मोठ्या प्रयासान ताणें आपणाल्या मनाचेर ताबो दवरलो. भितल्ले भितर तें 
खुदळत Sig. आनी ह्या सगळ्या शारीराक तशेंच मानसिक त्रासान ताका 
एकदम गळिल्लेवरी जालें. ग्लानी आयिल्लेवरी तें तशें शेंदरेर पडून Tact. 
कोणेंतरी बेगीन दोतोरान दिल्ली गुळी ताच्या तोंडांत दवरली आनी उदक दिलें. 


डॉलीक वचून आज बारा दीस जाल्ले. ल्हान भुरग्याचें सूतक खंय धरीनात. 
पूण तशेंय पळेल्यार सूतक सोपिछ्छे. नीनाचे दोळे खीण खीणाक भरून येताले. 
हे दीस कशे काडील्ले ताचें तेंच जाणां! सतत कोण ना कोण मेळूक येतालो. 
सोयरींधायरी, लागीचीं, vga, बिल्डींगेतलीं, दोगांयच्याय ऑफिसांतलीं, 
गाडयेंतलीं, घरांतल्यांनी तर ह्या दिसांनी ताका एकलें म्हणून सोडूंक नाशिष्ठे, 
“जालें तें जालें. देवाची इच्छा. नशिबामुखार कोणाचें कितें चलता? वचपी 
बता, पूण देहधर्म कोणाक सुटूंक आयला? अशें आनी तशें तत्वज्ञान सांगून 
दोन गोटे पोटांत धुकलूंक फोर्स करतालीं. पूण तें अन्न विखासमान जाह्लें ताका! 
तोंडांतलो घास तोंडातूच घुवतालो. जाय जायशें दिसून लेगीत ताका एकलेपण 
मेळनाशिछ्ले. चलयेच्या वचपान रिती जाहली मनाची पोकळी शांतपणान मनासारकीं 
दुकां गळोवन भरून काडूंक लेगीत जमनासलें. त्यामानान आज मात्सो सुसेग 
आसलो. मेळपाक येवपी मनशांय आतां कमी जाल्लीं लोक म्हणून कितें, चार 
दीस चुरचुरतात आनी जालें. ताचें नशीब म्हणून आपल्या मार्गाक लागतात. 


घरचीं स्पश्ट उलयनासलीं तरी सगळ्यांचो सूर एकच आशिल्लो. जाता तें 
बर्‍्याखातीर म्हणूंक जाय. हाचेफुडें व्हड जातगीत तें पोर कशें जियेतलें 
आसले? आतांच उबारपाक त्रास जातालो, न्हाण घालपाक लेगीत सोपे काम 
ag. वयांत येतगीच सायबिणी कितें जातलें आशिल्ले देव जाणां!” हीं 
असलीं काकूट करपी उलोवणी कानळून ताका भारी त्रास जाताले. मन भरून 

येतालें. कितलेंय जाल्यार आवयचे मन ताचें! आपलें भुरगे निखटो मांसाचो 
गुळो आसूं काय शेणाचो लोळो- आवयक करें नाका जातलें ? ताचेबद्दल 
असलीं उलोवणी कशीं आयकूंक जमत? तें बाबडें दोळ्यांतल्यान दुकां गळयत 
बसून रावतालें. घरचे लोक ताका तळटावेलो फोड कसो सांबाळटालो. आवय 
- बापूय आत्र्यापयर्‍्यान आशिल्लेच. पूण आज मावशेनय येतसावन हें आनी 
अशेंच उलोवणे सुरू केल्लें पळोवन ताका भारी वायट दिशिष्ठे. आवयपरस चड 
मोग करपी आपले हे मावशेक तरी आपलें मन सारखे कळटलें अशें ताका 

| दिशिष्ठे, पूण तिचीं उतरां आयकूंक ताका खूब वायट दिसलें. 


' कोणाकच आपलें मन कशें कळना हाचे ताका रावन रावन अजाप दिसताले. 
| बाकीच्यांचे सोड पूण देवदत्त-डॉलीचो पप्पा - ताकाय कांय दिसना? ताणें तर 
` कामाक लेगीत वचूंक सुरवात केली. म्हणजे घरच्यांनी, ताज्या इश्ट मित्रांनी 
` फॉर्सान ताका धाडलें खंय. काल म्हण्टालो, “नीना घरा बसून बसून चड त्रास 
जातले तुका. तूंय आतां कामाक वचूंक लाग. चारचौगांत मिसळटगीच दुख्ख 
मात्शें CSA जातले. वेगळ्या वातावरणांत गेलेबगर तुका ताचो विसर ना 
"विसर पडचो ना खंय. म्हजे चलयेक हांव ह्या जल्मांत He विसरन? ताका 
णव म्हयने पोटांत सांबाळूळां. Sia ताच्यो खल्ती खाल्यात. ह्या दादल्याक 
SHAH सोपे! GS काय देवान दादल्यांचे आनी बायलांचे मन वेगळें केला ? 
कूड एक वेगळी आसता पूण मनशाचें मन, भावनाय दादलो बायलो म्हणून 
वेगळे आसता काय? तेन्नाच प्रश्‍न पडलो; मागीर इतलो तेप देवदत्ताचे वागणे 
किते फाल्स आशिह्लें? न्हय, तो तरी देखावो न्हय-मनीस नाटक चार दीस 
करीत पूण वर्सान वर्सा - पांच वर्सा सतत नाटक कशें करत? - केन्ना तरी ताचें 
BIS सरकून पितळ अशें जावपाचें न्हंय ?' नीनाचें मन सामकें गोंदळून गेल्लें. खरें 
किते फट कितें ताजे ताकाच कळना जालें.मनातले विचार झिडपून ताणें थंयच 
हांतरूणार आंग तेकयलें. कूड एक पोझिशनात स्थीर केली. पूण मन करें स्थीर 
उरत? चार सुखाचे खीण टिपूंक ताच्या मनाचें शेवणें भोवन भोवन फाटल्या 
यार्दीनी रिगूंक पळेताले. वर्तमानाचे दूख्ख तितल्या वेळापुरतें बिसरायेर पडटालें. 

कशे सुखान भरून थिबकताले ते म्होवें दीस! घर मेळि्लेय हौशी, भरिल्ले 
आनी अर्थ अपुरबायेचें! सुनेक खंय दवरू आनी खंय नाका जाल्ले घरच्यांक. 
तेंवूय मोठें लागोळों! - वता थंय मनशां सामकीं दसोवन घेवपी! कुळारच्या 
मायेमोगाच्या झोपाळ्यावेल्यान घरा कवतीकाच्या म्हाणायेर उठ बस करताले. 
देवदत्ताक तर ताचे शिवाय काय सुचच नाशिल्लें- रुचय नाशिछ्लें. सणापरबेचे 
निमतान ताका कुळारा व्हेल्यार हें ना तें निमित्त काडून रोकडेंच वचून ताका घरा 
घेवन येवचें ताणे- दिसरात तोंडांत नीनाचो जप! कोणेंय तेविशीं मस्कर्‍यो - 
फकाणां HIM ताचे ल्हंवेक लेगीत लागनासलें- वेल्यान हांसून सोबोवन 
ब्हरतालो-पूण ताका मात लेगीत पातेय नासलो! 


आनी अशा सुखाच्या पायघड्यार चलतना 'जायनाका' जालें. तोंडांतल्यान 
उतर काडची फुरसत-ताचे दुवाळे lah घरची, कुळाराची सामकी चडाओड 
सुरू जाली. पांचवे म्हयन्याची चोर sie लेगीत मांयन गांवभर लोकांक 
आमंत्रणा करून गाजत वाजत भल्ली. मागीर सातव्या म्हयन्यावेलीं फुलां- ती 
तरेकवार जेवणां-कांय विचारू नाका! पयशे आशिल्यांचे हौशीक अंत ना पार! 
हौशेक मोल ना म्हणटात- दोनूय घराणीं आस्तिक, मागीर अर्थ अपुरबायेक 
कितें उणें? अशा हया सुखांत णव म्हयने केन्ना सल्ले ते लेगीत कळळे ना. 
शारांतल्या बच्यांत बऱ्या हॉस्पीटलांत ताचें नांव घाल्लें. दर आठ Yau दिसांनी 
खासा देवदत्त नातर मांय आवय कोणतरी ताका दोतोरागेर व्हरून हाडटाली. 
णवय म्हयने पुराय जतनाय घेतिछ्ली. ताणे ऊं केल्यार लेगीत चौग जाणां 
म्हऱ्यांत धांवत येतालीं- कितें जाता, खंय दुखता हजार चौकशांक तोंड दितना 
बाबड्याक पुरो पुरो जावन वतालें आनी सारके दीस भरतगीच एक दीस ताच्या 
पोटांत दुखूंक लागलें. लेबर रुमांत वेणेचेर वेणो येवन तें जाम जाल्लें आनी त्या 
कळांचे GSE देवदत्त भायर भोगतालो. - चलो जाय, चली जाय करून 
एकामेकांकडेन Mg लटके वाद येवजून बेठोच याण जातालो. सुख भोगप 
दोगांनी, पूण त्यापसत जावपाच्या मरणप्राय यातनांक तोंड मात बाबडें नीना 
एकरटेंच दिता म्हणून मनांत खंती जातालो. आपल्या अपुरबायेच्या नीनाक चड 


NNN © १1 
88 झोंपाळो 


ताची इत्या 


त्रास जांव नये म्हणून देवाची प्रार्थना करीत आख्खी रात ताणेंय भायल्या 
बल्कावार जागून काडिल्ली. उदेतेक सूर्य मळबांत वयर आयलो आनी भितल्ल्यान 
नर्सीन येवन ती 'गुड न्यूज' ताका दिल्ली. बर्फी हाडात बर्फी-बावली कशी 
गोरी पीट्ट सोबीत चली जाल्या तुमकां-'' ताणेंय रोकडेंच भितर वचून नीनाची 
खबर घेतिक्ली आनी आपल्या डोळ्यांनी ह्या संवसारांत आयिल्लो तो नवो जीव 
तोखेवन धादोस जाल्लो. मागीर त्याच दिसा बर्फी हाडून Taser डॉलीची बर्फी 
हा म्हणून आख्या हॉस्पीटलाक आपल्या हातान वांटिल्ली. 


पयली वयली नात म्हणून डॉलीची दोनूय घरांनी खूबच अर्थअपुबाय 
जाताली. आजो-आजी, काका काकी, आत्या, मामा कोणच ताका मात्तय 
पातेनासली. ताच्या रुपान दोनूय घरांक एक खेळणे मेळी छ़ं म्हळ्यार जाता. 
ताचो पयलो हुंकार, हांसप-रडप, थंयचे थंय हात पांय वयर उडोवन Way 
सगळ्याचेच नवनवलायेचें-कौतुकाचें जाल्ले. पूण तीन म्हयने सरळसूत वाड 
जावपी डॉलीच्यो हालचाली कळत-नकळतशो मंदपणाच्यो जावंक लागल्यो 
तरी कोणाक कसलोच दुबाव येवंक ना. वेल्यान ताचेंय कौतुक-चली मोठे 
गुणाचे शांत-थंड-रडना, पोट भरल्यार पुरो, सुस्त पडून रावता. करून ताच्योय 
तोखणायो जाताल्यो. पूण एक दीस दुबय रावपी नीनाची दोतोर मैत्रिण सुनीता 
ताका मेळूक म्हणून आयली आनी डॉलीक पळोवन दुबावाची पाल तिज्या 
मनांत चुकचुकली. चार पांच म्हयने जाले तरी डॉलीचे दोळे जाय तशे स्थीर 
नात, लाळ, गळटा, फाटीच्या कण्याक जाय तितलो ताठपणा ना. हातापायाची 
हालचाल स्थीर अशी ना. तोंडान फक्त हांव हांव असो आवाज काडप, भूक 
लागल्यारच रडप-ह्या सगळ्या लक्षणांनी fast मन दुबावलें, fact देवदत्ताक 
भायर व्हरून ced ced कितें सांगलें आनी देवदत्तान थंयचे थंय तकलेर हात 
घेवन जमनीर बसकण aL. तिणेंच मागीर ताका शांत केलो - समजायलो 
आनी सगळे धिरान घेवन दुबावाचें निरसन करूंक बर्‍यांतल्या बर्‍या स्पेशलीस्टाची 
अपोंयन्टमेंट घेवन दिली. 


“इतलीं शिकिल्ली सबरिल्ली मनशां तुमी, तुमकां डॉलीचो दुबाव कसो 

आयलो ना? तिणें घरांतल्या जाण्ट्यांक विचारि्लें-पूण ताणें जायत सावन 
डॉली ast आगापांगान घसघशीत तकली मोठी- मागीर आसता एकेक भुरगे 
मात्शें मंद, उसरां उमथें पडटा, उसरां मान धरता, पोट ओड़टा; जातले ल्हवू 
ल्हवू सारखें अशें दिसले म्हणून सांगले. सुनीतान नीनाचे दोतोन्नीक दोश दिलो; 

आतां वैजकी मळार नवेनवे सोद लागल्यात. भुरगें जायनाफुडे तांचे नाळेंतलो 
एक रक्ताचे थेंब घेवन तपासून ताचेर भुरगें नॉर्मल आसा काय ना तें समजता. 

ताचेर रोकडेच उपाय जावं येतात हें कितल्या जाणाक खबर आसता? कितले 
दोतोर ही अशी तपासणी करतात? वेळार जाय ती ट्रिटमेंट मेयळ्यार हीं असलीं 
मतीमंद भरण्यां बर्‍या नॉर्मल भुरग्यांवरी जावं येतात अशें ताणें सांगिल्लें. खरें 

म्हळ्यार आपलें भुरगें मतीमंद आसा हें मानूंक कोणच तयार नासता. जेन्ना 
मानून घेवचें पडटा तेन्ना दुखाक फुडो करचोच पडटा. पूण असले तपासणीकडेन 

लोक नसतें फॅड म्हणून पळेतात- बेडी पयशे कापपाचीं कामां अशें समजतात. 

आजून तरी आमच्या देशांत असली तपासणी सर्रास सगळ्या हॉस्पीटलांनी 

जायना आशे Bg जाल्यार कितलें बरें जावपाचें? डॉलीचे हे फुडले हाल तरी 

जावंचे नासले अशें केल्यार कुटूंब, समाज आमी पर्यायान देश निरोगी जावंक 

आदार जावपाचो- हजार विचार नीनाच्या मनांत येवन TG त्यावेळार! पूण 

उपेग कितें ? एका थेंबान वता तें घागरींनी लेगीत परते येना. टायमार सगळें 

जुस्ताजुस्त जाल्या हें अशें जावचेंच नासलें. नीना सदांच आपल्या नशिबाक 

आनी दोतोराक दोश लायतालें. येदी व्हडली फामाद दोतोरीण- पूण तिका हेंच . 
कशे लक्षांत आयलेंना कर्म आपलें! नशिबांत आसा तें चुकूंक आयले ना. 
डॉलीचें लुकसाण आपणेंच केलें अशें दिसून ताचेंच मन ताका Pras भितर 
खायत रावतालें- हें सगळें समजतसावन तें डॉलीक कोणाचेरच पातेनासलें. 
ताचें सगळे आपूणच करतालें आपलो सगळो वेळ ताचेखातीर घास्तार 
करताले. ताका एक खीण लेगीत पयस करीनासलें. 


सगळे समजतगीच ट्रिटमेंटांत कांयच उणें जालें ना. उदकाभशेन पयसो 
व्हांवयलो -इंग्लंड, अमेरिकेक लेगीत व्हरून हाडलें. हो दोतोर, तो दोतोर, 

ताची इत्या 
कोण म्हण्टा तो वैद्य-होमिओपथी, ऑलोपथी, आयुर्वेदीक सगळ्यो सगळ्यो 


मनीस म्हणचें नशिबाच्या हातांतलें खेळणें! नशिबाची दोरी देवाच्या हातांत 
आनी तो ती जशी हालयता तसें कळसुत्र्यां बावलेपरी मनशाक नाचचें पडटा. 
झाडाचें पान लेगीत ईश्‍वराचे इच्छेन हालता ही लेगीत ताचीच येवजण. देव 
सत्वपरिक्षा पळेता अशें मानून देवधर्माचेर अंधविश्वास नाशि्लीं तीं दोगांय, 
डॉलीक घेवन तांणी सगळ्या देवांचे हमरे झरयले. कितेंय जावं, कशेंय जाव, 
डॉली सुदारूदी एकदाचें अशें तांकां जाछ़ें त्या पसत कितेय करूक ती तयार 
आशि्कीं. 


मनशाचे जिणेंत अशीं जायतीं मोड़ां येतात, अशे जायते खीण येतात, 
संकटा येतात तेन्ना कोणाचो तरी आधार तांकां जाय दिसता, कोणेंतरी विश्वासान 
फाटीर हात भोवडावपाची गरज आसता आनी मनशाच्या कमकुवतपणाचो 
फायदो घेंबक टपिछ्लीं मनशां तांकां लुबाडूक तयारच आसतात. ह्या देवाक नवस 
कर, त्या देवीची होंट भर, नारायण बळी कर, नागवळी कर- भागराचो सोरोप 
दान कर- हें कर आनी तें कर- डॉलीच्या नांवान कितले जाणांनी तांका अशें 
धूवन व्हेलें Ald आनी हिशोब ना. डॉलीन थोडीशी जरी उदरगत केल्लेभशेन 
दिसल्या तांची आशाळभूत मनांक धादोसकाय भोगची. जावं हां हाचो उपेग 
जालो, ताची सासासय अशे तितलेपुरतें दिसचें. पूण पांच वर्सानी सगळे उपाय 
व्यर्थ थारावन सादे जोर आयिल्लें निमित्त जावन डॉलीन दोळे वरशे केलें ते 
केलेच! डॉली शेवट तांकां अशें सासणाचें सोडून TP... 


PUR वळखीचो मोगाळ हात भोवंतल्याची जाण येवन ताणें दोळे उकते 
केले. पयस पयस अटंग्या रानांत चलून येवन शांत जाल्ल्या मनाक कितलेशाच 
तेपान शांती मेळिक्लेवरी दिसलें ताका. ताचो देवदत्तच आशिल्लो तो! कामावेल्यान 
येतगीच नीनाक पळोवंक आयिल्लो- खरेंच ह्या दिसांनी कितलें बळमलां तोंड 
हाचे, सामके आंवळून आयि्लेवरी जाला, कितल्या तेपान अशे निवांतपणान 

पळेतां ताका आपूण! कितले दाट काळे केंस SAG देवदत्ताचे, आतां स्पश्ट 
टक्कल पडपाची चिन्नां दिसतात. ह्या चार-पांच वर्सांनी भोगिल्ल्या त्रासांचे वळ 
ताचे सुखासीन कुडीचेर जळींमळीं पातळल्यात. नीनाक सामकें याण जाल्लेवरी 
जालें. खरेंच कितलें पिशें हांव! आपल्याच दुख्खाच्या कट्ट्यांत चूर चूर 
जावन रावलें. आपल्या बरोबर घरांतल्या सगळ्यांक डॉली कितलें जाय 
आशिल्लें, सगळींच ताचेखातीर कितलें करतालीं. पूण आपूण स्वार्थीपणान 
आपणालेंच दुख्ख उबेत रावले. मावशी आनी हेर सगळें आपल्या समजायतात 
तें फाल्स न्हंय. गेल्याच्या नांवान रडत रावन आशिल्ल्यांकडेन दुर्लक्ष करप ही 
आपली मोठीच चूक! 


मावशेन मोगान लागीं ओडीत आपल्याक समजायलें आनी तिच्या उतरांनी 
दुखावलेवरी जावन आपणें तिचे हात धुकल्ले, मावशे तूय बी तातंलीच 
हेरांभशेन'' आपली नदरेची भास समजून घेवन मावशेन म्हणिछ्लें “पोरा फॅक्ट 
इज फॅक्ट! कितलेंय कडू आसलें तरी सत्‌ तें सत्‌. भास सोड, वास्तव्याचे भान 
दवर. इतलें संवसाराक कशे विसरलें- आपल्याक कितलेंय दुख्ख जाल्यार 
लेगीत दुसऱ्याच्या सुखाखातीर हांसतमुखान वावुरचें. तुमी कितें म्हातारी जाल्यांत?, 
काय तुमचें वय गेलां? शिजता थंय करपताच! ताका उपाय ना. पयलो दाव 
देवाचो म्हणचो आनी संसारपट परतून एकफावट पातळावचो. तुजें Gea 
पळोवन सगळें घर He सांवट आयिल्लेवरी जालां पळय. तूं सुजाण आसा, 
शाणें आसा, सारको बरो विचार कर. मागीर हांव fed म्हण्टा तें पटतलें | 


१? 


तुका. 

खरेंच इतलें कशें आपूण स्वार्थी जाले. आपलेंच दुख्ख सांसपीत बसलें. 
हेरांक साप्प विसरले. पूण आतां अशें करप ना. आपलें वागणें सुदारून दाखोवप 
- घरादाराक सूख दिवप. मनातले मनांत असो निश्चय करतगीच ताचें ताकाच 
खूब बरें दिसले. 


खरें तर देवदत्तान आपले बरोबरीन डॉलीच्यो GEN काडल्यात, जागरणां 

' केल्यांत. घरच्यांनी सगळ्यांनीच हातूंत बरोबरीन वांटो घेतला. फक्त णव म्हयने 
' पोटांत बाळगिलें म्हणून म्हजें दूख्ख व्हड जायना. ताका कितें थोडे त्रास 
जायनात जातले. आमी बायलो रडून कुटून आपलें GES उक्तांवक शकतात. 
दादल्यांक सगळे भितल्ले भितर गिळचे पडटा. नीना, आमचें डॉली देवाक 
जाय आसलें गो... नीनाचो हात घट्ट धरीत देवदत्त ओठांतल्या ओठांत 
सुस्कारलो! ताच्या त्या स्पर्शान, ताच्या SEPIA ताच्या काळजा गाबांतलें 
दूख्ख नीनाच्या मनाक जाणवले. ' हय देवदत्त, ही ताची इत्सा! देव करता ते 
बच्याक म्हणूया. हालीं हालीं कितले त्रास जाताले ताका. देवानच सोडयलें 
पळय ताका. तूं असो frag भितर फुगार जावंनाका. हांवच पिशें- इतलो तेप 
तुजे GSS समजूंक शकले ना. आतां अशें करचें ना, खरेंच-पयलो दाव देवाक 
सोडटात न्हय तशेंच समजूया आनी आयच्यान नव्यान संवसाराक लागूया.'' 


नीनाच्या ह्या नव्या अवतारान अजापभरीत जाल्लो देवदत्त मोठे मोठे डोळ्यांनी 
ताचेकडे पळेत रावलो ..... 

“भाभी, fat गे ही तुजी दशा? नितीनाले मुजींत यजमान्न, सामकी 
दिश्ची लागपासारकी दिसताली. स म्हयने लेगीत जावंक नात, आनी एकदम 
असो सुकतडो कसलो लागलो बाये तुका ? तोंडावेलें तेजच सामके गेलीं तुजें. 
जालां तरी कितें गे तुका अशें?” दारांत पावल दवरतनाच सुनीताचे नडेन 
मीतान ताचेर प्रश्‍नाचो भडीमार सुरू केलो. 


“हय गो मीता. हालीं हें सामकेंच अॅनिमीक दिसूंक लागलां पळे. आनी 
Gerd कितें ना feed जाल्लेंच आसता हाका. बर्‍या दोतोराक दाखोवया म्हळ्यार 
लेगीत आयकना ! सुनीताल्या घोवान-भाईन भयणीकडेन तक्रार केली. 


“feed बाये तुमचें तरी? नस्त्यो लक्तुबायो. आगो, हीं बायलांची दुखणीं. 
जल्मभर चालूच उरपाचीं. ताका किते दुखणे म्हणप? सगळ््यांकच जाता अशें. . 
हांचे म्हणून बाये नस्तेंच!'' सुनीतान ताच्या उलोवण्याचेर निशेध परगटायलो . 


“हय गे भाभी, बायलांचीं दुखणीं म्हणून कितें तीं तशींच सोसत रावपाचीं ? 
आतां तर तरातरांचीं वखदां आयल्यांत दर एके पिडेचेर. दोतोराक दाखोवंक 
तुमकां कितें जाता तेंच कळना म्हाका. लजेक गेल्यार पेजाक पावना हें जाणा 
मगे? 


“आगो हय गो बाये, हय. दाखयलां हांवें आमच्या फॅमिली डॉक्टराक . 
वखदाय घेतां. आनी आनी feed करप? तशी खंयचीय पीडा जातना रोखडी 

जाता. पूण वतना मात ल्हवूल्हवूच वता न्हय?' सुनीतान आपली बाजू घटायली. 
. मदींच ताका 'आवयस्‌' करपासारकी कळ माल्ली, पूण पोटार हात दाबीत तेय 
पिडेंत हांसत्या मुखान ताणें मीताचें म्हणणें खोडून काडचेलो यत्न केलो. पूण 
मीतान खीणभर आयिल्ल्या त्या दुखाकळीचें आवर्त सुनीताच्या तोंडार 
बारीकसाणेन तेळिल्छें. कसल्या साद्यासुद्या दुखण्यान भाभी आवयस्‌ करपी 
न्हय हें तें बेस बरें जाणा आसलें आनी म्हणूनच सुनीताची सामकी फाट घेवन 
म्हण्टा तशें मीतान ताजें दुखणें जाणून घेवचेलो यत्न केल्लो त्या चार दिसाच्या 
राबित्यांत. नणंद भावजेच्या तांच्या नात्याक खर्‍याखुर्‍या इश्टिणींच्या नात्याची 
मायेस्त देग आशिल्ल्यान सुनीतानय मीताकडेन मन मेकळें he. 


हालीं हालीं चार पांच म्हयन्यांत पाळयेवेळार ताका मात्शे चडच त्रास 
जाताले. फाटल्या म्हयन्यांत तर चार चार दिसांनीच आंगार जातालें. पयलीं 
अशे केन्नाच घडलें ना. पांच स दिसांनी ast ब्लिडींग बंद जातालें आनी परत 
25-26 दिसांनी पाळी येताली. पूण ह्यावेळार सारकें म्हयनोभर मदीं एखाद्रो दीस 
बंद उरून चड कमी प्रमाणांत आंगार जातालें. ताणेंय भिवन आपल्या फॅमिली 
डॉक्टर METH हें सगळे Ais. तेन्ना डॉक्टरणीन ताका समजावन सांगिछ्ें, खूब 
वेळा अशें User. नितीनाच्या मुजीवेळार कांय गडबड जावंनये म्हणून पाळी 
फुडें धुकलूक ताणें चार पांच दीस गुळयो घेतिल्ल्यो, त्या गुळ्यांनी थोड्यांक 
असो त्रास जाता, तातूंत भियेवपाचें कांय ना अशें डॉक्टरणीन ताका पटोवन 
feg. पूण परत पंचवीस सव्वीस दिसांनी भायर जावपाचें तें देडेक म्हयनो जालो 
तरी पत्तो ना म्हणून भियेवन तें परतून डॉक्टराकडेन Te. तिणें सांगि्ठे, asi 
भियेवपाचें कांयच ना. तुज्या आवयचो वा भायणीचो ट्रैँड पळयल्यार इतले 
बेगीन कांय तुजी पाळी वचपाची नी. तेन्ना ताजी धास्ती मात्शी कमी जाही. 
दोतोराच्या वखदांनी कांय दीस बरे NS. पूण परत फुडल्या म्हयन्यांत एकदम 
खूब आगार वचूक लागलें आनी तें भियेलें. दोतोरागेर गेल्यार तिणें ताका 
कसल्यो तरी ब्लिडींग थांबोवपाच्यो गुळयो दिल्यो आनी मागीर सदांवरी प्रोसेस 
सुरू जालो. पूण हें म्हणजे सगळें विचित्रच जावन गेल्लें. खंयच वचपा करपाक 

ताका भंय दिसतालो. केन्ना कितें जायत हाजी टांगती तलवार तकलेर लटकल्लेवरी 
धाकधूक लागून उरताली. परत एखाद्रो म्हयनो सारको वचप, परत त्रास सुरू! 
आनी हालीं तर पोटांत एकेच वटेन आनी त्याच जाग्यार फाटल्यान माकड॒हाडाकडेन 
सारखें सोंसू नज अशें दुखतालें. एकेकदां भयंकर कळ मारी. ह्या सततच्या 
त्रासांनी सदच्या कामाचेर ताजें लक्षच लागना आसले. एकेतरेचो आळस कसो 
ताजे जिणेंत भरिल्लो. ताका सदांच बेचैन जाछ्लेवरी दिस.वाज वाज येतालो. 
feat करपांत मनच लागना आसलें. सभावय चिडचिडो कसो जाछ्लो. मदीं तर 
फाटल्या सप्तकांत सगळ्यांनी भायर पिकनिकेक वचपाचो प्रोग्राम थारायल्लो 
आनी जुस्त त्या दिसा ताज्या दाव्या पायांच्या जॉइंटांत असल्यो कळो येबंक 
लागल्यो, दोतोराक घरा हाडपाची पाळी आयिल्ली. facia तें सादेंच गॅसान 
जांव येता म्हणून गुळयो दिल्ल्यो. कांय वेळान ताकाय बरे दिशिछ्ले. पूण ताका 
लागून सगळ्यांचोच मूड खराब जाछ्लो. प्रोग्राम कॅन्सल जाल्लो हें ताच्या मनाक 
लागिछ्लें. आपणाक लागून घरच्यांक सदांच त्रास जातात हें येवजून सुनीताक 
चडच ऑकवर्ड जातालें. तें जीवाक चडच लावन घेतालें. 


मीतान तागेले हें सगळें आयकून घेतलें आनी एक सुचोवणी मांडली. “' 
हें पळय भाभी, हांव फाल्यां मायागेर- म्हज्या बापोलनंडेगेर वचपाचें आसां. 
तें एक फामाद गायनेकॉलॉजिस्ट. तुजी डॉ. शहा बरीच. पूण ती सद्या थंडी- 
जोराक बरी. आमी मायाक तुजो हो सगळो प्रॉब्लेम सांगूया आनी ast मत 
uaa.” 


“आगो, पूण आतां हांव एकदम बरें आसां. आनी डॉ शहान वखदां 
दिल्यांत न्ही. ताणें जायतो गूण आयला म्हाका. बेठोच बोवाळ नाका पळोवंया.”” 
सुनिता ताजेर बेजारलें. 


भाभी, आगे हांव तुज्या दोतोराक नांवां दवरिना. ती बरीच आसत. पूण 
सेकंड ओपिनियन' म्हणून मायाक दाखयल्यार तातूंत तुजें कितें बता? तें घरचें 
दोतोर म्हणजे लिपयनासतना सगळें सांगतलें. किते रें भाई?'” मीतान भावाची 

साक्ष काडिल्ली. 


“बरोबर आसा तुजे. आगो, तूं मिताबरोबर वच पळोवंया. हांगची चिंता 
करूंनाका. आनी हालीं खंयच We ना तूं. तुका मुदासूय जातलो पळय.' 
भाईल्या ह्या आज्ञावजा उतरांफुडें सुनीताचें कांयच चल्लेंना आनी मीतान फोर्स 
' करून करून सुनीताक आपलेबरोबर व्हेलेंच. 


मीतान डॉ.मायाक सगळे सारके समजावन सांगलें. ताणेय सगळें मन लावन 
आयकून घेतलें आनी ताका धीर दिलो. घराम्हऱयांतच आशिल्ले आपणाले 
डिस्पेन्सरींत ceed सुनीताक तपासले. आनी चार पांच दीस आपणें दिल्ल्यो 
दोन तीन तरांच्यो गुळयो घेवन कशें कितें दिसता ताचो रिपोर्ट दिवंक सांगले. 
ass जावन तीं घरा आयिल्लीं. पूण त्यो गुळयो आठ दीस घेवन आनी जाता 
तितली रेस्ट Gara पोट आनी कमर मात्तय थांबलेंना तेन्ना सुनीता मनांतल्यान 
भियेलें. परत मायाम्हर्‍्यांत वतकीच ताणें ताका वेवस्थीत तपासून ताच्या 
गर्भाशयाची पोझिशन बरोबर ना आनी पिशवेच्या तोंडाक सूज आयिल्ल्याचो 
दुबाव परगटायलो आनी पोटाची सोनोग्राफी करून घेवपाची सुचोवणी केली, 
सुनीता साप्प भियेवन गेलें. मीताच ताका डॉ. भागवताच्या हॉस्पीटलांत घेवन 
गेलें. थंय सोनोग्राफी करतकूच गर्भाशयाच्या तोंडाक सूज आयल्या ह्या मायाच्या 
मताचेर शिक्को बसलो. त्या दोतोरान जवळजवळ म्हयन्याचीं वखदां बरोवन 
दिलीं आनी बेड-रेस्ट सांगली. ताणेय दूख थांबलीना जाल्यार मात ऑपरेशन 
करचें पड़टलें म्हणून स्पश्ट जाणोवन दिलें. 


दुखण्याची गंभीरताय आतां सगळ्यांच्या लक्षांत आयिल्ली. घरच्या, 
कुळाराच्या, शेजारच्या सगळ्यांचे मदतीचे हात फुडें जाल्ले. सुनीताक आतां 
घरांत काम करूक दिना आसले. वखदां आनी बेड-रेस्ट घेत तें दीस धुकलतालें. 
पूण दूख चड ated गेली. ते एका मेडिकल चक्रांत घुस्पछ्लेवरी जाल्लें- ब्लड, 
यूरीन, स्टूल, एक्स रे सगळ्यो टेस्टी करून जाल्ल्यो आनी आज मीता दोतोराचो 
निरोप घेवन आयिल्ले - ऑपरेशन इज मस्ट.' 

तीं उतरा आयकून सुनीताचो आवरोच हुडलो. मोठो आकांत आयलो 
ताचेर. देवा म्हज्या, म्हणजे हांवें इतलें बखदां घेतलीं, गुळयो खाल्यो, हजार 
दोन हजारांचो गोबोर केलो. इतलो तेंप सामकें न्हिदून रावले. सगळें सगळें 
व्यर्थच गेलें! आनी ऑपरेशन करप म्हणजे परत पोट चिरप आयले. धाकट्यावेळार 
ताची वार आडिल्ल्यान ताचें सिझरियन जाल्लें. ताका लागून ऑपरेशनाचे 
सगळे भोवस्ताळे ताच्या दोळ्यांमुखार आयले. ते पोत, फुडें दोन तीन म्हयने 
ती कॅर घेवप! हरे हरे राम! आतां तर हीं दोन ल्हान भुरगीं, तांची दुखणी, ती 
शाळा, अभ्यास, घरचे काम....सगळ्यांचीच वाट लागतली. घरांतली एक 
बायल आडवी पड़प म्हळ्यार कसो सगळो गोंदोळ जावन पडटा घरादाराचो हें 
सध्या तें अणभवतालेंच. तातूंत हें ऑपरेशन जाल्यार आनी विचारपाचेंच ना. 
परत, भुरम्यांच्यो परीक्षा तोंडार आयिल्ल्यो. दोतोर तर थांबपाक तयार ना. 
जाता तितले बेगीन ऑपरेशन करपाचें म्हणटा. तें हॉस्पिटल ...तो खर्च....देवा 
देवा! येवजूनच ताचो ताळो सुकून आयलो. तातूंत आनी आपल्या कुडिचो 
मुखेल एक भाग असो हो गर्भाशय काडून उडोवप म्हळ्यार- आवयस्‌! पोटांत 
एकतरेची पोकळी जावप! देवा, देवा, कितें जालें रे हें? ताजे कुडिचो अणूरेणू 
आकांतिछ्लो आनी सगळे हुस्कारे दोळ्यांतलीं दुकां जावन भळभळूंक लागले. 
मात्तय थारनासतना. ना ना, हांव ऑपरेशन करचेंना. कितें जाता तें जावं. 
मेल्यार लेगीत उपकारता, पूण तें ऑपरेशन नाका, तें हॉस्पीटल नाका, ही 
नरकपाश्ट जीण नाका.' ताणें आकांत मांडलो. सगळ्यांनी समजावन लेगीत: 
ताजें मन ऑपरेशन करून घेवंक कशेंच तयार जायना जालें. 


ताच्या घोवान -भाईन ताका समजायलें. “सुनीता, तूं बेठोच पराचो 
कावळो करता पळे. दोतोरणीन सांगलां नही तशे भियेवपासारखें कांयच जावंक 


१) 


ना. 


"हय मूं, तशें जाल्यर तोंडाक मात्शी सूज आयल्या म्हणून बेठेंच कोण 
गर्भाशय कडटा? तें कांय ना, सगळीं तुमी म्हाका फटयतात. कितेंय पूण 
भयानक पिडा जाल्या जावंक जाय म्हाका. सारकें सांगात सरळ ट्यूमर, कॅन्सर 

‘आगो पिशा, कशें समजावं तुका? खरेंच तसलें कांयच ना. दोतोरान 
` सांगलां नही ट्यूमर, कॅन्सर असलें कांय न्हय, ताचो वास लेगीत ना तुका.' भाई 
ताच्या मुखार ताणें ऑपरेशन करून घेवचें म्हणून दातांच्यो कणयो करतालो . 


“तशे कांय ना जाल्यार दोतोराक पोट कापपाची इतली ताकीद कित्याक 
जाल्या? भुरग्यांची परिक्षा तरी जावंदी. मागीर पळोवया.'' आयचें मरण 
फाल्यार धुकलूक सुनीता येत्न करूंक लागलें. 


“आगो पापया, त्यो परिक्षा बी सगळे विसर पळोवंया. देवादयेन सगळें 
वेवस्थीत जातलें. तूंच बरें जा. आमकां सगळ्यांक तूं जाय सुनीता, सामके 
पयलीभशेन जालें जाय. तेखातीर कितलेय त्रास पडल्यार जातात. आनी आतां 
पयलींभशेन चड त्रासांचें Sew ना हें ऑपरेशन. पांच-स दिसांभितर तूं घरा 
येतलें परत. पूण तें करूकच जाय. ही सूज वखदांनी, गुळ्यांनी देंबना. आनी 
कितले त्रास जातात पळे हे तुका सदांच! ती सूज वाडतच वता खंय. तेखातीर 
तर ताचें मूळच हुमटावन उड़ोबपाचें - तो गर्भाशय काडून उडयलो काय 
कसलोच दुबाव नाका. His HATS वायट त्रास जावंक नाकात तेन्ना 
प्लीज, हांव सांगतां तें आयक, म्हजेखातीर तरी तयार जा गो हें ऑपरेशन 
HEH, दोळ्यांत दुकां हाडून भाई सुनीताक विनयतालो. दोळे बंद करून 
घेवन कांय एक जाप करिनासतना सुनीतान ताका फाट केली. 

तेवटेन मीता arg. ताणें विनयलें, “भाभी, कांय न्हय तरी भुरम्यांचो तरी 
विचार कर. तीं अजून जमनींत आसात. तांकां वयर तुवेंच काडूंक जाय. फाल्यां 
हांतल्यान fads बरें वायट जाल्यार भुरग्यांक आवय खंयची ? 

दोळ्यांत दुकां हाडून विचारिल्ल्या ह्या प्रस्नान मात सुनीता भितल्ल्यान 
न्हिन्नळलें. खरेंच तें, सगळ्यांक सगळें मेळत पूण भुरग्यांक आवय कशी मेळत ? 
दोतोरान तर सांगिछ्ले, बायलांची खरी पीडा सगळी गर्भाशयांतच सुरू जाता. 

तेन्ना सारखो विचार करून जाता fade बेगीन ऑपरेशनाचो बेत थारायात 
आनी आपणाक कळयात. सगळें येबजून ताजें मन थतरवितर Bg. तुमकां 
जाय तें करात. तुमच्या उतराभायर हांव ना.' अशें सांगून तें थंयचें उठून भायर 
आयलें. मनाचे ते विषण्ण अवस्थेंत तें बेठेंच कम्पाबंडांत भोवंक लागले. 


शाळा सुटिल्ली. रस्त्यार भुरगी हांसत किटकिटत ग्रुपाग्रुपांत वतालीं. तातंलें 
एकलें चली येदेंशें तोंड करून अशें सकल तकली घालून Wa ओडीत 
चलतालें ताका दिसलें. सुनीतान बारीकसाण घेतली. ताजी एम्‌.सी. आयल्या 
जांवये. सुनीताक ताच्या जाग्यार स्कर्ट-ब्लावज Ug ल्हान सुनीता दिसूंक 
लागलें. एकदां शाळेतच ताची पाळी सुरू जाल्ली आनी अशेच पडिल्ल्या 
तोंडान कुशीन कुशीन चलत तें घरा गेल्ले. 


खरेंच, पयलींसावन आपणाक ह्या सगळ्या गजालींचो वीट बीट कसो 
दिसता. हो हळशिकावणो गर्भाशय काडून उड़यल्यार सुट्ठलें तरी सगळ्या 
कट॒कटींतल्यान अशे ओगीच ताका दिसलें. ह्या एका अवयवान Heid 
बायलपणाचे सगळे बदल घडून येतात, चलो चली असो भेद येता. हांतल्यानच 
बायलांक एकेवटेन वेगळी प्रतिष्ठा मेळटा तर दुसरेवटेन सगळ्या तरांची दुर्बळताय 
सोंसची पडटा. खरेंच, दादलो जावपांतलें सूख वेगळेच! ल्हानपणासावन सदांच 
तकलेंत येवपी विचार आज परत ताचे तकलेंत जागलो. नाका हो बायलांचो 
जल्म. सगळेवटेन दुख्खच दुख्ख उफेलां, ताका दिलें. 


मनांतल्या मनांत ताका आपलोच राग आयलो. देवान दिल्ली इतली भौ 
मोलाची देण, ताकालागून तर बायमनशेक “आवय” ही पदवी फावो जाता. 
आवयवीण खंय देव लेगीत भिकारी! बायलांक इतल्या उंचल्या पांवड्यार 
व्हरून बसोवपी हो अवयव, आतां तोच निकामी जाला म्हणून काडून उडोबप 
म्हणचे chat मस्ती! जिणेक भंय म्हणून कुडीपसून तोच काडून भिरकाटावप ? 
शीऽ नाका. पूण आपलीं मनशां हें खंय मानपाक बसल्यांत? तांकां म्हजी ही 
कूड जाय, देखून हैं ऑपरेशन करप. वयाच्या बाराव्या वर्सा उगरमिल्ली म्हयन्या 

तांबड्याभडक दुखीन फुलिल्ली, फळिल्ली resi बायलपणाची ही 
काणी अशे रितीन सोंपोवचेली थारलां. देवा, कशें आडावं हें सगळे? तूंच 
म्हाका शक्त दी, बुद्द दी!' 


खरें तर सैमाचे विरुध्द गेल्ल्याचेय प्रायश्चीत्त घेवचें पडटा दिसतां हें, अशें 
' ताच्या मनांत आयलें. कारण ताचे दोनूय बाळटेंर त्रासाचेच गेल्ले. पयल्या 
'बेळार फॉरसेप लागिल्लो तर दुसरे खेपे चक्क सिझेरियन जावन ताका त्रास जाल्ले. 
आनी इतले बेगीन ऑपरेशन करूनये, फुडें करचें अशें दोतोरान सांगून लेगीत 
'फार्टीफुडें आनीक आनीक त्रास नाकात म्हणून ताणें हट्टान भुरगीं बंद जावपाचें 
. ऑपरेशन करून घेतिष्ठे. देवाक राग आयलो आसलो आनी म्हणून हे परते 
' त्रास, हे भोग नशिबांत आयले. सुखाचे दुखणें हें! बयलेवयर घटमूट बायल, 
. पूण भितरल्यान साप्प पोखरिल्ी.' ताच्या मनांत आयलें. आई सदांच म्हणी, 
| हांची एकेक म्हयन्याची पाळी म्हणजे एकेक बाळटेरच.' ta, पयलींसावन 
| ताका म्हयन्याचे त्रास जाताले. आठाठ दीस आंगार जावप, पयल्या दिसा तर 
' ओंकारे धोकारे, पोट जमनीक तेकोवन न्हिदप, हून उदकान शेक मारप - सगळे 
भोवस्ताळेच! शाळा, कॉलेज सुद्दा Flac पड. दैना जिवाची! भुरगें जातकीच 
मात्शे कमी Sig, पूण हे न्हय, ते तरेन पिडा जातालीच! येवजून येवजून ताची 
तकली दुखपाक लागली. 


मनाचे अशे विषण्ण अवस्थेत तें पोरसांत भोंबंक लागलें. मदींच ताचें लक्ष 
न्हाणयेकडेन व्हिल्ले केळीचेर गेलें. केळीक एक धाकटुलो घड लागिल्लो, पूण 
केळ सामकी सुकत sagt. तिची पानां हळड़वीं पडिल्ली. तांतूंतच तिरपी 
जावन ती आपलो कुकुलो घड तोलताली. ती सुकत वचपी केळ पळोवन 

` खीणभर ताका आपूणच त्या केळीच्या जाम्यार उबी आसां असो भास जालो. 
फाल्यां आपलें ऑपरेशन जावन पिशवी काडून उडयतकीच आपणाकय ह्या 

` केळीवरी निकामी जावन जियेवचें पडटलें. Gta, आतां आपलो ह्या संवसाराक 
कसलोच उपेग ना, आपूण सामकें निरुपयोगी, एक अडगळ कशी जावन गेलां 
अशे कितेशे दिसून ताचे दोळे बेठेच भरून आयले. इतल्या दिसांचें अंतकरण 

सांठून SRG GSS दुकांच्या रुपान घळघळूंक लागलें. विमनस्क अशें उबे 
आसतना ताचें लक्ष केळीमुळांतल्या त्या ल्हानशा केळम्याचेर पडलें. त्या 
केळीच्या कुशींतल्यान हळूच तकली वयर काडपी त्या धाकटल्या केळम्याचेर 
नदर वतकीच सैमाच्या ह्या कुवाड्याचें ताका भारी कवतूक दिसलें. दुकाळिल्ल्या 
दोळ्यांनी तें ताका तोखेत उबें रावलें. इतल्यांत पियू-ताचें धाकटुलें घरांतल्यान 
धांवत थंय आयले. 


“आई, ए आई, हांगा आसा तूं? आमी तुका सगळेकडेन सोदतात पळे 
तुका हॉस्पिटलांत बचूंक जाय मगे? चल बेगीन, आत्या आयली. एका 
श्वासांत इतलें उलयतना ताकतीक, आवयक सोदतल्याचें जाल्ले सार्थक, इतलो 
वेळ ती दिसूंना म्हणून मनाचेर आयिल्ठो ताण, सगळ्याचें एक अप्रुप मिश्रण 
ताच्या तोंडार, कुडीर आनी उलोवपांत सुनीताक दिसून आयले. आनी अचकीत 
ताची नदर आवयच्या तोंडार गेली. 


“आई, हैं कितें? तूं रडटा ? चड दुखता गे पोटांत?” चलयेच्या मायेस्त 
उतरानी तें साबुद्दी आयले. “ना राजा, SRI कितेंतरी गेलें दोळ्यांत म्हणून 
Gal आयलीं.'' हांसून ताणें जाप केली. त्या केळम्याजाग्यार भुरगेपणांतल्यान 
तन्नेपणाच्या हुमर्‍्यार चडपी पियू ताका दिसलें. तांबडीगुंज शंकराफुलां आतां 
ताचे जिणेंत फुलपाचो काळ लागीं पाविछ्लो. मागीर सगळ्या भोंवर, कुमान्नींपासून 
ताची राखण कोण करतलो ? आपलेंच कमर घट करूंक जाय आनी हें सगळें 
करतले जाल्यार ऑपरेशन इज मस्ट! जीण राखपाची जाल्यार कितेंतरी वगडावचें 
पडटाच हें ताका कळून आयिल्लें. पूण आतां ताका ताचें व्हडलेंशें दिसलेंना. 
कारण आतां ताच्या केळम्याच्या कुसवेंतल्यान शंकराचीं तांबडी भडंग फुलां 
फुलपार्ची आसलीं. सृजनांतल्यान सृजनाकडेन वचपी वाट ताका सांपडिल्ली... 

सावित्रीबायले घर आज सामकें लग्नघर सोबतालें. मनशां हांगाच्यान थंय 
बोवाळटालीं. आज देवकारें आनी फाल्यां लग्न! घरांतलें हें निमाणें कार्य - 
तातूंत चल्याचें, म्हणून व्हडलो घाट घाल्लो तिणे! झाडून सगळ्या सोयच्यांक 
आमंत्रणां गेल्लीं. व्हंकलकारांय तशींच होशी, तोलामोलाचीं मेळिल्लीं. लग्न 
दादर हॉलांत! सगळ्यांक हाडूंक व्हरूक बस बूक केल्ली. मोटारी आशिल्ल्योच. 
घराभायर व्हडलो माटोव घाल्लो. सगळ्याक लायटींग hey. माटवांत भुरग्यांचो 
खेळ बोबाळ चालू आशिल्लो. अवील्यो दोगय भयणी- तांच्यो फॅमिली चार 
दीस पयलींच आयिल्ल्यो. शिवाय सावित्रिबायल्या कुळारचीं मनशां, भाव- 
भावजो, मावशी अशीं कोण कोण गांवच्यान आयिल्लीं. अवीले तीन चार 
लागींचे इश्ट आयिल्ठे. सगळे करपा संवरपाक कालच्यानच एक रांदपी सांगिल्लो. 
मदल्या कुडींत बसून सगळ्यो बायलो ताचीच वाट पळयताल्यो. आठ जायत 
आयलीं, अजून कसो आयलो ना? सकाळचो च्या तितलो जाल्लो. सकाळचें 
खाण, मागीर देवकाऱ्याचें जेवण ted आशिल्ले. 


“राव गो, कोणाक सांगलां ? तेन्नाचो तो खिराप्पाच?'' “आं, हो आनी 
कोण गे खिराप्पा काडलो तुवें भाभी ? '' नमितान frag. भाभी खू खू करून 
हांसली. “आगो, तुज्याच लम्नाक हाडिल्लो मुगो तो तुदीलतून.'' अशे अशे 
हात करीत आपलें पोट कमर हालयत तिणें Feed. आगो, पूण खिरप्पाशें 
कसले गे हें नांव ?'' ताचेर सावित्रीबाय धरून सगळींच खो खो करून हांसूंक 

लागलीं. विचारपी चडूच बुचकळ्यांत पडली. 


“आगे, नमिताच्या देवकाऱयाक हाडिल्लो गे ताका. आमी सगळीं जेवलीं. | 
ताका वाडूंक म्हणून भितर गेल्यार तो म्हाका कांय नाका करूंक लागलो. 
मावशेन सांगलें. “आगे, कितें सांगू? हो एदो व्हडलो तांबयोभर खीर आनी 
गरमगरम पुरयांची येही चळत घेवन बशिल्लो. भाजयांक बी हात लेगीत लावंक 
ना. शेवयांची खीर, बरें दूद बी आटोवन, काजू -खीसमीस मारून केल्ली-बरी 
लागली जातली जिबेक पोराच्या. ब5री art आनी जाजम पांगरून जो 
लंबडलो घुर्र घुर करून, तो बद्द रातचे जेवणाक उठलो. '' 


तिचें तें वर्णन आयकून सगळीं हांसूंक लागलीं. इतल्यांत अमिताचो बाबू 
धांवत आयलो. आई खिलाप्पा येता सायकलीन.'' घे सगळ्यांक परत हांसो 
फुटलो. ' -ए बाबू, मार पडटलो. ताका मामा म्हणप.''  शी$ तो किते मामा 
तर आमचो? - हांव ताका खिलाप्पाच म्हणपी.'' करत तो पळून गेलो. 
“fed हें मामा, आठ जायत आयलीं तरी तुजो पत्तो ना. आतां वेळ जावंचो 
ना? कांयच भिंवनाका. हो वीरप्पा आसा न्हय आतां. चिंता नाका. पांच 
मिनटांत उपमा करून हाड़टां आनी लागतां जेवणाक. सगळी तयारी आसा 
न्हय? बारांक पंगत वाडची. 


“चल चल. बरो सांगता. फाटल्यो खेपे तिनांक जेवण जाह्लें. आज तशे 
उपकारचें ना. फाल्यांची सगळी तयारी करची आसा आमकां. 


“तू चिता सोड गे. सगळें जुस्त जुस्त करतां टायमार. चल बाय. सामान 
काडून दी. ' करत उलयतां उलयतां कालसांव खोमीस काडून, वालो गुटलावन 
तो बोवाळशेट भितर पावलो. सगळ्यांचे हांसून हांसून पोटांत दुखलें - वीरप्पाचें 
खिरप्पा नांव आयकून. 


“बरी बाये भाभी कोमीक हां.'' करीत बायलो तोंडाक पदर लावन हांसूंक 
लागल्यो. सावित्रिबायक भ॑य तो आयकत बी म्हणून. 


आगो मीता, तेलाचें सगळें सामान एकठांय cagi मुगो? आनी वस्तीबी 





104 झोंपाळो 


विधीलिखीठ 


सारक्यो पर्सीत घालून दवरात. आयत्या वेळार मागीर हॉलांत बोवाळ नाका.'' 
तिच्यो एकेक सुचोवण्यो चालूच आशिल्ल्यो. 


““आईलो म्हणून बेठ्ठो बोवाळ.'' एकल्यान ted. हय आनी आतां 
fed? तूं न्हवर्‍याली आवय - Aen बसपाची हातार हात धरून. 


“` हय फाटल्या दोनूय लग्नांक तूं व्हंकलकार आशिल्ली. आतां आमी 
न्हवरेकार! तुका कांय लागना. कितेंय आगळें उणें जाल्यार लेगीत जाता.” 
भाभीन म्हळे. 


“ना ना, अशें म्हणून कशें जायत? आतां न्हवरेकार व्हंकलकार कांय ना 
हां. दोगूय समसमान. आनी मनशांय सामकीं भांगर गे बाये. मावोडें बरें मेळळे 
आमच्या अवीक! सगळी बरीं शिकिल्लीं-सवरिठ्ठीं- सामकी मेकळ्या मनाचीं, 
मायेस्त आनी रसीक! सगळीं एकठांय रावतात.  तिणें कौतुकान सांगले. 


“at जालें, तुका बेड़ी चिंता पडिल्ली न्हय, अवीचें कितें जातलें, कात 
जातलें म्हणून. आतां चली बरी जाल्यार पुरो! घरांत घोळून मेळून वचपी!- 
येतल्या वतल्यांचे घर तुजें! बरी करून उलोवपी करपी आसतकच जाली. 
मावशेन म्हळें. 


“हय गे, तांचेय चौगांचें घर-एकवटीत. बेळगांवचीं खंय तीं. आतां हांगाच 
राबितो आसा. एकवटीत रावतात तेन्ना मनशांची संवय आसतली तिका. ' 


“तशे जाल्यार बरें. नातर हालींच्यो ह्यो चलयो-विचारनाका. मी आणि 
माझा नाऱ्या' करपी. राव गे, कितें घाला केलां सांगलें ना . कितें मागला ? 


“आमी वेगळे आनी कितें मागपाचें? घरांतल्या व्हडल्याची एकली एकसुरी 
चली! घर भरून दार ओतूता अशी गिरेस्तकाय! सगळ्यांली लाडकी! आमी 
कांयच मागलें बी ना गे, तांका जाय तें घालतलीं, दितलीं आपले चलयेक. 
आनी आमकां तरी किते कमी आसा गे? दोनूय चलयो लग्न करून दिल्यात; 
आसा तें सगळें ताचेंच न्हय आतां. अवी तांकां मनापसून आवडला. येन्नाच 

सामको मस्तकार! तांचे दोगांचें बरें पट्टकीच जालें. आमकां आनी कितें 
जाय? 


“aa खरेंच. हय गे, पूण तुवें कितें कितें केलां तें तरी दाखय मगे. 
““हय. तुमी पळेलेंच ना न्हय. अमीता, बाय ती भांगराचीं बॉक्स हांगा हाड गो, 
आनी व्हंकलेक, तांगेल्या लोकांक दिवंक घेतल्यात त्यो साडयोय बी दाखय 
सगळ्यांक. नमित, तूं त्या मामाक पळय कितें जाय नाका तें. आवयलो 
बोवाळ चलतालो. 


हॉलांत तर सगळे तरणाट्यांलें राज्य! फकाणां, मस्कऱ्यांक ओतो आयिष्ठो, 
तांची सामकी बॅचलर्स मिटींगच चलताली. ज्योक्स, फकाणां चालूच! कितें 
कितें उलोवन, चाळोवन अवीक सामकें नाका पुरो करताले. अवी भोवंतणी 
ताचे मित्र - बरोबरचे भावोजी, वांगडचे मामा-मावशेल्यो चले-चलयो, 
घोसोळ घालताले. 


एक मनीस सामको फॉर्मात आसा. आयकना बाबा. पळय कसो मुमुरखो 
हासता मनांतल्या मनांत.” एकल्यान फकाणां केलीं. 


“तो हांसचो ना तर कितें तूं हांसतलो ? ताचेच दीस बाये हे.” दुसऱ्यान 
Ted. “sae! आयचो दीस केदो व्हडलो! Giga सोंपना. आत्तां सकाळ 
जाल्या. अजून फाल्यां उजवाडपाक कितलो वेळ आसा? घडयाळय सामकें 
मुये पावलांनी चलता. न्हय रे अवी? “एका मित्रान ताका धोंगशिलो. 


ए अवी, सांग मरे, खंय वतलो हनीमुनाक ?”” दुसऱ्यान विचाले. “आरे, 
पूण तुका कित्याक ह्यो नकसूत जायण्यो? काय तूं वतलो रे तांच्या फाटल्यान 
पाठराखण करूंक? GIA ताका छेडलो. 


चान्स Hoon वचनय. कितें रे अबी, आसा मान्य?" ताणें हांसत 
विचाह्लें. “ए, पूण कितेंय म्हण हां, अवी मोठो भाग्याचो ! कितली सोबीत गोरी 
बायल पटकायली जाणा ताणें - वेल्यान शिरमंत !” 'दुसच्यान म्हळें. 

“आरे पटकायली कितें अजून गळ्यांत माळ पडचीच आसा - फाल्यां 
` दनपरां म्हण.'' “सगळें जालें . आता माळ पडली ना पडली सारखेच, कितें 
tad?” दुसच्यान तिडायलें. “आरे, शुभ बोल नार्‍या, म्हळ्यार खंय 

पोरसाक उजो पेटलो, तसल्यो गजाली मरे तुज्यो ! कितेंय उलयता! व्हांवता 
आपलो आना-फोंतशी!'' अवी बाबडो हांसमुखान सगळे टॉण्ट झेलतालो. 


“ए, ही फोट्यांतली अवीचे दुसर्‍या वटेन आसा तीवूय क्यूट दिसता न्हय. 
ती कोण?'' * खंयची रे खंयची, पळोवया?'' “ ही रे, मातशे सांवळी, पूण 
स्मार्ट आसा - व्हकले परस म्हाका तर तीच चड सोबीत दिसली!'' आ, 
हें रे - तें अल्पना - अवीची मेवणीच! पळय विचारया? नही, इतली तुज्या 
घोस्ताक गेल्या तर अवीक मस्को मार. feed रे? 


“नाका रे बाबा. तोंड पळय अवीचे. बायलेपरस खंय मेवणी बरी. कितें? 
PHO करीत करीत अमितान हाडिल्लें च्या, खाण केन्ना फस्त जालें तांकां 
Pood ना. अमिता रिकाम्यो swat ca भरतालें इतल्यांत फोनाची बेल 
वाजली. ट्रिंग ट्रिंग... ! 


“ए, पळय रे, तुज्या हुडबीचोच आसतलो. विरहकाळ सहन जायना रे 
अवी! '  ए, हांव घेतां , ए नाका हांव उलयतां' तांचे मदीं तू तू मैं मैं सुरू 
Tg पळोवन अवीच फोन घेवंक उठलो. पूण अमितान म्हळे “राव रे अवी, 
तूं न्हवरो ! ओग्गी बस थंय. आज फाल्यां तुवें कांयच करप ना. सादो 
फोनलेगीत उबारप ना. हांव घेतां.'' अशें म्हणून ताणें फोन उबारून हॅलो केलें. 
पुण फोनावेले उलोवप आयकून ताचें तोंड सामकें देंवलें.  आं$ कितें ?'' अशें 
म्हणून ताणे थंयचे थंयच बसकण मारली. 

“ताई, आगो, कितें जालें? कोणालो फोन?” अवी धडपडत उठूंक 
लागलो. ' हें कांय ना रे. हाच्या मित्राचो फोन. भायर माटवांत आसा जातलो. 
ताका दितां हां तुजो मोबायल व्हरून.'' अमितान वेळ मारून व्हेली आनी 
मोबायल घेवन तें सडसडीत भायर आयलें. अजितान ताचें नर्व्हस जाल्ले तोंड 

पळयलें आनी विचारलें, 


““कितें गो मीता, कितें जालें? आगो, लग्नघरांत तुज्या दोळ्यांत दुकां? 
कोणें कितें म्हळें? सगळें बरें आसा मुगो ? 


“कांय ना रे , हांव बरें आसां, म्हाका किते जातलें? पूण हो फोन....म्हज्यान 
aid नज, आयकूं नज तूंच पळय कितें ते. 

““आगो पूण कोणालो फोन, कित्याक तें तरी सांगशीत ?'' आतां अजितय 
नर्व्हस Vel. “ अवील्या मावोडेच्यान फोन आयला. अवीली व्हंकल- 
अंकिता पळून गेलें खंय कोणाबरोबर!'' “fend, खंय कोणाबरोबर? * चें 
आतां तूंच विचार. “ अमितान मोबायल अजिताच्या हातांत दिलो आनी तें 
माटवाच्या खांब्याक तेंकून थंयच बसलें. “आतां आईक, अवीक सगळ्यांक 
हें कसें सांगप?'' येवजून तें अदीकच नर्व्हस जालें. अजित मात खिणाभितर 
सावरलो. ताणें थंडपणान फोनावेलें सगळे आयकून घेतलें. हां, हूं करीत - बरें 
मागीर येतात, पळयतां म्हणून फोन बंद करून तो अमिता म्हर्‍यांत आयलो. 


“आगो, अशें कितें करता? आईन, अवीन कितें करपाचें? चल उठ. 
पिशेपणां करू नाका. येता ते परिस्थितीक शांतपणान तोंड दिवंक जाय. धीर 
धर, सगळे सारकें जातलें. चल, पयलीं ही खबर सगळ्यांच्या कानार घालूंक 


2? 


जाय. 


अमिताच्या हाताक धरून तो ताका हॉलांत घेवन आयलो. तांची तोंडां : 


पळोवनच सगळे सिरियस जालें. फकाणां, ज्योक्स सगळें थप्प जालें. अजितान 
सगळ्या घरांतल्यांक हॉलांत आपयलें. “हें पळयात, हांव fed सांगतां तें 
शांतपणान आयकून घेयात. कोणेंच मनाक लावन घेवपाचें ना. जें कितें घडटा 
aa इच्छेन ' अशें सांगून फोनार आयकल्ले बातमेचो ताणें गोप्या-स्फोट 


आगे बाये! ”, “हें गे कसले अपसरण !”” “'शी5 सामकेंच अगोचर मगे 

हे १) जण = «6 
हैं! जण एकल्याल्यो वेगवेगळ्यो प्रतिक्रिया वातावरणांत घुमल्यो. “ देवा 

tesa, आनी feed रे पापया जालें हें? येवजिल्लें कितें, घडलें कितें? आतां 
कितें करप रे?'' आवयक चिनारी आयली. जमनीर कोसळटां कोसळटां अवीन 
तिका घट्ट धल्ली. खरें, हें सगळे आयकना फुडें तोच सावचीत नासलो - एक 
खीण सामको सुन्न जावन आसा थंयच फातोर जाल्लो ताचो. पूण आवयची 
अवस्था पळोवन ताणें आपणाक सावरले. धीर एकवटावन आवयक शुध्दीर 
हाडपाचो यत्न करूक लागलो. थोड्या वेळान ती शुध्दीर आयली. सगळीं 
तिका समजावंक लागलीं. 


जाता तें बच्याक म्हणपाचें. आगे, आतांच कळळें म्हणून बरें. आमचेर 
काय बलाट येवपाचें ना. शी 5 आमगेर येवन जाल्लें जाल्यार नसतें अपसरण 
म्हणपाचें. 


99 66 आवय 


“आनी फाल्यां लग्न जावन पळिल्ठे जाल्यार मरुक पुरो आशिष्ठे! ' आवय 
म्हजे! आमकां इतलें अखिन दिसता, आवय बापायचेर बाबड्यांचेर मळब 
कोसळ्ळां जातलें. ! सामकी देवमनशां बाबडीं- आमचेर इतलो आकांत आयला, 
तांच्या जिवाक किते भोगता देव जाणां!'' आवयन व्हडलो हस्कारो सोडीत 
म्हळे. ' आतां फुडे किते करपाचें ते येवजूक जाय.” 

“तांणी येवन वच teat. fad सांगता देव जाणा. अमिता, आमी वचून 
येवंया थय!'' ` छे छे, आमी कित्याक वचपाचें? आतां कसलो संबंद उल्ला 
तांचो? “आगो, अशें किते करता? तट्ट करून दोन कुडके करून तोडून Sela 
नज. आनी घडलां तातूंत तांचो बाबड्यांचो कितें दोश?'' अवीन भयणीक 
समजायत म्हळें. 

“हय रे, पूण आतां फाल्यां लग्न- कितें करप, कशें कळोवप कोणाक ? 
सगळे लोक येतले हॉलार - विचारतले आमकां. शी - अब्रु वचूचीना आमची ? 
भयणीन नर्व्हस जायत म्हळें. 


“आगो, पूण हाचेर ASM काडूक नाका सारको? हात पांय गळून कितें 
जातले? सारको विचार करून, तांचेबरोबर उलोवणीं करून कितेंय थरोवंक 

नाका? आनी म्हणून थंय वचूंक जाय. अजितान समजायलें. 


“हय, इतली सगळी तयारी केल्ली - गेली ना फुकट? हो सगळो नश्टो खर्च 
म्हणपाचो? देवा, कितें केलें रे बाबा तुवें हें?'' आत्या, मावशी देवाच्या नांवान 
खडे फोडूक लागलीं. 


“खर्च बीर्च भोंगूं गो आत्या, ताचो हिशोब मागीर पळोवं येत. सद्या कितें 
करप तें पयलीं उलयात. सगळ्याक फां फां जावचे पयलीं सगळें प्रकरण सारकें 
निस्तरूक जाय. aR येवजून फुडे पावल घालचें पडटलें.'' 


“aed कांय एक जायना पळोवया. शांतताय राखात. अवीच्या आईच्या 
मनाचो विचार करून उलयात. घाय सामको ताजो आसा. मातशें कूस तोपल्यार 
लेगीत तकलेक कळ मारत! जखम भळभळटली।! '' अजितान सगळ्यांक 
शात करीत म्हळे, तशीं सगळीं जाणां घरभर फाफसलीं. 


“ना म्हळे तरी साखरपुडो जाल्लो. तशें नातें जुब्ठील्लेंच त्या घराकडेन! इतलें 
तांणी आपयलां तर येयात वचून. पळयात कितें म्हणटात तें.'' दोळे पुसत 
सावित्रीबाय उलयली. 


अवी तर आपुणूच वचूक सोदी. पूण सगळ्यांनी ताका मोडटो घालो. तेन्ना 
अवीन अजित-अमिताक कुशीन व्हरून कितें तरी सांगलें- ताणें आवयच्या 
कानार घालें- तिणें समाधानान तकली हालयली. तिगांय कुशीक वचून फृतफुतूंक . 
लागलीं. बरो वेळ तांची उलोवणी जालीं. 


“आनी दुसरो उपाय ना. निदान चार लोकांत हांशें जावचें वांचतलें. दोनूय 
घराची अब्रु सुगूर dell.” आवयन म्हळे आनी अजित अमिता वचूंक भायर 
सरली. 


हांगा सगळ्यांच्या जीबांक धार चडिल्ली. ““शीऽ दिसूंक नाशिल्लें हां आसलें 
आनी आसत म्हणून. सामकेंच खालमुंडी, पाताळधुंडी म्हणटात, तांतलें मगे 
बाये! साखरपुडो जायसर न्हिंदील्लें दिसता आतां पळून वचूंक. बर्‍या म्हुर्तार 

_ पळून गेलें हां चली! _ एकलेन विशयाक तोंड फोडलें. 


“म्हाका मात लक्षण बरें दिसूंक नाशिष्ठे. पूण उलयतलें कशें ? सगळ्यांचे 
मनांत भरील्लें न्हय चली? चडटी वाल तोडची न्हय म्हणटात म्हणून ओगीच 
Wael. पूण सामके ओव्हरस्मार्ट! किटकिटतालें कितें, नाचतालें कितें? काय 
पूण लजेतालें, मुरगट्टालें ! सामकेंच नावाडगें! मारून मुटकून Sot केलां अशें 
दिसतालें तरी?'' मावशी तणतणूंक लागली. जोंधळ्या ल्हायो फुटच्यो तशीं 
तोंडांतल्यान उतरा फटफटतालीं तिच्या. 


“शी$ ह्यो हालींच्यो चलयो, सपन पडनाका.'' दुसरी बडबडली. ''पळय 
हां, तूं वोगीच जनरलायझेशन करीनाका. एकलें अशें वागलें म्हणून सगळीं 
कितें सारकीं नासतात.'' एकली तरनाटी नाक फुलोवन चणचणली . 


“तुमकां म्हणीना गो, पूण खरेंच चिन्न काडनजो आयच्या चलयांचें. कितें 
करीत आनी कितें ना! आपल्या वागण्यान सामकी भुल्लुसायतात, आनी मागीर 
अशें करतात. काकुट बाबड्या अवीची आनी ताईची! तरी बरें चड यो वच 
जालें ना तें! '' मावशीबाय चुरचुरली. 


“चल गे, अवीची शी कित्या काकूट?, ताचे परस तिची- पळून गेछ्लेची 
चड़ काकूट ! तो दादलो, ताच्यांत fend कमी आसा? येदो व्हडलो इंजिनियर, 
काय बरी सिवीस, आज हांगा आसा, फाल्यां फॉरेनात पावतलो! एक सोडून धा 
SHA SAN जातल्यो आत्तां माटवांत! भयणीन भावाचो पोक ओडीत म्हळें. 


“तशे न्हय गो नमिता, इतलें सगळे जाल्ले, मातशें तरी मनाक लागल्या बगर 
रावता? लग्न थरलें म्हणटकीच जिणेची सांगातीण म्हणून एक छबी ठसता न्हय 
मनांत? तीच अशी पारपोळ जाली- कितें करतलीं ?'' आतीबाय हुस्कारली! 


“ताची पयलींच कितेय भानगड आसूंक जाय. ना जाल्यार इतलें बरें स्थळ 
कोण लाथाडून उडयतलें ? नशीब ताचें ! असलो घोव मेळूंक सात जल्माची 
पुण्याय लागता म्हणचें!'' भाभीन म्हळे. 

सगळ्यांनीच आपल्या तोंडाचो पट्टो सोडिल्लो. सोसू नज जावन सावित्रीबाय 
भितर वचून आड पडली. अवी आनी ताचे मित्र एकेकडेन ओग्गी बसून 
आशिल्ले. तांकां बाबड्यांक सामकेंच याण Sg. घडिल्ल्या फाक्तान सगळ्यांचेर 
मोनेळ पडिल्लो - सगळ्यांचोच मूड ऑफ IGT. घरादारार एकेतरेचें खिन्नसाणीचें 
सांवट पडिल्लेवरी जाल्लें. एक रांदपी सोडल्यार बाकीचें सगळें काम थप्प जावन 
गेलें त्या एका फोनान! 


व्हंकलेगेर तर घरादारार सामकी शोककळाच पसरिह्ली! बापूय तकली 
धरून बशिह्लो. सगळे ताका समजायताले. आवय बाबडी रडूरडून आनी लजेन 
सामकी अर्दमेल्ली जाल्ली - हांकां पळोवन हुंडकेवंक लागली. बापायन फुडें 
येवन अजिताचे हात घट wel; 


“सॉरी -क्षमा करात म्हणपाक लेगीत उतरां नात म्हजेकडेन! आमचे 
बरोबर तुमचीय लज काडली त्या मेल्यान!' म्हणून दोळ्यांतल्यान दुकां 
काडूंक लागलो. fad उलोवचें, ताचें Het सांत्वन करचें तेंच तांकां समजना 
जालें. उतरां गोठीछ्लेवरी घट्ट तोंड धांपून तीं वोग्गी उबीं रावलीं. 


“जालें ताका उपाय ना! कोणाक नात तरी आशिल्ली अशें जायत म्हणून? 
अजितान म्हळें. अमिता भितरलेभितर घुमशेतालें. ताणें शीण काडलो, “' 
ताचें दुसर्‍या कोणाकडेन लफडे आशिल्ले जाल्यार इतलें म्हुर्ताक कित्याक 
Wael - पयली सांगलें ना ताणे? '' : 


“ना गे सायबिणी, नातर आमचेबरोबर तुमचीय अब्रु काडपाचीं ? इतल्यार 
पावचेंच नासले. एकदां केन्नातरी बरोबर शिकपी कोणतरी आवडटा Panties खंय 
ह्या अल्पनाकडेन. ताणेंच फितयलें जातले! आमीय मनार घेतले ना. तेन्ना मनाक 
पडिल्ली भूल समजलीं. अविनाशाचेर तर तें एकदम खूश आशिल्ले. पळेले ना, 
सगळे कितलें खोशयेन करून घेतालें. हाच्या मनांत असलें कितेंय आसत हें 
हावेळ मेरेन आमकां समजलें ना. आनी हें असलीं हलकटपणां करीत अशें 
दिसल्यार, आमी तरी तुमकां अशें फुकट त्रास कित्याक दितली आशिल्लीं ? पाड 

हि जल्मतनाच मेल्यार बरें आशिष्ठे. कित्याक येदें व्हड केलें देवान, हो दीस 
दाखोवंक?'' 


` आवय व्हडाव्हडान रडत चलयेच्या आनी देवाच्या नांवान बोटां मोडक 
'लागलीं. आनी बापूय - तो तर लजेन सामको शेण-मेण जावन गेछ्लो. दोळ्यांत 
Gai काडीत सांगूंक लागलो. 

“sete एकलेंच चली म्हणून ताचे सगळे लाड पुरयले. म्हणूटा 
म्हणूटा तें केलें. जाय तशे वागूक दिलें, नाचता तशें नाचूक दिलें. तेंच चुकले. 
ताचें पानवळ भोगयलें चुतडान! सामको तळटावयलो फोड करें सांबाळलें 
आनी कांयच सांगना करिनासतना हें अशें आमचें नाक कापून पळून गेलें त्या 
भामट्याबरोबर - सामकें तोंडाक काळे फांसलें मेल्यान. पयलीं सांगल्यार 
सोयरीक तरी मोडपाची. हो खंयच्या जल्माचो सूड घेतलो पोरान, आमचो 
आनी तुमचोय बी? देवाक स्मरून सांगता, तें आयच्यान आमकां मेलें! 
जल्मांत ताचें तोंड लेगीत पळोवंचो ना - हें अल्पनाच आतां आमचें !'' 
बापायच्या तोंडांतल्यान Glad भाजिल्ल्या चण्यांपरी उतरां फटफटटाली. 
आवयन परतो व्हडान गळो काडलो- सगळ्यो बायलो तिका शांत करूंक 
लागल्यो. इतल्यांत व्हकलेचो बापोलयो थंय आयलो. येदो व्हडलो बिझनेसमन. 
पूण सामको नेट शेणिल्लो तोंड ह्या पुतणेच्या करणेन सामकें काळें किट्ट aT. 
सगळ्यांभितर तोच मातसो थंड दिसतालो. 


ताणें म्हळे, ' हांवेंच येदोळ फोन केल्लो तुमकां. आयली तें बरें जालें. नातर 
हावेंच येवचें Hy. पूण थंय तुमच्या सोयऱयांहुजीर बेठ्ठो बोवाळ नाका म्हणून 
तुमकांच हांगा यो म्हळे. सॉरी! आतां रडून आनी घडला तेंच परतें परतें झरोवन 
किते जातलें व्हय? तकली थंड दवरून फुडलो विचार करूंक नाका? फाल्यां 
लोक येतले म्हुर्ताक - तांकां जाप दिवंक नाका? हॉल बी तर आतां काय 
कॅन्सल करून उपेग ना. सगळो YES तर आसाच. पूण फाल्यां लोकांक तोंड 
कशे दिवप? पेपरांत घालून कळोवपा इतलोय वेळ ना हातांत. फोनार तरी कोण 
कोणाक सांगतलो ? कशें करें तें येवजूंक जाय. दोनूय घराण्यांच्या अब्रुचो प्रस्न 

जावन आसा हो!” 
““ब॒रेंच कितें करचें समजना. सगळेच सामके गर्भगळीत जावन गेल्यात. _ 
तुमचोच आधार आमकां.” बापायन व्हडान हुस्कारत म्हळें. | 


“S पळयात, अजून ted साधूं येत - ही सगळी नाचक्की थांबोवं येता. 
अजितान मदींच म्हळें. एकेका उतरार फोर्स दीत, थंडसाणेन! 


“कितें? ted साधूं येत? कसो काय? घडचें घडून गेलें, पूण फाल्यां 
लोकांक तोंड कशें दाखोवप हें येवजूनच म्हजो जीव सामको येदो येदो जाता- 
आनी तुमी कशें अशें म्हणटात? 


“हें पळयात, हांव किते सांगतां ताचेर थंडसाणेन विचार करात. अकिताच्या 
जाग्यार अल्पनाक उबे केल्यार सगळें सुरळीत जावं येता.'' अजितान बाँब 
उड़ायलो. 


“आं.... कितें....अशें कशे तर? सगळ्यांकडल्यान एकूच आवाज - 
कोरस कसो उठलो. बापोलयान फुडे येवन हात हातांत घेतलो आनी Feed, 
“हेंच म्हजेय तकलेंक आयिल्ें आनी म्हणूनच तुमकां येवन वचात म्हणिछ्ले. पूण 
कशे सुचोबप? सगळ्यांक कितें दिसत म्हणून फाटीं फुडें जातालों. बरें जालें 
तुमी सुचयलें तें. हें अल्पना अंकिताबशेन गोरें ना, पूण सावळे. तरी स्मार्ट 
आसा. म्हर्जे म्हणून सांगिना, पूण सभावान, करणेन तुमच्या घरांत सोबासरकें. 
आसा! मात अवीनाशाक पसंत पडूक जाय! खरें तर तशें तें अजून ल्हान आसा. 
इंजिनियरिगाच्या पयल्याच वर्साक आसा. आनी दोन वर्सा तरी हांव नांव 
काडचो AMS. पूण Aah नायलाजान म्हाका हें सुचोवचें पडटा; कारण 
घराण्याची अब्रू वांचोवप म्हत्वाचे! आनी आमचे चलयेक लागून तुमी लजे 
म्हारग जावप म्हाका पटना. अवी खरेंच एकदम बरो भुरगो. आमच्या मनात 
भरला म्हणून तुमचेकडेन जुळिछ्ली ही सोयरीक तुटूंक नाका म्हणून हांवच 
सुचयतलों आसलों. तुमी सुचयले हें Gla तुमचें व्हडपण!'' बापोलयो उलयतां 
उलयतां गदगदलो . 

“खरें तर हांवे हांगा येवन फकत मध्यस्ताची भूमिका केल्या. अवीन आनी 
'अवीच्या आईनूच हें प्रपोज केलां. अर्थांत अल्पनाचें मत घेवनच सगळें 
'थारायात, अशें अवीन सांगून धाडलां. ' 


' अजिताल्या तोंडांतलीं उतरां कानार पडल्यांत मात, मान सकयल घालून 
` आवय TEA बसून रडटल्या अल्पनान तकली वयर काडली. ताच्या तोंडार 
बता-पावसाचो खेळ चलतालो! दोळ्यांतल्यान गळपी दुका गालार व्हांवतालीं, 
पूण लजेन आनी मनांतल्यान फुटिल्ल्या हांशान दोनूय गालांवेल्यो Goat 
ताच्या सावळ्या मुखार सोबून दिसताल्यो. अंकीताच्या फटफटीत गोरेपणामुखार 
हैं सावळे मुखामळ उठून कशे दिसले. दोनूय भयणी. पूण एक भगभगीत बल्ल, 
आनी दुसरी संथ, शांत जळपी दिवलेंतली वात कशी. अमिताच्या मनान तुळा 
केल्याबगर रावं नज जालें. अल्पनाचो हयकार सरळसरळ ताचे नदरेंत फुलिल्लो 
दिश्टी पडटालो. अल्पनाच्या दोळ्यांमुखार अवीचे मिश्कील दोळे उबे जाले. 
साखरपुड्याक ताणें अंकिताच्या कानांत हळूच tele, “दिदी, काय बरो गो 
न्हवरो! मनापासून आवडलो हां म्हाका, काँग्रेट्स !'' 


११ 


“TS जाल्यार तूंच कर नही ताचेकडेन लग्न! '' अंकितान व्हडल्यान 
म्हणिष्ठे. चल चल, तुवें हात उखलून केन्ना येदीशी वस्त दिली ना तुजी, हो 
जिणेचो साथीदार दितलें ? 

एका खिणांत हो प्रसंग ताच्या मनांत येवन गेलो. खरेंच विधीलिखीत 
कोणाक कळना हेंच खरें. नातर पळेतनाच मन बशिल्लें त्या अवीकडेन दिदीलें 


थारिङ्ले लग्न मोडटा किते, आनी आपलें जुळटा fend - das ताणें प्रोपज करून! 
सगळेच अप्रुपाचे! 

माटवांत लग्नाचो हो$5 बोवाळ चलतालो. स्टेजीर भटमाम, न्हवरो- 
व्हंकल आनी तांचे आवय-बापूय, भाव-भयण हांचो गोंदळ चलतालो. 
इतरेजन म्हणचे दोशीं वटेंतले सोयरे धायरे, इश्ट-मित्र सगळे हॉलांत हांगा थंय 
ग्रुप्स करून बशिल्ले. लग्न म्हळ्यार खरें तर आमच्या जिणेंतल्या सोळा मुखेल 
संस्कारापैकीं सगळ्यांत म्हत्वाचो संस्कार! पूण हालींतेपाक ह्या संस्काराचे 
एका CEST सुवाळ्यांत रुपांतर जालां. यंत्रवत्‌ लग्नाचे सगळे विधी एकाफाटल्यान 
एक चलताले. येजमानपण जालें, तेल जालें, न्हवरेकारांनी व्हकलेक तेल 
लायले. म्हणचे dard शास्त्र केलें, मांयन आनी पांच बायलांनी ! व्हिडियो 
शुटींग आशिल्ल्यान अक्शन रिप्ले करीत मांयन व्हंकलेक साडी दिली, फीत 
घालें. व्हकलकारांनीय न्हंवर्‍याक लाडू कापाबरोबर फात आनी गळ्याक 
सरपळी घालीं! मागीर हॉलांत बोवाळ सुरू जालो. व्हिडियो केंमेज्यान तेवटेन 
तोंड केलें. कोण हळदकुकूम लायता, कोण फुलां वांड्टा, चेर लायता तर कोण 
तेलाच्यो वस्ती वांड्टा, दुसरेवटेन आयूसक्रीम वांट्टात. सगळोच घुस्पागोंदोळ . 
- बायलांमदी! तुका Hees, तुका मेळळे ना? बोवाळ चालूच. 


मागीर एकदम ट्रान्सफर सीन! न्हवर्‍याक भितर काडपाक, सवायशिणी | 
हातांत निरांजनां, ओंवाळपाचें सामान घेवन ताकतिकेन वतात, भटमाम घाई 
करता, दारांत न्हवऱयाच्या TAR उदक घालून, ताची दिश्ट काडून, ओवाळणी 
करतात. मांव न्हवऱयाच्या हातांत ATG दिवन अगत्यान ताच्या हाताक धरून 

'स्टेजीर घेवन येता. सीमंत पूजन जाता. न्हवर्‍याक रुपावत भेटयतात, कपडे 
दितात. दुदा पेलो ताच्या तोंडाक लायतात. असेल सगळे विधी आपले 
एकाफुडे एक-चालूच आसले. 


पूण तातूंत कोणाकय GA इंटरेस्ट आसलो ? कोण मन लावन आयकताले 
ते भटाले मंत्र आनी मंगलाश्टकां ? स्टेजीर आशिल्ल्यांक तरी भटमामालीं उतरां 
आयकून त्या मंत्रांचो अर्थ समजतालो काय देवच बावड़ो जाणा? 


शीला मुंबयच्यान मुद्दाम आपल्या भाच्याच्या लग्नाक भुरग्यांसयत आयि. 
ताका लागून सगळीं लागीचीं पयसुल्लीं सोयऱ्यां -भयणी, भावालीं भुरगींय बी 
ह्या मुंबयकारांक मदीं घालून भोबंतणी गोल करून बशिल्ली. daca लग्नाचो 
बोवाळ चलतालो. भटमामालें मम म्हणा, हाताला हात लावा चालूच आशिष्ठे. 

“आगो, भाभीबरोबर कोण गो ती होंवळी बोवाळटा थय?'' एकलेन 
विचारलें. संजू खू 5 US US करून हांसूंक लागलो. 

“SIS तुका रे इतले खिदळूक कितें जालें खू खूऽ करून ?'' दुसरेन म्हणलें. 

“हांसचो ना तर कितें रडचें ताणें? आगो माई, कोण म्हणून किते विचारता ? 
ती ताची बायल न्हय गो? अंजू मुगो तें संजूलें! मीतान खुलासो केलो. 

“हां, तरीच हो खिळखिळो करता खिळखिळो!'' अपूरबायेन संजूले तकलेर 
थापट मारीत माईन म्हळे. 

“कि$ते ? आगो सांगता कितें तूं? हे हें अंजू ? तें तर सामकें सादे; बिरमूट 
कशी आशिल्ले मुगो! 

“ess ! आतां तेच बिरमुटेचें हें फुलपांखें जालां! ' 

“आब्बा! अशी fend किमया जाली तर गो ara वर्साभितर? वर्सच जालां 
न्हय रे तुमच्या लग्नाक? '' 


“आगे मावशे, आतांचे आनीक मात्शें रावन कितें जायत सांगू नजो. वर्स 

म्हळ्यार खूब जालें, न्हय गे?” एका भाच्यान मावशेची फिरकी घेतली. 


“ हो एक अवचिन्नाळो! मदींच पडिल्लो दांत कसो उलयलेबगर हाका 
सुखूच लागना. ' 


“a, पूण ही किमया कोणाची ? 
“Tata aa, कोण हो असो किमयागार?” 
“किमयागार तुमचे मदींच आसा मगे - तुजी भैणुली... | 


“Seal, मोठे कापास्तादीचें मुगो तूं शीला! असो कितें पूण जादू केलो _ 
तुर्वे? सांग तरी आमाक! | 


शे गो, fed उलयतात तुमी? कोण किमयागार fed म्हणटात? कितें 
जादू केलो काय विचारतात? चल्लां कितें तुमचें ? 


“तर्शे न्हय गो, पूण खरेंच इतलो बदल जालो तरी कसो? लग्नावेळार कशे 
SIR तेल चपचपायिष्ठे, घट्ट फांती घालून आराटून ताराटून बांदिछ्ले केंस, तें _ 
दाट भिंगांचे ओक्ल, कशी तरी वयर मिरयो खोवन न्हेशि्ली ती साडी अशी ती 
व्हंकल -चौगांत उलो करूंक लेगीत फाटीं आनी आज हे फाटीर सळसळपी 
केंस, चिकीचिकी जावपी दोळे - ओक्लांशिवायचे, बरी चापून चोपून न्हेशि्ली 
ही साडी, भियेनासतना धा जाणांत वाबुरता धिटायेन आनी तोंडार आशिल्ठे हें 
वेगळेच तेज... !'' मिनीतान म्हळें 


मिनीत, आगो हें आत्मविस्वासाचें तेज! आनी तेंच चड म्हत्वाचे! आमगेर 
येतगीच हो आत्मविस्वास ताका मेळळो. लग्नावेळाबेलें अंजू ताच्या आवय- | 
बापायचें आसले, आज आसा ते अंजू आमचें - होच मोटो बदल! बाकी 
आयच्या काळांत ब्युटी पार्लरचो हयन्हयसो टच, साडी न्हेसपाची आयच्या 
फॅशनची तरा, आनी ओक्लाचें तर तुमी जाणांतच- तें काडून लॅन्स बसयल्याक | 
पुरो, अर्द काम जालें. प्रोप्तेतु षोडशे वर्षे' म्हणटात ast! इतल्यान कसलेंय | 
सादारण चली लेगीत ब्युटीक्कीन जांव येता. हें तर मुळाचेंच सोबीत, त्याबगर 

| 

` कांय आमचो संजू भुलूलो ताका? '' शिलान समजावन सांगलें. 

हि “करिते रे संजू, खरें हे? ' नितीनान संजूं चे फाटीर एक धुमको घालीत 
विचारले. संजू मुमुरखो हांसलो आनी ताणें म्हळे, ' हांवें मगे मावशे हाका 
पळेतकच ahs मम्मी वी कॅन मोल्ड हर' आनी जालेंय तशेंच. ताचे 
आवय-बापूय तशे मात्शे काळाच्या फाटलेच म्हणूंक जाय. सामके नायटीन्थ 
सँच्युरींतले! आदल्या विचारांचे. खरें तर ताकाय बी तशें रावप आवडनासलें 
जातलें. | 


“fea म्हण, पूण खरो अस्सल रत्नपारखी म्हणूक जाय तुका! नितीनान 
ताची तुस्त तोखणाय करीत म्हळे. 


“ आनी ह्या fre तासां मारचेलें काम आमचे शीलामावशेचें. हय 
मगे ?'' दुसऱ्यान ताका तेंको दित म्हळे. 


"हय व्हय. आमी ताका ताच्या मनाप्रमाण वागपाची पुराय मुभा दिल्या. 
म्हणून तर हो साज -शुंगार!'' संजून ताका तोखेत म्हळे. 


«¢ १) 


तरी लेगीत वर्साभितर कितलें बदललां न्हय?... 
“हय गो बाये, सामके सुरवंटाचें फुलपाखरू करून सोडलें ताका तुमी .'' 
“खरें हा, सामके गो बाये. हांव तर पयलीं वळखलें ना. म्हळे ही कोण 
अप्सरा येता ह्या शीलाबरोबर!'' 


"हय गे मावशे, खंयची अप्सराशी दिसली तुका? रंभा, उर्वशी, मेनका, 
तिलोत्तमा काय... 


` 'पाडपडिल्ल्या, पुरो हां तुजी रंभाची बाराखडी! हां शीला, सांग पळोवया 
तूं येदोळ कितें सांगतालें तें...'' मावशेन गाडी रुळार हाडीत म्हळें. 


''कितें सांगतालें ? हां खरें तर सामकें हुशार आसा पळे तें. खंयचीच गजाल 
रिपीट म्हणून करची पडना. एकदां सांगल्यार पुरो जाता, सारकें समजून घेता. 

थोडें थोडें तर पळोवनच शिकता. शिकोबचेली गरजच पडना. आमचे तरेन 
रांदप करप सगळे शिकलें पळय.'' 

“आनी उलयतना पळेलें मरे. सामकें आमचेभशेन उलयता आतां, नही? 


““हय. पूण मदींच हुक्की येतां ताका आपले मैकेकी बोली बोलनाका, मागीर 
जाता सुरू निमगितां - शिमगितां करून... ' संजू हांसतहांसत कवतुकान 
उलयलो. | 

“तें सोड रे, आतां इतल्या वर्सांची संवय, एकदम कशी सुट्ठतली तर? 
शीलान समजायलें. आई THA कसो पोक ओडटा सुनेचो तो! मावशे, तुका 


खबर आसा. आतां चल्यापरस सुनूच लागींची जाल्या आईक.'' संजून _ 


मावशेकडेन कप्लेन केली लाडीकपणान! 


“आसूं तें, तशें जावपाचेंच. सुसरबाय तुजीच फाट मोव म्हणचें पडटा 
आमकां Tac.” मावशेन समजायलें. 


“नागो ना, तशें न्हय खऱयांनीच! आगो, तेंवय मोठें लागोळें; सारके आई, 
आई करीत मांजरा पिलाभशेन भोवंतणी घुटमळत आसता.” 


“ए संजूबाबा , आर यू जॅलस?'' 
“नो नो. नेव्हर.” 
“'म्हणटगीच हें सगळे कवतुकाचें गाराणें तर -फटाफटीचें!”” 


“Sa, पूण पयलीं पयलीं म्हजी भयंकर तकली खाल्या हां - हाका कितें 
म्हणचे आनी ताका कसले म्हणचें करून.” 


YY, त्या नीलेशाचे बायलेभशेन करून सोड, खावन सोड, बी म्हणटा काय 
नारे?” 


जालें, हांसपाचो कोरस सुरू जालो भुरग्यांचो. 


“GLa हां, पूण सादें खा म्हळ्यार कितें जाता काय म्हणटां हांव, खावचें 
a ० ३ ककिका 


120 झोंपाळो | 


फुलपांखें 


खावन सोड आनी म्हणप?'' एकल्यान म्हळें आनी परतून हू हू ह्‌ सुरू जालें. 

“हें कांयच न्हय. तांगेलीं एकेक उतरां नहीं सामकीं हांसून पोटांत दूख 
पडपाचीं असलीं आसात पळे! अर्थाचो अनर्थ करपी! भास एक पूण ताच्यो 
बोलयो कितल्यो विंगड? 


“बा, तुकाय वाण न्हय तरी गूण लागलो म्हणपाचो!'' हांसत मावशेभावान 
टोमणो मारलो. 


“एव राव, तुजेय दीस येवचेच आसात. तूं कसली पोपटाची बोली उलयता 
तें पळयतां हांव. घोडामैदान लागीं आयलां हाचें, न्हय रे? ' संजून दुसऱयाक 
विचारलें. 

“भोगू रे ताचें, तू सांग तुजें. '' ताणें म्हळें. 

“हां, आरे आमी वार म्हळ्यार कितें म्हणटात, दीस. तीं वार म्हणचे 
आठवडो, सप्तक म्हणटात. आनी तोगू, एद्राक, FATA, म्हांतो, बाप्पाम्मा करून 
असलीं कितलींशींच उतरा आसात जी आमचे तकलेवेल्यान वतात. कितें 
सांगतालो हांव, हां तर त्या दिसा कसली मजा जाली जाणां, आमी सगळीं 
हॉटेलांत टिव्ही पळेत बशिल्लीं. पप्पा किते तरी हाडूक भायर सरून वतालो. हाणें 
मदींच म्हळे, “पप्पा हागूर वचोन यो, जालें, पप्पा तिडकालो, किते हांव येदोळ 
वचून आयलों. आतां खंय हागूंक वच म्हटणा. घे, त्याबरोबर आमी सगळीं 
व्हडल्या व्हडल्यान हांसूक लागलीं. तें सांगतालें, सारको बेगीन वचून यो आनी 
तो समजलो...'' हा हा हि हू हू सगळी हहाची बाराखडी म्हणून जाली 
पोरांट्यांली - सगळे जाण तांकांच पळेत उरले. हांगा हो असलो युवा महोत्सव 
चालू आशिल्लो तर थय बायलांनी शीलाक मदीं घालून सून इतली बदलूलीच 
कशी हाचेर व्हडली भासाभास सुरू केल्ली. 


मागीर शीलानच ते भासाभाशेक सोंपयली. खरें म्हळ्यार परिस्थितीन तशे 
जाल्ठे गो ते. भिवकुरें, भिजूड, बिलू, माजर कशे! सामके एकोणिसाव्या शेकड्यांतलें 

वातावरण घरांत. खरें तर बरीं शिकिल्लीं सवरिठ्ठीं मनशां! मनान, सभावान 
सामकीं भांगर! बरें पयलीं तशें नाशिष्ठेंय खंय तें घर! पूण परिस्थितीप्रमाण तशें 
तशें घडत गेलें... 


हाची एक व्हडली भयण आश्िल्ली. दोगांमदीं बरेंच पांच स वर्साचें अंतर! 
दिसपाक सोबीत सुंदर, बुद्दीन तर एकदम हुशार-एकपाठी म्हणटात तशी. 
गणीत सायन्सीक पैकींत पैकीं मार्क मेळोवपी. शाळेत आसतना केन्नाय पयलो 
नंबर सोड़लो ना खंय. हेर मळांनीय एकदम हुशार. सगळ्या शिकोवप्यांचें 
लाडके, भुरग्याचो आदर्श अशें तें चली मंजू! एसएससी मेरेन सगळें बरें 
चलतालें. एकदम धवाड्या वर्गातले मध्यमवर्गी चौकोनी कुंटंब-खावन-पिवन 
सुखी समाधानी! दोनूय चलयांचे आपलेपरी लाडकोड पुरयताले आवय- 
बापूय. 


मंजू एसूएसूसींत बऱ्या मार्कानी पास जालें. मॅरीट मातशें एक मार्कान हुकलें. 
रावता थंय बरें कॉलेज ना म्हणून पयसुल्ले बरे कॉलेजींत घालें. थंयच सगळें 
गणीत चुकलें. खंय कोणाक करें भुललें देव जाणा. वयाचो परिणाम म्हणात, 
पूण कोण एकाच्या फशी पडलें, आपलेपरस एकदम भिन्न परिस्थितीच्या भुरण्याच्या 
मोगांत पडलें. आवय-बापायक कळटकच तांणी नाना तरांनी समजावचेलो येत्न 
केलो. साम,दाम,दंड भेद सगळे उपाय करून जाले. पूण कशेंच आयकना. अती 
हुशार भुरग्यांचो हो एक गूण म्हणात वा दोश - पूण ती भयंकर जिद्द, म्हणून. 
भयंकर हट्टीय आसतात जांवये. शेवटाक आवय-बापूय ताचे फकत पांयां 
पडपार्ची उरील्लीं. तांणी हार मानली, लग्नय करून दिवंक तयार जालीं ताका जाय 
त्या भुरग्याकडेन. तांचें म्हणणें इतलेंच आसलें कीं ताणें आपलें शिक्षण पुराय 
करचें. आपली हुशारी फुक्याफुकी वगडावं नये. आपल्या पायांर sa रावचें. 
इतल्या वर्सांचे अणभव घेतिल्ल्या बापायन संवसारांतले फुडले धोके जाणोवन 
दिले. परिस्थितींतली तफावत मनशाक fed भोगयता तें समजावचेलो यत्न 
केलो. पूण ताका तें मानलें ना. हां म्हणून तांकां बेसावध दवरून शिकपाचें 

नाटक करून अठरा वर्सा कप्लीट जाता काय पळोवन ते पळून गेलें. अशेच 
न्हय तर पुलीस प्रॉटॅक्शन घेवन. पुलिसांत बापायविरुध्द फटींची कंप्लेन करून! 
बापूय छळटा, मारता अशी तक्रार नोंदवन पळून वचून तें लग्न जाले. आपलो 
मार्ग चुकलो हैं फुडें कळून आयलें तरी ह्या वेळा मेरेन ताणें बापायगेर पांय दिलो 


१) 


ना. 


““शीऽऽ अशें कशें नही? आवय-बापूय इतलो मोग करतात, जाय जाय तें 
दितात, अपुरबाय करतात - तांकां अशें करप? बरें, तांणी लम्नय करून दितां 


म्हणिल्ले नही. 


“'बेळ आसता तो फाल्स! आनी आपले भोग भोगलेबगर कोणाक चुकना. 
तशें पोर बरेंच खंय, SAH AR, हाचेभशेनच, पूण दोळ्यार मोगची फुलां 
येतात. खवळां चडटात तांच्या, मागीर आपलें बरें वायट कांय समजना. तसो 
तो भुरगो हरशीं दिसपाकय इतलो बरो न्हय खंय, पूण जावचें आसतकच कशेय 
जाता नही? मोग कुड्डो आसता म्हणलां तें ओगीच न्हय. ह्या सगळ्या गजालींक 
लागून बापूय सामको मोडून पडलो. व्हडल्या दशग्रंथी बामणालो म्हालगड़ो! 
ताका तो अपमान सहन जालें ना. आपणें जाचेर इतलो मोग केलो, विस्वास 
दवरलो ताणेंच विस्वासघात केल्ल्यान मन साप्प मोडून गेलें ताजें. दादल्यासारको 
दादलो ढळढळीत रडलो खंय रातदीस ! हैं पोर तेन्ना सवेक कांय सातवेक. पूण 
बापायची दशा पळोवन सामके थरथरले. मन सामकें हाललें ताचें. ताणें बापायत 
वचन दिलें, तू सांगता तशेंच वागतलें. केलें एकल्यान पूण ताचें फळ भोगलें 
मात हाय बावड़यान. बावड्याचें भुरगेपणच शेणून गेलें. '' 


“ST म्हणटा, पूण जालें तरी कितें - वेल्यान चड अपुरबायो जावपाच्यो 
मगे. '' मिनीता मदींच बड़बडले. 


"तशे न्हय गो. पूण एकल्यान सामको असो HA गळो कापलो म्हणटकच 
बापायचो मोग आटलो. मनीस दुदान तोंड भाजतकच ताक लेगीत खंय फुकून 

पिता. तशें जालें ताचें. मागीर हाचेर भयंकर बंधनां आयलीं. दोशींवटचीं. 
आजो, आजी, काका, मामा सगळीं बारीक नदर दवरून रावतालीं. हें कशें 
वागता, कशें चलता, कशें उलयता हाचेर नदर सगळ्यांची! कोणाकडेन 
उलोवप ना. कोणाबरोबर भोंवप ना, पैज ना सामकें “सातच्या आत घरात' 
म्हणटात तशें! सिनेमा नाटक ना, खेळ पज ना. हुशार आसुनूय गांवच्या गांवांत 
कॉलेज म्हणून आर्टसाक नांव घाले, आवड नावड कांय पळयनासतना. कितें 
तें सगळें गांवांतच शिकप. क्लास ना ब्लीस ना, मित्र ना मैत्रिण - भयंकर 
बंधनांत वाडलें तें. उलोवप करप हांसप, नाचप सगळें बापायच्या म्हणण्याप्रमाण | 
अजून लेगीत बापायक थर्त भियेता. बाकीच्यांकडेन बरें बडबडटा, पूण बापायमुखार 
सामकें बिलू. आतां आमगेर येतकीच ताका आमी जाय तशे मनाप्रमाण 
वागपाची शिकवण दिली. सगळीं बंधना रिस्ट्रीकशनां वागपा करपाचेर! ताका 
लागून बावडें कोशांतले अळयेभशेन चिडून चेपून SY. मात्शी मेकळीक 
मेळनाफुडें आपशींच त्या बंधनांतल्यान भायर सरलें. रंगरंगयाळे फुलपाखें कशे 
Te उडूक लागलें. खरें खूबच हुशार, Was सभावान सादे, आवय- 
बापायक देव मानपी. वर्साभितर कितलेशेच वेगवेगळे कोर्स करून तातूंत फस्ट 
क्लासांत पासूय जालें. '' 


“जावं, बरें केलें बाय तुवें. अशेंच जाय गो, ya आनी सून हातूंत 
अजिबात फरक HCA न्हय. तुका म्हण सांगुंकूच नाका. ”' 


स्टेजीर SAM व्हंकलेक हात दिवपाक लोकांची ही खेटाखेट सुरू जाली. 
त्याचबरोबर भाभीचें कामय सोंपलें. तिका मदत करतलें अंजू सकयल देंबलें 
आनी हॉलांत बशिल्ल्या आपल्या मनशांक सोदीत तांचेसरीं आयले. 


“हें पळय रे आयले तुजे PANS.” दुलू मावशेन म्हळे आनी सगळें खू 
खू करून हांसूक लागलीं. तें कांचवेलें 'कसल गे आई, म्हाका हांसताती ?' 
ताणें गोंदळून विचारलें. एकदम भांबाविल्ल्यान आपलेभशेन उलोवन गेलें. 

सगळीं परत हांसूंक लागलीं. “तुका कित्याक हांसतलीं पुता आमी? आतां 
तूंच आमकां हांसशीत. '' ताईन म्हळे. 


अदीकच नर्वस जावन लिकिलिकी जावपी दोळ्यांनी तें जण एकाच्या 
तोंडाक पळेत उरलें. कानांत घाल्ल्या ताच्या वज्रांवेडींचे तेज चड काय ताच्या 
दोळ्यांचें चड, कोणाक समजना जालें. 

“U, कांय न्हय गो, फकांडा करतात तीं सगळीं. नवेंच मेळ्ळां नही तू तांच्या 
चपक्यांत. तांकां नवी व्हंकलच न्हय तूं? ए, राग आयलो तुका?'' मीतान 
विचारलें. 

“ना बा! म्हणून तें इतलें tetas हांसलें की, सगलीं ताच्या त्या 
निर्व्याज्य निरागस खुमण्याक पळेतच उरली. 

दनपार धरून भाऊभट सामको उचांबळ जाल्लो. तिनाचे कार्रेरीचेर तरी मुकुंद 
येतलोशें धरील्लें पूण सांज जायत आयली तरी ताचो पत्तो नासलो. खरें आज 
सकाळीं तो पावपाचो. एकवेळ उदेंतेचो सूर्या अस्तमतेक उदेत पूण मुकुंदाली 
अष्टम केन्नाच चुकची ना. 


अष्टमीच्या कृष्ण-जल्माच्या किर्तनाक भाऊफाटल्यान तंबोरो घेवन तोच 
उबो रावपी. फाटी फुडें दोन दोन दीस सोड घेवन तो अष्टमीच्या सुवाळ्याक हजर 
जातालोच. मेडिकलाक आसतना लेगीत ताचो हो नेम केन्ना चुकलो ना. लग्न 
जातकच ताचें बिराड बांबोळेच आशिष्ठें. पूण बायल भुरग्यांक घेवन चारदीस 
ह्या सप्ताहाक आयलेबगर तो केन्नाच रावलो ना. 


पाराचें वर सोपोवन हात फाटल्यान एकामेकांत गुटलावन भाऊभट वासरेर 
पासयो मारतालो. दारांतले भिंडीची सावळी आंगणभर पातळिल्ली. वान्यार ' 
धोलपी ते सावळेबराबर भाऊभटाली नदर पयस रस्त्यार भिर-भिरताली - खंय 
कितेंय बस जावं धाकले मोटारीचो आवाज कानळटा काय म्हूण जीव कानांत 
एकवटतालो. भाऊभटालो हो वाडो तसो गावांभायरूच आशिल्लो. गांव फुडें 
पडटालो हो 'वाडो मात एकोशीच दोंगुल्लेचे कुशींत आपणाली तकली वयर 
काडून गांवाचेर नदर दवरून आशिल्लेवरी उबो! ही भटवाडी कोळमेच्या एका 
कोनशाक वशिल्ली. - सात आठ भटांच्या घरांचो राबितो! खरी हांगां मसणवटच 
SURAT म्हळ्यार जाता-पूण भाऊभटालो शेणजो कापस्तादीचो! ताचें आनी 

कोमिसावांचें देवस्थानाच्या कारभारावेल्यान किसळळें आनी बाळू भट सरळ 
सगल्या उत्पन्नाचेर खोट मारून भायर सल्लो. हांगा येवन ताणें आपल्या भुजांबळग्यार 
घरदार वसयलें. मसणवटीचें शेतभाट करुन घामाकश्टान ताचें नंदनवन केलें. 
ताचेफाटल्यान ल्हव ल्हव एकेक सोयरे-धायरे, हेर भट करुन जाल्ली ही भटवाडी 
- पूण मूळ बाळूभटाली. ताजें घराणेय नावाजतें उल्लें. दिसान दिस वयर चडलें. 
बाळू-भटान देवूळ सोडलें. गांवाभायर रावलो, पूण श्रावणांतलो सप्ताह सोडलो 
ना. अष्टमीक वर्सावळीचो ताचो पार नगरप्रदक्षणा घालून ग्रामदेवाचे भेटेक 
वतालो आनी थंय भजन, भारुड आरत्यो बी करुन घरा परततालो. ती प्रथा 
अजूनमेरेन चलताली. भाऊभटाच्या आज्यान, बापायन आनी भाऊभटान चययिल्ी. 
फुडे किते हो प्रश्‍न भाऊभटाक हालीं सतायतालो. व्हडल्यान SLATS, पूण ताची 
मात्तूय आस्त नासली. तो सप्ताहाक लेगीत आयल्यार आयलो, ना तर ना. 
आपणाल्या AIK -धंद्यामुखार ताका घराचे भोऽ पडिल्लें. पूण धाकलो हो मुकुंद 
आस्तिक आशिल्लो - रेगुलार येतालो. आयजूच आयलो ना. सदां येवपी येना 
जातकीच चड हुस्को जाता. कितें जालां, कात जालां करीत मन कित्याय कितें 
चिंतित रावता. हांगा बसून चिता करुन कितें जावपाचें आसा - हालीं आनी 
उठसुठ ते संप, ते बंद-हरताळ-मोचे-रामा रामा! परमेश्वरा! गोपालकृष्णाची 
इत्सा- ताचेर सगळो भरीभार घालून भाऊभट मनाक समजायत रावलो. आंगणाचें 
एकेबटेन एक ल्हानशीच देवळी आशिछ्ली - तांतली गोपालकृणाची ती हांसती 
ओडलायणी म्हूर्त!- हातांतलीं कामां जालीं कीं भाऊली आख्खी दनपार आनी 
सांज त्या गोपालकृष्णाभोवतणी घुटमळत आसताली. पूण आयज मात ताचें 
आख्खे चित्त मुकुंदाचे वाटेकडेन लागिल्लें. वाट पळेत रावलो की येवप्याक 
हटकून वेळ जाता. बरें, येता -येता म्हूण मुकुंदाकडल्यान कसलो रकादूय येवंक 
नासलो. चार दिसांपयलीं आयिल्ल्या नातवाच्या पत्रावेल्यान तर ही मंडळी 
कालूच पावपाची. वर्सा सनाची ताची फेरी चुकली ना केन्नाच. आयजूच अशें 
कशे जातलें ? 


हे खेपो म्हयनोभर पयलींच भाऊन ताका पत्र UTS. हे खेपो सगळी भार 

तुजेरुच रे मुकुंदा! म्हजी भलायकी ही अशी - सामकी वेलदोडो थंडेर 
पडचेली! दिशीमाशीं खचत आसा. हालींसराक खांक खूब येता, धांप लागता. 
जेवणा-खाणाचेर वान्साच ना. Fee येना, रोखडेंच पुरो जाता. आतां तुज्या 
भरंवशार करपाचें सगळें...'' बरयतना भाऊच्या पेनाक एकदम ब्रेक लागिल्लो 
- सुसाट धावपी रिक्षेक मदींच उंचेलो स्पीडब्रेकर लागिल्लेवरी! खरें ताच्या 
मनांत SMS मुकुंदाक स्पश्ट बरोवन सगळे सांगचें -बरें ना हें निमित्त. पूण 
खरें म्हळ्यार आतां सगळ्या कुळाचाराचो हो भार म्हज्यान म्हाताऱयाच्यान 
पेलना, FEST दोळ्यांदिणें हाचो भार तुज्या बलदंड खांद्यार सोंपयलो की हांव 
सुटलो. म्हजो जागो Fa घेतलो की हांव निर्धास्त मनान Heh मेकळो जातलों. 
खरें म्हळ्यार व्हडल्यान हे सगळे कुळाचार पाळपाचे. पुण तो साप्प नास्तिक 
जल्मलो. आतां तुजेरुच भरीभार. तल्या तेपाचे तुजे वागणुकेन हो वसो 
Wah तुजी पात्रताय da सिध्द केल्यार तुका कांयच कमी पड़पाचें ना पळय 
- पूण हे कांयच बरयनास्तना ताणें पत्र पोस्ट केलें. 


“भाऊ, मुकुंद आयलो ना अजून? '' भितल्ल्या सालांतल्यान पार सोंपोवन 
गजाभटाच्या हातांत तंबोरो दिवन शणैमाम भायर सल्लो. _ ना मरे, आतां किते 
करुया ? Misa faded जावन विचाल्लें. इतल्यांत व्हनीबाय - भाऊभटाली 
बायल भायर आयली. आयकलां? आतां कितली म्हूण वाट पळेतले मुकुंदाची ? 
कितेय अडचण आयल्या आसतली. पांच जायत आयलीं. नगरप्रदक्षणेक भायर 
सरपाची वेळ जाली. पावस आयल्यार आनी कळाव जातलो. चलात हात पांय 
धुवन तयारी करात.'' आनी ती आरत्यो, प्रसाद करचेले तयारीक लगली. 
भाऊन परत रस्त्यावटेन नदर माङ्ली. रस्तो शांत शांत आशिल्लो. कसलीच 
हालचल ART. - श्रावण सांज मळबांत हांसताली. पोरसांतलीं रंगयाळीं 
शब्दुली वाऱ्यावांगडा धोलत सांजेचो संदेश घेवन धोलतालीं, भाऊच्या मनांत 
आस्त जागली. Stet बरयलां तो आयलेबगर रावचोना. पार घेवन नगरप्रदक्षणेक 
वचचें. लोकांक तरी कितलो वेळ तिश्टयतलो. देवळांत पार पावसर तरी मुकुंदा 
येतलोच - आरती चुकोवचो ना तो. ह्या विचारांचे बळगें एकवठावन भाऊ 

_ भितर आयलो. मान्न्यांत वचून हात-पांय धुवन ताणें मुस्तायकी चडयली. 
Cah नमस्कार करुन गजाभटाक पांयां पडलो आनी तंबोरो खांदार घेवन सुरु 
केले, 


“TAM, गोपालकृष्ण लोक अुठून आबे रावले आनी जयजय रामकृष्णा 
हरी'' करुन भजनाक सुरवात जाली. पार घराभायर सरुन देवळाच्या मार्गाक 
लागलो. “इंद्रायणी काठी, देवाची आळंदी. .' 'सगळें सदचें वरी चलतालें. 


“मार्गे हळू हळू चाला मुखाने दामोदर बोला  भुरगीं उमेदीन नाचताली. 
तबलें वाजतालें, झांजो खणखणटाल्यो - पूण भाऊक तातूंत कितेंतरी उणेउणेशें 
दिसतालें - मीठ नाशिल्ल्या अळणी जेवणावरी. नित्यनेमान करत आयिछ्ले एकेक 
सोपस्कार भाऊ करतालो, करुन घेतालो, पूण तातुत सदचो जीव नाशिल्लो. 


Wied फाटल्यान ल्हवू उलयताले,  भाऊभट म्हातारो जालो. सामको 
थकला तो आतां, आवाज पळय Cac, सामको दम लागता. 


“आनी कसो मुयेवरी ल्हवू ल्हवू चलता! जमना ताका आता हें सगळे ' 
“फुडल्या वर्सा सप्ताह जाल्यार बरो आसा. 

“आरे, अशें कित्याक म्हणटा तूं? कुळाचार तो. असो Hal Yea” 
“'कित्याक? त्या गणाफाटल्यान ताची अनंतचतुर्दस बंद जाली ना ? 


“हय रे बाबा. आतां सगळ्या जाणट्याफाटल्यान हे एकेक कुळाचार सोंपत 
ae पळय.' 


भाऊभटाच्या कानार मातशी कूणकूण पडटाली. 


“छे SS अशे जावंक फावना. म्हजो हो पार चलुंकूच जाय. मुकूंद... तो हैं 
सगळे चलयतलो. पूण आयज खंय पावलो काय? '' भाऊभटाच्या मनांत 
येवजणेचो खतखतो येत उल्लो. 


देवळाक फेरो घालून पार देवळांत आयलो. देवाचें दर्शन घेवन जालें. भजन 

सोंपलें. भारुड जालें. आतां आरती करपाची - भाऊ मुकुंदाची वाट पळेपळेवन _ 
निर्शेलो. चौकार उबो रावन दुसऱया कोणाकतरी आरतीची तबकडी हातांत 
घेवक खुणायतालो. इतल्यात “भाऊ रे 5 5 हांव आयलो ' करीत मुकुंद थंय 
पावलो. भाऊभटाच्या मनावेलो ताण एकदम देवलो. जांबळोच कद न्हेसून 
आयिल्ल्या मुकुंदाक पळेनाफुडे तो घरा वचून आरती चुकू नये म्हण धांवत 
हांगां आयला म्हणपाचें भाऊक समजलें. खोशयेन ताचे दोळे भरुन आयले. 
देवाक नमस्कार करुन आपल्या मुखार ओणवल्ल्या मुकुंदाक वयलेवयर 
उबारुन ताच्या Glen थापटीत “आरती जांब दी अशें खुणायत भरिल्ल्या 
गळ्यान ताणें सुरु केलें - “आरती ज्ञानराजा... ताचे फुडली सगळी 
कार्यावळ मागीर उर्बेभरीत मनान पार पडली. 


PCA येवपान भाऊभटालो वाडो गडगडूंक लागलो, ताच्या भुरग्यांचो 
बोवाळ सुरु जालो. बायल हेवटेन तेवटेन बोवाळत रावली. व्हनीबायक कामाक 
हातभार लावंक लागली. आनी रातच्या धांक न्हावन -धुवन भाऊ आनी मुकुंद 
तयार जाले. “भाऊ सुरु करुया? मुकुंदान विचाह्ें. 


“आयज तुवेच करपाचें पुता' आपणाले किर्तनाची खाशेली मुस्तायकी - 
FS, उपरणे चाळ, चिपळ्यो पुताचे सुवादीन करीत भाऊभटान Feed, “भाऊ 
तुकां Sie ही नवी पगड़ी हाडिल्ली पळय'' मुकुंदान ल्हवूच ted. ““जावं पुता 
तूच घाल-नवो गडी-नवी पगड़ी! ' तांतलें तातूंत वातावरण हलकें करपाक 
भाऊभटान आपलेवरी विनोद केलो - आनी पांच मिनटांनी तो खास भेस करुन 
आयिल्ल्या मुकुंदाक पळोवन ताचे दोळे न्हिंबले. हो येदो व्हडलो फामादं 
दोतोर आयज किर्तनकाराच्या भेसांत Sat राविछ्लो पळोवन भाऊचे दोळे भरुन 
आयले. व्हनीबायन बेगीबेगीन आपणाल्या आपुरबायेच्या पुतावेल्यान मीठ 
उवाळून उडयले आनी भाऊभट खोश्शेन हांसलो. 


मुकुंद - भाऊभटालो दोतोर चलो आयज जल्माष्टमीचें किर्तन करतलो ही 
फाम गावभर पडिली. आयकुपाक जवळजवळ आख्खो गांव वाड्यार जमिल्लो. 
घोग्यांनी पावस ओंततालो. आनी ताळमृदंगाच्या तालांत चिपळ्यांचो आवाज 

' भरशीत मुकुंदान पुर्वरंग सुरु केलो. “जय जय राम कृष्ण हरी!'' भाऊभट 
WIM उबो आशिल्लो. सदां मुकुंद रावतालो तसो तंबोरो हातांत घेवन आनी 
' भाऊच्या जाग्यार Sat आशिल्लो मुकुंद - भाऊभटालो चलो - नवी पगड़ी 
' घालून! फुडली पिळगी | तरणेपणांतलो भाऊभटच उबो रावलासो दिसतालो. 
खिणभर भाऊभटाच्या काळजात सुयो तोपिछ्लेवरी जालें. ATA तो मुकुंदाक 
 आपणालो जागो दिवंक आवंडेतालो आनी आतां तो जागो सोडूंक प्राण 
कासाविस जालो. फुडें वचून मुकुदाक फाटीं ओडचो, ताची पगडी आपणाक 
घालून ताज्या हातांत तंबोरो दिवंचो अशें ताका दिसले. चोखून चोखून रस 
सोपतकच चिवड़ावन उड़यल्ल्या उशिकांड्यांच्या चिवणावरी आपूण जाला 
असो भाऊभटोक भास जालो. आपल्या रक्ताच्या पुताक आपलो जागो दिवक 
` इतलें कुस्तार जाता? मनीससभाव असोच काय? थोडो वेळ ताचें मन किण्ण 
जालें - येवजणेच्या SANTA सांपडिल्ल्यान ताचो तोल गेछ्लेवरी जालो - पूण 
कांय खिणाभितर ताणें आपणाक सांवरलो. मुकुंदालो पूर्वरंग सुरु जालो. तशी 
भाऊच्या काळजात अस्वस्थताय दाटून आयली. मुकुंदाविशीं चिता जाली. कितें 
सांगतलो हो? सारखें सांगत मूं? याद जायत मूं ताका? पदां सारखीं म्हणत मूं? 
देवा कृष्णा तूंच पार पाड सारखें सगळें!' भाऊभटान मनातल्या मनांत देवाक 
होरायत रावलो. बशिछ्लेकडेन शेळो घाम फुटिल्ल्यावरी जालें - आपूण पयलीं 
Sal राविल्लो तेन्नासुध्दां ताका इतलो भ॑य दिसूक नासलो. पूण मुकुंदान 
आडखळतनासताना आपणाल्या FETA गोड उतरांनी किर्तनाक सुरवात केली 
आनी लोकांच्या मनाची पकड घेतली. लोकांची ही५५ गर्दी पूण हं कांय चूं ना 
अशी शांतताय! मुकुंद भक्तीरसान चिब जालो - हेरांकय भिजयतालो. भक्तीरसांत 
वास्तव्याचें चित्रण चितरायत लोकांक काल आनी आयचो संगम करुन नवो 
मार्ग दाखयतालो. ' जनमंगल कृष्णजल्म काल पातला. '' गोड म्होंव्या उतरांनी 
गायत मुकुंद नाचतालो. पायांतले चाळ सुरार वाजताले - लोकांच्या काळजाचो 
थाव घेवन ताणें सगळ्यांक कृष्णजल्माचे अष्टमीकडेन sitet oes. त्या 
खिणाक भाऊ तनमनाची सूद विसरलो. आपलो वसो फुडें चलतलो, अर्द्यार 

उरचोना हाची भाऊभटाक त्या खिणाक खात्री पटली. 


“वा! बापसे बेटा सवाई आं. किर्तन फोर्त चलयलें.' “हय, व्हडलो दोतोर | 
जालो म्हूण भटालोच भुरगो - निजाचेंच आंग आसा ताका'' ' जावं मुकुदान : 
नांव काडलें बापायचें . दोतोर जालो, पूण कुळाचार सोडलो ना.” लोकांली हीं 
उतरां आयकून भाऊभटालें SS भरुन आयले. तंबोरो दुसऱ्याल्या हातांत तेकोवन 
तो फाटी सरील्लो. दोळ्यांक पुडव्यासोगो लायत तो हळूच उठलो. लोक किर्तनात 
दंग AG. भाऊभटालें उठप कोणाच्याच लक्षांत आयलें ना. हळूच तो देवळेकडेन 
आयलो. ताणें कृष्णाक सांष्टांग नमस्कार घालो. ताच्या दोळ्यामुखार आपल्या 
घराण्याचो 'पार' दिसूंक लागलो. खांदार तंबारो, हातांत चिपळ्यो, पांयांत चाळ 
घालून तकलेक मुंडाशें बांदिल्लो आपणालो पळोवंनाशिक्लो शेणजो ताका दिसलो 
- ताचे - फाटल्यान पणजो, आजो, आपूण आतां ही नवी पगडी घाल्लो मुकुंद, 
ताचे फाटल्यान ताचो चलो, नातू, पणतू.... पार चलतालो. मुंडाश्या जाग्यार 
पगडी आयिल्ली - पूण पार तोच! 

शामा, हें गो कितें तुजें? चार दीस रावतलें म्हण आयिष्ठे न्ही गो तूं? आनी 
आतां दुसर्‍याच दिसा वतां म्हणटा ? किते जालां तें सांगशी ? म्हजेर रागार गो ? 
परतून परतून तरातरांनी वीणा आपले जिवश्च haat मैत्रिणीक, शमाक कळवळून 
विचारतालें. 


आगो खरेंच, HIM एक म्हत्वाचे काम आसा म्हाका. वचूंकच जाय. शमा 
ताच्या दोळ्याक दोळ दिसनासताना उलयतालें. नदर वयर काडून वीणाच्या 
तोंडाकडेन पळोवपाचें लेगीत त्राण ताच्यांत उरूक AMS. रातयांत खंयचे खंय 
नाच जाल्ली ताची सगळी धिटाय! 


“शमा, वयर पळय. म्हजा दोळ्यांत पळोवन सांग - घे म्हजो सोपूत तू हैं 
खरेंच सांगता म्हणून,'' आपल्या हातांनी ताची खाड़की वयर उबारीत वीणान 
विचारलें. शमा सामकें शेळपटलें. त्‌ त्‌ प्‌ प्‌ करूंक लागलें. शमाचे दोळे 
आकूळ पिकूळ जाले तरी धीर एकवटावन ताणे teed, 


“feed हें बीणा, सामकीं पिशेपणां करता मगो तूं! आजून पयलींभशेनच 
सभाव उरला Gal. मेळटा त्या कामांक सोपूत घेवंक आनी तुज्यान तर, 
विद्येच्यान तर करपाक आमी किते व्हिस्तिदांतलीं पोरां उल्ल्यांत गो?'' अडेचें 
हांसत आनी फकाणांचेर व्हरत WA वीणाक फटकारले. पूण वीणाक ताचो 
कसलो दुबाव Atal देव जाणां! तें सामकें हरतारांनी ताका विचारीत राबले. 

‘Cat खरें सांग, आमच्या घरच्या मनशांचें वागणें, हांचें आनी भुरण्याचें 
सुद्दा आवडलें ना मगो तुका? म्हणून तर रागार जावन वचना मगो तूं? ' 


“तुज्या घरच्याचे जावं भुरग्यांचे सोड गो, आतां खरें खरें सांगू, म्हाका हें 
तुजेंच वागणें आवडना पळे. अशें कितें गो तुजें? मातपूण स्वत्व उरलें ना 
तुज्यांत? सामकी त्या कणो नाशिल्ल्या गांयडोळाभशेन पळय.'' 


सदांचें परखड, स्पश्टवक्तें शमा उलयलें. वीणाच्या दोळ्यांत पटपटीत दुकां 
आयली. पूण ताचेकडेन पळयलेंनाशें करून शमा उलयत रावलें. 


“हांगा येतसान पळयतां, कितें कितें करतेर आसा. फुरसत अशी नाच 
तुका! इतल्या तेंपान मेळळ्यांत आमी, पूण अर्दवर तरी सारके बरें स्वस्थतायेन 
बसून उलयलां? हातांत काम नातर मागीर खंयचें नाकटां कातरप, तांकां आकार 
दी, Gad केसांक क्लीपां लावन ते कुरळे कर, तोंडाक माती थाप - ब्युटी 
पार्लरांत वचून फेशीयल कर, व्हेक्सींग कर - फकत कुडिचो, आपल्या ना तर 
घराच्या थातोमातो करूंक सगळो दीस काबार! शी - वीट वीट आयलो 
म्हाका. कामां करात तुमी. हांव ना म्हणीना. पूण हें अशें? सामकें घाण्यांक 
जुपिल्ल्या बैलाभशेन? तूंच न्हय, अशो जायत्यो बायलो पळयल्यात हावे. शी 
- फकत रांदा वाडा आनी उश्टीं काडात! आपलो संवसार सांबाळून बायलो 
आज किते कितें करतात. संवसारांत अशें एकूय मळ उरलेंना जें बायलांनी 
माडूडूंक ना. रेल्वेच्या मोटारमॅनापासून ते विमानाच्या पायलटामेरेन बायलांनी 
भरारी मारल्या! ' 


“हां, म्हणजे नोकरेचें म्हणटा मुगो तूं? आगो पूण आमच्या घरच्यांक 
नोकरी आवडनासतान कशी करप?'', वीणान चुटपुटत विचारलें. 


नोकरीच कित्याक, समाजसेवा करची. कितेय नवेंनबें शिकचें. आपलेखातीर 
म्हणून कितेय शिकचें. वाचप, बरोवप खंय गेलें तुजें? कितेंतरी करचे. पूण 
तुमी घरांत फक्त पुरून घेतलां. व्हर्जिनिया वुल्फ वाचल्या? ना - तिणे सांगलां, 
जणएके बायलेखातीर घरांत एक स्वतंत्र कूड आसूंक जाय. तशी तुमकांय 

एकेक कूड मेळ्ळ्या गो. पूण तिणे सांगल्या तशी न्हय. तर फकत रांदचीकूड. 
` घरांतल्या कोणांक जी फुकट दिल्यार सुध्दा नाका अशे कुडिची तू मालकीण! ' 


“मागीर तुजें मत कितें घर सांबाळचे न्हय ?' , वीणानय तिडकीन विचारलें. 


घर कित्याक सांबाळचें न्हय? सांबाळूकच जाय. आमी सांबाळनात ? पूण 
तें साबाळटना आपलो मालकी हक्कच शेणोवन बसल्यांत तुमी. मालकिणीवांट्याचें 
केअरटेकरचें संवग आयलां तुमच्या वांट्याक.'' 


“हू - मालकीण आनी केअरटेकर - उतरांचो बदल. एकूण एकूच ते. fed 
फरक आसा ? _, वीणा भितलछ्लेभितर घुस्मट्टाले. आतां शमाय तिडलें. 


““कितें?, कांयच फरक ना? आगो केअरटेकर म्हणजे नोकर! ताका घराची 
मालकी हक्क नासता. घरच्यांच्यो सामक्योच वावराड्यो जावन कित्याक पडटात 
तुमी? तुमकां आपलें स्वत:ते म्हणून कांयच ना? मन, वेळ, आचार - 
विचार ? 


“जशी! आपल्या घरच्यांकडेन कसलें वावराडी आनी धनयाचे नाते? घरच्या 
मनशांचें करपांत कमीपणा कसलीं ? 


“ह! dat हेंच मत आसल्यार मागीर आनीक कितें उलयतलें ? आगो 
न्हिदिल्ल्याक कशेंय Sata येता, पूण न्हिदेचें संवंग घेतिल्ल्याक कोण जागें 
करतलो ? नशीब तुमचें.'' व्हडान हुस्कारत शमान म्हळे. 


“म्हाका खरेंच वायट दिसता तुमचे असले हे अवस्थेचे. आवयक कायच 
कळना अशेच मानतात तुमचीं भुरगीं. कितेंय म्हत्वाचे उलोवप तें बापायकडेन 
आनी जेवणाखाणाखातीर तितलें आवयचेर अवलंबून. काल पळयले न्हय त्या 
सरूकडेनय हेंच. वेल्यान आनी तें मोटे तोखणायेन सांगतालें, आमचेकडेन मुगो 
हैं अशें, म्हाका भुरम्यांच्या त्या अभ्यासाचें बी कांय एक लागना. तें डिपार्टमेंट 
तांच्या बापायकडेन, जेवपा-खावपाक घालप, तांच्या पोटा-पाणयाचें पळोबप 
हें म्हजें काम. शी! सरीताच्या घरांत पळय इतल्यो नव्यो नव्यो वस्तू आशिल्ल्यो. 

पूण तांतल्या एकाचेरूय ताचो काडयेचो हक्क आसत अशें म्हाका दिसता. येदें 
कितेंय उखलून कोणांक दिवं येता? खबर काडूं नाका. घरांतले गृहिणीक 
कांयच म्हत्व ना? तिणें फकत सगळ्यांच्या तालार तालगडयो मारपाच्यो ? 
फुगड्यो खेळपाच्यो ? वायट इतलेंच दिसता - घरची बायल आपणाक इतली 
उणाक कित्याक लेखता? आपल्याकडेन कमीपणा घेवन दुय्यम स्थान कित्याक 
म्हण स्विकारता? शी - आय हेट धस टायप ऑफ पीपल, wat!” Gla 
वितरागिल्लि. 


““आपणावयली दागिल्ली तोफ सरूचेर पडिल्ली पळोवन वीणाच्या जिवाक 
मातशें सू जालें. बीणान ताका शांत करीत म्हळें, शमा च्या घे आनी बस हांगा 
मात्शें. बेठें जिवाक त्रास करून घेवं नाका पळोवया. एकेवटेन काम करतां 
करतां उलय तूं म्हजेकडेन. 


“जालें तुजे रथचक्र सुरू ?'' 


“जांव गो, म्हाका AAA जाल्या आतां अशें काम करतां करतां उलोबपाची. 
तितलोच वेळ वांचता न्हय?'' वीणानय हांसत म्हळें. 


“आगो पूण त्या कामाकय म्हण कितें अर्थ आसा कांय ना? येतसावन 
पळयतां, सारके काम, काम, काम! फांतोडेच्यान मध्यानरातीमेरेन पांयाक चक्रां 
बांदिछ्लेबरी भिरभिरता. पूण ताचें कवतूक आसा कोणाक? घोव तर घोव, भुरगीं 
तशीं भुरगी- सारखीं चुको काडपाक हुशार- खंय हेंच अळणी जालां आनी तेंच 
तिखट जालां करून Gait Hat काडपाक बाद. जशीं काय हीं व्हडलीं एक्सपर्टच.. 
आनी तूं बाबडें हाका हें जाय आनी ताका तें आवडटा करून तुजे TANS काय 
सुटना फाटलें.'' 


"तशे न्हय तें शमा. कामाची संवंयूच जाल्या म्हाका. आनी आपल्या 
मनशांक तांचे आवडीचें करून घालपांतय सूख आसता पळय. तें तुका 
समजुचें ना. 


“पुरो बाये, di तुकाच लखलाभ जांब तें सूख. हाका सूख म्हणपाचें ? 

आगो घोड्यांच्या दोळ्यांक झापां लायल्यांत पळय तसलीं seat बांदल्यांत 
` तुज्या दोळ्यांक सगळ्यांनी. करपां आयल्यांत तुज्या दोळ्यांर तांचे मायेचीं. 
` मागीर तांचे कसलेच दोश दिसनात तुका.'' शमा फडफडलें. 


“आगो, पूण इतलें वितरागूंक जालां कितें तुका? काल सांजवेळा च्यावेळार 
मीतान आनी नितिनान खाणा वयल्यान बोवाळ घालो म्हमून म्हणटा तूं? आगो 
हें सदचेंच जालां म्हाका. सगळे तांच्या मुडाचेर आसता पळय.'' वीणान 
समर्थन केलें. 


“हेच, हेंच म्हणटां हांव. तूं फकत सगळ्यांचे मूड सांबाळीत आसता. पूण 
तुकाय मन आसा, भावना आसात हाची तांकां जाणविकाय आसा अशे म्हाका 
दिसना. चली कॉलेजींतल्यान भुकेवन Adel म्हण तुवें इतल्या वेळांत वेळ 
काडून शिरो केलो, चिवड़ो POT घालून दवरलो तर ताणें नाक किसळायलें. 
चल्यान तर भायलो वड़ो - पावूच जाय म्हण हट्ट केलो. आनी बापायन 
वयलेरयर जिकून धरलो. हाडून तेच सगळ्यांनी SA Ug. इतलें he फुकट 
गेले ना? बेठी वावराडेची भर! शमा तणतणलें. वीणाक हांसो आयलो. 


“आनी म्हणून Ga तो वड़ो उश्टायलो लेगीत ना. आगो, त्या स्नॅक्सकॉर्नरचो 
वड़ो GAIA बरो आसाता. आवड़टा तांकां. 


“हू. तेच आवयक त्रास पडटा म्हणून हाडिल्लो जाल्यार तोखेवपाचें. ताचें 
Haden दिसतलें आशिल्ले म्हाका. तुजे करणेची मात पूण जाणीव तुज्या 
भुरग्यांक ना ती ना - घोवाकूय ना. तांकां तापोवचे बदला तो तांकां जल 
दिताशे दिसता म्हाका. नातर कितें बिशाद तांची तोंडांतल्यान ब्र काडपाची ? 
ald शिटकायलें तेंबूय ताका आवडले ना, तेंबूय समजलें म्हाका. पूण म्हज्यान 
सामके रावं नजो जालें. काल मीतालो ड्रेस इस्त्री केलो ना म्हणून कितलें तापलें 
ते तुजेर ? दीसभर कितें करता काय म्हण विचारता. तुज्या जाग्यार हांव आशिल्लें 
जाल्यार सारखें शिकोवपाचें बुद्द! ताचे हुजीर बोवाळ जावनय तो शांत पेपर 
वाचीत बशिल्लो. अशी भिरभिरी मारिल्ली, पूण तुका पळोवन ओगी राबलें.'' 

WAM दांतओंठ खायत म्हळे. 

आगो तांचे म्हणूणे, हांव दिसभर घरा मेकळेंच आसतां, मागीर आपलें 
सगळें वेवस्थीत करचे. उरिल्लो वेळ मागीर म्हजोच नहीं जाय तें करूंक? 
नायतरी दीसभर अशें कितें कामां आसात?” 


“शी - म्हणून कितें दीसभर घर आनी फर्नीचर झाडत पूसत बसप आनी 
सगळ्यांचे मूड सांबाळीत रावप? मातूसो पेपर जाग्यार मेळळो ना म्हणून घोवान 
केद्या व्हडल्यान केंच करून धेंगसो घालो तुजेर- तोवय सगळ््यांहुजीर! म्हाकाय 
सामकें याण जालें. आनी तूं हांसून वगीच रावलें. घोव येवपावेळार सामकें मेकप 
बी करून दुसरी साडी न्हेसून तयार रावप तांच्या स्वागताक - हें तर सामकें 
आती जालें. मनांत नासतना ब्युटी पार्लरांत वचप, त्यो भोंवयो कोंरातप, 
व्हेक्सींग, फॅशयल, माती आनी गोबोर! कित्याक ते कुडिचे आनी तांचे चोंचले 
पुरोबप ? 


“SM तांच्या ह्या वर्तुळांत तशेंच टेक Tad पडटा बाये. पळयच तूं. 
फाल्यां एकेकटीं कशीं सजून येतात तीं पार्टेक.'', वीणान सांगलें. 


“शी, शी नाका. पळयलें तितलें पुरो जालें. शीतावयल्यान भाताची परीक्षा 
करूं येता. तुमची ही हायफाय सोसायटी तुमकांच बरी गो बाये.”” 


` आमचेसारकेल्या मध्यमवर्गीयांचे दोळे धवे जातले. एक मात खरें, तुमी 
म्हळ्यार शोकेसींतल्यो बावल्यो जावन पडल्यात. तुमच्यांत आनी तांच्यात 
कांयच फरक ना. पळयतल्यांच्या दोळ्यांक सुखवपी. घोवाच्यो हक्काच्यो वस्तु ` 
कश्यो. तुमकां तुमचें अशें स्वतंत्र अस्तित्व, मत fet आसा काय ना?” 
वीणाली मान लजेन आपसूक सकयल जाली. ताका समजलें - रातचें सगळें 
नाटक WAM आयकलां. 


खरें तर शंमाच्या वितरागाची मूळ जड थंयच आशिल्ली. वीणाच्या विनोदाक 
आपूण आवडलें ना हें शमाक पुरायेन समजल्ठे त्या दोन दिसांच्या राबित्यांत. 

- फकाणांनी उलयताना ताणें शमाक स्पश्ट जाणोवन fog तें, तुमची ती 
. स्त्रीमुक्तीवादी विचारसरणी आमच्या वीणाक पेलपाची ना. कितें गो बीणा?'' 
` हांसत हांसत ताणें थोमणो मारिल्लो. 


“हें थारावपी तुमी कोण ?, जिबेपोंतार आयिल्लीं उतरां वीणाच्या तोंडाक 
पळोवन भितरले भितर गिळिल्लीं. कितें नाशिष्ठे ते नदरेंत ? सोंशाचें भिवकुरेंपण, 
हरणाचें आर्त घायाळपण. शमा थंयचेथय सरपटलें. पयलींच्या वीणाच्या धिटायेचो 
शंभरावो हिस्सो लेगीत उरलोना हें ताका समजून आयलें. ताका West वायट 
दिसले. ह्या दोन दिसांच्या राबित्यांत त्या घरांत जावपी वीणाच्या मनाची 
घुस्मट, ताच्या जिवाची तगमग - दीसभराच्या कामान येवपी थकावट, सगळें 
सगळें ताणे पारखिल्लें. आपणाले जिवाभावाचे हुशार मैत्रिणिची जाल्ली दुर्दशा 
पळोवन शमाचें काळीज सामकें हालूलें. आनी सद्यपरिस्थितींत आपूण ताका 
कांयच मदत करूक शकना म्हण जिवाक खंतय भोगली. आपल्या आपणाकूच 
खेपत दुसर्‍याच दिसा आपणाली साटली पोटली कवळुपाचें ताणें थारायिल्ठे. 
आनी ताचे ते येवजणेक तेंको मेळ्ळो रातच्या वीणा आनी विनोदाच्या संवादान. 


चुकुन ताका मदींच रातची जाग आयली जाल्यार म्हऱ्यांत न्हिदिल्लें वीणा 
गायब! मान्न्यांत बी गेला जातले, आतां जाग आयल्याच जाल्यार आपणेंय 
वचून येवचें म्हण कुडिंतल्यान भायर Ay शमा म्हऱ्यांतल्या बेडरूमांतल्यान 
येवपी उतरांनी थयचे थय शेळेलें! सामकें तटास जालें. लोकांची प्रायवेट 
उलोवणी आयकुचीं न्हय हो सुसंस्कृतपणाचो संकेत झुगारून थंयच आयकत 
उबे रावले. 

“शी, आतां नाका नही. किते हें, एक दिसूय wa नजो तुमच्यांनी?'' वीणा 
फड़फडलें. 


“हू. म्हाका जाय तें जायच, हें तूं बरेभशेन जाणा. 


“पूण हें अशें वागप सोबना तुमकां. केन्ना न्ही ती मैत्रीण आयल्या इतल्या 
वर्सानी - ताचेम्हऱ्यांत न्हिदलें तरी रावं नजो जालें तुमच्यांनी? इतले रातचे 

ओडून हाडलें हांगां. शी, तें उठल्यार कितें म्हणटले ? भ 
““कितें म्हणटलें ? आगो, कितलो मोग घोवाचो बायलेचेर म्हणून नसाय | 
जातली ताका तुजी. 


पुरो पुरो , तें आमचेभशेन नही. खूब खूब वेगळें आसा तें. ताच्या सुखाची, 
मोगाची कल्पनाच वेगळी. तुमकां एक दीस We नजो जालें. विचार करप ना. 
काळवेळ कांयच लागना. मनांत येता तेन्ना बायल जाय. वीणा फणफणलें. 


“पुरो पुरो चड उलयलें. सुबेजपणां खपनात म्हाका. आनी किते जालें? 
लग्नाची बायल आसा तूं म्हजी. हक्कच आसा म्हजो तो. आतां तुजे कर्तव्य तूं 
कर. शमान कानार घट्ट हात धरले.'” पूण विनोदालो खरखरीत आवाज ते शांत 
रातीवेळार खणखणत आयलो. 


“आनी ध्यानांत धर, तुजे ते मैत्रिणिची स्त्रीमुक्ती आनी समतावाद म्हाका 
म्हज्या घरांत उपकारचो ना! हाची सारकी याद धर! मैत्रीण म्हणून आयलां, 
चार आठ दीस पाहुणचार घेवन वच म्हणचे. म्हज्या घरांत काय बदल करपाचो 
यत्न केल्यार खबरदार! म्हाका जाय तेंच जांवक जाय म्हज्या घरांत. कितें? 
शमाक शेळो घाम Peet. वीणाची सामकी काकूळट दिसली आनी आपल्या . 
सुखाचो मात्सो हेवो! कितले सुखी हांव! म्हाका जाय जाय तें करूंक शकतां. 
आवाज बंद Gl पळोवन बाथरुमांत लेगीत वचनासताना हळूंच तें तशेंच 
काळखांतल्यान येवन हाथरूणार पडलें, कशे तें ताचें ताकाच समजलें ना. 
केन्ना एकदां सकाळ जाता आनी हांगाच्यान भायर सरून आपूण आपल्या घरा 
वतां अशे ताका Vg. दोळे उक्ते करिनासताना feed संवंग घेवन तें रातभर 
हांतरूणार तळमळत उरलें. 


सकाळीं उठचे उठून ताणें आपलो घरा वचपाचो प्रस्ताव मांडलो. शमा 
कसेंच रावंक तयार ना तें पळोन वीणाचे दोळे दुकानी भरले. हातांतलें काम 
थंयच वडोवन शमाम्हऱ्यांत येवन बसून वीणान शमाचे हात आपल्या हातांत घट्ट 

धरले. भरून आयिल्ल्या गळ्यान तें उलोवंक लागलें. 


“तुका वचपाचें आसा AM, वच तूं, पूण म्हजेबद्दल मनांत बेठ्ठो गैरसमज 
करून घेवन वचूं नाका. तुजेपासून बरें लिपयलें तरी खरे परिस्थितीची जाण 
तुका जाल्या. सामकी ए टू झेड! तेन्ना आनीक आनी कितें लिपोबं ? Ga म्हळां 
तेंच खरें - शोकेसींतली बावली जाल्या हांव! जितो जागतो शोपीस! कणो 
नाशिक्लो बायल करून वड़यल्या म्हाका ह्या घरांत. पयलीं ara, नणंद आनी 
आतां हो घोव आनी भुरगीं चलयेक पूण म्हर्जे मन वळतशें eis. पूण ना - 
कोणाक test पडिले ना. पयलीं पयलीं कोणेय वांकडे उलयलें काय दोळ्यांत 
gal येतालीं. पूण आतां सामकी संवंय जाल्या. म्हर्जे भावनाशील मन मारून 
बड़यलें. aa कोणेय कितेय कितलेय उलयलें तरी म्हजे cea लेगीत 
लागना. हेंच बरें आनी खरेंच बी! सदां मरे ताका कोण रडे म्हणटात न्ही तसली 
गत ही. मनाक लावन घेवचें सोडलें म्हण अशें हांसत्या मुखान रावंक शकतां.आतां 
तुजेमुखार तोंडावेलो Fadel काडून वडयला पळय. पळोवं येता हें सगळें 
तुज्यान? उलय.'' 


“बीणा, वीणा गप. वगी राव पापया. पिश्याबशेन अशें कित्याकितेय उलोवं 
नाका पळोवया.'' शमाच्यान ताची अवस्था पळोवं नज जाली. ताका आपल्या 
उलोवण्याचें वायट दिसलें. पूण आतां वीणीची कोर्द सुटिल्ली. 


“राव शमा, उलोवं दी म्हका. सगळे मनांतलें ओकू दी तुजेमुखार. तुजेबगर 
कोण आसा म्हाका सगळे सांगपाक? तूं जाणा, मूळ धरून हांब अशें अपंगुळें. 
फाटीं रावपी. कोणाचोतरी आदार घेवन चलपाचीं संबंय. शाळेत तर तुजी शेपड़ी 
म्हणटाले न्हय म्हाका? तुज्या आदारान कितेय उद्येग करतालें - पूण तशें हांव 
सामके भिजूड. आमचे दोगांयचे सभाव साप वेगळे तरी जिवाच्यो इश्टिणी. 
शमा, तू तशें मूळ धरून स्वयंभू, सगळींत अशीं नासतात गो. कांय थोड्यांच्याच 
शशिबांत हें भाग्य आसता. खरेंतर म्हाकाय तुजेभशेन कॉलेजींत वचपाचें, फुडें 
शिकपाचें आशिल्ले. पूण घरातल्या जाण्ट्यांनी धेंगसो घालो. शिकलां तें खूब 

जालें. फुडें शिकून आनी कसले दिवे लायतलें? शमाचें वेगळें. ताका फुडें 
शिकून नोकरी करपाक जाय. घराक आदार दिवंक जाय. तूं कितेय शिवणसूत 
कर. जेबणखाण शिक. घरकामांत फिशाल जा. अशीच बायल आवडटा घरच्यांक! 
आसा तूं सोबीत, आनीक सोबीतकाय मेळय. बायल म्हळें काय दादल्यांक 
सुखावपी जाय. दिसण्यांत, वागण्यांत, सभावन सगळे नदरेन! घोवाक जाय 
जाल्यार शिकयत फुडें. तुज्या देखादेखी मातशें धिटायेन वागपी हांव. पूण 
अशेतरेन सगळे दोर कपून ताच्या हातांत सोपयलें काय ताचे मर्जीप्रमाण नचपी 
खामसुत्री बावलें करून वडयले म्हाका सगळ्यांनी. '' दुकां घळघळायत वीणा 
उलयतालें आनी ओले दोळे गच्च धांपून शमा ताका थापटितालें. 


“पुरो वीणा, आयकू नज म्हज्यान. बंद कर आतां मदींच बंद करूंक 
लावंनाका पळे. ATR भितल्लेभितर घुस्मटून मरून वतलें हांव. 


गच्च धांपिछ्छें ओंठ उचकटायले Ga. आतां सगळो ओघ घालूंदी म्हाका.” 


खीणभर बग्गी रावन वीणा उलोवंक लागलें, “qd पळेलां, हाची बायल 
आनी ताच्या भुरग्यांची आवय ह्यापरतें दुसरें नांव ना म्हाका. पयलीं पयलीं 
तुज्या फोर्सान कितेंय बऱयतालें. मागीर हळूहळू सगळें बदं. तूं म्हणटा चडशा 
बायल लेखिकांचें अशेंच जाता. तीं संवसारांत घुस्पतात आनी सगळें सोडून | 
दितात. पूण अशें सुखासुखी कोण सोडटा? दुसरो पर्यायूच उरूंक ना पळय. 
सगळें करतां, पूण ताचें फळ म्हाका ना. घरांतली एक वस्त हांगाची थंय 
करपाचो अधिकार ना म्हाका. इतलेंच कित्याक, भुरगीं म्हजीं पूण तांकां सादो 
शू - म्हणपाचो हक ना म्हाका. रातचें तर तूं जाणा- शयनेषू रंभा! उलयतां 
उलयतां वीणान ओंठ गच्च दामून धरले. 


“OR पुरो वीणा, आयकूं नज आतां. कितले रडोवशी म्हाका?” शमा 
घसघशानी रडूक लागलें. 


याद आसा तुका आमी शाळेंत आसतना मळकर्ण्या भाटांत आंबे पाडूंक 


INNS HD ‘© 

बेनल्ल 


गेलीं तीं किस्तोद मुंडकाराबरोबर. एका आंब्याक कसलीशी वाल चिकटून 
सगळ्या खांद्यांनी पातळिल्ली. आनी तिका बरे गुलाबसार Tae फुलांचे वळेसर 
कशे लांबताले! पाड पडों Sd, आंब्याची arg वाट लावन उड़यली हे 
बेनलीणीन. म्हणत किस्तोदीन तिडकीन सगळी वाल हमटून सकयल शेंबटिली . 
हावे धांवट वचून तीं फुलां काडून घेतिल्लीं .जे वालीची तीं फुलां हांवें घोस्तान 
माळळीं न्ही, ते बेनुछ्लेची गत जाल्या म्हजे जिणेची. '' 


“पुरो वीणा, खूब उलयलें, बस्स कर आतां. '' शमान ताका समजायलें. 


“GMs शमा, म्हाका test स्वतंत्र अस्तित्वूच उरलें ना गो. दुदांत 
उदक मिसळावचें तशी म्हजी जीण एक पातळ पुळकावणी जावन गेल्या पळय. 
Sag जशी दुसऱ्या झाडाचेर तांच्या आदारानूच पोसवता, तिका वेगळे जियेवंक 
येना, तीच अवस्था जाल्या tech आज.  शमाच्या खांदार मान दवरून वीणा 
ESM ESRI रडूंक लागलें. 


ताका कशे समजावचें तें कळना जावन शमा सामकें थयचे थय तटास जावन 
गेलें. - परिस्थिती फुड्यात हारून गेल्लेवरी ! 

बिट्याबिटे 


पांचव्या पांचव्या चुड्या हातान 

कामरील्ल्या जरी शालवान 

व्हकलेच्या हळदी आंगान 

श्रावण सांज हांसता, श्रावण सांज हांसता....! 


रेडीओवेल्या गोड भावगीताचे सूर वातावरण धुंदायतालें. अनिताचें मन 
मात त्या उतरांनी फुल्लें ना. हातांतल्यो सुयो संवकळीन आपलें विणपाचें काम 
करताल्यो. पूण अनिताचें मन तातूंत नाशिल्लेंच. तशें पळयल्यार ताका हो 
श्रावण म्हयनो भारी घोस्ताचो. शारांतलेपरसूय गावातलो श्रावण ! दारामुखार ` 
दोशींवटेन रंगयाळी फुलिल्लीं शब्दुलीं - पोरसांतल्या माटवावेलीं हळदूवीं 
घोसाळेफुलां, कुशीनूच आपणाल्या मंद परमळान धाय दिको भरून हांसपी 
पारजतकाचें झाड, वत पावसाचो चलपी आपालिपा. सरत्या श्रावण-सांजेचो 
हो मनभुलवणो खेळ तोखेवपाचो मूड मात आज अनिताकडेन नाशिल्लो, आनी 
तें बरोबरूच न्हय? खरें तर मनाच्या मुडाचो भोवंतणचे परिस्थितीचेर खूब व्हड 
असर पडटा. नाजाल्यार इतल्या खोशयाळ्या वातावरणांत लेगीत अनिताचें मन 
अशें कित्याक खिन्नटून वतलें आशिछ्ें? ताका जाय तशे वातावरण भोवंतणच्या 
सैमान मांडिल्ले पूण तें ताचें मन सुखयनासलें - आज पंदरा वीस दीस जाल्ले 
ताच्या मनाविरूध्द तें हांगा आडखळून पडिले. 

पयलो श्रावण आयतार अंदूं व्हडल्या घरांत पुजपाक म्हण मोटे उमेदीन हांगा 
आयिल्लें आनिता, पूण व्हनीबाय - ताची व्हडली जाव आंगणात निसरून पडून 
कमरा BIS HFA जाता कितें आनी ताका लागून तें हांगात घुस्पून उरता कितें ? 
व्हनीबाय सोडून घरांत करपी कोण ना. कुळाचार पाळपी घर. तातूंत श्रावण 
म्हयनो - कितल्योशोच सण परबो. सदचे आयतार. सोमारची पुजा आसाच. 
तातूंत सुक्रार, पंचम, अष्टम- आनिताचें बिराडार वचप लामणेर पडत गेल्लें. तशें 
. हांगा येवन रावंक ताका आवडटालें. पूण अशें मनाविरूध्द नहीं. 


“आयलांच नही तेन्ना राव आतां थोडो तेप. व्हनीबाय मातशी उठून उबी 
जावन भोंवक घुंवूक लागतकीच यो तूं. '' 

किते करूया? कशे करूया? कांयच विचारी करीनासतना अरूणान डिसिजन 
घेतिल्ले. 

“हय, पूण तुमचे कशे? भुरग्यांची शाळा चुकतली. किते करप ?'', अनितान 
काचाबूल जावन विचारिल्ले. 


“ती चिता सोड. अंजू ल्हानच आसा. के. जी. चो तर अभ्यास घे करून. 
मात थोडें चुकतलें. हांव सांगता तांचे शाळेत.'' 


“पूण तुमचें जेवण? शिवाय घरांत सगळे जळीमळीं !'' 


“चूं. चू. सामकेंच कशे कळना गो तुका? हांव म्हर्जे कशेंय करन. 
व्हनीबाय अशी बरी नासतना उठून वचप सोबता? दादाक वायट दिसतलें. 


“ते कळटा म्हाका, पूण अशें कितलो तेंप रावतलीं आमी?" 


“आगो राव चार आठ दीस. मागीर पळोवया आनी भाभी, वयनी कोणय 
येतलींच! मागीर यो तूं. 


अशें सांगून अरूण गेलो. पूण आतां आठाचे पंदरा दीस जावन गेछ्ले. अनिता 
हांगाच आडखळेल्ले. 

कामाचो ताका वाज AB. पूण अर्द मन आपल्या बिराडार , तातूंत 
आयचे हे सर्तीच्या जगात ALAA शाळो चुकोबन कशें Way. तेवटेन 
घोवाच्या खाणा जेवणाची आबाळ. ह्या सगळ्यांक लागून ताचें मन मात हांगा 
लागनासलें. आतांय सगळें काम सोपोवन हातांत विणपाचें सामान घेवन तें 
बल्कावांचर बशिल्लें. आंगणात ताचीं जावेलीं आनी शेजारपाजारचीं भुरगीं 
खेळटालीं. धाकटुले अंजूय त्या सगल्यांचे फाटल्यान फाटल्यान भोंबतालें. 
सगलीं भुरगीं व्हड, अंजू एकलेंच ल्हान म्हण ती ताका खेळांत आस्पांबक तयार 
नासलीं. 


“ए दादा, हांव येता रे. 

“ताई, म्हाका घेयात मुगो खेळूक.'” 

अजू नानापरींनी तांका विनयतालें. 

“ए चल गो भितर खेळ. ada मदीं मदीं येबं नाका.” 


“काकी हाका भीतर आफय गे. मदीं मदीं येता पळय. पडल्यार मागीर 
बसतलें रडत.” 


“अंजू बाय शाणे तें. तूं तुजी बावली घेवन खेळ हां बल्कांवार.'” ती | 
समजायताली. 


“म्हाका नाका बावली. हांव ना खेळचें एकलें. तुमच्या बलोबल येतलें 
Gan.” अंजू हट करताले. 


“SEN, तूं ल्हान आसा, पडटलें. चल भितर... 


“ए मम्मी, पलेगे हे म्हाका खेलूंक घेनात उं...उं...'' शेवटाक ताणें 
आपणालें निमणें अस्त्र भायर काडिल्लें. अनिता tea कंप्लेंट घेवन येतकीच 
ताका मदीं पडचे पडलें. 


“आरे अमीत, ताका घेयात मरे खेळूंक. ए शीला, अंजूक व्हर गो. 


ee 

रडयनाकात ताका.'' 
“शे! ताका किते येता गे? 
“आगो पूण तें एकटें पडटा. मागीर बेठ्ठो tect जीव खाता. घेयात ताका 


` खेळटले a.” 


अनितान फोर्स केलो. 
“बरें बरें पूण एकूच डाव हां. ' अमीतान सांगले. 
''ए आयडीया! आमी अंजूक बिट्याबिटें करूया. चल यो गो अंजू.” 


WI खेळाक घेता म्हणनाफुडें अंजूचे तोंड सामकें Ae जाले. आपल्याक 
आनी खेळूंक घेतां म्हण उमेदीन तें खोशयेन फुलिछ्ले. चला चला खेळूया'' 
करीत नाचत उड़यो मारीत हेरांबरोबर आंगणात पाविष्ठे. खरेंच, भुरगेंमन कितलें 
निरागस | घटकेच रडू तर घटकेंत हांसो फुलयता तोंडार. हें जाण्टेपणच वायट. 
अंजूचो विचार करता करतां अनिताचो AAA पांखरां फुलोबन भूतकाळांत 
रिगलो. अंजूच्या जाग्यार ताका आपलेंच भुरगेरूप दिसूंक लागलें. 


“आवट, दादा तूं आवट हावें तुकां आवट दिलां.'' आपणे ह्या दादाक 
आवट दिलो ह्या अप्रुपातूंच स्मिता नाचताले. 


“ए फूट - तूं खरो भिडू खंय आसा खेळांत? तू बिट्याबिटं. तू आवट 
दिवंकूच शकना.'' 


अशें म्हण दादा परतो खेळूक लागलो. 


“आई, पळय गे हो दादा आवट जायना.'' रडकुरें परतून तें आवयसरीं 
पाविछ्ले. 


“आरि, तुमी खेळटात काय झगडटात रे? किते जालां तुमचें ?'' हातांतलें 
काम उडोवन येवचें पडिल्ल्यान आई वितरागली . 


“आई, आई तें ओगीच बोवळ करता. तें बिट्याबिटें. दोग - तीग 

जाणांनी कोरस केलो. 


“हे एक अवचिन्नाळें! आगो, तूं बिट्याबिटें मुगो? मागीर तांचेर कोणाचेरूय 
राज्य येना, तुकां खेळूंक मेळटगीच जालें ना? बेटी रड दिसभर परतें रडून झगडून 
म्हाका भायर येवंचें पडल्यार पळय, खेळपा भायरें करतलें ! 


आई बडबडत भीतर गेली आनी सगल्यांनी स्मिताक सामके उजरावन 
काडलें. Kd अशें केल्यार खेळुंकूच घेंबंची नात म्हण भ॑य घालो. सगल्यांनीच 
अशें धबकितकीच स्मिता बाबडें येदेंशें तोंड करून ओगी बसलें. आपलें fed 
चुकलां तेंच ताका कळळें ना. 


हें सदचेंच आशिह्लें. भावंडांत सगल्याक धाकलें स्मिता. ताच्या फुडल्या 
उमेशांत आनी ताच्यांत लेगीत चार-पांच वर्सांचो फरक. ताका लागून ताच्या 
बरोबरचेशें घरांत कोणच नासलें- ताचो खेळपाचो प्रोब्लेम जातालो. व्हड 
भावंडा फाटलीं फुडलीं. तीं एकामेकावांगडा खेळटालीं पूण हैं ल्हान. ते आयल्यार 
तांचो खेळ रंगनासलो. ते तांका डिस्टर्ब करतालें. ताका लागून कोणच ताका 
खेळूक घेवंक वा आपल्यावांगडा खंयूय व्हरूक खोशी नासतालीं. सदांच 
टाळटालीं. ताका लागून स्मिताक फक्त आपल्या बावल्याबराबर खेळचें लागताले. 
तें बाबड़ें सगल्यांचें फाटल्या फाटल्यान भोंवतालें. सगलीं ताच्यो अपुरबायो 
करतालीं पूण तांचो दोंगरार वचपाचो, पाणट्यार वचपाचो बेत थारल्यार तीं 
स्मिताक फटयतालीं. ताची तांकां आडखळ जाताली. एक तर तें ल्हान म्हण 
ताका सांबाळून हाडपा-व्हरपाची जापसालदारकी येताली आनी दुसरें म्हणचें 
तीं किते करतात - संवरतात ताची बातमी घरा समजतालीं. जायते फावट 
ताकालागून अवय-बापायची उलोवणी वा लडे खावंचे पडटाले. जाता तितली 
तीं ताची ब्याद लावन घेनासलीं. ताची रड पडटकीच आवयलीं उलोवणी 
तांकांच खावंची पडटालीं. एकामेकांआदीं कसलोय बेत शिजल्यार तो ताका 


सुलूस लागूंक दिनासलीं - ते नाशे पळोवन उलोवप. नातर चची भाशा 
आशिल्लीच. 

त्या दिसाय तशेंच Sig. तांच्यो इश्ट-इश्टीणी मेळून इंग्लीश पिक्चराक 
बचपाचें घाटतना हें रोकडेंच “qa येतलें हांवूय येतलें'' करून नाचूंक 
लागलें. 


“U, तूं खंय adel? तुकां कितें कळटा तांतलें ? लागलें रोकडेंच नाचूक 
हांव येतलें. हांव Adel करून. तें नाकांतलें शेमूड पूस पयलीं. 


ताईन तापयलें. सगलीं हांसलीं. स्मिता रड रड रडलें . पूण ह्यावेळार आईन 
लेगीत धबकायलें, 


“रडून बेडी म्हजी तकली पेड्ड्यार करीनाकां पळोवयां. तुकां कांय कळना 
तांतलें.'' 

ताचो अपेक्षाभंगच जालो. त्या दिसाच्यान ताज्या कवळ्या मनार ' तुकां 
कांयच कळना हें वाक्य सामकें Sagat ae. 


“तूं ल्हान, तुका कितें कळटा ? 


हें आनी अशा अर्थाचीं उतरा भोवन भोवन ताच्या कानार पडिल्ल्यान 
आपल्याक Gla कायच कळना ह्या निश्कर्शाचेर पाविछ्ले तें. ल्हान-व्हड 
कितेय काम आसू, आवय बाकीच्यांक सांगताली. पूण ताणें करतां म्हळ्यार 
मात, 


“स्मिता ! ताका किते कळटा? छे! छे! तें ल्हान. ताका कळना.' करून 
ताका वगळायताली. “ताका किते कळटा?' हें सूतोवाक्य अजूनमेरेन ताची 
फाट सोडिनासलें. 


शाळेत घालतना वांगड़चीं, वाड्यावयलीं भुरगीं मराठी शाळेत वचून गमभन 
शिकतात तें पळोवन आपुणूय मराठी शाळेंत वतलें म्हण ताणे तरातरा केली 
पूण ताका किते कळटा? आमी करतलीं तें ताच्या बऱ्याकच न्हय. म्हण 
बालवर्गांत घालचेबदला ताका के. जींत Us. लहानपणात तें मातशें नाजूक 
प्रकृतीचें म्हण ताचें खाण-जेवण, ताणें कसल्यांनी खेळप, कसल्यांनी ना 

सगळें आवयूच थारायताली. कपडेच न्हय तर ताच्यो इश्ट-इश्टिणीय आवयचे 
आवडीच्यो आशिल्ल्यो. 

“शी! ते कमू सामकें मॅनरलेस, ताचेवांगडा तूं वचूर्चे ना... ही ओर्द पडली 
कीं ताचेवयर स्मिताचें कांयच चलना आशिष्ठे. आपणाक भाशा आवडटात | 
तेन्ना कॉलेजांत आर्टस सायड घेवन डिग्री मेळोवंची अशें ताच्या मनान Us 
पूण घरांतल्या सगल्यांनी., 

“तू मगो सामकेंच पिसाय! गणितांत, सायन्सींत इतले डिस्टीकशन मेळोवन 
पास जालां आनी आर्टसाक वतलें? जांकां सायन्सींत, गणितांत गत ना तांणी 
वचपाचें आर्टसाक. 





आर्टसाक आतां विचारता कोण? सायन्सीक ना तर कॉमर्साक वच. करून 
शेवट आपली आवड मारून ताका कॉमर्साक वचचें पडिल्ठे. अर्थात मुदलांतच 
तें हार्ड वर्कर आशिल्ल्यान ह्या लायनींतय तें बऱ्या मार्कानी पास जातालें. पूण 
ल्हानपणासावन 'ताका कळटा माती ही तीन उतरां ताच्या मनाचेर गोमान 
दसयिल्ठेवरी चिकटल्लीं तीं सासणाचीं! ताच्या भुरग्यामनार ह्या उतरांचो इतलो 
गाढ परिणाम जाल्लो कीं ताचीं पाळांमुळां बरींच खोल रोमिल्लीं - तांणी ताची , 
आख्खी जीणच सोकून घेतिछ्ली. ताचो आत्मविस्वास ना नपश्चात जाल्लो. 


पयलीं पयलीं तें थोडोतरी विरोध परगटायतालें. पूण मागीर मागीर ताचें 
मनच इतलें बोथट जाल्ले की ताचेबाबतींत “घरचीं करे सो कायदा” हें थरूनूच 
Tg. खास आपलो असो वेगळो निर्णय घेवपाची ताची तांकच ना sect. 
हाचोच परिणाम म्हण धा जाणांत उठून दिसपी स्मिताचेर कॉलेजींत आसतना 
बऱ्या बऱ्या भुरग्यांनी लायन मारून जाल्ली पूण ताचेकडल्यान कोणाकच इल्लो 
लेगीत प्रतिसाद मेळळो ना. ना म्हणपाक प्रा. देशपांडे ताच्या मनात भरिल्लो. 
सदांच पयल्या बांकार बसून सकले मानेन लक्षपूर्वक आयकूपी स्मिताक 
पळोवन शिकोवपाचो ताकाय छंद लागिल्लो. स्मिता नाजाल्यार शिकोवंक ताचें 
मन लागनासलें. बरोबरच्या इश्टीर्णीनी सरावेल्यान चाळयतकच स्मिताय फुलतालें, 

वेलेचाराक तें तांचेर तापतालें पूण मनांतल्यान ती मस्करी ताका जायजायशी 
दिसताली. ताचे तरनाटें मन भुलुसून वतालें - म्होवीं सपनां पळोवंक लागतालें. 
पूण तीं सपनां सपनाच उल्लीं. तांकां वास्तव रूप येवंक ना. निमण्या वर्साक 
आसतनाच अरूणाचें थळ सांगून आयिल्लें. आवय-बापायक तो भुरगो, ताचें 
गडगंज घराणें इतलें घोस्ताक गेले की भायले भायर सगलें जावन साखरपुड्याची 
तारीक लेगीत निश्चीत जाली. ताका कोणें विचारलें लेगीत ना. 


तशें एक दीस बापायन आवयकडेन उलयतना ताणें उखलापें आयकल्ठे. 
बापूय म्हणटालो, 


“आमकां सामकें घोस्ताक गेलां. सगले GV बरें, सगलें खरें, पूण 
स्मिताक विचारूक नाका पयलीं? ताचें कितेंय थारलां जाल्यार ? 


“स्मिताक? ताका कित्याक विचारप? ताका किते कळटा ? शिकले म्हण 
कितें अक्कल येता असले वेवहार समजुपाची! आनी शेवटाक आमची अर्थ 
अपुर्बायेची धाकली धूव. आमी करतलीं, थारायतलीं तें ताच्या बच्याखातीरच 
न्हय ? १) 


आवयच्या ह्या उलोवण्याचेर बापूय ओगी राविल्लो. स्मिताकूय तें उलोवप 
गंभीरतायेन घेवंचेशे दिसलें ना. पूण चार दिसांनी जेन्ना आवयन ताका सांगिलें 
की आयतारा तुजो साखरपुडो आसा. कोणा इश्ट-इश्टिणीक आफोवंचें आसल्यार 
आफय म्हण तेन्ना तें सामकें काचाबूल जालें. सगळो धीर एकवटावन ताणे 
म्हळे, 


“तुमी म्हजे लग्न थारयलें ? आनी म्हाका खबर लेगीत ना कोण, खंयचो ? 


“Test पसंती लेगीत विचारन दिसली ना तुमकां?'' उलयतना fag 
भितर येवजण्यांनी घुसमटून ताच्या तोंडातल्यान धड उतरय फुटना जालें. दोळे 
भरून आयले. लग्न ही जिणेतली केदी म्हत्वाची गजाल. आनी आपली पसंती 
लेगीत विचारन दिसली ना हांकां? मोन्या जीवापाश्ट केलें म्हाकां ? स्मिताक 

घळघळून आयलें. आवयन ताचे फाटीर हात भोंवडावन विचारलें, 


“आगो, पूण तुकां इतलो अपमान कित्याक दिसूंक जाय? आमी करतलीं 
तें तुज्या बच्याकच न्हय? लग्नाच्या बाबतींत तुका कितें कळटा ? 


“आगे, पूण हें म्हजें निमाणें वर्स. डिग्री तरी घेवं दी म्हाका. इतलें कितें 
जड जालां हांव GAH?” रडत रडत ताणें म्हळे. 


“fod उलयता पुता तूं? गायचीं शिंगां केन्ना गायक जड जातात? पूण 
कांय गोश्टी वेळच्या वेळार जावंक जाय. डिग्री कितें? फुडें घेवं येता. पूण हो 
चान्स देवान धाडिल्लेवरी. दारांत चलून आयिल्लें असलें थळ. जीव घेवन 
सोदल्यार लेगीत मेळपाक ना. सातजल्मांची पुण्याय आमची म्हूण लाखांत 
एक अशें थळ दारांत चलून आयलां. डिग्रीचें कितें घेवन बसलां? असल्यो धा 
feat मेळोवशी तूं! नसतो हट्ट करीनाकां. आमी करतां तें तुज्या बच्याकच 
मगो.” 


आवय-बापायच्या फोर्सामुखार मनातलें उतर जिबेर BIST आपणाल्या 
जल्मजात मुखदुर्बळपणान ताका शक्यच नासलें. मिठाचो घोंट तोंडात धरि्लेवरी 
तें ओग्गी बसलें. 


इश्टिणीक कळयतकच तांणी मात म्हणिल्लें, 


“आं! आतां देशपांडे सरांचे कशें जातलें गो? तो कसो शिकयतलो 
स्मिताबगर? 


दोळ्यांत कण गेल्ल्याचें निमित्त करून ताणें दुकां भितल्लेभितर जिरयलीं 
आनी तोंडार अर्द हांसो हाडून इश्टीणींच्या फकाणांक रिस्पोन्स दिवंक तयार 
Tg. एक मात खरें, स्मिताचें लग्न जातकीच ती टर्म सोंपचे पयलीं देशपांडे 
सर गोंय सोडून Mg. ताचेफाटलें कारण मागीर fda आसूं | आवय-बापूय 
करता तें आपल्या हिताचेंच ह्या संस्कारांत वाडिल्ल्या स्मितान व्हडलीशी 
खळखळ करीनासतना लग्ना माटवांत पावल दवरिठ्ठे. लग्न जातकीच आवय- 

बापायचो भ्रमनिरस जाह्लो. लाखांत एक घराणे नांवाचेंच Sty. Wea भाटबेस 
आनी गिरेस्तकाय आशिल्ले घराणें पूण ताचे भागीदारय जायते आसले. “ag 
घर पोकळ वांशे' म्हणटात तशे जाल्लें सगळे. तशीं तीं खावन जेवन सुखी 
आशिल्लीं. घोवाची नोकरी शारांत म्हणटकीच ह्या गांवच्या घरांत स्मिताक 
व्हडलेशे रावंक पडूं नासले. 

लग्न जातकीच तरी ल्हानपणाचो ठसो पुसतलो, अनिता म्हण आपलें 
आपूण स्वतंत्र व्यक्तिमत्वान जियेतलें अशें दिशिष्ठे स्मिताक. पूण बिट्यां fare 
तें बिट्याबिटेंच sig. अरूणय ताचेभशेन सगल्यांत धाकटो. ताकालागून 
आवय-बापूय, भाव भावजो, भयणी सगल्याचें आयकून घेवचें पडटालें. 
धाकटुली सून म्हण सगली अर्थ-अपुरबाय जाताली. तेचभशेन सगल्यांची मना 
सांबाळचीं पडटालीं. व्हड़लीं आपल्याक जाय तशीं ताका नाचयतालीं. सणवार, 
पक्कान्न व्हडल्या जावांनी थारावप. घरांत कितेंय थारावचेलो ताका हक्क नाशिल्लो. 
पूण बाकीचें काम मात घाण्याबैलाभशेन Hed पडटालें. छे! तुकां कितें 
कळटा ? आमी सागता ते आयक तू! ह्या उतरांनी ताची फाट कांय सोडली ना. 
फुडें वेगळे बिराड जातकीच लेगीत ताका आपल्या मतान अशें कायच करूंक 
पडले ना. घरांतल्यान व्हेले तें पयलींच सजोवन करून दवरिल्ल्या घरांत. 
घोवानय केन्ना किते करतना हाडटना ताचें मत घेतलें ना. आपल्याक जाय तें 
आपले बुध्दीन करप. पयलीं तें वयान ल्हान, संवसाराचो ताका अणभव ना 
म्हण आनी मागीर 'तुकां कळटा कितें? कसली अक्कलूच ना.' करून घोवानय 
ताची बाजू राखली ना. हांगा तांच्या उरिल्ल्या सुरिल्ल्या आत्मविशवासाक 
Fed पेटयली. आतां बापायलें दिसभर आयकून भुरगींय तेंच करतात. बापायच्या 
पावलार पावल दवरूक लागल्यात. कितेंय सांगल्यार तुकां कळना गे तें आई. 
पप्पा सांगतलो अशें म्हणटात. केन्ना खंयची साडी न्हेसप आनी waa 
ब्लाबज घालप तेंवय घोव शिकयता. पयलीं साडी वा कसलीय खरेदी करता 
आसतना हावे आपले आवडीचो रंग सुचयल्यार; “शी! तो एकदम डल! हो 
घे. हो तुकां बरो सोबता.' करून आपली आवड ताच्या माथ्यार थापप! daa 

बाबडें वाद नाकां म्हण, “हय सायबा. तुजेंच खरें' करत रावलें... 


शेवटाक संवसार म्हणजे fed - एक तरेची तडजोड नही? नाजाल्यार 
वेगळें जावचेली वेळ पयस नाशिल्लो! पूण ल्हानपणधरून मन मारून रावंचेली 
aaa पडिल्ल्यान तें तिगून ag. ताका भोवन भोवन वायट दिसताले तें 
इतलेंच की जल्मभर आपूण सामकें कळसूत्र्या बावल्यांवरी हेरांचे इत्सेप्रमाण 
नाचत उल्लें. आपले दोर सदांच दुसर्‍यांच्या हातांत. पयलीं आवय-बापूय, 
भावंडां आनी आतां घोवा-भुरण्यांच्या हातांत! एक मनीस म्हण कोणेंच 
आपल्याक लेखलें ना. आपल्या मनाचो विचारूच केन्ना केलो ना. तांणी 
नाचयता तशें नाचत रावलें- देखून हो संवसार हो वेळमेरेन वेल्याचाराक तरी 
एक सुखी, समृध्द संसार म्हण लोक तोखेतात! पूण त्यापासत आपणे आपलें 
मन कितलें मारलां. आपल्या तत्वांक मूरड घालून आपणाक सगळे तरेन 
कितलें बदलून घेतलां तें कोणाक HS कळत ?'' 


खोल खोल खणटा तितलें उदक चारी वटांनी धवळून येता तशो यादी 
चारूय दिकांनी मनाचो तळ ढवळून वयर वयर येत रावल्यो. स्त्री स्वातंत्र्य, स्त्री 
मुक्ती चळवळ, समान हक्क, सगळें सगळें खरें. अनिताच्या मनांत आयलें पूण 
आपल्या सारखिल्ल्या मनान सदांखातीर अपंगूळ जाल्ल्या लाखांनी बायलांनी 
हो समाज भरला. तांचे मतपरिवर्तन कोण करतलो ? कशें करूंक शकतलो ? 
साद्या सादूया प्रसगार बायलो आपल्या मनापरत्यो वागूक शकनात. मागीर 
चालीरिती रूढ़ींचीं बंधना कांचली तरी तोडचेसारखेली गरूड पक्षाची झोंपय 
कशी घेवंक शकतली? ती झोंपय सादूंक जाय तर सामकें ल्हानपणाधरून 
भुरग्यांक स्वतंत्र व्यक्ति म्हण वाडोवंक जाय. आपल्यासारकें बिट्याबिटें जावन 
Wah दीवक जायना. भायर भुरग्यांलो खेळ रंगांत आयिल्लो. अंजुलें रडप 
आयकून अनिताची तंद्री भंगली. अंजून शिलाक sae He तें, “ताई 
आवट! ताई आवट!'' करून आङतालें. पूण तें कानामनार घेनासतना शीला 
खेळटालें. “तूं बिट्याबिटे' म्हणून भुरण्यां ताच्यो भगलो मारतालीं. इतिहासाची 
पुनरावृत्ती जाताली. ना! आपलीं पांखां बुडल्यांत तितली पुरो, पूण अंजूचीं 

पांखां अशीं हुमकटावंक दिवंक जायना. तें ल्हान जालें म्हण कितें जालें? ती 
ताची चूक न्ही. ताच्या पांखांत आतांच बळगें दिवंक जाय. तरच तें संवसारूपी 
मळबांत तरूक शकतलें. ताच्या व्यक्तिमत्वाची उदरगत एक स्वतंत्र व्यक्ति म्हण 
जातली! 


अनिता भिरकेभरशीं उठले आनी विणप बीन थंयच उडोबन आंगणात 
आयलें. 
“आगो, अंजू रडटा कित्याक?'' ताणे शीलाक विचाह्ें. 


“काकी, आगे ताका आमी बिट्याबिटें म्हण घेतलां. ताणे आवट केलें 
म्हण म्हजेर राज्य थोडेच येतलें!'' 


“हे पळय शिला, ताका तुमी ल्हान म्हण अशें फटय नाकात. तें बिट्याबिटें 
म्हण खेळचें ना. एक गडी म्हणुनूच ताका घेंयात. व्हडलेशे कितें जातले? 
पयली चुकतलें, धडपटलें,पडटले, ताका लागतलें! पूण पडूं दी. ताचें तें 
खेळूदी! ताची ताका समज येवदी. त्या शिवाय तें कशें शिकतलें? वांकडे 
तिकडें जायना, ताच्या पांखांनी ताका उड दी. ताका तुमी थिगी लायनाकात. ! 


अनिताचो उद्रेक पळोवन दारांत आयिल्ठो दादा अजापलो. भुरगीं खेळ 
उजोबन AAS थंयच तटस्थ जालीं. आनी अंजू ? आवय आपणाली पार्त घेवन 
झगडटा तें पळोवन ताचें रडप नाच्च ST. दोळ्यात खोशी आनी जैत लकलकलें. 
धावत येवन ताणे आवयक वेंग ATS. अनिताचो आश्वस्त हात ताची तकली 
थापटितालो .वत पावसाचे खेळ सोंपून मळबांत नवे सातरंगी सपन फुलिल्ले.... 

राजेंद्रप्रसाद स्टेडियम मनशांनी भरून ओंततालो. स्टेडीयमच्या भोवंतणीच 
न्हय तर भायल्या रस्त्यारलेगीत धाकट्या मोटारींची आनी टॅक्सींची रांग 
लागिल्ली. मडगांवचे व्हडले रोपेर नानूबाब हांगेल्या नातवाच्या लग्नाचो मोठो 
दबाजो सकाळच्यान चलतालो थंय. सांजचें रिसेप्शन आशिष्ठें. हॉलांत धुंद 
करपी बँड वाजतालें. बायलां-भुरग्यांचो एकच बोवाळ चलिल्लो. स्टेजीचेर Hel 
सव्यार न्हवरो व्हंकल बशिल्लीं आनी दाव्या कुशीन तशाच आनी एका सव्यार 
नानूबाब आनी वयनी बशिल्लीं. आज तांच्याय लग्नाचो पन्नासावो वाढदीस 
आशि्लो. नातवाच्या लग्नाचो ted मुद्दम त्याच दिसा धरून नानूबाबाच्या 
चल्यान कार्यांत कार्य सोबयछ़े. 


सकाळधरून नानूबाबाक आनी ताचे घरकान्नीक उत्सव मुर्तिशो सजोवन 
थंय बसयील्ल्यो. एकूण देखाव वायट दिसनासलो. एकेवटेन एक नवेंताल्न 
कवकवीत da सोबीत जोडें आनी कुशीन हें जाण्टेलें पूण पकदस्त सोबीतसाण 
दाखोवपी पन्ने जोडे; न्हवरोव्हंकल जितलीं सोबीत तितलेंच हेय जोडें पकदस्त! 
न्हवऱ्या-व्हंकलेक परबीं दिवन जातगीच लोक मुद्दम नानूबाबाच्या म्हऱ्यांत 
येवन तांकांय मोठे खोशयेन हुनहुनीत परबीं दिताले. थंय बसयिल्ल्या नानूबाबाक 
आनी आनीक तर पन्नास वसां फाटले आपणाले लग्न रावनरावन दोळ्यांमुखार 
उबें जातालें. HSA तीं दोगांय थंय आशिल्लीं पूण तांचें मन पन्नास वसा हुपून 
केन्ना फाटीं पाविल्लें. लग्नाच्या एकाएका खिणाकणकणी तांच्यो फाटल्यो यादी 





156 झोंपाळो 


जाली रे सांज आतां 


फसफसून वयर सरताल्यो. तोंडांतल्यान एकय उतर काडीनास्तना दोळ्यांनीच 
दोगांय एकमेकांक याद करून दितालीं, ते म्होवाव्ठ खीण! 


नानूबाब मन लावन सव्यार चलिल्लो एकेक प्रोग्राम पळेताले - न्हवरेव्हकलेच्या 
जाग्यार तांकां आपूण आनी आनीच दिसतालीं. तें मणी घालप, तो होम - 
ल्हायो घालप. सप्तपदी, कांजीणीमुदी, जाय काय जूय... सगळें दोन वरांभितर 
मेकळें जाता हालीं! नानूबाबाच्या मनांत आयलें. नाजाल्यार पयलीं तीनतीन 
चारचार दिस aa चलतालीं. तेन्ना लोकांक तशी उमेदय आशिल्ली आनी 
मेकळेसाणय मेळटाली. आतां कोणाक वेळच ना - शास्त्रापुरते सगळे करून 
सांजचें रिसेप्शन जालें की हनीमुनाक वचूक मेकळे! 


सांज जायत आयली तशी गर्दी हळूहळू कमी जांवक लागली. लागशिल्ली 
सोयरी-धायरीं तितलीं उरलीं. ' नाना, तुमकां आनी आनीक सकाळच्यान 
कासेद जाल्या जातली, घरा सोडून येवं? आमी सगळीं जेवण बी जावनच 
येतलीं रातचीं. तुमकां काय रातचें जेवपाचें ना!'' पुतान येवन नानूबाबाक 
foray. नानूबाब फाटल्या यादींतल्यान जागे जालें. अशें म्हण्टा? बरें आसा. 
तशे पुरो जावंक ना रे म्हाका. पूण ही कितें म्हण्टा ? ' नानू बाबान विचाले. 


“घरा गेल्यार तुमकां मात्शे आड पडूक मेळटलें म्हण. '' 


“चल तर या. आमी न्हवरेकारां sa. व्हंकल-पावणी एकूण घराच 
येवपाची. ताजेपयली आमची व्हंकल-पावणी काडूंया, कशें ?' हांसत हांसत 
आनीक पळयत नानूबाबान Fed. 


“पुरो जालीं फकाणां म्हळ्यार, लोक आयकतात.'' तांबडी तांबडी जावन 
आनी फुतफुतली. आनीच्या त्या सोबीत रूपाक नानूबाब पळयत रावलो. 
इतली जाण्टी जाली तरी आनीची सोबीतकाय तश्शी आशिल्ली. लग्नावेळार 
मात कितलेजाणांनी नाक मुड्डी्ठे. - सगळें बरें जोडे सोबता. पूण न्हवन्या- 
व्हकलेमदीं दिफेरेन्सत ना. कमीत कमी साताठ वार्साचें दिफेरेंस आसूंक जाय 
न्हीं-'' तेन्ना आनी आशिल्ली तेरा वर्सांची आनी नाना सोळा! तीन वर्साचे 

दिफेरेंस म्हळ्यार कांयच नहंय त्या काळात! आतां न्हवर्‍्यापरस बायल व्हडलेगीत 
आसता एकेकदां. बायलो बेगीन जाण्ट्यो जांतात खंय, पूण आनीन तरी तें फट 
थारायिठ्ठे. ती आज त्रेसश्ट वर्सांची जावनलेगीत पन्नाशीची दिसताली. चुकून 
खंयय केस धवो जाला जायत, पूण कळनासलो. आंग अजून तिकतिकीत 
आशिल्लें. आंबो पिकतकीच अदीक सुरबूस लागता ast तिचे सोबीतसाणेक 
जाण्टी जाता तितली चडच सुरबुसाण आयल्या अशें नानाक दिसले. आज 
आनी नव्या जांबळ्या शालवांत ती चडच उठून दिसताली. आंगभर वस्ती 
चकचकताल्यो . 


लग्नाबेळार एक तर परिस्थिती व्हडलीशी नाशिल्ली. तिका मुदी आनी मणी 
सोडल्यार नानूबाबान कसलीच वस्त करूक नासली. दोन भांगरा काकणांमदीं 
पांचवो चुडो ules ते हात जितले सोबीत दिसताले, ताचेपरस चड आज हे 
गोंठ-पाटल्यांनी Ate हात सोबताले. ताका व्हालोऱय तितलोच आशिल्लो. 
नाना - आनीच्या घामाकश्टांचें तें फळ आशिष्ठे. पयलीं पयलीं तांकां खूब 
त्रास काडचे पडिल्ले. गरीबीन जगचें पडिल्लें. घरभर मनशां!... जोडपी एकलोच. 
पूण आपले कर्तबगारीन तीं फुडें आयिल्लीं. आयचें हें यश ताचेंच प्रतिक 
STARTS. एका साद्या पसरकाराचे आज ते मोठ्ठे रोपेर जाल्ले. गाडी, बंगलो 
सगळें सगळे आशिष्ठे आज तांच्या हातांत. आपल्या खांद्याक खांदो तेकोबन 
आनीन काडीछ्ले कश्ट तांच्या दोळ्यांमुखार रावले. लोणचीं-पापड करून 
विकून आनीन संसाराक हातभार लायिल्लो. आनीकडेन पळयतना नानूबाबाक 
सगळे पयलींचे दीस येवजूंक लागले. व्हंकलकारांचो निरोप घेवन नानूबाब 
आनी आनी मोटारींत बसलीं, घरा आयली. तांकां कितें जाय नाका तें पळोवन 


आनी रातची व्हंकलपावणी येयसर विसव घेवंक सांगून चलो परत हॉलांत 
गेलो. 


नानूबाब येवन सोप्यार बसले. आनी च्या हाडूंक गेली. आंगणांत तरेकतरांचीं 
फुलां फुलिल्लीं. तांचो मंद गोड वास सगळ्या घरभर फांकिल्लो. नानूबाबाच्या 
मनांत गोड गोड पोरन्यो यादी परमळटाल्यो. तांतून तो इतलो तल्लीन जालो की 

आनी म्हर्‍यांत च्याचें कोप घेवन रावल्या हें लेगीत ताच्या लक्षांत येंबक ना. 


“हे कितें बाये ? च्या घेतात मूं? कितलो वेळ जालो उबी आसा हांव! 
आनीच्या उतरानी नानूबाब YER आयलो. “हां, हाड च्या हालीं अशेच जाता 
हैं. पन्नास यादींनी मन घुस्पता.'' च्या घेत नानूबाबान म्हळें. 


“'जाण्टेपणांत आनीक कितें करप तर? फाटल्या यादींचो कापूस पिंजत 
बसप! जालें! 

“हां, हां, इतलो कितें म्हातारो जालो ना हांव अजून. ! 

“शी बाये, हांवें खंय तुमकां म्हातारो जाला म्हळां. आजच तर आमच्या 
लम्नाचो पन्नासावो वाढदीस जाला. तोंडावेलो erat पदरांत लिपयत आनी 
फुतफुतली. 

“Test भगलां मारता. तुका...'' आनीचो हात धरून ओडीत नानूबाबान 
म्हळे. 

“आगे बाये, हें कितें हें - सोडात बेगीन, कोणय पळयल्यार कितें 
महण्टलो ?'' भयभीत जावन आनी हात सोडोवंक लागली. 

“कोण ना गे हांगा आमकां पळोंवक आज. आनी पळेल्यार पळेलें. नाना 
आजून तन्नोच आसा म्हण्टले.'' 

“हे किते? सोडात पळोवया हात म्हजो. आज चड चयळ्यात तुमी. 


“चयळा म्हण, मदार आयला म्हण, कितेंय म्हण. पूण हांगा म्हज्या 
Ted बस पळोंवया अशी! आमी दोगांच अशीं केन्नाच एकली बसलीं नात 
जातलीं. '' 

“अशे कितें करतात? सोडात पळोवया म्हजो हात! म्हाका न्हेसण बदलूंक 
जाय. देवाक दिवो लांवक जाय. 


“ना ना, येन्ना कपडे बदलप ना हा. बस हांगा अशी. काय बरी सोबीत 

दिसता तूं ह्या शालवांत. तुका साठ वर्सा जाल्यांत म्हळ्यार कोणाकच खरें 
दिसपार ना.'' 

“पुरो बाये तुमचें कवतीक.'' लजून तांबडी तांबडी जाली आनी. “तिनसांज 
जायत आयली. देवाक दिवो लांवक जाय'' परत तिणें म्हणलें. 

“एक दीस उसरां दिवो लायलो म्हणून देव कितें फांसार चडोवचो ना. पूण 
तूं आतां हांगा बसना जाल्यार मात हांव उलोवंचो ना. ' गाल फुगयत नानूबाबान 
सांगलें. 

“हीं बाये कसलीं भुरगेपणां? आतां नातसून आयली घरांत तरी भुरगेपणां 
वचूंक नात आंगातलीं.'' 

“हू, आवयफाटल्यान बायलेबगर आनी कोणाकडेन भुरगेपणां चलतलीं? _ 

“पुरो बाये , साठी बुद्दी नाठी म्हण्टात तें खरेंशें दिसता तुमचे वेल्यान. 

“हे पळे, तूं चळ लागला म्हण, साठी बुद्दी नाठी म्हण, कितेंय म्हण. पूण 
आज मनांतल्यान दिसता पयलींभशेन एक दीस तरी जावचें - त्या म्होबाळ 
यादीनी बुडून वचचें. तुका दिसना अशें आनी ?'' नानूबाब सामके बावडे जाल्ले. 
आनी खंय तरी हाल्ली काळजांतल्यान! तिचेय दोळे सपनां पळोबंक लागले. 
पूण खीणभरच ! परत तिका सत्यस्थितीची जाण आयली. दिसता तशे 
नासता, तिणे ल्हवूच tee, तरी नानूबाबाची भावसमाधी मोड़प जिवार 
आयले तिज्या. सोप्याच्या दुसऱया तोकार ती तेंकली. 


“ह किते, इतलें पयस? हांगा लागीं येवन बस न्हय. सामकी म्हऱ्यांत बस 
पयलींभशेन.'' नानूबाबान विनयलें. 


“आज जालां तरी कितें बाये तुमकां ?'' आनी पुटपुटली. 
“आज परतो तन्नो जावचोसो दिसता गो म्हाका. 


“तें कशे शक्य आसा ? 

“निदान यादी काडून तरी समाधान मेळटलें.'' नानूबाब खरेच सपनेवंक 
arg. 


“Gel याद आसा, आमच्या दोगांच्या मदी चड दिफरेंस ना म्हणून लग्न 
मोड़टलें SIRT. पूण हांवें आईकडेन हठच धरलो, म्हाकां तूंच जाय म्हणून. 
आईकय तूं खूंब आवडिल्ली. तिणें फोर्सान तुकाच सून केली. '' 

“हय, पूण माटवांत कितली चाळयली तुमच्या बायलांनी म्हाका घोडी 
घोड़ी म्हणून. त्या यादीन आनीचे गाल फुगले. “ कितेतर बाये , बायलमनीस 
बेगीन म्हातारी जाता खंय. '' 

“पूण qa तांचो सगळो अंदाज चुकयलो. दिशीं दिशीं तूं तांतयार आयि्ले 
कोंबयेवरी Tal तन्नी जायत आसा.'' नानूबाबान हांसत म्हळे. 

“पुरो बाये!''कौतुकान फुलत आनीन म्हळें. 

“खरेंच, म्हर्जे नशीब व्हड म्हणून असली ही अप्सरा म्हाका मेळळी.'' 
नानूबाबान तिचो हात हातांत घेत म्हळे. 

“चल फकाणां पुरो जालीं. येदोळ अनीलाचे बायलेक पळयिछ्लें कशी 
किटकिटताली ती सव्यार! मात पूण रेसपेद ना ह्या हालींच्या भुरग्यांक '' 
आनीन विशय बदलीत म्हळे. 

“जालें, नातसून घरांत येवचेपयलींच आजेमांयपणां गाजोबंक लांगली. 
नानूबाबान तिडायलें. 

“पुरो बाये, सुनेक तरी केन्ना मांयपणां दाखयल्यांत ? रावंनज जालें म्हणून 
उलयलें तुमचेकडेन.'' 

“तू अजून फाटल्या जमान्यातच आसा म्हणून दिसता तुका तें! हालींची 
न्हवरोव्हंकल म्हणचे किते तूं आनी हांव, घरातल्या घरा म्हयनो म्हयनो 
उलयनासतना रावपाक? आगे, हालींची हीं तरनाटीं साखरपुडो जालो रे जालो, 

उलोवन भोवन, सगळें करून मेकळीं! मागीर सव्यार कित्याक उलोवचींनात ? 
बाकी खरी भाग्यवान ही पिळगी. नाजाल्यार आमचेवेळार सव्यार उबो रावसर 
व्हंकलेचें नाकूट लेगीत दिश्टी पडपाक नाशिछ्छें. तुका हांवें पयलीं सारकी 
पळयली ती अंतरपाटांतल्यान चोरून! 


“पुरो बाये.'' आनीच्या आंगार आतांलेगीत लजेन कांटो उबो रावलो. 


“qu तूं खंय वयर तकली काडटाली? माळ घालतनालेगीत तुजी मान 
सकल ती सकलच. होमावेळार भटान हाताक हात लाय म्हळ्यार थरथरील्ल्या 
बोटांनी ल्हवूच हाताक हात लायिल्लेभशेन करून फाटी घेताली.'' नानूबाब 
आतां पयलींच्या यादींनी सामके गुल जाल्ले. 


“आनी तुमी मणी बांदतना हळूच म्हजे मानेक Secs त्यो खातखुतल्यो, 
अजून याद जातात!' आनीय आतां नानूबाबाबरोबर रंगली . 


“Tata, पयलीं न्हवर्‍्या-व्हकलेक खेळयतालीं ते - कितली मौज दिसताली 
न्हय 9 ११ 


“तुका याद आसा हांवें लवंग कशे ate तें?'' नानूबाबान हांसून 
frag. आनीचे गाल लजेन तांबशे जाले. “ हूं, हांव सोडचेंच ATS , पुण . 
तुमी...शी बाये!'' आतांय ती तशीच लजेली पदर तोंडार घेवन. 


` मागीर किते करतलो ? इतल्या लोकांहुजीर म्हाका लज जावंची नाशिल्ली 
दिसता? qa तर लवंग दांतांनी इतलें घट्ट धरून cakes, ओडूंक लेगीत येना 
जालें. मागीर मुद्दाम तुजी तकली घट्ट धरून ओंठांक ओठ लायले, तेन्ना da 
भिवन सोडलें लबंग.'' नानूबाब खोशयेन हांसले आनी निक्तोच तो प्रसंग 
घडिल्लेवरी आनी लजेली. 


` 'लजेतगीच कितलीं सोबीत दिसता तूं ?”” तिचो हात हातांत घेवन पोशेत 
नानूबाबान Fed. ' पुरो आतां, चड जालें तुमचें. Sara आतां, देवांक दिवो 
लावंक जाय.'' उठपाक करीत आनीन म्हळें. 

“बस नहीं मात्सो वेळ. भायर पळय मळब कशें रंगलां तें सांज-रंगांनी. 
तुज्या तोंडार खेळपी रंगांभशेन मळबाचे गालय रंगल्यात पळय. नानूबाब सामके 
लाडांत आयिल्ठे. 

“तो सूर्यदेव अश्योच पोरन्न्यो यादी काडून लजयता जातलो मळबाक... 
आनीन हळूच म्हळे. 

“हय गे हय, HM म्हज्या मनांतलें उलयली. हें मात Gai सदाचेंच हां! 
TEST मनांत कितें आसा ते हांव उलोवचे पयलींच सांगून मेकळी जाता तू ! ' 
नानूबाबान तोखणाय केली. 


“पुरो जाली तुमची तोखणाय. चलात आता मात्शे वयर वचून पडात 
पळोवया. '' 


“आगो, म्हाका पुरो जावंक ना. भायर पळय काय बरें दिसता. सैम इतलो 
प्रसन्न जाला... आज खरेंच परत एकदां तरणेपण आयिल्लेवरी दिसता. आमी 
RAR वचून बसया नहीं? 

“चलात, कोणाल्याय लग्नाक वचून येतगीच तुमकां सदांच तरणे जाल्लेवरी 
दिसता. '' फुडे सरून लायट लायत आनीन म्हळे, सवका चडात हां.'' 

“पुरो गे बाये, कितली सांबाळशीत.'' झपझपीत सोपणां चडून नानूबाब 
वयर गेले. वयल्या माळ्यावेली एक कूड अनीलाखातीर शुंगारिल्ली ' खरेंच, 
कितली भाग्यावान ही आतांची पिळगी.'' नानूबाबान परतून एकदा म्हळे. 

“अशे कितें भाग्य ओंतता बाये?''फाटोफाट येत आनीन विचारलें. 


“आगे, आमच्या वेळार ही अशी सेपरेट कूड खंयची? आठाठ दीस 
GAT ठाण मांडून आसताली घरांत. व्हंकल नदरेक तरी पड़टाली? मागीर 
म्हयन्यान, दोन म्हयन्यानी केन्ना तरी एक दीस समारंभान Hag!” 


“पुरो म्हळ्यार..., चलात आतां, कुड़ींत वचून पडात पळोवया ATS. 

दिसभर कासेद जाल्या तुमकां. फाल्यां त्रास जाल्यार सगळ्यांक नाचयतले. 
आनी तापली. 


“ना गे, खऱ्यांनीच आज मात्तय पुरो जावंक ना म्हाका. आज खरेंच खूब 
उमेदीन आसा हांव. ' 


“feo आसचेनात? लग्नाक वचून आयल्यात तुमी. तातूंत नातवाचें 
लग्न! आनी वेल्यान आज लग्नाचो वाढदीस! दरएका वाढदिसा जाण्टे जावपाबदला 
तरणेच जाल्लेवरी दिसता तुमकां.'' आनीन चाळयलें. 


“मागीर फट दिसता तुका?” तिच्या म्हऱ्यांत येत नानूबाबान विचारलें. 


“ना हां ना, चलात भायर बसूंया. तुमचें न्हय, तुमच्या नातवाचें लग्न जालां 
आज, इतलें तकलेंत दवरात म्हणचें जालें!'' आनीन टोण्ट मारलो. 


“Tata, तूं म्हऱ्यांत आसतकीच जाण्टो जालां अशें दिसचना. कितलो तेप 
गेलो नही? कशी सटसटीत वर्सा गेली समजलीलेगीत नात.'' आनीचो हात 
हातांत घेत नानूबाबान म्हळें. 


“ata, जिणेची सांज मुखार उबी जाली तरी खरी दिसना!” आनीन 
TES. 


“नाका अशें म्हणू ! अजून खूब तेप वचूचो आसा. अशेंच चछ्लें जाल्यार 
आयचेबशेन पण्टीचें लग्न लेगीत पळयतलीं आमीं. कांय भियेवं नाका तूं.” 
नानूबाबान आनीच्या फाटीर हात दवरलो. तिका म्हऱ्यांत ओडली. तिच्या 
केंसार हळू हात भोंवंडायत तोंड वयर उबारलें आनी ल्हवूच तिच्या ओंठांचो 
उमो घेतलो. आनीन ताका थंयच थातारपाचो येत्न केलो. पूण ताच्या आंगात 
खरेंच नवी उमेद संचारि्ली. ताणें आनीक लागीं ओडली. ““म्हजी अपुरबायेची 
आनी, तूं म्हाका जाय, सदांखातीर जाय'' अशें तोंडांतल्या तोंडांत पुटपुटत 
दोनूय हातांनी घट्ट वेंग मारली. पूण.... 

पूण ज्या फोर्सान ताणें तिका धरिल्ली तो खिणभितर नाच्च जालो. तांच्या 
काळजांत कॅच कसो आयलो आनी आनीक घाछ्लो वेटाळो सदळ जालो. तोंड 
aims fans करीत ताणें काळजार हात दवरलो. ताची अवतिकाय पळोवबन 
आनी सामकी भियेली. पूण ती धिराची बायल! बेगबेगीन ताका व्हल्तेरार 
बसोवन ताची छाती चोळली. भीतर वचून आलमारीतलीं प्रेसावाची गुळी 
आनी उदक हाडलें आनी ताका ती गुळी घेवपाक लायली. 


“SET बसतात अशेच पाय बाकीनाचेर दवरून, काय भीतर येवन न्हिंदतात ? 
तिणे ल्हवूच frag, भीतर नाका, हांगात बसता. बरो आसा हांव, तूं 
भियेवंनाका.'' नानूबाबान तिका धीर दिलो. 


“तरी तुमकां सांगि्ले, येनाफुडे मात्सो विसव घेयात म्हणून, पूण तुमी 
आयकता तेन्ना मूं!” 


“खरें आसा गे बाये तुजे. तरणेपणाचें सवंग हाडलें म्हणून मनीस तरणो 
जायना! सकाळफाटल्यान दनपार आनी दनपरामागीर सांज जावची रावना! 
तशेंच मनशाचें! भुरगेपणांतल्यान तरणेपण आनी ताचे फाटोफाट जाण्टेपण 
आयलेबगर Waal. आज म्हाका उमगले हें व्हड सत्य? सैमाचो न्याय तो ... 
सगल्यांक सारकोच लागू जाता.'' बाकीनाचेर पांय दवरून व्हॉल्तेरांत फाटल्यान 
मान तेकयत नानान म्हळें. 


मळबांत सूर्य अस्तमेक वतालो. नानूबाब-आनी सैमाचो तो खेळ पळयत 
रावलीं... मनांतल्यान आपणालेय जिणेंत येवपी सांजवेळाचे जाणीन भयभीत 
जावन! 

जयमाला नारायण दणायत 
(लग्ना आदल्यो जयमाला दामोदर प्रभू चोडणेकार) 


७ गोंयच्या जांबावली गांवांत 17 डिसेंबर 1947 दिसा जल्म. लग्ना उपरांत 


मुंबयंत राबितो. 


७ कोंकणीतली एक जेश्ट कथालेखिका. फाटल्या साबार sal साकून नेमान 


आनी सातत्यान लेखन करता. वेगवेगळ्या कोंकणी आनी मराठी 


भाशेंतल्या नेमाळ्यांखातीर आनी दिवाळी अंकांखातीर लेखन. 
७ आकाशवाणीच्या मुंबय आनी पणजी केंद्रावेल्यान साहित्याची वितरावणी . 


७ मुंबय आकाशवाणी केंद्रात जायतीं वर्सा कोंकणी वृत्तनिवेदक म्हण वावर. 
७ मुंबय दुरदर्शनाच्या कोंकणी कौस्तुभ' कार्यांवळींत सहभाग. 

७ गोंय राज्याच्या कोंकणी पाठ्यपुस्तकांनी साहित्याचो आस्पाव. 

७ महाराष्ट्र रंगभुमी प्रयोग परिनिरिक्षण मंडळाचेर कोंकणी नाटक आनी 


तियात्रांखातीर मानसेवी वाचक म्हणून नियुक्ती. 


७ कथांचे इंग्लीश आनीं हिंदी भाशेंत आणकार जाल्यात तशेच प्रतिनिधीक 


सग्रहानी आस्पाव. 


प्रकाशीत पुस्तकां: 


. कवासो (कथासंग्रह) - 1978 

. सप्तक (बाल एकांकी संग्रह) 1982 

. करबट (निबंद संग्रह) - 1994 

- इंद्रधोणु (बाल साहित्य) - 1996 

. म्हातारी बुद्ध (बाल साहित्य) - 1996 

. फुकटांत भोवंडी (बाल साहित्य - अणकार) - 1994 
. आंबाड्या भोंबतीं तीन शेबंतीं (निबंद संग्रह) - 2006 
- रागदरबारी (अणकारीत - कादंबरी) - 2010 

. सांज-सांवळी (कथासंग्रह) - 2014 


all 





